



علم کی سیڑھی

پروفیسر ڈاکٹر
عبدالرحیم رضا پور
پروفیسر ڈاکٹر
عبدالرحیم رضا پور

(مسئورہ امتیاز)

علم کی سیڑھی

یکے از تسنیفات

پروفیسر عبدالرشید
عقلاہ عجمی، عبدالرشید، عبدالرشید
(سستار کامتیان)


Institute for
Spiritual Wisdom
and
Luminous Science

Knowledge for a united humanity

دانشگاہ جامعہ حکمت پاکستان

INSTITUTE FOR SPIRITUAL WISDOM (I.S.W.) U.S.A.

www.monoreality.org



**Institute for
Spiritual Wisdom
and
Luminous Science**

Knowledge for a united humanity

ISBN 190344036-X

***Published by:
International Book House Gilgit***

انتساب

یہ کتاب ہماری بہت ہی عزیز بیٹی کریمہ سہیل رحمانی، جن کی (ان کے شوہر محترم سہیل رحمانی کے ساتھ) دانش گاہ خانہ حکمت کے حقیقی علم کے فروغ کے لئے بیش بہا خدمات ہیں، کی بھتیجی زینب اکبر (لٹل اینجل) کے لئے اس کی سالگرہ کے تحفے کے طور پر چھپوائی جا رہی ہے۔

زینب ہمارے امریکہ کے عزیزان اکبر ناتھانی اور پروفیسر اکبر کی صاحبزادی ہیں جن کی تاریخ پیدائش ۱۶ فروری ۲۰۰۱ء ہے۔ والدین نے بچپن ہی سے زینب کی پرورش ایک مخصوص مذہبی و روحانی ماحول میں کی ہے جس کی بنا پر ان کی شخصیت ایک خاص مذہبی سانچے میں ڈھلتی چلی گئی ہے، نیز زینب کی تربیت کے لئے سہیل اور کریمہ جیسی علم پرور اور دیندار ہستیوں کی خصوصی توجہ اور ان کی شفقت و محبت کے خزانے ایک لازوال آسمانی تحفہ ہیں۔

دعا ہے کہ خداوند رب العزت زینب کے والدین اور سہیل اور کریمہ کی خصوصی کاوشیں اپنے حضور میں قبول فرمائیں، اور زینب کو دینی و نبوی طور پر بھرپور ترقی عنایت کرتے ہوئے ایک عظیم شخصیت بنائے!

سَلْمَانُ غَرِيبِمَ قَلْبِ تُوَا اللّٰهُ مَوْلَانَا عَلِي

۲۲ ستمبر ۲۰۰۴ء

فہرست مضامین

صفحہ	مضمون	نمبر شمار
۱	پیش لفظ	۱
۹	قلب قرآن میں ایک عظیم سوال	۲
۱۶	نورانی حرکت	۳
۲۳	نورانی رشتے	۴
۳۴	عالم خیال	۵
۴۱	عبادت کا آفاق گیر تصور	۶
۴۸	اسلام کا باطنی پہلو	۷
۵۵	اسلام میں روحانی جہاد کا تصور ۱	۸
۶۲	اسلام میں روحانی جہاد کا تصور ۲	۹
۶۹	قرآنی تاویل پر سوال و جواب	۱۰
۷۷	تصورِ رفیعِ زمان	۱۱
۸۸	مسئلہ شہادت	۱۲
۹۶	تاویل قصۃ الیوب	۱۳
۱۰۴	انسان کا بہشتی لباس	۱۴

صفحہ	مضمون	نمبر شمار
۱۱۴	علم اور اس کی ضد کی مثالیں	۱۵
۱۲۲	رنگِ رحمان میں روح کی رنگینی	۱۶
۱۲۹	واحد اور جمع	۱۷
۱۳۶	حکمتِ عددی — چالیس	۱۸
۱۳۳	انسان در انسان	۱۹
۱۵۰	پیغمبرانہ عبادت — مثالی عبادت	۲۰
۱۵۸	نخیر خواہی	۲۱
۱۶۵	انڈیکس	۲۲

Institute for
Spiritual Wisdom
 and
Luminous Science
 Knowledge for a united humanity

پیش لفظ

بِسْمِ اللّٰهِ الرَّحْمٰنِ الرَّحِیْمِ۔ اے میری ناپہیزانائے سفلی! تُو
 اللہ تبارک و تعالیٰ کے ان عظیم احسانات کی عاجزانہ اور پُرسوز شکر گزاری
 کرتے کرتے فنا ہو جا، اے دل ہیج مدان! ہرگز ہرگز یہ دعویٰ نہ کر کہ کوئی
 علمی کام تو نے انجام دیا ہے، اے عقلِ جزوی تو اپنے وقت بے مانگی کو نہ
 بھولنا، کہ علم کی دولت تیرے بس کی بات نہ تھی، اے نصیرِ حقیر! تو ذرا اپنے
 ماضی کا تصور کر کے دیکھ لے، کہ اس میں ضرائفِ علم و حکمت کے ابواب کیسے
 مُغلق و مُقفَل تھے، بتا دے کہ آخر کس مہربان بادشاہ نے یہ دروازے کھول
 دئے؟ پیغمبرِ خدا صلی اللہ علیہ وآلہ وسلم اور آپ کے برحق جانشینؑ نے، جو
 نُورِ مُجْتَمِع اور امامِ مکرم (صلوات اللہ علیہ وسلم) ہیں۔

قارئینِ کرام! کتاب یعنی ”علو کی سیڑھی“
 آپ کے سامنے ہے، یہ کتاب بھی دوسرے کئی
کتاب کا نام
 کُتب کی طرح چند مقالوں کا مجموعہ ہے، جب اس بندۂ خاکسار (نصیر)
 نے بحقیقت اقرار کر لیا ہے کہ علم اس کا نہیں، کسی مقدس ہستی کا ہے، تو
 پھر اس کتاب کے علمی و عرفانی تعارف میں خود ستانی کا شک کیونکر ہو سکتا
 ہے، پس سچی بات یہ ہے کہ اس کتاب کا ہر مقالہ بجائے خود ایک انتہائی مفید

کتاب ہے، اور ”علم کی سیڑھی“ اس معنی میں کئی کلیدی کتابوں پر مشتمل ہے، اور مجھے یقین کامل ہے کہ ہر دانشمند اس رسالے کو اسی نظر سے دیکھے گا، اور یہی اہمیت دے گا۔

”سیڑھی“ اگرچہ ظاہراً ایک عام چیز ہے، لیکن اس کی مثال قرآن حکیم اور اسلام میں بڑی پرحکمت ہے، اس کا قرآنی لفظ ایک تو سُلُو (۵۲/۳۸، ۶/۳۵) ہے، اور دوسرا معراج (۳۳/۳۳، ۷۰/۳) اس کے علاوہ قرآن پاک میں جا بجا درجاتی سیڑھی کا ذکر فرمایا گیا ہے۔

موانید ثلاثہ یعنی جمادات، نباتات، اور حیوانات میں سے ہر چیز کو کون و تخلیق کے اعتبار سے گویا ایک سیڑھی ہے، کیونکہ وہ زینہ بزینہ ترقی کر کے مکمل ہو جاتی ہے، یہی قانونِ فطرت ہے، اور اسلام اسی قانون کے مطابق ہے، پس دنیاوی اور دینی علم بھی سیڑھی کی طرح ہے، لیکن بہت ہی افسوس کی بات ہوگی، کہ اگر ہم میں سے ہر ایک اس بات کا یقین نہ کرے کہ حقیقی علم بھی دوسری تمام چیزوں کی طرح ایک سیڑھی ہے، جس کے بہت سے زینے (یعنی درجات) ہیں، اور ہر حالی ہمت مومن خداوندِ تعالیٰ کی تائید سے اس علمی زردبان (سیڑھی) سے پایہ پایہ چڑھ سکتا ہے، کیونکہ سیڑھی رحمت ہے، اگر نینہ ہوتی، تو پھر مایوسی ہوتی۔

قرآن کریم کے حوالے سے نورِ ہدایت کی تشبیہ و صراط اور سیڑھی | تمثیل نہ صرف صراط و سبیل سے دی گئی ہے، بلکہ یہی نورِ مثال کے طور پر خدا کی رسی اور علم کی سیڑھی بھی ہے، کیونکہ قرآن حکیم میں جتنی مثالیں آئی ہیں، ان سب کا آخری نمونہ صرف ایک ہی ہے، اور وہ نور

ہے۔

جس طرح سورج کی روشنی کا زیرین سرازین پر
عرش کی سیڑھی | اور بالائی سرا خود سورج میں ہوتا ہے، اسی طرح

خدا کی نورانی رسی کا ایک سرا خدا کے ہاتھ میں اور دوسرا سرالوگوں کے درمیان
ہوتا ہے، یہی مثال صراطِ مستقیم بھی ہے اور نور کی سیڑھی بھی، جو درجات کی
سیڑھی ہے، جیسا کہ قرآنی ارشاد ہے: رَفِيعُ الدَّرَجَاتِ ذُو الْعَرْشِ (۴۶/۱۵)
وہ درجات کا بلند کردینے والا ہے وہ عرش کا مالک ہے۔ اشارہ ہے کہ درجہ
کی سیڑھی آسمانوں سے گزر کر عرش سے جا لگی ہے، اور صاحبِ عرش کا یہ
منشا ہے کہ حضراتِ انبیا و ائمتہ علیہم السلام کے پیچھے پیچھے دوسرے تمام
درجوں کو بھی نورِ عرش تک رفعت دے، کیونکہ مذکورہ آیت کریمہ کی روشنی میں
دیکھنے سے معلوم ہو جاتا ہے کہ خداوندِ عالم نہ صرف بڑے درجات کو بلکہ چھوٹے
درجات کو بھی عرش تک بلند کر دیتا ہے، اور یہ حقیقت فنا فی اللہ یا اہل
سے واصل ہو جانے سے ہرگز مختلف نہیں، جبکہ خدا تعالیٰ عرش (تخت) نہیں،
بلکہ اس کا مالک ہے، یعنی جب اللہ کا انتہائی قرب اور وصال ممکن ہے تو
عرش تک رسائی کس طرح ناممکن ہو سکتی ہے۔

سورة معارج (۳-۴-۵) میں ارشاد ہے
مَعَارِجِ (سیڑھیاں) | کہ خدا تعالیٰ سیڑھیوں کا مالک ہے ان سے

سیڑھیوں سے فرشتے اور روحیں پچاس ہزار برس کی مدت میں چڑھ کر اس
کے پاس جاتی ہیں۔ اس کی تاویلی حکمت یہ ہے کہ ۵۰۰۰۰ کا جمل اصفہ (پانچ)
ہے، اس طرح: ۵ = ۵ + ۰ + ۰ + ۰ + ۰ + ۰، جس کی مراد ہے: ناطق، اس،
امام، حجت، اور داعی، کہ لوگ اسی سیڑھی سے خدا کے حضور پہنچ جاتے ہیں،

کیونکہ بفرمودہ رسول اکرمؐ ہر چیز کا ایک دروازہ ہوا کرتا ہے، چنانچہ اللہ پاک کا دروازہ پیغمبرؐ، پیغمبر کا دروازہ اساسؑ، اساس کا دروازہ امامؑ، امام کا دروازہ حجت اور حجت کا دروازہ داعی ہے۔

میرے ایک معزز اسماعیلی دوست نے ازراہِ اخلاص و محبت تاویل کے بارے

تاویل کی مختلف صورتیں

میں چند سوالات کئے، میں نے جواباً عرض کیا: امام زمان صلوات اللہ علیہ معلّم قرآن کی مرتبت میں تشبیل سکھاتے ہیں یا تاویل؟ انھوں نے فرمایا کہ امام صاحب تاویل ہوا کرتے ہیں، لہذا آپ کی ہدایات و تعلیمات اکثر و بیشتر تاویلات ہوا کرتی ہیں، میں نے بڑی عاجزی سے کہا: جزاک اللہ! آپ نے سچ فرمایا، شروع سے لے کر اب تک اُمتِ طاہرین علیہم السلام نے بحکم خدا تاویل کی ایک دنیا بنا دی ہے، ہم اسی دنیا سے تاویل میں رہنے کے عادی ہیں، لہذا ہم اسی کی باتیں کرتے ہیں، اور اسی میں اپنی سعادت سمجھتے ہیں۔

تاویل کا ایک دوسرا لفظ حکمت ہے، اگر کوئی شخص آپ سے یا مجھ سے کہے کہ تم حکمت نہ سیکھو اور نہ کسی اور کو سکھاؤ، تو یہ قرآن پاک کے خلاف بات ہوگی، جبکہ خیر کثیر حکمت میں ہے، اس کے علاوہ قرآن کریم حکمت کی مختلف صورتوں کی طرف توجہ دلاتا ہے۔

الف: اللہ تعالیٰ کی باطنی نعمتیں (۲۰:۳۱) کیا ہیں؟ روحانی علم، یعنی تاویل۔

ب: قرآن، کائنات، اور اپنی ذات میں غور و فکر کرنے کیلئے

فرمایا گیا ہے، سو یہ کامیاب فکری نتیجہ کس نام سے ہوگا؟ حقیقت، حکمت، اور تاویل کے نام سے۔

ج: امام عالی مقام کی ذاتِ اقدس میں نورِ قرآن پوشیدہ ہے، جس کی روشنی میں اگر کسی مومن کو کوئی تاویل روشن ہو جاتی ہے، تو اس سے فائدہ اٹھانا ہوگا۔

د: اس وقت کوئی پیر اور حجتِ امام کے پاک خاندان کے سوا نہیں، لیکن اس کے باوجود مولائے اقدس و اطہر نے روحانی ترقی کے دروازے کو مومنین پر بند نہیں فرمایا ہے، وہ تو ہمیشہ کی طرح کُشادہ ہے، یہاں اس سلسلے کی اتنی باتیں کافی ہیں۔

بعض حضرات بطریقِ خیر خواہی فرمائش کرتے ہیں کہ ہم بڑی ضخیم کتابیں شائع کیا کریں، ہم

چھوٹی چھوٹی کتابیں

جان و دل سے ان کے اس نیک مشورے کے ممنون ہیں، تاہم اپنی مجبوری کو بھی ظاہر کئے بغیر نہیں رہ سکتے، وہ یہ کہ آج اس مادی ترقی کے طوفان میں قارئین چھوٹی چھوٹی مذہبی کتابوں کو البتہ بوقتِ فرصت ایک ایک کر کے پڑھ لیتے ہیں، مگر بڑی ضخامت والی کتابوں کے مطالعے کا امکان بہت کم ہے، یہی سبب ہے کہ چند سال پہلے جناب غلام حیدر بندہ علی نے، جو اس وقت اسماعیلیہ ایسوسی ایشن برائے پاکستان کے پریزیڈنٹ تھے، مجھے چھوٹی چھوٹی کتابیں شائع کرنے کے لئے مشورہ دیا تھا۔

قوموں کا تاریخی ذخیرہ ان کا ایک بڑا سرمایہ ہوا کرتا ہے، اور جس قوم کی کوئی

نسلِ آئندہ کے لئے تاریخ

تاریخ نہ ہو، یا ادھوری ہو تو اس سے سب کو افسوس ہوتا ہے، یہی حال کسی ادارے کا بھی ہو سکتا ہے، چنانچہ میں خانہِ حکمت، ادارۃ عارف، اور بروہی ریسرچ اکیڈمی کے معزز و محترم عملداروں کو پُر خلوص مشورہ دیتا ہوں کہ وہ حضرات

تمام تاریخی نوعیت کے واقعات کو ضبط تحریر میں لاتے رہیں، تاکہ بوقتِ ضرورت مواد فراہم ہو سکیں۔

وہ تاریخ جو نسلِ آئندہ کے لئے بنے گی خانہٴ حکمت کے لائف ٹیسٹ جناب فتح علی حبیب، اور ادارہٴ عارف کے پریسیڈنٹ جناب محمد عبد العزیز کی انمول خدمات کو کس طرح نظر انداز کر سکتی ہے یا بھول سکتی ہے، جبکہ انہوں نے شدید مشکلات کی آندھیوں میں بھی بلا خوف و خطر جو امر دی کا جوہر دکھایا ہے، اگر میں ان جیسے علم کے قدر دانوں کی مساعی جمیلہ موزین کی نظر سے چھپاؤں، اور ہر کارنامے کو اپنی ناپہنچیدگی سے منسوب کروں، تو فردائے قیامت خدا مجھ سے ضرور پوچھے گا، جس طرح کہ پوچھنا ہے، ان کی اتنی بڑی کامیابی اس لئے ممکن ہوتی ہے کہ دوسرے تمام عملداران اور ممبران بھرپور تعاون کرتے رہتے ہیں۔

یہ بھی ہمارے مشرق و مغرب کے دوستوں اور عزیزوں کی تاریخ سازی کا ایک اہم حصہ ہے کہ گلگت میں یہ سب مل کر ایک دفتر تعمیر کر رہے ہیں اور یہ کام ایک قابلِ فخر تعمیراتی کمیٹی کی نگرانی میں انجام پا رہا ہے، جسکے چیئرمین جناب صوبیدار میجر (ریٹائرڈ) عبدالحکیم ہیں، جنہوں نے ملک و قوم کے لئے انتہائی اہم خدمات انجام دی ہیں، یہ صاحب اور جناب قربان علی خان صاحب نہ صرف اس کمیٹی میں کام کرنے کی وجہ سے عزیز و محترم ہیں، بلکہ یہ قوم کے ان نامور نمائندوں میں سے ہیں، جو ہر وقت قومی ضرورت و مفاد کی خاطر پیش پیش رہتے ہیں۔

اس درویشِ دلریش کی گوریہ وزاری کے کئی مواقع بعض کتب کا ترجمہ | ہوا کرتے ہیں، جن کا کبھی تفصیل سے ذکر ہونا

چاہتے، ان میں سے ایک موقع اس وقت ہے جبکہ اس بندۂ حقیر کی کسی تصنیف کا ایک انتہائی شاندار و دلکش ترجمہ سامنے آکر پڑھا جاتا ہے، نہ معلوم اس میں خداوند کا کیا رازِ حکمت پوشیدہ ہے، ہاں، یہ گمان ضرور گزرتا ہے کہ شاید اس میں ایک طرف شکر گزاری ہے، اور دوسری طرف بدرجہ انتہا عاجزانہ دُعا، ان حضرات کے حق میں جو شب و روز کی زبردست مشقت سے خون اور دل و دماغ کی شمع کو جلا جلا کر اتنا عظیم کارنامہ انجام دیتے ہیں، اسی طرح ان عظیم المرتبت مُحبِّ قوم سکا لرز نے خانہٴ حکمت کی چند کتابوں کا ترجمہ کر دیا ہے، ان شاء اللہ وقت آنے پر دنیا ان کی سجا طور پر قد کھے گی۔

بعض دوستوں کو یہ شکایت ہے کہ میری کیا میری کتابیں مشکل ہیں؟

انہیں مشکل ہوتی ہیں، اس لئے وہ مشورہ دیتے ہیں کہ میں بہت ہی آسان لفظوں کو استعمال کروں، اس بارے میں میری گزارش یہ ہے کہ میں اکثر جن موضوعات پر لکھتا ہوں، وہ مضامین بعض نو آموز حضرات کو مشکل ہوں تو ہو سکتے ہیں، ورنہ میں اکثر عام فہم انداز میں لکھتا ہوں، جو احباب میری کتابوں کو شروع سے پڑھتے ہیں، ان کو کوئی ایسی شکایت نہیں۔

علمی و ادبی ترقی اس کے بغیر ناممکن ہے کہ وہ ہر بار کچھ نئے الفاظ و مطالب کو قبول کریں، بار بار استدلالات کی ورق گردانی کریں، روز بروز ذخیرۃ الفاظ میں اضافہ ہوتا جائے، کچھ دوستوں سے بھی سنیں، کچھ بولیں، کچھ کسی کو سکھائیں، کچھ علمی محفل میں بیٹھا کریں، کچھ عبادت کریں، کچھ دُعا مانگیں، کچھ علم کی خدمت کریں، علم کا جذبہ پیدا کریں، قرآن، حدیث، اور فرمان کی روشنی میں علم کی تعریف کو دیکھیں اور سوچیں کہ وہ کس طرح علم میں ترقی کر سکتے ہیں، کیونکہ جو کامیاب تاجر ہے، وہ اس

لئے کامیاب ہے، کہ وہ اپنی تجارت کی مضبوطی اور ترقی کے ہرگز کو خوب جانتا ہے، اسی طرح سوچنا ہوگا کہ علم کی زیادہ سے زیادہ ترقی کس بات سے ہو سکتی ہے۔ ہماری کتابوں کا مجموعہ ایک ارتقائی میٹھی ہے، لہذا ہر ہوشمند قاری سے گزارش ہے کہ وہ نیچے سے لے کر اوپر تک زینہ بزینہ چڑھتا جائے، تاکہ اس کوشش کا صحیح اندازہ کیا جاسکے، آئیے کہ ہم سب مل کر بارگاہِ ایزدی میں عجز و انکساری سے دعا کریں کہ: یا خداوند! تیری رحمت اور علم ہر چیز پر محیط ہے، ہماری تقصیرات سے درگزر فرما! اس ناچیز علمی خدمت میں توقع سے بہت زیادہ برکت پیدا کر، اور اے سب کے لئے نافع بنا دے! آمین یا رب العالمین !!

بندۂ حقیر

نصیر الدین نصیر ہونزائی

۱۳ ربیع الثانی ۱۴۰۶ھ

۲۶ دسمبر ۱۹۸۵ء

Knowledge for a united humanity

قلبِ قرآن میں ایک عظیم سوال

اس عنوان کا یہ مطلب ہے کہ قلبِ قرآن یعنی سورۃ یاسین میں ایک نہایت ہی عظیم سوال ہے، بلکہ یوں کہنا چاہتے کہ چند بڑے اہم سوالات کا مجموعہ ہے، جس کی طرف کما حقہ توجہ نہیں دی گئی ہے، چنانچہ میں ایک عالی مرتبت پروفیسر کا بیحد شکر گزار اور ممنون ہوں کہ انہوں نے ازراہ علم دوستی ۲۵ مارچ ۱۹۸۵ء کو بذریعہ فون اس پر حکمت سوال کی طرف توجہ دلائی، جو درج ذیل ہے:-

سورۃ یاسین (۳۶) آیہ ۱۳ تا ۲۲ پیش نظر ہو۔

سوال الف: اللہ تعالیٰ نے آنحضرتؐ کو حکم دیا کہ آپ انہیں گاؤں والوں کی مثال بیان کریں، جن کے پاس یکے بعد دیگرے تین پیغمبر آتے تھے، اب اس قرآنی تعلیم سے متعلق پہلا سوال یہ اٹھتا ہے کہ خداوند تعالیٰ نے واضحاً لہو مثلاً (آپ ان کے لئے ایک مثال بیان کریں) کیوں فرمایا؟ کیونکہ خود خدا نے برترنے قرآن حکیم میں جتنی مثالیں بیان فرمائی ہیں، وہ سب کی سب متشابہات کی حیثیت سے تاویل طلب ہیں؟ کیا یہاں ہمارا یہ تصور درست ہو سکتا ہے جو مابین کہ اللہ کا یہ فرمان مقام روحانیت پر مثال پیش کرنے سے متعلق ہے؟

سوال ب: وہ کون سا گاؤں تھا، جس میں خدا کی طرف سے دو پیغمبر

اتنے، مگر لوگوں نے ایمان نہیں لایا؟ ایک تیسرا پیغمبر بھی آیا، پھر بھی وہ لوگ انکار کرتے رہے، حالانکہ وہ رحمان کے قائل تھے؟ تیسرے پیغمبر سے کس طرح قوت دی گئی؟ یعنی وہ قوت کس نوعیت کی تھی؟

سوال ۱۵: ج : آیت ۱۵ سے صاف ظاہر ہو جاتا ہے کہ مذکورہ گاؤں والے وجودِ باری تعالیٰ کے منکر یا کافر تو نہ تھے، مگر پیغمبروں کو جھٹلاتے تھے، اس کا اصل سبب کیا تھا۔

سوال ۱۶: د : جب وہ پیغمبر جھٹلاتے گئے، تو ان حضرات نے نہ تو کوئی معجزہ دکھایا اور نہ ہی کوئی دوسری دلیل پیش کی، صرف اتنا فرمایا کہ: ”ہمارا پروردگار جانتا ہے کہ بے شک ہم تمہارے پاس بھیجے گئے ہیں“ اس میں راز کیا ہے؟

سوال ۱۷: ہ : اس موقع پر ان لوگوں نے نحوست و بدشگونی کو پیغمبروں سے کیوں منسوب کیا؟ اور یہ کیوں کہا کہ: ”اگر تم اس دعوت سے باز نہیں آؤ گے تو ہم تم کو سنگسار کریں گے اور ہم سے تم کو ایک دردناک عذاب لگے گا؟“

سوال ۱۸: و : یہاں یہ نکتہ بڑا عجیب ہے کہ شہر کے دُور افتادہ کنڈے سے ایک مرد دوڑتا ہوا آیا، اور کہنے لگا کہ: ”اے میری قوم! ان رسولوں سے کی پیروی کرو۔“ یہ کون تھا؟ اور اس کے دوڑنے کی کیا تاویل ہو سکتی ہے؟ اس کو کس نے خبر دی کہ تمہاری قوم کا نقصان ہو رہا ہے؟

سوال ۱۹: ز : وہ شخص جو برقِ رفتاری سے وہاں پہنچا اور جس طرح اس نے اپنی فطرت و پیدائش کے حوالے سے دعوتِ حق کی تائید و حمایت کی اس میں کیا حکمت پوشیدہ ہے؟ آیا ہم یہ کہہ سکتے ہیں کہ وہ قرطہ (کرتہ) ابداعی کا مالک تھا؟

جواب ۱: سب سے پہلے یہ اہم اصول خوب یاد رہے کہ جب قرآن حکیم میں بیک وقت ایک سے زیادہ رسولوں کے ہونے کا ذکر ہوتا ہے، تو اس میں دراصل ایک ہی رسول ہوا کرتا ہے اور باقی اس کے حدود ہوتے ہیں اور ان پر لفظ رسول کا اطلاق لغوی معنی میں ہو سکتا ہے، جیسے زمانہ بتوت میں آنحضرتؐ کے کسی ایلچی کو بھی رسول کہا جاتا تھا، یعنی رسول خدا کا فرستادہ، آپ سورۃ نمل (۲۶/۳۵) میں دیکھ سکتے ہیں کہ قرآن حکیم نے بلقیس (ملکہ سبا) کے ایلچیوں کو ”المرسلون“ کہا ہے، لیکن اس کا مطلب یہ ہرگز نہیں کہ مذکورۃ بالا قریہ میں آئے ہوئے رسول عام ایلچیوں کی طرح تھے، بلکہ میں نے پہلے ہی عرض کیا ہے کہ وہ حضرات ناطق اور حدودِ ناطق تھے، اس مطلب کی وضاحت یہ ہے کہ خداوند تعالیٰ نے حضرت خاتم الانبیاء صلی اللہ علیہ وآلہ وسلم سے قبل ہر دور میں (بڑا دور) کے ناطق کے ساتھ ایک اساس کو مقرر فرمایا، اور پھر امام زمانہؑ کے مقرر سے ان کی دعوت کو تسلسل دے کر تقویت بخشی، اور پوشیدہ تاویل کو اجاگر کرنے کا ذریعہ بنایا، چنانچہ حضور اکرمؐ نے بحکم خدا مقامِ روحانیت پر اس امرِ واقفی کی عملی مثال (DEMONSTRATION) پیش کی۔

جواب ۲: اللہ تعالیٰ کی پر حکمت عادت یہ ہے کہ وہ ہمیشہ اور ہر وقت درجات کی چوٹی پر کلام فرماتا ہے، تاکہ اس حکم کا تعلق خصوصاً درجہ اعلیٰ سے اور عموماً ذیلی درجوں سے ہو، اس کے یہ معنی ہوتے کہ ”قریہ“ سے یہ جہان مراد ہے، جس میں ہر ناطق اسی شان سے آیا، جس کا اوپر ذکر ہوا، یعنی سب سے پہلے ناطق کا ظہور، پھر اساس کا قیام اور اس کے بعد ہر زمانے میں امام کا ہونا، اب اسی قریہ کے تحت قریہ ہستی بھی آتا ہے، کیونکہ مطلوبہ مثال روحانیت میں ہے، اور روحانیت عالم صغیر میں ہے، جو عالم کبیر کا نمونہ اور آئینہ ہے، اور جس کے

کئی نام ہیں، جیسے عالم شخصی، عالم ذر، خلافتِ صفری، وغیرہ، پس وہائیت کی مثال میں دیکھنے والوں نے دیکھا کہ کس طرح عالم دین میں سب سے پہلے رسولِ ناطق کا ظہور ہوا، پھر اس کے بعد اور آتے کیسے ہوئے، اور امامِ زمان نے کس طرح علم و حکمت سے ناطق اور اس کے تصدیق کی۔

جواب ۳: گاؤں (دنیا) والوں نے کبھی اللہ تعالیٰ کی ہستی سے انکار نہیں کیا، لیکن وہ اپنے پیغمبر اور حد و کو نہیں پہچان سکتے تھے، اگر وہ اپنے آپ کو پہچانتے تو رسول کو پہچانتے، اور بشریت کو موضوعِ بحث نہ بناتے، لیکن وہ ایسا نہ کر سکے، اس کی وجہ بس یہی تھی، کہ وہ اپنی ہی خام و نامتام بشریت کی کسوٹی سے کامل انسانوں کو پرکھنے کی کوشش کرتے تھے، مگر یہ کیسے ممکن ہو سکتا تھا، کہ ناقص کامل کا وزن کرے، اور پرکھے۔

جواب ۴: لوگوں کے حق میں سب سے بڑا مفید معجزہ علم و حکمت ہے، لہذا ان پیغمبروں نے: ”ہمارے پروردگار کو علم ہے کہ بے شک ہم تمہارے پاس بھیجے گئے ہیں“ کہہ کر علم کی طرف اشارہ کیا، اس کا مطلب یہ ہوا کہ اگر لوگ جاہل نہ ہوتے اور دانا ہوتے، تو وہ پیغمبروں کو پہچانتے، اور ان کی اطاعت کرتے، جس سے ان کو فائدہ ہوتا۔

جواب ۵: اس دنیا میں لوگوں سے مصائب و آلام کی آزمائش ہوتی رہتی ہے، جس میں درد اور دکھ کا اصل سبب وہ خود ہوا کرتے ہیں، لیکن بے تکوین نے جہالت و نادانی کی وجہ سے اس چیز کو بھی پیغمبروں سے منسوب کرتے ہوئے کہا کہ یہ ان کی نحوست سے ہے، سنگسار کرنے سے بحث و مناظرہ میں غلبہ حاصل کرنا مراد ہے، اور دردناک عذاب کی تاویل عقلی اذیت ہے، یعنی جاہلوں نے بزعم خود یہ سمجھا کہ حضراتِ انبیاء کو مناظرے میں شکست دے کر

عقلی عذاب پہنچانا آسان بات ہے، حالانکہ وہ خود عذابِ جہالت و نادانی میں مبتلا تھے۔

جواب ۶: شہر کے دُور افتادہ کنارے سے جو شخص بڑی تیزی سے آیا، وہ امام مُتّم تھا، جو کُرتہ ابداعی میں ملبوس تھا، اور اسی وجہ سے وہ برق کی طرح آیا، اس کا تعلق شہرِ جسمانیت کے اس کنارے سے ہے، یعنی وہ مددِ جسمانی کے آخری سرے پر ہوتا ہے، یاد رہے کہ کوہی بدن (ASTRAL BODY) امام مُتّم کے لئے خاص ہوا کرتا ہے، چنانچہ شہر کے دُور کنارے سے جسمِ لطیف مراد ہے، جو حضرت قائم علیہ السلام کا معجزاتی لباس ہے۔

جواب ۷: وہ شخص کامل و مکمل جو شہرِ ستانِ جسمانیت کے آخری مقام سے بڑی سرعت کے ساتھ حاضر ہو گیا، امام مُتّم یعنی حضرت قائم صلوات اللہ علیہ تھا، جس نے اپنی ابداعی پیدائش کو دینِ حق کا سب سے بڑا معجزہ قرار دیتے ہوئے دعوتِ حقہ کی تصدیق کی، ہاں اس کے پاس کُرتہ ابداعی ہوا کرتا ہے، جیسا کہ فرمایا گیا ہے ذر

اور اسی کے معجزات ہیں سے ہے کہ وہ تم کو بجلی (یعنی نُوری بدن) دکھاتا ہے جس سے ڈر بھی ہوتا ہے اور امید بھی (۳۶/۲۴) یہی ارشاد سورۃ رعد (۱۲/۱۲) میں بھی ہے، اگر کوئی شخص جسدِ نُور کو دیکھے تو وہ یقیناً خوف و امید کی کشمکش میں پڑ جاتا ہے، آپ اپنے دل سے پوچھ لیں کہ کیوں ایسا ہونا چاہتے؟ اگر کسی آدمی کے پاس بوقتِ تنہائی کوئی یو۔ایف۔او (یعنی اُرن طشتری) آجاتے تو ظاہر ہے کہ اس شخص کو نہ صرف خوف ہوگا، بلکہ امید بھی ہوگی، کہ کاش یہ اس کو مسخّر کر سکتا!

سورۃ یاسین کی جن خاص آیات کے بارے میں سوالات پیدا ہو گئے

تھے، ان کے جوابات کافی حد تک دیتے گئے، اب یہ دیکھنا ضروری ہے کہ آنحضرت صلی اللہ علیہ وآلہ وسلم نے کس معنی میں اس سورے کو قلب القرآن کا نام عطا کیا ہے؟ جیسا کہ حضور نے ارشاد فرمایا:

إِنَّ لِكُلِّ شَيْءٍ قَلْبًا وَقَلْبُ الْقُرْآنِ لِيَسْرَ (جامع ترمذی، جلد دوم، باب نمبر ۳۵۸) رسول خدا صلی اللہ علیہ وآلہ وسلم نے ارشاد فرمایا: ہر چیز کا ایک دل ہوتا ہے، اور قرآن کا دل یسین ہے۔ عقل والے جانتے ہیں کہ سورۃ یاسین کی یہ اہمیت اور تعریف و توصیف اس کے معنی اور علم و حکمت کی وجہ سے ہے، یقیناً اس میں کوئی راز ہوگا، کوئی کلید ہوگی، دل جیسی کسی مرکزی طاقت کی نشاندہی ہوگی، جی ہاں، بالکل درست ہے کہ اس میں امام مبین کی ہمہ گیر حیثیت کا ذکر ہے۔ اللہ تبارک و تعالیٰ کا پر حکمت ارشاد ہے: **إِنَّا نَحْنُ نُحْيِي الْمَوْتَىٰ:**

بے شک ہم روحانی اور جسمانی مردوں کو زندہ کرتے ہیں، مردے دو قسم کے ہوتے ہیں، ایک وہ جو جسمانی موت سے قبل روحانی کیفیت میں مر جاتے ہیں، جس میں بہت بڑی ترقی ہے، اور دوسرے وہ لوگ جو بدنی طور پر مر جاتے ہیں، وَكَتَبْنَا مَا قَدَّمُوا وَآثَارَهُمْ: اور ہم لکھتے ہیں وہ اعمال بھی جن کو لوگ آگے بھیجتے ہیں اور ان کے وہ اعمال بھی جن کو پیچھے چھوڑ جاتے ہیں۔ وَكُلُّ شَيْءٍ أَحْصَيْنَاهُ فِي إِمَامٍ مُّبِينٍ (۳۶/۱۲) اور ہم نے تمام چیزوں کو ایک پیشوا ظاہر میں گھیر کر رکھا ہے۔

امام مبین کا دوسرا نام عالم ذر ہے، جس میں خدائے پاک و برتر قیامت کو برپا کر کے مردوں کو زندہ کر دیتا ہے، اور لوگوں کے دینی و دنیوی اعمال بھی اسی میں درج ہوتے ہیں، اس کا مطلب یہ ہوا کہ امام عالی مقام کے عالم شخصی میں کائنات و مخلوقات کا عقلی، روحی، اور جسمی جوہر مرکوز کیا گیا ہے، اب آپ کے نزدیک

یہ ایک روشن حقیقت ہوگی کہ قادرِ مطلق جس طرح آسمان و زمین (یعنی ہر چیز) کو دستِ قدرت میں لپیٹ لیتا ہے، وہ خدائی معجزہ بھی اور اس کا مشاہدہ بھی امامِ مبین کی ذاتِ اقدس میں ہوتا ہے، غرض قرآنِ حکیم میں کوئی ایسی آیت نہیں، جس میں چیزوں (یعنی ذراتِ رُح) کے جمع ہو جانے کا ذکر ہو، اور وہ مذکورہ بالا موضوع سے مربوط نہ ہو۔

قلبِ قرآن کی حکمت کو سمجھنے کے لئے قلبِ انسان کی مثال میں ٹھیک طرح سے غور کرنا چاہئے، وہ یہ کہ قلبِ یعنی دلِ انسانی جسم میں بذریعہِ خون نہ صرف زندگی کی لہر دوڑاتا رہتا ہے، بلکہ اسی دورانِ خون کے عمل سے حیات و بقا کو واپس مرکوز بھی کر لیتا ہے، تاکہ اس میں جدت و تازگی پیدا کرے، اسی طرح قلبِ قرآن (یعنی امامِ مبین) ہے، جو بحکمِ خدا ایک طرف رُحِ تاویل کو جملہ قرآن میں پھیلاتا بھی ہے، اور دوسری طرف سمیٹتا بھی ہے، تاکہ روحِ کتابِ قانونِ فطرت کے مطابق ہمیشہ تروتازہ رہے۔

رسولِ کریم صلی اللہ علیہ وآلہ وسلم نے قلبِ قرآن کی اس مثال میں کتابِ سماوی کی مرکزیت کی طرف اشارہ فرمایا ہے، جس کا ثبوت زمانہٴ نبوت ہے، کہ اس وقت آنحضرتؐ قرآن کا دل اور مرکز تھے، اس کے معنی ہیں نورِ قرآن یا روحِ قرآن، جو ایک لمحہ حقیقت ہے۔

نصیر الدین نصیر ہونزائی

۲۶ مارچ ۱۹۸۵ء

خانہٴ حکمت

ادارۃٴ عارف

نورانی حرکت

۱۔ ”نورانی حرکت“ کے اس موضوع میں پہلے تو ظاہری روشنی کا ذکر ہو جانا چاہتے، اور اس کے بعد باطنی روشنی کا، تاکہ مثال کے ذریعے سے مَثُول کی شناخت ہو سکے، چنانچہ اس سلسلے میں انتہائی ضروری ہے کہ حکمتِ الہی کے منشاء کے مطابق ایک روشن چراغ کی مثال کو پیش نظر رکھا جائے، تاکہ حقائق و معارف قرآن پاک کی روشنی میں ظاہر ہو جائیں، جبکہ قرآن حکیم میں خدا اور اس کے رسول صلی اللہ علیہ وآلہ وسلم کے نورِ اقدس کی تشبیہ و تمثیل مصباح (چراغ ۲۴/۲۵) اور بسراج (چراغ ۳۳/۳۴) سے دی گئی ہے، ظاہر ہے کہ یہ دونوں نام چراغ ہی کے ہیں، اور اس مثل میں بہت سی حکمتیں پوشیدہ ہیں۔

۲۔ خوب سوچنا اور جاننا چاہئے کہ چراغ روشن پانچ مراتب پر مبنی ہوا کرتا ہے، وہ درجات یہ ہیں: طرفِ چراغ، تیل، بتی، شعلہ، اور پھیلی ہوئی روشنی، اسی طرح لفظ مصباح اور بسراج کے بھی پانچ پانچ اجزاء یعنی حروف ہیں، جیسے مصباح: م، ص، ب، ا، ح، اور جس طرح بسراج: س، ر، ا، ج، ا، یہ اشارہ پانچ حدودِ روحانی اور پانچ حدودِ جسمانی کی طرف ہے، چنانچہ روحانی حدود یہ ہیں: قلم، لوح، اسرار، میکائیل اور جبرائیل، جسمانی حدود اس طرح ہیں: ناطق، اسکن، امام، محبت، اور داعی، اس کے معنی یہ ہوتے ہیں کہ قرآن مقدس میں جہاں جہاں لفظ نور اور اس کے

مترادفات موجود ہیں، ان سب میں لازمی طور پر چراغ کی مثال بھی ہے، اور حدودِ مذکورہ کا حکیمانہ ذکر بھی، کیونکہ جملہ آیات نور کا ایک ہی معنوی اور تشبیہی مرکز ہے، اور وہ مرکز وہی ہے، جس میں آسمان و زمین کی مادی روشنی کے تمام ذرائع کو چھوڑ کر چراغِ خانہ سے نورِ خداوندی کی تشبیہ و تمثیل دی گئی ہے۔

۳۔ پانچ حدودِ روحانی کے بارے میں یہاں ایک حدیث کا حوالہ دیا جاتا ہے کہ کتاب الزینہ، باب القلم کے آغاز میں ہے: ”یروی ان رسول اللہ صلی اللہ علیہ وآلہ وسلم کان یأخذ الوحی عن جبرئیل و جبرئیل عن میکائیل، و میکائیل عن اسرافیل و اسرافیل عن اللوح، واللوح عن القلم: روایت کی جاتی ہے کہ رسولِ خدا وحی کو جبرائیل سے لیتے تھے، جبرائیل میکائیل سے، میکائیل اسرافیل سے، اسرافیل لوح محفوظ سے، اور لوح محفوظ قلم سے لیتی تھی“

اسی طرح پانچ جسمانی حدود ہیں، جن کے توسط سے نورِ تاویلِ مومنین تک پہنچ سکتا ہے، وہ ناطق، اساک، امام، حجت، اور داعی ہیں۔

۴۔ سورۃ انبیاء (۲۱/۱۰۴) اور سورۃ زمر (۳۹/۶۷) میں جس طرح ارشاد فرمایا گیا ہے، اس کا مختصر مطلب یہ ہے کہ قیامت کے دن اللہ تعالیٰ آسمانِ زمین کو اپنے بابرکت ہاتھ میں لپیٹ لے گا، اس کے معنی یہ ہونے کہ ایک اعتبار سے دیکھا جائے تو موجودات و مخلوقات کی کوئی چیز صنائع نہیں کی جاتی ہے، بلکہ دستِ قدرتِ کائنات کی کُل اشیاء کو اپنی پر حکمتِ مُٹھی میں لیتا ہے، چنانچہ اس حکم کا اطلاق نہ صرف عالمِ شخصی پر ہوتا ہے، بلکہ اس میں عالمِ دین کا بھی ذکر ہے کہ اس کے تمام حدودِ دورِ قیامت میں امامِ زمانِ صلوات اللہ علیہ کے پاس جمع ہوں گے، اور آج امرِ واقعی ایسا ہی ہے، کیونکہ قیامت کو اگر ظاہری اور اجتماعی پہلو

سے دیکھنا ہے تو وہ ایک عظیم اور طویل زمانہ ہے، جس کا آغاز ہو چکا ہے، تاہم جہاں تک ”علم حدود“ کا تعلق ہے، وہ ہر دانشمند مومن کے لئے ضروری ہے، کیونکہ جس طرح علم تاریخ ماضی کی شخصیات پر مبنی ہوتا ہے، اسی طرح علم تاویل حد و دین سے وابستہ ہے، پس تاویل کے لئے ”حد و شناسی“ کے سوا کوئی چارہ نہیں۔

۵۔ اب ہمیں مادی روشنی کی حرکت کے بارے میں دیکھنا چاہئے کہ اس کی کیفیت کیا ہے، پچنانچہ ہر شخص اس صورت حال میں غور کر سکتا ہے کہ چراغ کے تیل میں از خود کوئی حرکت نہیں، مگر وہ قیتلہ (بتی) اور شعلہ کے ذریعہ حرکت کر کے آگے بڑھ جاتا ہے، اور نور بن کر اعلیٰ و بسیط ہو جاتا ہے، یہ واقعہ اس حقیقت کی مثال ہے کہ ہر مومن صادق ہادی زمانہ کی پیروی میں ترقی کرتے کرتے اس مقام تک پہنچ جاتا ہے، جہاں نور ہی نور ہے، جس میں جب وہ فنا ہو جاتا ہے، تو اس پر یہ عظیم راز کھل جاتا ہے کہ وہ ازلی وابدی طور پر اصل سے واصل ہے۔

۶۔ چراغ کا تیل قیتلہ کے وسیلے سے شعلہ میں سلسل فنا ہوتا جاتا ہے، اور شعلہ بھی کھلے بہ کھلے منتشر روشنی میں فنا ہوتا رہتا ہے، اگر بکھری ہوئی روشنی گھر کی ہسٹوٹھہر سکتی، تو شعلہ چراغ کو مزید دوام دینے کی ضرورت نہ رہتی، مگر قانون فطرت میں ایسا نہیں کہ ایک بار کی پھیلی ہوئی روشنی اپنے سرچشمہ سے منقطع ہو جانے پر بھی قائم رہ سکے، اور ماحول کو منور کرے، لہذا شعلے کو اپنے حال پر رکھنا پڑتا ہے، تاکہ اس کے نورانی فوارے سے ہر لمحہ روشنی کے بادل چھائے رہیں، میرشال صرف گھر کے چراغ ہی کے لئے محدود نہیں، بلکہ روشنی کے ہر ذریعے کا یہی حال ہے، خواہ وہ سرچشمہ آفتاب ہی کیوں نہ ہو، اس کا مطلب یہ ہوا کہ کارخانہ نور چاہے ظاہری ہو یا باطنی دائمی حرکت میں ہے، وہ کسی وقفہ اور تاخیر کے بغیر سلسل روشنی

بکھیرتا رہتا ہے، جیسے کسی انتہائی ترقی یافتہ شہر کا بجلی گھر شب و روز کام کرتا ہے، اور لوگوں کے لئے راحت و آسائش اسی میں ہے کہ وہ ہمیشہ چلتا رہے۔

۷۔ طرفِ چراغِ داعی کی مثال ہے، روغنِ زیتونِ محبت ہے، اس میں فیتلہ کا مشول امام ہے، کہ ہدایت کا وسیلہ وہی ہے، شعلہ کی تاویل اس کے لئے ہے، کیونکہ اسی کا مرتبہ نورِ فاعل ہے، اور منشرِ روشنی درجہ ناطق کی مثال ہے، اس لئے کہ آنحضرتِ رحمتِ عالم ہیں۔

۸۔ اس قرآنی حقیقت میں کسی مسلمان کو کیا شک ہو سکتا ہے کہ اللہ تعالیٰ نے حضورِ اکرم صلی اللہ علیہ وآلہ وسلم کو عالمین یعنی دنیاؤں کے لئے رحمت بنا کر بھیجا ہے (۲۱/۱۰۷) لیکن ہر طالبِ حقیقت کے دل میں یہ سوال پوشیدہ ہے کہ وہ دنیا تیس کون سی ہیں، جن کے حق میں پیغمبرِ خدا رحمتِ کل کی عظیم مرتبت میں تشریف لائے؟ آیا اس کا جواب اس طرح درست ہو سکتا ہے جو کہا جائے کہ یہ عالمین (دنیا تیس) جو ہزاروں کی تعداد میں ہیں، جمادات، نباتات، حیوانات، وغیرہ سے متعلق ہیں؟ نہیں، یہ جواب درست نہیں، کیونکہ رحمان و رحیم کی رحمت انتہائی خاص چیز ہے، لہذا ہمیں یوں کہنا چاہئے کہ یہ قانونِ کرامت و فضیلت (۱۶) کے مطابق نبیِ آدم کے لئے مخصوص ہے، پس عالمین سے آدم و اولادِ آدم مراد ہیں، کہ ان میں جو خواص ہیں، وہ بحدِ فعلِ عوالمِ شخصی (ذاتی دنیا تیس) ہیں، اور جو عوام ہیں وہ بحدِ قوتِ ایسے ہیں، اس بیان کا خلاصہ یہ ہوا کہ رسول اللہ کا نورِ اقدس ہر کامل انسان کے عالمِ شخصی میں بعنوانِ رحمتِ فعلاً محیط ہو جاتا ہے۔

۹۔ سورۃ احزاب (۲۵-۲۴/۳۳) میں خدائے علیم و حکیم کا ایک بڑا اہم اور پر حکمت ارشاد اس طرح ہے: **يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا۔ وَدَاعِيًا إِلَى اللَّهِ بِآذِينِهِ وَسِرَاجًا مُنِيرًا (۲۵-۲۴/۳۳)۔**

اے نبیؐ! ہم نے بے شک آپ کو اس شان کا رسول بنا کر بھیجا ہے کہ آپ گواہ ہیں اور آپ بشارت دینے والے ہیں اور ڈرانے والے ہیں اور (سب کو) اللہ کی طرف اس کے حکم سے بلانے والے ہیں اور آپ ایک روشن چراغ ہیں۔ اس بابرکت ارشاد کی چند حکمتیں اس طرح ہیں:

الف: مذکورہ دونوں آیتیں (جن کے آخر میں روشن چراغ کا ذکر ہے) براہ راست اس انتہائی معظیم اور اعلیٰ حکمتوں سے بھرپور آیتہ مقدسہ یعنی ”اللَّهُ نُورُ السَّمَوَاتِ“ کے ساتھ مربوط و وابستہ ہیں، جس میں نورِ خداوندی کی مثال ایک روشن چراغ سے دی گئی ہے (۲۴/۲۵) اس سے اہل دانش کو اس بات کا محکم یقین ہو جاتا ہے، کہ بے شک اللہ کا نور رسولؐ کا نور ہے، اور رسولؐ کا نور اللہ کا نور، اور ایک ہی نور کی نسبتیں ہیں کہ کبھی یہ خدا سے منسوب ہو جاتا ہے اور کبھی پیغمبر سے۔

ب: سراجِ منیر کی حرکت نورانی انتہائی تیز ہے، یہ روشن چراغ جہاں جسمِ لطیف میں مجسم ہے اور جہاں نورِ تصور میں متصور ہے، وہاں یہ چشمِ زدن میں زمان و مکان کی کلی مسافتوں کو طے کرتا ہے، اور آن واحد سے پہلے ہی مقامِ ازل و ابد پر پہنچ جاتا ہے، چنانچہ قرآن حکیم میں رَجُلٌ يَسْتَعِي (۲۶/۲۰، ۳۶/۲۰) فرمایا گیا ہے، جو ابداعی لطیف انسان کے بارے میں ہے، اور جس طرح يَسْتَعِي نُورُهُ (۵۷/۱۲، ۶۶/۸) کا ارشاد ہے، وہ باطنی نور کے باب میں ہے، مذکورہ آیتوں کی تاویل میں نور کی تیز حرکت کا ذکر ہے۔

ج: چراغِ ہدایت کی ضرورت تین مقامات پر ہے: مقامِ جسم جو ظاہر ہے، مقامِ روح جو باطن ہے، اور مقامِ عقل جو باطن کا باطن ہے، چنانچہ قرآن حکیم اپنے مخصوص تاویلی اشارے میں یہ فرماتا ہے کہ نور کے تعین و تقرر کا

مقصد یہ ہے کہ مومنین ان مقامات میں چلتے رہیں اور ہر مقام پر ترقی کریں (تَمْشُونَ یہ ۵۷/۲۸ تاکہ تم اس نور کی روشنی میں چل سکو گے)۔

د: حضور اکرمؐ رُشد و ہدایت اور علم و حکمت کے روشن چراغ تھے آپؐ صرف دعوتِ حق ہی کی تدریجی تعلیمات سے لوگوں کے دل و جان کو منور کر سکتے تھے، چنانچہ جنہوں نے اسلام کو قبول کیا، وہ روشنی کے درجات میں فطری طور پر اُگے پیچھے اور مختلف تھے، اور اس میں کیا تعجب ہو سکتا ہے کہ خدا اور رسولؐ نے اس سلسلے میں ایک شخص کو کامل اور مکمل نور بنالیا ہو، تاکہ اللہ تعالیٰ کی نعمتیں لوگوں پر پوری ہو جائیں۔

۱۰۔ انسان کا خیال خواہ زیادہ روشن ہو یا کم، لیکن وہ بہ حال انتہائی تیزی سے حرکت کر سکتا ہے، آپ کا خیال لمحہ بھر میں نہ صرف مشرق و مغرب میں جا پہنچتا ہے، بلکہ آسمان کی بلندیوں پر بھی جا سکتا ہے، آپ پلک بھپکاتے میں ایک طرح سے عرشِ اعلیٰ تک تصوراتی پرواز کر سکتے ہیں، مثال کے طور پر کسی شخص نے جیسے ہی قصہٴ معراج کی طرف توجہ دی، تو فوراً ہی اس کا خیال عرش پر گیا، چنانچہ خیال انسان میں وہ روحانی اُڑان ہے، جس سے وہ کسی تانیر کے بغیر زمان و مکان کی تمام تر مسافتوں کو طے کر سکتا ہے، دوسری مثال میں خیال وہ حیرت انگیز آئینہ قدرت ہے، جو عبادت، مشاہدات اور معلومات کی کسی بھی چیز کو فوراً ہی ذہنِ انسانی کے سامنے پیش کر دیتا ہے، پھر بھی ایک عام آدمی کی یہ صلاحیت خام و ناتمام ہونے کی وجہ سے شکوک و شبہات اور لاعلمی کے اندھیروں میں کام کرتی ہے، ان مثالوں سے ایک ہوشمند مومن پر اندازہ کر سکتا ہے کہ قادرِ مطلق نے جس مبارک و مقدس ہستی کو نورِ ہدایت کا روشن چراغ بنایا ہے، اس کی عالمگیری اور ہمہ رسی کی کیا شان ہوگی، اور عالمِ شخصی کے آسمان و زمین پر کس آسانی سے محیط ہوگا۔

۱۱۔ ہر شخص اپنے باطن میں ایک ذاتی اور انفرادی دنیا رکھتا ہے، جو عالمِ ظہر

سے بنائی جاتی ہے، اس کے وجود کی دو معتبر شہادتیں خواب اور خیال ہیں، اسی شخصی عالم کا ذکر قرآن پاک میں کثرت سے فرمایا گیا ہے اور اسی میں قیامت اور آخرت پوشیدہ ہے، اگر آپ اور بہت سے دوسرے حضرات بہ نتیجہ علم و عمل اپنی روحانی دنیا کو متور و درخشندہ دیکھتے ہیں، اور اس کے آسمان وزمین کا مشاہدہ کرتے ہیں، تو یہ نور، جس نے اس کو جگمگا دیا ہے، کس کا ہوگا؟ اللہ تعالیٰ کا ہوگا، کیونکہ وہ آسمان و زمین کا نور ہے (۲۴/۳۵) آنحضرتؐ کا نور ہوگا، اس لئے کہ آپؐ کو خدا تعالیٰ نے روشن چراغ بنا کر بھیجا ہے (۳۳/۴۶) نیز یہ نور امام کا ہوگا، کہ زمانہ نبوت میں مستقبل کی ہدایت کا اہتمام اسی مرتبت میں کیا گیا ہے (۵۴/۲۸) اور یہ نور اہل ایمان کا بھی ہے، کیونکہ اللہ رسولؐ، اور صاحب امر کی حقیقی اطاعت کا مکمل نتیجہ نور کی صورت میں ملتا ہے (۵۴/۱۲، ۶۶/۸) اور بس نور ہی سب کچھ ہے۔

۱۲۔ نورانی حرکت کے بائے میں صرف چند نکات و اشارات مقصود تھے، ورنہ یہ مضمون تفصیلاً خاصاً طویل ہو سکتا تھا۔ بہر کیف نور کا موضوع ہر پہلو سے بڑا اہم ہے، کیونکہ اس میں قرآن حکیم کے جملہ مطالب مرکوز ہو جاتے ہیں، اور پھر یہیں سے سارے قرآن میں پھیل جاتے ہیں، جس طرح سرچشمہ آفتاب میں جملہ کائنات رفتہ رفتہ جمع ہو کر نور بن جاتی ہے، اور ساتھ ہی ساتھ واپس پھیلتی رہتی ہے، پس نور کی اصلی اور کُلّی حرکت مُستدیر (گول) ہے۔

نصیر الدین نصیر ہونزائی

۲۶ جون ۱۹۸۵ء

خانہ حکمت

ادارہ عارف

نورانی رشتے

۱۔ رشتہ دو قسم کا ہوتا ہے، جسمانی رشتہ اور روحانی رشتہ، رشتہ روحانی کا دوسرا نام نورانی رشتہ ہے، یہ آسمانی رشتہ جو ہر قسم کے ظاہری و جسمانی رشتوں سے بلند و برتر اور پاک و پاکیزہ ہے، سب سے پہلے اور سب سے اعلیٰ درجے پر انبیاء و ائمتہ صلوات اللہ علیہم کو ایک دوسرے سے منسلک کر دیتا ہے، اور ان نفوسِ قدسی کے یہ موتی، جو اس وحدت و یگانگت کی لڑھی میں پرنے ہوتے ہیں، گوہر یکدانہ یعنی نفسِ واحدہ کی طرح (۶/۹۸، ۳/۲۸) ایک ہی کڑتہ بدن میں سما جاتے ہیں، اور اگر اس حقیقتِ حال کو دیدہ دل سے دیکھا جائے، تو ضرور معلوم ہو جائے گا کہ یہ وہ نمونہ عمل ہے، جو ہادیانِ برحق نے اجتماعی طور پر تمام امتوں کے سامنے پیش کیا، تاکہ وہ اپنے اپنے وقت کی ہدایت کے مطابق صراطِ مستقیم پر چل کر رشتہ نور سے وابستہ ہو جائیں۔

۲۔ رشتہ کے اصل معنی دھاگا کے ہیں، اور انسانوں کے آپس میں ماں باپ وغیرہ سے جو نسبت و قربت ہوتی ہے، اس کو رشتہ اس لئے کہا جاتا ہے کہ وہ اس دھاگے کی طرح ایک چیز ہے، جو تہیج کے دانوں کو ایک دوسرے سے وابستہ رکھتا ہے، یا جس میں پر و کرموتیوں کی لڑھی بنائی جاتی ہے، یا جس کی وجہ سے پھولوں کا ایک باغ منظم ہو جاتا ہے، اور یہاں یہ نکتہ بھی خوب یاد رہے کہ قرآن حکیم نے

کوئی موضوع اور کوئی مثال اپنے احاطہ بیان سے باہر نہیں چھوڑی ہے چنانچہ رشتہ نوریّت کی قرآنی مثال اللہ تعالیٰ کی ”رسی“ ہے (۳۱۰۳) اور اسی کے ساتھ مسلمانوں کے روحانی طور پر بھائی بھائی ہونے کا ذکر ہے (۳۱۰۳) آپ یہ جانتے ہیں کہ دین اسلام کا دروازہ سارے اہل جہان کے لئے کُشادہ ہے (۶۱۵۸) پس ہر امت کے لوگ خدائی رسی کے ساتھ مضبوطی و ابستہ ہو کر نورانی رشتے کی وحدت میں مدغم ہو سکتے ہیں۔

۳۳ زمانہ موسیٰ اور زمانہ عیسیٰ کے ان لوگوں نے، جو دائرہ دین میں داخل ہو گئے تھے، ایک بار خدا کی رسی پکڑ لی تھی، مگر ان میں سے اکثر کا دستِ علم و عمل ڈھیلا تھا، اسی سبب سے وقت آزمائش آنے پر ان سے نور کی رسی چھوٹ گئی، اور اسی کے ساتھ ان کا رہا سہا نورانی رشتہ بھی ٹوٹ گیا، اور اسی واقعہ کی طرف اشارہ فرماتے ہوتے ہم مسلمانوں کو حکم دیا گیا ہے: اور سب مل کر اللہ کی رسی کو مضبوط پکڑ لو اور فرقہ فرقہ نہ ہو جاؤ (۳۱۰۳) مگر آج جو صورت حال ہے وہ سب کے سامنے ظاہر ہے۔

۳۴ جس طرح قصص قرآن میں حضرت آدمؑ کا قصہ بنیاد کا درجہ رکھتا ہے، اسی طرح رشتہ نوریّت کا موضوع بھی وہیں سے شروع ہو جاتا ہے، چنانچہ قرآن حکیم (۶۲۶، ۶۲۷، ۶۳۱، ۶۳۵، ۶۴۲، ۶۴۰، ۱۹/۵۸، ۳۶۶) میں بنی آدم اور ذریت آدم کا ذکر فرمایا گیا ہے، جس کا ترجمہ ہے اولادِ آدم، اگر میں یہاں یہ سوال کروں کہ قرآن پاک کے نزدیک اولادِ آدم کون سے لوگ ہیں؟ تو آپ میں سے کوئی فوراً یہ جواب دے گا کہ بنی آدم یہ تمام انسان ہیں، جو دیگر تمام مخلوقات پر بادشاہ ہیں، اگرچہ یہ جواب عوام کے نزدیک درست ہے، لیکن خواص کے نزدیک صحیح نہیں، کیونکہ قرآن حکیم کے کہنے کے مطابق بہت سے لوگ درجہ آدمیت سے گر کر چوپایوں

میں شامل ہو گئے ہیں (۶۱۹، ۲۵۴) ایسے لوگوں کی یہ حالت نافرمانی کی وجہ سے ہے، اور اللہ کا قانون یہی ہے کہ ہر نافرمان شخص کو رشتہ ٹوڑ سے خارج کیا جاتے، خواہ وہ پسر نوح کیوں نہ ہو، پس اولادِ آدم بحقیقت پانچ گروہ کے سوا کوئی نہیں، وہ گروہ یاد رجات یہ ہیں:-

انبیاء، صدیقین، شہداء، صالحین، اور مطیعین (فرمانبردار لوگ) یہی وہ لوگ ہیں جو حقیقی معنوں میں اولادِ آدم ہونے کی وجہ سے نورانی رشتے رکھتے ہیں یعنی ایک طرف ان کا نورانی رشتہ حضرت آدم علیہ السلام سے ہے، اور دوسری طرف ان کے آپس میں (۲/۶۹)۔

۵۔ سوال: اس میں کیا راز ہے کہ قرآن حکیم نے آدم وحواء علیہما السلام کو لوگوں کے ماں باپ قرار دیا، حالانکہ وہ دادا اور دادی ہیں (۶/۲۷)؟
جواب: کوئی شخص اس کو عربی زبان کا رواج کہہ سکتا ہے، لیکن اس کی حقیقت کچھ اور ہے، وہ یہ کہ جسمانی رشتہ وقت گزر جانے کے ساتھ ساتھ دُور سے دُور تر ہوتا جاتا ہے، مگر اس کے برعکس روحانی (نورانی) رشتہ ہمیشہ تازہ رہتا ہے، کیونکہ نورِ علیٰ نور (۲۲/۳۵) کے بموجب ہادی زمان میں نورِ آدم موجود ہوتا ہے اور انبیاء و ائمہ صلوات اللہ علیہم نفس واحدہ کی طرح ایک ہوتے ہیں۔

۶۔ سوال: قرآن پاک نے ہابیل اور قابیل کو ابنتی آدم کے دو بیٹے کہا، (۵/۲۷) کوئی شک نہیں کہ شروع شروع میں قابیل حضرت آدم کے بیٹوں میں سے تھا، مگر اس کے رشتہ ٹوڑ سے منقطع ہو جانے کا ذکر کہاں ہے؟

جواب: حسد بہت بُری چیز ہے، جس کی وجہ سے قابیل نے اپنے بھائی ہابیل کو قتل کیا، اور حکمِ خداوندِ زبیرانِ کاروں میں شامل ہو گیا (۵/۳۰) اور اس کا سب سے بڑا زیان یہ کہ اب وہ آدم کی اولاد نہ رہا، نور سے اس کا رشتہ ٹوٹ گیا، جبکہ

خدا کی رستی سے اطاعت و فرمانبرداری کا ہاتھ چھوٹ گیا، پس ہر مومن کو حسد سے بچنا چاہئے، ایسا نہ ہو کہ یہ کسی مومن بھائی کے نقصان پر اُبھارے، آپ ایسا ہرگز نہ سوچیں کہ قابل شروع ہی سے بڑا آدمی تھا، کیونکہ اس کے اچھے اچھے اعمال تھے، مگر جب اس کے دل میں حسد پیدا ہو گیا، تو اس نے جملہ اعمال کو اس طرح کھالیا، جس طرح آگ لکڑی کو کھاتی ہے، اور اسی معنی میں وہ زیان کار ہو گیا، اعمال سے متعلق یہ ساری وضاحت لفظِ خاسرین (۵/۲۰) میں پوشیدہ ہے۔

۷۔ سوال: قصہ آدمؑ میں لفظ نور کیوں نہیں؟ آیا حضرت آدمؑ نے فرشتوں کو علم اسماء کی تعلیم ظاہر میں دی تھی یا باطن میں؟ ملائکہ کا حضرت آدمؑ علیہ السلام سے کونسا رشتہ تھا؟

جواب: قصہ آدمؑ میں اگرچہ لفظ نور موجود نہیں، لیکن نور خداوندی کا ذکر لفظ ”روحی“ (۱۵/۲۹، ۲۲/۲۸) اور ”رُوحِہ“ (۳۲/۹) میں فرمایا گیا ہے، کیونکہ خدائی روح نور الہی ہے، حضرت آدمؑ نے عالمِ شخصی میں فرشتوں کو تعلیم دی تھی، جو عالمِ باطن ہے، فرشتوں کا حضرت آدمؑ سے نورانی رشتہ تھا، کیونکہ وہ فرشتے اس زمانے کے مومنین کی ارواح تھے، نورانی علم سے نور کا رشتہ قائم ہو جاتا ہے، اور حضرت آدمؑ نے اہل ایمان کی روحوں کو نورانی علم سے منور کر دیا تھا۔

۸۔ حضرت نوح علیہ السلام کے قصہ قرآن میں خدا کی رستی اور رشتہ نور سے متعلق واضح مثالیں موجود ہیں، ایک تو یہ کہ حضرت نوح کا بیٹا کنعان جو جسمانی اعتبار سے پیغمبر زادہ تھا نافرمانی کی وجہ سے سلسلہ روحانیت اور رشتہ نورانیت سے منقطع ہو کر دُور جا پڑا، اور حضرت نوح کی سفارش اس کو نہ سچا سکی، کیونکہ اس کا عمل غیر صالح تھا (۱۱/۴۶) دوسری مثال یہ ہے کہ کئی مومنین اطاعت و فرمانبرداری کے وسیلے سے خانہ نور میں داخل ہو کر اہل بیت کہلائے، اور وہاں ان کا نورانی رشتہ

بدرجہ انتہا مضبوط ہو گیا (۷۸/۷۱) اور تیسری مثال یہ ہے کہ اگرچہ بعض لوگ روحانیت کے گھر میں نہیں تھے، تاہم وہ ایمان کے وسیلے سے رشتہ نژد سے منسلک ہو گئے تھے (۷۸/۷۱)۔

۹۔ حضرت ابراہیم علیہ السلام کی ترجمانی کرتے ہوئے قرآن نے فرمایا: فَمَنْ تَبِعَ فَاِنَّهُ مِنِّي (پھر جو شخص میری راہ پر چلے وہ میرا ہے ۱۲/۳۶) اس میں نژد کے تمام رشتوں کا ذکر ہے، جیسے نوزانی فرزند، نوزانی ماں باپ، بھائی بہن وغیرہ، اس کی وضاحت یوں ہے: کہ حضرت اسماعیلؑ نے حضرت ابراہیمؑ کی پیروی کی، جس سے وہ پہلے تو نژد کا بیٹا ہو گئے، پھر خود نژد بن گئے، اور اس کے بعد نژد کا باپ، یہ عالم دین کی بات ہوئی، اور عالم شخصی میں بھی اس کی نظیریں موجود ہیں، وہ اس طرح کہ سلمان فارسی سب سے پہلے نژد کا بیٹا قرار پایا، پھر رفتہ رفتہ نژد بن گیا، اور اس کے بعد عالم شخصی میں نژد نے اس سے کہا کہ اب میں تیرا بیٹا ہوں، اس معنی میں وہ نژد کا باپ بن گیا، یہ نژد کی انتہائی نوازش ہے۔

۱۰۔ اللہ تبارک و تعالیٰ کا ارشاد ہے: اِنَّ اِبْرٰهِيْمَ كَانَ اُمَّتًا قَانِتًا لِلّٰهِ حَنِيفًا (۱۲۰/۱۶) بیشک ابراہیم (اپنے باطن میں) ایک فرمانبردار اُمت تھے بالکل ایک ہی طرف کے چور ہے تھے۔ اس آیت کریمہ کی حکمت یہ ہے کہ حضرت ابراہیمؑ کے عالم شخصی میں اولین و آخرین کی ارواح جمع تھیں، ان میں سے مقربین کی روحیں جناب ابراہیمؑ کی ”انا“ بن چکی تھیں، اور اسی معنی میں آپ ایک اُمت ہو گئے تھے، پس یہ نوزانی رشتہ کا آخری درجہ ہے۔

۱۱۔ آپ قرآن پاک (۷۸/۶، ۷۳/۹) میں دیکھ سکتے ہیں کہ دنیوی مال و اولاد ایک فتنہ (آزمائش) اور یادِ الہی سے غافل بنانے کا باعث ہے، اگر ایسا ہے تو حضرت یعقوب علیہ السلام اپنے فرزند یوسف علیہ السلام کے لئے کیوں آنسو بہایا

کرتے تھے؟ اس میں جسمانی رشتے کی بات نہیں، بلکہ نورانی رشتے کا قصہ ہے، کیونکہ بحکم خدا امامت حضرت یعقوبؑ سے حضرت یوسفؑ میں منتقل ہو گئی تھی، لہذا آپ نور امامت کے دیدار کی خاطر گریہ و زاری کیا کرتے تھے، پس نور امامت کی اس سے بڑھ کر اور کیا عظمت و شان ہو، کہ اگر امام عالی مقامؑ کے باپ ہیں تو وہ بھی فخر سے سراونچا نہیں کرتے، بلکہ عجز و انکساری کے ساتھ نور امامت کے سامنے جھک جاتے ہیں، جیسے حضرت یعقوبؑ نے یہ نمونہ پیش کیا (۱۲/۱)۔

۱۲۔ خدا تعالیٰ اپنے حضورِ خاص سے ہر پیغمبر اور ہر امام پر ایک آسمانی محبت ڈالتا ہے، اگر کسی خوش بخت شخص کو رسولؐ اور امام زمانؑ کی یہ محبت حاصل ہو گئی، تو نتیجے کے طور پر نور اقدس سے اس کا رشتہ قائم ہو جاتا ہے، اس امر کی مثال قرآن کریم میں آسیہ زوجہ فرعون ہے، کہ اس کے دل میں حضرت موسیٰؑ کی طرف سے حقیقی محبت کی بجلی چمک اٹھی تھی (۲۷/۳۹) جس کی بدولت خدا تعالیٰ سے اس کو توفیق ملی کہ یہ دُعا کرے: رَبِّ ابْنِ لِي عِنْدَكَ بَيْتًا فِي الْجَنَّةِ (۱۱/۶۶) اے میرے پروردگار میرے واسطے جنت میں اپنے قرب میں مکان بنا دے۔

۱۳۔ جس طرح حضرت ابراہیمؑ میں مقرب دے کی بہت سی رو صیں فنا ہو کر آپؑ کی ”انا“ ہو چکی تھیں (۱۶/۲۰) اسی طرح ائمہ طاہرینؑ کے نور میں حقیقی مومنین و اہل ہو جاتے ہیں، اور اسی وصال میں ان کی بہشت اور روحانی سلطنت ہے، جیسا کہ بقول قرآن حضرت موسیٰؑ نے اپنے دور کے مومنین سے فرمایا: اور وہ وقت بھی قابل ذکر ہے جب موسیٰؑ نے اپنی قوم سے فرمایا کہ اے میری قوم تم اللہ تعالیٰ کے انعام کو جو تم پر ہوا ہے یاد کرو، جب کہ اللہ تعالیٰ نے تم میں بہت سے پیغمبر بنا دیے اور تم کو ملوک (بادشاہ، یعنی بے نتیجہ فنا ائمہ) بنایا اور تم کو وہ چیزیں دیں جو اہل جہان میں سے کسی کو نہیں دیں (۵/۲۰)۔

۱۲۔ یہ اساسی قانون خوب یاد رہے کہ ہر قرآنی پیغمبر اپنی بہت سی صفات میں دوسرے تمام پیغمبروں اور اماموں کی نمائندگی کرتا ہے، چنانچہ حضرت عیسیٰ کا خدائی کلمہ ہونا (۳/۴۵) اس حقیقت کی دلیل ہے کہ ہر پیغمبر اور ہر امام اپنے وقت میں ”کلمہ خدا“ یعنی اسم اعظم ہوا کرتا ہے، یہی امر واقعہ حضرت عیسیٰ کے لقب ”یسح“ میں بھی ہے، یسح کے معنی ہیں ہاتھ پھیرنے والا، اس سے مراد یہ ہے کہ آپ بیماروں پر ہاتھ پھیر کر ان کو تندرست کر دیتے تھے، اس کی تاویل یہ ہے کہ ہر پیغمبر اور ہر امام اپنے کو کبھی بدن میں مومنین کے پاس پہنچ سکتا ہے، تاکہ ان کی روحانی بیماریوں کا علاج کیا جائے، تاکہ وہ نور سے واصل ہو جانے کے قابل ہو جائیں، اس کے لئے تقویٰ، علم، اور کثیر ذکر و عبادت شرط ہے۔

۱۵۔ سورۃ بقرہ (۲/۱۳۶) اور سورۃ النعام (۶/۲۰) میں ارشاد فرمایا گیا ہے کہ: جن لوگوں کو اللہ تعالیٰ نے کتاب دی تھی وہ رسول کو اس طرح پہچانتے تھے جس طرح اپنے بیٹوں کو پہچانتے تھے۔ اس کی تاویل یہ ہے کہ حد و دین میں سے جو حضرات کتاب سماوی کی روح و روحانیت کا مشاہدہ و مطالعہ کرتے تھے، وہ یہ بھی جانتے تھے کہ ان کے عالم شخصی میں رحمت عالم صلی اللہ علیہ وآلہ وسلم کا نورانی جنم ہوا ہے، اس معنی میں آپ ان لوگوں کے بیٹے ہیں، اور وہ آسمانی کتاب جو نورانیت میں ان کے سامنے ہے آنحضرت کی ہے، اس مضمون سے ظاہر ہوا کہ نور نے لوگوں کو کئی طرح کے رشتوں سے منسلک کر لیا ہے۔

۱۶۔ اگر ہم قرآن حکیم کے لفظ ”بنی آدم“ سے ”آدم کی روحانی اولاد“ مراد لیں، تو اس سے دو حقیقتیں روشن ہو جائیں گی، ایک یہ کہ اب تک حضرت آدمؑ کی خلافت و دعوت کا نظام اپنی جگہ پر قائم ہے، اور یہ صرف سلسلہ انبیاء و ائمہ ہی کے توسط سے ممکن ہو گیا ہے، دوسری حقیقت یہ ہے کہ ہر زمانے میں آدمؑ کا ایک

جانشین ہوا کرتا ہے، جس کی روحانی نسبت سے مومنین بنی آدم کہلاتے ہیں۔
 ۱۷ سوال: آپ نے ”تصویر بنی آدم“ کو جس طرح پیش کیا، اس کا مطلب یہ ہوتا ہے کہ بنی آدم سب کے سب اہل سعادت ہیں، جن کو نجات کے علاوہ درجہ بھی حاصل ہیں، لیکن ہم سورۃ یاسین (۹۰-۹۲) میں دیکھتے ہیں کہ بنی آدم شیطان کی عبادت کرنے پر مانع ہو جاتے ہیں، اور ان کو حکم دیا جاتا ہے کہ جہنم میں داخل ہو جاؤ، اس کے بارے میں آپ کیا وضاحت کریں گے؟

جواب: اس میں میری عرض یہ ہے کہ بنی آدم کا تصور جیسا پیش کیا گیا، وہ بالکل درست اور حقیقت ہے کہ اس میں انبیاء، صدیقین، شہداء، صالحین، اور مطیعین (فرمانبردار لوگ) ہیں، یعنی پیغمبروں، اساسوں، اماموں، مجتہدوں، اور داعیوں کے ساتھ مومنین، ان درجات سے حسب مرتبہ عہد لیا جاتا ہے، چنانچہ شیطان کی عبادت نہ کرنے کا عہد سب سے نچلے درجے سے متعلق ہے، یاد رہے کہ کوئی شخص دیدہ و دانستہ شیطان کی عبادت نہیں کرتا، مگر وہ عبادت اس معنی میں ہے کہ اہل ایمان میں سے کچھ لوگ ہادی برحق کے مخالف (شیطان) کی باتوں کو مانتے ہیں، اور گمراہ ہو جاتے ہیں، اور یہی شیطان کی پرستش ہے۔

۱۸ سورۃ احزاب میں ارشادِ باری تعالیٰ ہے: نبی (انورانی رشتے میں) مومنوں کے ساتھ خود ان کے نفوس سے بھی قریب تر ہیں اور آپ کی بیبیاں ان کی مائیں ہیں (۳۳/۶) اس کی تاویلی حکمت یہ ہے کہ مومنین کی ”حقیقی انا“ عالمِ علوی میں ہے، جس سے پیغمبر اکرمؐ جیسے قریب ہیں، ایسی قریب ان کی اپنی جانیں بھی نہیں، کیونکہ آپ مومنوں کے روحانی باپ ہونے کی وجہ سے عالمِ بالا سے وابستہ ہیں، اور آنحضرتؐ کے جنتان ان کی روحانی مائیں ہیں، جیسے رسولِ خداؐ نے اپنے محبتِ عظیم (باب یعنی علیؑ) سے فرمایا: انا وانت یا علیؑ ابوالمومنین = اے علیؑ

بغیر روشن ہو گئی کہ تخلیق انسانی، خواہ جسمانی ہو یا روحانی، دو مرحلوں میں مکمل ہو جاتی ہے، مرحلہ اول باپ ہے، اور مرحلہ دوم ماں، تاہم یہ حقیقت کسی سے پوشیدہ نہیں کہ اس سلسلے میں ماں کا کردار بڑی اہمیت کا حامل ہے۔

۲۱۔ سورۃ حج (۲۲/۵) میں یہ فرمایا گیا ہے کہ جنین (بچہ بطن مادر) کو اللہ جتنا چاہے نام برودہ وقت تک ٹھہرائے رکھتا ہے، اس کی تاویلی حکمت یہ ہے کہ بہت سے مومنین روحانی اعتبار سے ہنوز شکم مادر میں پڑے ہیں، یعنی ابھی ان کا روحانی جنم نہیں ہوا، آپ اس صورت حال کو خدا کی مرضی مائیں یا انسان کی غفلت و سستی بہر حال یہ حقیقت اپنی جگہ پر ہے، مگر ہاں، وہ ہمیشہ کے لئے ماں کے پیٹ میں نہیں رہ سکتے، لہذا کسی نہ کسی دن وہ روحانی طور پر پیدا ہو جاتیں گے۔

۲۲۔ قرآن کریم اپنی متعدد آیات مقدسہ میں اس قانونِ فطرت کی طرف توجہ دلاتا ہے کہ ذاتِ خدا کے سوا جو کچھ بھی ہے، وہ جفت اور جوڑے کے بغیر نہیں، پھر اسلام میں، جو دینِ فطرت ہے، یہ کیسے ہو سکتا تھا کہ دینی اور روحانی باپ ہو، اور ماں نہ ہو، حالانکہ قرآن حکیم میں جتنی مثالیں ہیں، وہ سب کی سب دین کی حقیقتِ حال سمجھانے کی خاطر ہیں، اس سے یہ حقیقت بد بجز انتہا یقینی ہو جاتی ہے کہ پرنسپل اور امام صلوات اللہ علیہا ہمارے روحانی ماں باپ ہیں۔

۲۳۔ عالمِ شخصی میں عقل و جان (روح) آدم و حوا کی مثال ہیں، یہاں حوا سے حضرت آدم کا باب یعنی حجتِ اعظم مراد ہے، نیز عقل و روح ناطق اور اسائن کی دلیل ہیں، چنانچہ اہل دانش جانتے ہیں کہ عقل سے روح مومن کی نشاۃ ثانیہ ہو جاتی ہے، جس طرح حضرت آدم کے علم سے آپ کا اسائن (حجتِ اعظم = باب) علمی طور پر پیدا ہوا، اور جیسے آنحضرت کی نورانی تعلیم سے حضور اکرم صلی اللہ علیہ وآلہ وسلم کے اسائن (علو) کا مرتبہ مکمل ہوا، پس ان تینوں مقامات کی حقیقتیں قانون

فطرت کے مطابق ایک جیسی ہیں۔

نصیر الدین نصیر ہونزائی
۸ جولائی ۱۹۸۵ء

خانہ حکمت
ادارۃ عارف

نوٹ: تمام کتابوں اور مقالوں کے سلسلے میں ہر حوالہ آیت کو قرآن میں
دیکھئے، تاکہ مطالعہ زیادہ سے زیادہ مفید ہو سکے۔

Institute for
Spiritual Wisdom
and
Luminous Science
Knowledge for a united humanity

عالم خیال

۱۔ عالم کہتے ہیں دنیا، جہان، حالت کو، اور خیال کے معنی ہیں گمان، وہم، دل و دماغ میں کسی بیرونی چیز کی صوتِ خواہ یہ صورتِ بیداری میں ہو یا خواب میں، کوئی غیر مادی شکل، کسی شئی کا عکس جو آئینے میں نظر آتا ہے، ڈراوا، یعنی وہ چیز جس کو کھیت میں نصب کر دیتے ہیں، تاکہ چوپائے اور پرندے ڈر جائیں۔

۲۔ اس عالم ظاہر یا عالم کبیر میں جتنے انسان رہتے ہیں، ان میں سے ہر ایک کا ایک عالم صغیر ہے، آپ اس کو عالم شخصی (ذاتی دنیا) بھی کہہ سکتے ہیں، اس میں چار عوالم (دنیا تیں) شامل ہیں، بیداری، خیال، خواب، اور روحانیت، چنانچہ آج کا موضوع ”عالم خیال“ ہے، جہاں جہاں خیال کے باغے میں جزوی طور پر لکھا گیا ہے، وہاں آپ کو بخوبی اندازہ ہوا ہو گا کہ خیال کے باب میں جتنا بھی لکھا جاتا کم ہے، کیونکہ شروع شروع میں انسان کے پاس کوئی ایسا نمونہ یا ایسی مثال موجود نہیں ہوتی، کہ وہ اس کی مدد سے روحانیت اور آخرت کی کچھ حالت و کیفیت کو سمجھ سکے، مگر اس مقصد کے لئے دو بہترین عملی مثالیں ہیں، جو خیال اور خواب ہیں، خیال اور خواب ایک ہی دریا کے دو نام ہیں، مگر اس میں ضروریہ نمایاں فرق ہے، کہ خیال میں آپ کو اختیار حاصل ہے، لہذا آپ اپنی مرضی اور مہارت کے مطابق تیراکی اور غوطہ زنی کا لطف اٹھا سکتے ہیں، اگر یہ غواصی موتی نکالنے کی غرض سے

ہے، تو اور بھی قابلِ تعریف ہے، اس کے برعکس آدمی بحالتِ خواب یا تو اس پانی میں ڈوب جاتا ہے یا دریا کا بہاؤ لے کہیں دُور لے جاتا ہے، کیونکہ وہ مجبور ہے، آپ اس میں خوب غور و فکر کریں۔

۳۳ مشرق و مغرب کے بہت سے علمی حلقوں میں طرح طرح کے سوالات اور خدا کے فضل سے ان کے تسلی بخش جوابات ہو گئے، ان میں ایک سوال ایسا بھی تھا، جو ہر جگہ اور ہر بار ایک جیسا اور مشترک رہتا تھا، وہ سوال تھا کہ: ”ذکرِ عبادت کے دوران پیش آنے والے بڑے خیالات سے کس طرح چھٹکارا حاصل ہو سکتا ہے؟“ اس کا تفصیلی جواب تو کتاب ”ذکرِ الہی“ کی صورت میں دیا گیا ہے، تاہم عالم خیال کی زبردست اہمیت اپنی جگہ پر ہے، کیونکہ جب علم و عمل میں کسی دیندار کی واجبی ترقی ہوتی ہے، تو اس وقت ”عالم خیال“ رفتہ رفتہ عالمِ روحانیت بن جاتا ہے، صرف یہی نہیں، بلکہ اسی کے ساتھ ساتھ خواب کی کیفیت بھی ایک روحانی حالت ہو جاتی ہے۔

۳۴ شیطان جو مومن کا دشمن ہے، وہ عالمِ شخصی کے مضبوط قلعے میں از خود داخل نہیں ہو سکتا، مگر اس کا ایک جاسوس اس حصار کے اندر موجود ہے، جو بعض دفعہ دشمن کو اندر لانے میں کامیاب ہو جاتا ہے، ورنہ گویا ایک قسم کی وائرلیس (WIRELESS) پر اس سے رابطہ رکھتے ہوئے نمائندگی کرتا ہے، شیطان کے اس جاسوسِ جہان سوز اور خطرناک نمائندے کو تو سب لوگ جانتے ہیں کہ یہ نفسِ امارہ ہے، کیونکہ قرآن حکیم نے اس کو اور اس کے وسوسوں کو بے نقاب کر دیا ہے (۵۶/۱۶) لیکن ایک معمولی کوشش سے اس کو پامال نہیں کیا جاسکتا، یا شکست نہیں دی جاسکتی، جب تک کہ اس کے خلاف ”جہادِ اکبر“ نہ کیا جائے، تاکہ اس کی شکستِ نخوردگی پر بڑے خیالات کا خاتمہ ہو، اور پھر روشن خیالی کا

دور دورہ ہو جاتے۔

۵۔ قلم اور لوح دو انتہائی عظیم فرشتے ہیں، ان کے بعد تین بڑے فرشتوں کے نام یہ ہیں: جد (عظمت و بزرگی = اسرافیل) فتح (کشائش = میکائیل) اور خیال (یعنی نور خیال = جبرائیل) اگرچہ فرشتہ اپنے مختلف ظہورات میں محدود و مرکوز بھی ہو سکتا ہے، اور ظاہر اور باطناً مجسم و مشکل بھی ہو سکتا ہے، لیکن وہ دراصل ایک بسیط جوہر ہے، جیسے جبرائیل کے اس نام سے ظاہر ہے کہ وہ ”نور خیال“ ہے، یعنی وہ روشنی جو عالم انسانیت کے طول و عرض میں پھیلی ہوئی ہے، مگر انسان کی نافرمانی اس کا پردہ ہے، اور اگر یہ تصور نہ ہو، تو ایک اندھیرا گھپ خیال جبرائیل کا اسم صفت نہیں ہو سکتا، اس کا مطلب یہ ہوا کہ اگر دنیا بھر کے لوگ ایک ساتھ مشاہدہ نور خیال کے قابل ہو سکتے، تو خدا کے حکم سے جبرائیل آسانی سب کے دل و دماغ کو متور کر دیتا، بغیر اس کے کہ وہ کہیں سے آتے اور کہیں جاتے جبکہ وہ بسیط اور ہمہ جا ہے۔

۶۔ قرآن پاک دعوتِ حق کے سلسلے میں جہاں لوگوں کو توحید کی تعلیم دیتا ہے، وہاں وہ بڑی سختی سے ہر گونہ بُت پرستی کی مذمت بھی کرتا ہے، چونکہ اصنام باعتبار ظہور باطن و دو قسم کے ہوا کرتے ہیں، لہذا صنم (بُت) پرست بھی دو طرح کے ہوتے ہیں، ان میں ایک گروہ وہ ہے، جس کا ظاہر میں کوئی منظم مندر (بُت خانہ) ہوتا ہے، اور دوسرا وہ فرقہ ہوتا ہے، جس کے خیالات ہی میں جگہ جگہ بُت پائے جاتے ہیں، یہ واقعہ شعوری طور پر بھی ہو سکتا ہے، اور غیر شعوری طور پر بھی، جیسا کہ سورۃ اعراف (۱۳۸/۷) میں ارشاد ہوا ہے، جس کا تاویلی مفہوم یہ ہے کہ: جب اللہ نے بنی اسرائیل کے اہل روحانیت کو عالم خیال میں ذراتِ روح کے طوفانی دریا سے پار اتار دیا، تو انہوں نے کچھ لوگوں کو دیکھا جو خیالی اصنام کی پرستش میں لگے ہوئے تھے، وہ یہ سمجھنے لگے کہ شاید ہمیں اسی روحانی منزل میں ٹھہرنا ہے، مگر حضرت موسیٰ علیہ السلام

نے ان کو آگاہ کیا کہ یہ خیالی اور باطنی بُت پرستی ہے۔

۷۔ قرآن حکیم سرچشمہ حکمت اور قانونِ جامعیت ہے، چنانچہ اس میں کوئی شک نہیں کہ اس کی ہر ایک آیت کا ایک ظاہر اور ایک باطن ہے، اور یہ حقیقت سردارِ رُسل صلی اللہ علیہ وآلہ وسلم کے ارشادِ گرامی ہی سے ثابت ہے، پس یہ ایک حقیقت ہے کہ قرآن پاک میں جہاں جہاں بُت پرستی کی مذمت کی گئی ہے، اس میں ظاہری و باطنی دونوں قسم کے بُتوں کی مذمت ہے، اس کی ایک قابلِ فہم مثال سورۃ انبیاء (۵۲-۶۷) میں موجود ہے، جہاں اصنام کو تمثال کہا گیا ہے، جس کی واحد تمثال ہے، جو مورت، مجسمہ، اور تصویر کو کہتے ہیں، اس کا تا دیلی واقعہ یوں ہے کہ حضرت ابراہیم علیہ السلام کی دعوتِ توحید سے پہلے لوگوں کی روحانی ترقی صرف اتنی ہو سکی تھی کہ ان کے خیال کی روشنی میں طرح طرح کی تصویریں نظر آتی تھیں اور روحانیت سے تعلق رکھنے والے لوگ اپنی اس پیشرفت سے مطمئن تھے، لیکن اللہ تعالیٰ نے جناب ابراہیم کو برتبہ مُوجِدِ اعظم روحانی انقلاب لاکر لوگوں کو وحدانیت سے قریب تر کر دینے کے لئے بھیجا تھا، لہذا آپ نے عالم خیال کے سب سے بڑے صنم کو چھوڑ کر باقی تمام اصنام کو توڑ پھوڑ کے رکھا، اور اس عمل میں بہت سی حکمتیں جمع تھیں۔

۸۔ آپ کو اس بات سے شاید بڑی حیرت ہوتی ہوگی کہ حضرت ابراہیم علیہ السلام نے لوگوں کے دل و دماغ میں یہ کیسے تصرف اور معجزہ کیا کہ آپ نے ظاہر و باطناً بڑے بُت کے ماسوا بتوں کو توڑ دیا، لیکن آپ کی یہ حیرت اس وقت ختم ہو جائے گی، جبکہ آپ قرآن حکیم کی روشنی میں فرشتہ، جن، شیطان، وغیرہ کے ان عجیب و غریب کاموں کے بارے میں خوب سوچ لیں گے، جو انسان کے باطن میں انجام دیتے ہیں، حالانکہ یہ سب انبیاء علیہم السلام کے خادم ہیں، چنانچہ

اس امر واقعی کی چند قرآنی مثالیں درج ذیل ہیں :-

۹۔ مثالِ اول : فرشتے : تمام مخلوقات جسمانی و روحانی پر خلیفہ خدا (یعنی ہر پیغمبر اور ہر امام) کی فوقیت و برتری اور کرامت و فضیلت کا روشن ثبوت اس طرح ہے :

الف : انسانِ کامل کی روحانی اور عقلی تخلیق و تکمیل اللہ احسن الخالقین (۲۳/۴) کے دونوں ہاتھوں سے انجام پاتی ہے (۳۸/۷۵) اور یہ سب سے بڑی فضیلت کسی دوسری مخلوق کو نصیب نہیں۔

ب : سب فرشتے بصورتِ ذرات سجدہ کرتے ہوئے خلیفہ خدا کی پاکیزہ شخصیت میں داخل ہو گئے، جبرائیل، میکائیل، اسرافیل، اور عزرائیل نے اپنے اپنے لشکر کے ساتھ متعلقہ خدمات انجام دیں۔

ج : جس نے اپنے آپ کو بڑا سمجھ کر سجدہ آدم سے انکار کیا، وہ شیطانِ رجیم کہلایا۔

۱۰۔ مثالِ دوم : جنات : سورۃ انبیاء (۲۱/۸۲) پیش نظر ہو، عالم خیال (روحانیت) میں حضرت سلیمان علیہ السلام کی روحانی سلطنت تھی، اور اس میں خدا تعالیٰ کے حکم سے جنات گونا گون خدمات بجالاتے تھے، جیسے غور و فکر کے سمندر میں غوطہ لگا کر علم و حکمت کے موتیوں کو نکالنا، سورۃ نمل (۲۶/۲۹) میں دیکھئے کہ حضرت سلیمان کے حکم کرنے پر ایک زبردست طاقتور جن کس طرح ملکہ سبا کے تخت یعنی لطیف شخصیت کو حاضر کر دیتا ہے، یہ تخت و دودفعہ لایا گیا تھا، سورۃ سبا (۳۲/۱۳-۱۲) کے ارشاد کے مطابق جنوں کا ایک بڑا اہم کام یہ بھی تھا، کہ وہ بادشاہ (سلیمان) کے نظارۃ عالم خیال کے لئے تمائیل (تصویریں) بنا دیا کریں، علاوہ برین آپ کے لئے اور بھی بہت سی چیزیں بنانی جاتی تھیں، اس بیان سے

یہ حقیقت روشن ہو جاتی ہے کہ عالم خیال دراصل ذاتی دنیا (عالم شخصی) کی روحانی سلطنت کا نام ہے، جس میں قانونِ قدرت کے مطابق خیر و شر کی تمام طاقتیں عمل پیرا ہیں۔

۱۱۔ مثال سوم: شیاطین، آپ ہمیشہ کے لئے یہ کلیدی حکمت یاد رکھیں، کہ خدائے علیم و حکیم نے خیر کو مستقل اور شر کو عارضی بنا کر دونوں کے مقابلے میں پلٹے خیر کو بھاری رکھا ہے، ورنہ حق و باطل کے درمیان کبھی کوئی فیصلہ ہی نہ ہو سکتا، ہاں یہ سچ ہے، کیونکہ باطل ختم ہو جانے والا ہے (۲۱/۸، ۱۷/۸)، شیطان صے کو ایک مہلت دی گئی ہے (۶/۵، ۱۵/۲۷، ۲۸/۸) حزب الشیطان پر حزب اللہ غالب آنے والا ہے (۱۹-۵۶/۲۱) پھر اس کی منطق یقیناً یہی بنتی ہے کہ اللہ جل شانہ نے مُضِلّ (شیطان) کے مقابلے میں ہادی برحق کو زیادہ قدرت دے رکھی ہے، اگر آپ کے نزدیک یہ بات بالکل درست اور حقیقت ہے تو پھر قرآنی حکمت کی روشنی میں یہ بھی دیکھنا ضروری ہے کہ شیطان لوگوں کو گمراہ کرنے کی عرض سے کیا کیا کر سکتا ہے، اور ایسی حکمت آگین آیات میں جو ”تقابلی اشارے“ پوشیدہ ہیں، وہ ہادی برحق کے بارے میں کیا کہتے ہیں، مثال کے طور پر: شیطان اور اس کے ساتھی تمہیں ایسی جگہ سے دیکھتے ہیں جہاں سے تم انہیں نہیں دیکھ سکتے (۶/۲۷) اس میں بڑا حکیمانہ اشارہ بھی ہے اور تمام لوگوں کی آزمائش بھی، کہ اگر مُضِلّ اسی طرح دیکھتا ہے تو کیا نور ہدایت نہیں دیکھ سکتا؟ اگر باطل کی صورت یعنی شیطان کی آواز ظاہر و باطن میں سُنانی دیتی ہے (۱۷/۲۳) تو اس رمز کا مطلب یہ ہوا کہ حق (یعنی ہادی) کی آواز بھی قلوبِ مؤمنین میں گونج سکتی ہے، قرآنِ پاک فرماتا ہے کہ شیطان لباسِ لطیف میں کسی کے پاس حاضر بھی ہو سکتا ہے (۲۳/۹۸) یہ بھی ہم سب سے ایک بہت بڑا عرفانی یا اعتقادی امتحان ہے، گویا پوچھا جاتا ہے: ”اس بارے میں تمہارا کیا خیال

ہے؟ آیا امام عالی مقام کے پاس کوئی پیراہن یوسف (قرطہ سماوی) نہیں ہے؟
یقیناً امام اقدس و اطہر صلوات اللہ علیہ کے پاس سب کچھ ہے۔

۱۲۔ مثال چہام: کائنات: قرآن حکیم کی متعدد آیات میں فرمایا گیا ہے کہ
خدا نے قادر مطلق نے آسمانوں اور زمین کی مجملہ اشیاء تمہارے لئے مسخر کر دی ہیں،
جیسے سورۃ جاثیہ (۳/۲۵) میں ارشاد ہوا ہے، اللہ تعالیٰ کا یہ احسان عظیم کس طرح
ہے یا ہوگا، اس کو سمجھنے کے لئے مسخرات انبیاء و ائمہ علیہم السلام کی مثال کو دیکھنا
ضروری ہے، چنانچہ آپ اس مقالے کی مدد سے قرآن پاک میں دیکھ سکتے ہیں کہ
شیاطین دنیا میں شرمبھیلانے کی غرض سے کیا کچھ نہیں کرتے، لیکن خیر کی طاقت
ایسی زبردست ہے کہ وہ آخر کار انسان کامل کے خدمت گزار بن جاتے ہیں، جیسا کہ
قصۃ سلیمان میں ہے (۲۱/۸۲، ۲۲/۳۸) کہ شیاطین انسی و جنی دونوں حضرت
سلیمان کے کاموں میں لگے ہوتے تھے، پس عالم خیال تمام کائنات موجودات
کی اس روحانی صورت کا نام ہے، جو عالم شخصی میں نظر آتی ہے، جس میں سلیمان
زمان کی سلطنت روحانی قائم ہو جاتی ہے، اب ان مثالوں کی روشنی میں آپ
یقین کریں گے کہ زمانے کا عالم توحید (امام وقت) جو خدا اور رسول کی طرف سے
مقرر ہے، وہ ظاہری اور باطنی نبیوں کو توڑ سکتا ہے، جس طرح حضرت ابراہیم
نے اپنے وقت میں توڑا تھا، کیونکہ توحید اور خدا شناسی دین کی جان و جوہر ہے،
اور اگر اس کے بغیر دین ہے تو وہ شرک ہے، و ما توفیقی الا باللہ۔

نصیر الدین نصیر ہونزائی

۱۷ جولائی ۱۹۸۵ء

خانہ حکمت

ادارۃ عارف

عبادت کا آفاق گیر تصور

اے عبد کہتے ہیں انسان، غلام، خادم کو، اور عبادت کے معنی ہیں اللہ کو ایک جاننا، پرستش کرنا، غلامی کرنا، خدمت کرنا، ذلیل ہونا، خشوع و خضوع کرنا، لفظ عبد اور عبادت کی یہ لغوی وضاحت مستند کتب لغت کے مطابق ہے، اور اس تجزیہ و تحلیل میں سب سے پہلے جو کہا گیا ہے: ”اللہ کو ایک جاننا“ اس میں بڑی اہمیت کے ساتھ خدا شناسی اور معرفت کا واضح اشارہ موجود ہے، کیونکہ خدا تعالیٰ کی توحید کا زبانی و ظاہری اقرار و عقیدہ اگرچہ آسان ہے، لیکن اس کی قلبی اور باطنی تصدیق بڑی دشوار چیز ہے، بلکہ ایک اعتبار سے یہ غیر ممکن ہے، لہذا پُروردگار عالم نے وسیلہ معرفت کو پیدا کیا، تاکہ اس کی مدد سے وحدانیت کی شناخت اور قلبی و روحانی کیفیت میں تصدیق ہو، اس کا مطلب یہ ہوا کہ قرآن حکیم میں جہاں جہاں معبود برحق کی عبادت کا ذکر موجود ہے، وہاں لازمی طور پر خدا شناسی کا بھی اشارہ فرمایا گیا ہے، کیونکہ خدائے واحد کی مقبول عبادت کا نمونہ صرف انبیاء و ائمتہ علیہم السلام کی ذاتِ عالی صفات میں پایا جاتا ہے، چنانچہ پیغمبرانہ عبادت اور اولیائی عبادت کی یہ شان ہے کہ وہ درجہ اول کی حارفانہ عبادت قرار پاتی ہے، تاکہ مسلمین و مومنین ان سے ہادیانِ راہِ راست کے نقش قدم پر چل کر کامیاب ہو جائیں۔

۲ جب ہم عبادت کے دائرہ خاص کی حدود سے گزر کر اس کی عمومیت پر

نظر ڈالتے ہیں تو کائنات و موجودات کی ہر چیز اور ہر مخلوق ایک غیر شعوری عبادت یا اس کے کسی جزو سے وابستہ نظر آتی ہے، کیونکہ آسمان و زمین کی کوئی شئی خدا کی اس غلامی کے بغیر جس کے لئے یہ پیدا کی گئی ہے، اپنے وجود کو قائم و برقرار نہیں رکھ سکتی، اسی طرح عبادت یعنی اللہ تعالیٰ کی غلامی کا تصور عالمگیر ہو جاتا ہے۔

۳۔ قرآن مجیم کا پاک و پاکیزہ ارشاد ہے: اللہ کی پاکی بیان کرتے ہیں سب جو کچھ کہ آسمانوں اور زمین میں ہیں اور وہ زبردست (اور) حکمت والا ہے (۱/۵۶،

۵۹/۱، ۶۱/۱) یعنی اس وسیع و عریض کائنات کی ہر چیز اور ہر مخلوق زبانِ قال سے یا زبانِ حال سے خدا تعالیٰ کی تسبیح کرتی رہتی ہے، اور اس سلسلے میں یہ ارشاد بھی ہے: اور کوئی چیز ایسی نہیں جو حمد کے ساتھ اس کی پاکی (قالاً یا حالاً) بیان نہ کرتی ہو لیکن تم لوگ ان کی پاکی بیان کرنے کو سمجھتے نہیں ہو (۲۴/۱۷) پس یہ حکیم خداوند ایک ایسا کلمہ ہے کہ اس سے کوئی چیز مشتتا نہیں ہو سکتی، لہذا کائناتِ مخلوقات کی کسی چیز کی طرف انگلی اٹھا کر نہیں کہا جاسکتا کہ فلان شئی یا مخلوق خدا کی تسبیح نہیں کرتی ہے۔

۴۔ سورۃ نور کے رکوع ششم (۲۴/۴۱) میں ارشاد فرمایا گیا ہے: کیا تم کو معلوم نہیں ہوا کہ اللہ کی پاکی بیان کرتے ہیں سب جو کچھ کہ آسمانوں میں اور زمین میں ہیں اور پرندے جو پر پھیلاتے ہوئے (اڑتے پھرتے) ہیں سب کو اپنی اپنی نماز اور تسبیح معلوم ہے (۲۴/۴۱) آپ چاہیں تو اپنے طور پر بھی غور کر سکتے ہیں کہ جبکہ مخلوقات کی یہ نماز و تسبیح، جس میں آسمان و زمین کی ہر شئی شامل ہے، خاص نہیں بلکہ عام ہے، کیونکہ زبانِ قال سے نہیں، اور نہ شعوری طور پر ہے، یہ تو زبانِ حال کی غیر شعوری طاعت ہے، مثال کے طور پر سورج، چاند، ستارے، جمادات، نباتات، اور حیوانات جس خدمت و بندگی کو کرتے رہتے ہیں، وہ ان کا فطری

فعل ہے، جو دنیا سے ظاہر کے نظام کو قائم رکھنے کے لئے بہت ضروری ہے، مگر چونکہ اس میں شعور، اختیار، اور معرفت نہیں، اس لئے ان کو کوئی ثواب و صلہ نہیں اور نہ ان پر کوئی عتاب و عذاب ہے۔

۵۔ آسمانوں اور زمین کی ساری مخلوقات جس طرح اللہ تعالیٰ کی تسبیح یعنی پاکی بیان کرتی ہیں، وہ باعتبار غیر ذوی العقول (ان موجودات کے پیش نظر، جن کی عقل نہیں) تسبیحی تسبیح ہے، عقل والی مخلوق کی طرح ارادہ و اختیار سے نہیں، لہذا وہ زبان حال سے کہتی ہیں کہ خدا اس بات سے پاک و منزہ ہے کہ وہ اپنی مخلوق کی طرح ہو، جیسے اس قرآنی تعلیم میں یہ پُر حکمت اشارہ ہے کہ: ”پزندے اپنی پرواز کے فعل سے اللہ تعالیٰ کی پاکی بیان کرتے ہیں (۲۴/۴۱)“ یعنی وہ اپنے اس عمل کی زبانی یہ کہہ رہے ہیں کہ اللہ جل شانہ اُڑنے اور آنے جانے سے پاک و برتر ہے، اور اسی طرح ہر مخلوق اپنی صفت سے خالق یکتا کو پاک و برتر قرار دیتی ہے، اور یہ صرف زبان حال کی تسبیح ہے۔

۶۔ ارشاد ہے: کُلُّ قَدْ عَلِمَ صَلَاتَهُ وَتَسْبِيحَهُ (۲۴/۴۱) سب کو اپنی اپنی نماز اور تسبیح معلوم ہے۔ تسبیح کے بارے میں اوپر عرض کی گئی، اب صلوٰۃ کے باب میں گزارش یہ ہے کہ اس کے کئی معنوں میں سے یہاں پیروی مراد ہے، یعنی کسی کے پیچھے چلنا، اس کی مثال یہ ہے کہ عربی میں ”سابق“ اس گھوڑے کو کہا جاتا ہے جو دوڑ میں آگے ہوتا ہے، اور ”مُصَلِّ“ اس گھوڑے کو کہتے ہیں، جو بالکل سابق کے پیچھے ہوتا ہے، چنانچہ یہ معنی درست ہیں کہ اس کائنات کی ہر چیز قانونِ قدرت اور نظامِ فطرت کی پیروی کرتی ہے، اور یہی اس کی صلوٰۃ (نماز)

۷۔ اب اس عالمگیر عبادت کے سلسلے میں، جس سے ہر مخلوق فطری طور

پر وابستہ ہے، سجدہ کا ذکر کرنا ہے، کہ سجدہ کے اصل معنی اطاعت و فرمانبرداری کے ہیں، پچنانچہ سر جھکانا، عاجزی، فروتنی، اور خاکساری کرنا یہ سب مطیع و فرمانبردار ہونے کی علامتیں ہیں، یہاں قصۂ آدم کی طرف توجہ دینے کی ضرورت ہے کہ فرشتوں نے حضرت آدم علیہ السلام کو کس طرح سجدہ کیا؟ آیا ملائکہ رُوح ہوتے ہیں یا جسم؟ اگر آپ ملائکہ کو روحانی مانتے ہیں، تو بتائیے کہ انہوں نے کس طریقے سے جہانوں کی طرح سجدہ کیا؟ پس یاد رہے کہ وہ فرشتے، جنہوں نے حضرت آدم کو سجدہ کیا ذراتِ لطیف کی صورت میں تھے، اور ان کے سجدہ کرنے کی کیفیت یہ تھی کہ وہ خلیفۂ خدا کی پاک ہستی میں اطاعت (فرمانبرداری) کے لئے جاگرتے تھے، جیسا کہ فرمانِ خداوندی ہے: **فَاِذَا سَوَّيْتُهُ وَنَفَخْتُ فِيْهِ مِنْ رُوْحِيْ فَقَعُوْا لَهٗ سٰجِدِيْنَ** (۱۵/۲۹، ۲۲/۳۸) اس کی تفسیر یہ ہے: سو میں جب اس کو پورا بنا چکوں اور اس میں اپنی روح ڈال دوں تو تم سب اس کے لئے سجدے میں گر پڑنا اور اس کی تاملی حکمت یہ ہے: پس میں جب اس کو روحانی طور پر مکمل کر چکوں اور اس میں اپنا نور رکھ دوں تو تم سب اس کے عالمِ شخصی میں اطاعت کرتے ہوئے گر جانا، وقوع (گرنا) سے قعود (گرو) کا صیغہ امر ہے، اور اس میں کئی حکمتیں پوشیدہ ہیں۔

۸۔ سورۂ رعد (۱۳/۱۵) سے ظاہر ہے کہ مخلوقاتِ سماوی وارضی سب کی سب خوشی سے اور مجبوری سے خدا کے لئے سجدہ کرتی ہیں، اور ان کے سامنے بھی صبح و شام سجدہ کرتے ہیں، اس ربانی تعلیم سے معلوم ہوا کہ سجدہ جو دراصل اطاعت ہے، وہ دو قسم کی ہوتی ہے، ایک خوشی سے ہے، اور دوسری مجبوری سے، خوشی کی اطاعت فرشتے اور مومنین کرتے ہیں، جس میں ارادہ، اختیار اور عرفان ہوتا ہے اور ان کے سوا جو بھی ہیں، وہ مجبوری کی اطاعت کر رہے ہیں، جس کی مثال یہاں خود

آدمی کے ساتے سے دی گئی ہے، کہ جہاں وہ مجبوراً سجدہ یا اطاعت کر رہا ہے، وہاں اس کا اپنا کوئی مستقل وجود نہیں، وہ قیام و بقا کے لئے دوسروں کا محتاج ہے صبح اس کا عارضی وجود بن جاتا ہے، اور شام کے وقت مٹ جاتا ہے، چونکہ اس کا یہ سجدہ مجبوری سے ہے، لہذا اس سے ساتے کو کوئی فائدہ نہیں۔

۹، سورہ نحل (۴۸-۱۶/۲۹) میں دیکھتے کہ ہر مخلوق کے ساتے ہوا کرتے ہیں، اور وہ کس طرح ذلت کے ساتھ سجدہ و تسخیری کی مثال پیش کرتے رہتے ہیں، کہ سایہ میں کوئی ذاتی تحرکت نہیں، کیونکہ اس میں جان، عقل، ارادہ، اور اختیار نہیں، جس کے وجہ سے وہ کبھی اس طرف اور کبھی اس طرف گرتا پڑتا رہتا ہے، اس کا اشارہ ان لوگوں کی طرف ہے، جن کو قرآن حکیم نے: ”اَمْوَآتٌ غَيْرُ اَحْيَاءٍ“ (۱۶/۲۱)، مرنے ہیں زندہ نہیں۔“ کہا ہے، آسمان زمین کی تمام چیزیں اللہ کے لئے سجدہ اطاعت کرتی ہیں، مگر ان میں جو بیجان ہیں، وہ تو ساتے کی طرح ہیں ہی، علاوہ برینے ایسے لوگ بھی سایوں میں شمار ہوتے ہیں، جو روح الایمان سے خالی ہیں، یہی وجہ ہے کہ قرآن حکیم نے سجدہ کے موضوع میں سایہ کے تسخیری سجدہ کی طرف توجہ دلائی ہے، اس ارشاد میں فرشتوں کے سجدہ کا بھی ذکر فرمایا گیا ہے، کہ ان کا سجدہ اطاعت عاجزی اور خوفِ خدا سے معمور و پُر نور ہے۔

۱۰ جب ہم اس سلسلے میں سورہ حج (۲۲/۱۸) میں دیکھتے ہیں تو اس موضوع پر اور زیادہ روشنی پڑتی ہے، اس ارشاد کا ترجمہ یہ ہے: کیا تم دیکھتے نہیں ہو کہ اللہ کے لئے سجدہ کرتے ہیں وہ سب جو آسمانوں میں ہیں اور جو زمین میں ہیں، سورج اور چاند اور تارے اور پہاڑ اور درخت اور جانور اور بہت سے انسان، اور بہت سے ایسے ہیں جو عذاب کے مستحق ہو چکے ہیں (۲۲/۱۸) اس بابرکت اور پر حکمت آسمانی تعلیم میں پانچ درجات کی مخلوقات کے سجدہ کرنے کا ذکر فرمایا گیا ہے:

جمادات، نباتات، حیوانات، انسان، اور فرشتے، ان میں سے کسی کو آزمانا نہیں تھا، مگر صرف انسان ہی سے امتحان لینا مقصود تھا، چنانچہ انبیاء علیہم السلام کے توسط سے لوگوں سے فرمایا گیا کہ دین کو قبول کرو، اور کسی قسم کے شرک کے بغیر یعنی خدا شناسی اور معرفت کی روشنی میں مجبورِ برحق کے حضور میں سر جھکایا کرو، چنانچہ اس دعوتِ حق کے نتیجے میں بہت سے لوگوں نے سجدۂ اختیاری کیا، مگر ان میں سے کثیر لوگوں کی عبادتِ معرفت نہ ہونے کی وجہ سے مُشرک نہ تھی، اس لئے وہ عذابِ الہی میں گرفتار ہو گئے، اسی طرح بہت تھوڑے تھے، جن کو نجات ملی۔

۱۱۔ حضرت انبیاء و ائمتہ علیہم السلام کی ذاتِ عالی صفات میں آسمان و زمین کی جملہ مخلوقات بصورتِ عالمِ ذرسمائی ہوئی ہوتی ہیں، جہاں صورتِ اسرافیل کی گونج سے ہم آہنگ ہو کر ہر شئی خدا کی تسبیح کرتی رہتی ہے، اور اس حقیقت کی قرآنی مثال حضرت داؤد علیہ السلام کا قصہ ہے (۲۱/۴۹، ۳۸/۱۸) جس میں ذراتِ جمادات کو پہاڑ، اور نباتات، حیوانات، انسانوں، اور فرشتوں کے ذرات کو پرندے کہا گیا ہے، قرآن حکیم کی ایک خصوصی تعلیم یہ بھی ہے کہ ہر چیز خدا کے حکم سے بولتی ہے (۳۱/۲۱) خواہ وہ پتھر ہی کیوں نہ ہو، اور ایسی جگہ جہاں ہر بیجان کو جان اور ہر بے زبان کو زبان ملتی ہے، عالمِ ذر ہے، لیکن کسی کو یہ خیال نہ ہو کہ اس دنیا کی ہر چیز کا عالمِ ذر میں ہونا ہی اس کی نجات ہے، یہ بات درست نہیں، اس واقعہ کو سمجھانے کے لئے ایک عمدہ مثال پیش کی جاتی ہے، وہ یہ کہ ایک عظیم بادشاہ باغ و چمن وغیرہ کے دکھش مناظر کی فلم اُتار کر اپنے محل میں لے جاتا ہے، اب سوال یہ کرنا ہے کہ آیا اسی کے ساتھ مذکورہ مادی چیزیں اپنی جگہ سے ہٹ کر بادشاہ کے محل میں داخل ہو سکتی ہیں؟ درختوں، پھولوں، اور پرندوں کو اس عمل سے کیا لذت و شادمانی حاصل ہو سکتی ہے کہ ان کی زندہ تصویریں شاہی محل میں ہیں؟

ہاں اگر ان میں عقل و معرفت ہوتی تو یقیناً سب کچھ ہوتا۔

۱۲۔ عالمِ ذر میں ساری مخلوقات کی تسبیحات و عبادات میں ہم آہنگی پائی جاتی ہے، کیونکہ وہ عالم وحدت سے قریب تر ہے، لیکن عالم کثرت یعنی دنیائے ظاہر کا معاملہ اس کے برعکس ہے، کیونکہ یہاں عبادت کے مدارج و مراحل ہیں اور مخلوقات درجات پر ہیں، چنانچہ سب سے بلند ترین عبادت انبیاء و ائمہ صلوات اللہ علیہم کی ہے ہوتی ہے، کہ ان کی بندگی میں ارواح و ملائکہ ہم نوا ہوتے ہیں، ان حضرات کے بعد مومنین و مسلمین کی بندگی کے کئی درجات ہیں، پھر اہل کتاب کی عبادت ہے، پھر دوسرے ادیان والوں کی عبادت ہے، پھر ان لوگوں کی عبادت ہے، جن کا کوئی دین نہیں، پھر جانوروں کی عبادت ہے، پھر نباتات یعنی درختوں وغیرہ کی عبادت ہے، اور سب سے نیچے جمادات کی عبادت ہے، یہ ہے ”عبادت کا آفاق گیر تصور“ جس کی وضاحت قرآن پاک کی روشنی میں کی گئی۔ الْحَمْدُ لِلَّهِ عَلَىٰ مَنِّهِ وَاحْسَانًا۔

خادمِ مسئول

نصیر الدین نصیر ہونزائی

۲۵ جولائی ۱۹۸۵ء

صدر: فتح علی حبیب

صدر: محمد عبدالعزیز

ادارہ عارف

خانہ حکمت

اسلام کا باطنی پہلو

۱۔ اسلام جو دینِ فطرت اور دینِ قیم (قائم) ہے، ۳۰/۳۰ ہے، وہ حضرت محمد مصطفیٰ رسولِ خدا صلی اللہ علیہ وآلہ وسلم کا دین ہے، جو سنت و قانون کے معنی میں اللہ تبارک و تعالیٰ کا دین ہے، اسی کا نام صراطِ مستقیم یعنی راہِ راست ہے، اور اسی کی طرف جملہ انبیاء علیہم السلام نے لوگوں کو بلایا، اور اس مقدس و پر حکمت دعوت کا مرکز سرورِ انبیاء صلعم کا وجود مبارک تھا۔

۲۔ سورہ مومنون (۲۳) کی آیت ۵۱ تا ۵۳ کا ذرا غور سے مطالعہ کیجئے، تاکہ یہ حقیقت آپ پر روشن ہو کہ قرآن پاک کی اس حکیمانہ تعلیم میں کس طرح رفعِ زمان کو کے (یعنی زمانے کو اٹھا کر) تمام پیغمبروں کو یکجا کیا گیا ہے، جیسے وہ سب حضرات ہم عصر و ہم زمانہ ہوں، پھر ان سب سے ایک ساتھ فرمایا جاتا ہے کہ: اے پیغمبرو تم پاکیزہ چیزیں کھاؤ اور نیک عمل کرو (۲۳/۵۱) چنانچہ جاننا چاہئے کہ اس ربانی ارشاد میں ”طیبیت“ کا بابرکت لفظ آیا ہے، جس کے ظاہری معنی ہیں پاکیزہ چیزیں اور باطنی معنی ہیں پاکیزہ علم، یعنی وہ علم جو براہِ راست ملتا رہتا ہے، جو ہمیشہ عقل و جان کی غذا کا کام کرتا ہے، کیونکہ جب مقصودِ خدا عملِ صالح ہے، تو اس کا اصل سہارا روحانی علم سے ملتا ہے، نہ کہ عمدہ عمدہ چیزیں کھانے سے، لہذا پروردگار عزت نے ہر زمانے میں نورِ علم کے سرچشمے کو اس دنیا میں جاری کیا، اور تمام امتوں

کو ایک بڑی اُمت قرار دیا (۲۳/۵۲) جس میں مومنینِ اولین و آخرین آپس میں بھائی بھائی ہیں، اور جملہ انبیاء و ائمہ علیہم السلام اس دینی اور روحانی وحدت و سالمیت میں نفسِ واحدہ یعنی ایک شخص کی طرح ہیں۔

۳۔ اس بیان سے یہ مطلب واضح اور روشن ہو گیا کہ دینِ حق فی الاصل ایک ہی ہے، اور وہ اسلام ہے، جو دینِ فطرت ہے، جس پر سارے پیغمبروں نے اپنے اپنے وقت کے مطابق عمل کیا، کیونکہ یہ امر ممکن ہی نہ تھا کہ رسولوں کے لئے الگ الگ ادیان مقرر کئے جائیں، جبکہ خدائے واحد کی سنت کے مطابق ایک ہی دینِ فطرت تھا، اور حضراتِ انبیاء علیہم السلام اسی دینِ یگانہ پر یکجا متحد ہونے والے تھے، مگر لوگوں نے ہر بار ظہورِ حق کے بعد اختلاف کیا جس کا ذکر قرآن حکیم کے بہت سے مقامات پر موجود ہے۔

۴۔ اس حقیقت کی کوئی تردید ہی نہیں ہو سکتی، کہ اسلام کامل و مکمل دین ہے، اور یہ ظاہر و باطناً اللہ تعالیٰ کی سب سے بڑی نعمت ہے (۵/۴) جیسا کہ خود قرآن نے خدا کی ظاہری و باطنی نعمتوں کا ذکر فرمایا (۳۱/۲۰) چنانچہ اسماعیلی مذہب اکثر و بیشتر امور کے اعتبار سے اسلام کا باطنی پہلو ہے، اور یہ اس کی ایک بے مثال خوبی ہے کہ قرآن حکیم کا باطنی رُخ اسماعیلیت کی طرف ہے، یہی وجہ ہے کہ اسماعیلی مذہب ہمیشہ سے اسلامی تاویلات کا مرکز رہا ہے، یا یوں کہنا چاہتے کہ اسلام کے علومِ باطنی کا گہوارہ یہی ہے، آپ جانتے ہیں کہ یہاں یہ سب کچھ کیونکر ممکن ہو گیا؟ جی ہاں یقیناً نورِ امامت کے طفیل سے دین کی یہ ساری نعمتیں میسر ہو گئیں، اور خدا و رسولؐ یہی چاہتے تھے۔

۵۔ اسماعیلی مذہب اسلام کی تدریجی ہدایت اور عروج و ارتقاء کا ایک روشن ثبوت ہے، جبکہ اسلام دینِ فطرت ہے، اور ”دینِ فطرت“ کے صحیح معنی جاننے

کے لئے عقلِ سلیم سے کام لے کر سوچنے کی ضرورت ہے، چنانچہ اس سلسلے میں بطور مثال قرآن حکیم کے ایک اسمِ صفت کی طرف توجہ دلائی جاتی ہے، اور وہ ہے: کتابِ مُبارک (۶۹۲، ۶۵۵، ۶۱۵، ۳۸۶، یعنی بڑی برکت والی کتاب) اب ہمیں "برکت" کی کیفیت و حقیقت کو سمجھنے کے لئے قرآن حکیم ہی سے رجوع کرنا ہو گا کہ کتابِ سماوی کے حقائق و معارف کی لائنتہا برکتوں کی ظاہری اومادی تشبیہ و تمثیل کہاں اور کس چیز سے دی گئی ہے، چنانچہ ہم قرآن پاک کی (۳۱۰) میں واضح طور پر دیکھتے ہیں کہ جب خداوندِ عالم نے سیارہٴ زمین کو پیدا کیا، تو اس وقت پہاڑ نہیں تھے، پھر اللہ تعالیٰ نے زمین پر پہاڑوں کو بنایا، اور ان میں گونا گون برکتیں رکھ دیں، اور یہ مادی برکتیں دنیا والوں کو جس طرح ابتداء سے حاصل ہوتی آتی ہیں، اسی طرح اس کا سلسلہ رہتی دنیا تک جاری رہے گا، اب اس مثال سے یہ حقیقت روشن ہو گئی کہ قرآن حکیم میں علم و حکمت کی جو بے پناہ برکات سمائی گئی ہیں، ان کا ظہور زمان و مکان کے تقاضوں کے ساتھ ساتھ بتدریج ہوتا رہتا ہے، اور دینِ فطرت کا مطلب یہی ہے۔

۶۔ قرآنِ کریم کے سلسلہٴ برکات کو سمجھنے کی دوسری مثال "بارش کا برسنا" ہے، اور اس کا ذکر بھی خود قرآنِ مقدس (۵۰/۹) میں موجود ہے، یعنی خدا کے حکیم نے بارش کے پانی کو برکتوں کا سرچشمہ قرار دیا ہے، اس کا تاویلی اشارہ یہ ہے کہ قرآن کی روح و روحانیت ہماری عقلی رسائی سے بالاتر ہے، لہذا دین کا یہ درجہ ہمارا روحانی اور علمی آسمان ہے، اور ہم ہر وقت اس امر کے محتاج ہیں کہ نورِ قرآن یعنی آفتابِ ہدایت اپنے اس آسمان سے بار بار علم و حکمت اور رشد و ہدایت کی بارش برساتا رہے، تاکہ کتابِ مبارک (یعنی قرآن پاک) کی برکتوں کا سلسلہ جاری و ساری رہے، اور خدا تعالیٰ کی لاتعداد نعمتوں کی دلیل ہو (۱۴/۳۳)۔

۷۔ اللہ تعالیٰ نے تین جگہوں کو مقاماتِ غور و فکر ٹھہرایا ہے، ان میں سب سے پہلا مقام قرآن مجید ہے، دوسرا عالم کبیر (یعنی کائناتِ ظاہر) ہے، اور تیسرا عالم شخصی، ان تینوں میں رب العزت کی آیات ہیں، اور مقصودِ خدا یہ ہے کہ انسان ہر جگہ آیات میں غور و فکر سے کام لیا کرے، اب یہاں یہ سوال بھی سامنے آتا ہے کہ اسلام میں غور و فکر یا فکر و تدبیر کی اتنی زیادہ اہمیت کیوں ہے، جبکہ فکر یا سوچ عقل کے اس فعل کا نام ہے، جس میں وہ (عقل) کسی عقلی چیز کے باطن یا گہرائی میں جاتی ہے؟ حالانکہ قرآن پاک کے ظاہر میں جو احکام فرمائے گئے ہیں وہ سب ظاہر اور واضح ہیں، اس کا جواب یہ ہے کہ اگر قرآن حکیم اور دیگر مقامات پر غور و فکر کرنے کی تجویز کسی انسان کی طرف سے ہوتی تو اس صورت میں کسی کا سوال جائز ہوتا، لیکن جب پروردگار عالم آیات میں غور کرنے والوں کو اہل انش قرار دیتا ہے تو پھر ایسے سوال کے لئے کوئی مجواز نہیں، مگر ہاں، جاننے کی خاطر فرضی سوال ہو تو وہ اور بات ہے۔

۸۔ اللہ تبارک و تعالیٰ کا ارشاد ہے: كِتَابٌ أَنْزَلْنَاهُ إِلَيْكَ مُبَارَكٌ لِيَدَّبَّرُوا آيَاتِهِ وَلِيَتَذَكَّرَ أُولُو الْأَلْبَابِ (۲۹/۳۸) یہ بابرکت کتاب ہے جس کو ہم نے آپ پر اس واسطے نازل کیا ہے تاکہ لوگ اس کی آیتوں میں غور کریں اور تاکہ اہل دانش نصیحت حاصل کریں۔ آپ اس ربانی تعلیم کو واضح طور پر دیکھتے ہیں کہ قرآن پاک میں ہر زمانے کے لئے برکتیں پوشیدہ ہیں، اور ان سے فیض حاصل کرنے کا طریقہ یہ ہے کہ ہر آیت میں غور کیا جائے۔

۹۔ دنیائے قرآن پر روشنی ڈالنے کی غرض سے خدا اور رسولؐ نے ایک نور مقرر فرمایا ہے، اگر ہم اس نور کے وسیلے سے قرآن، آفاق، اور عالم شخصی کی آیات میں غور و فکر کرتے ہیں تو بیشک کامیابی یقینی ہے، ورنہ یہ امر محال ہے، کیونکہ

غور و فکر کرتے کرتے کسی آیت کے گنجِ مخفی تک جا پہنچنا صرف اور صرف ہدایتِ حقہ کی روشنی میں ممکن ہے۔

۱۰۔ آنحضرت صلی اللہ علیہ وآلہ وسلم مومنین کو کتاب و حکمت سکھا کر (۱۵۱/۲)، صلوٰۃ دے کر (۹۱/۳) اور ان کے حق میں خدا سے بخشش مانگ کر ان کو پاک و پاکیزہ کیا کرتے تھے (۴/۴۴) آپ ہرگز یہ گمان نہیں کر سکتے ہیں کہ یہ کوئی معمولی بات ہے، حالانکہ دین کی سب سے بڑی سعادت اور ایمان کا سب سے عظیم فائدہ یہی ہے کہ مومنین جیتے جی پاک ہو جائیں، لیکن اب سوچنا یہ ہے کہ آنحضرت کی رحلت کے بعد بھی یہی وسیلہ رحمت موجود ہے یا نہیں؟ اگر کہا جائے کہ اس زمانے میں علم و حکمت کا سرچشمہ، صلوٰۃ و دُعا کا منبع اور حضرت کا وسیلہ موجود نہیں، تو یہ رحمتِ خداوندی سے مایوسی و ناامیدی کی بات ہوگی، حالانکہ قرآن حکیم میں مایوسی کی ممانعت کی گئی ہے (۳۹/۵۳) اور اگر مانا جائے کہ جب اللہ کی پاک کتاب موجود ہے، تو اس کے علم و حکمت سکھانے کا وسیلہ بھی موجود ہے، تو یہ حقیقت ہے، اور اس کے ساتھ ساتھ یہ بھی ماننا چاہیے کہ صلوٰۃ اور حضرت کا ذریعہ بھی وہی ہے۔

۱۱۔ قرآن حکیم میں فرمایا گیا ہے: (ترجمہ:) سو ہم نے ابراہیمؑ کے خاندان کو کتاب و حکمت بھی دی ہے اور ہم نے ان کو بہت بڑی سلطنت بھی دی ہے (۲/۵۴) آلِ ابراہیمؑ کا سلسلہ اس دور میں اُمتِ آلِ محمدؐ کے ذریعے سے جاری و باقی ہے، کتاب سے قرآن مراد ہے، جو سابقہ کتب سماوی کا مہمّیٰعِن (۸/۴۸، محافظ) ہے یعنی اس میں ان کے حقائق و معارف محفوظ ہیں، اور یہاں یہ سوچنا ضروری ہے کہ کتاب و حکمت کس معنی میں خاندانِ ابراہیمؑ کو دی گئی ہے؟ نیز کس لئے؟ حالانکہ قرآن پاک تمام مسلمانوں کے پاس موجود ہے، اس کے معنی یہ ہوتے کہ خدائے حکیم امامِ زمانہؑ کو آسمانی کتاب کی روح و روحانیت اور علم و حکمت عطا فرماتا ہے،

تاکہ کتاب سماوی کی برکتوں کا سرچشمہ جاری رہے، اور خاندانِ ابراہیم یعنی خاندانِ محمدؐ کو قرآن سے وابستہ عظیم روحانی سلطنت دینے کا اشارہ یہ بتاتا ہے کہ لوگ ہمیشہ حصولِ روحانیت اور تاویلِ قرآن کے لئے آلِ محمدؐ کی طرف رجوع کریں۔

۱۲ تقریباً سب مسلمان اس حدیث کو مانتے ہیں کہ مولا علیؑ آنحضرتؐ کے علم و حکمت کا دروازہ تھے، لیکن اس بارے میں کچھ مزید باتوں کو جاننا ہے:

اول: وہ بے نظیر علم و حکمت جو خدا تعالیٰ نے اپنے پیارے رسولؐ کو دیا قرآن میں ہے، چنانچہ اس مشہور حدیث کا مطلب یہ ہوا کہ علیؑ قرآن کا دروازہ ہیں۔ دوم: حضور اکرمؐ نے قرآن حکیم کے جس تاویلی دروازے کو بحکم خدا کھڑا کر دیا تھا، وہ صرف اس وقت کھلتے نہیں بلکہ ایک مستقل اصول کے طور پر تھا، لہذا ہمارا یہ ماننا بالکل درست ہے کہ ائمہٴ طاہرین میں سے ہر امام اپنے وقت میں قرآن کا دروازہ ہوا کرتا ہے۔

سوم: کیا آنحضرتؐ ہی کے زمانے سے ایسا ہوا کہ آسمانی کتاب میں داخل ہو جانے کے لئے ایک دروازہ قائم کیا گیا؟ آیا اس سے پہلے یہ قانون نہیں تھا؟ ایسی بات نہیں، بلکہ یہ قانون ابتداء ہی سے چلا آیا ہے، جیسا کہ رسول کریمؐ کا ارشادِ گرامی ہے کہ: ”ہر چیز کے لئے ایک دروازہ ہوا کرتا ہے“

چہارم: باب اور ابواب کے تحت آپ قرآن حکیم میں دیکھ سکتے ہیں کہ تمام چیزوں کے دروازے ہیں (۶/۴۴) جیسے آسمان کے (۷/۴۰) بہشت کے (۲۹/۷۱) دوزخ کے (۳۹/۷۱) اور اللہ تبارک و تعالیٰ کے ان خزانوں کے دروازے ہیں، جو آسمانوں میں بھی ہیں اور زمین پر بھی (۶۳/۷) پس قرآن پاک نہ صرف زمین پر خدا کا سب سے بڑا خزانہ ہے، بلکہ یہ آسمان میں بھی اس کا عظیم ترین خزانہ ہے، اس سے یہ حقیقت بدرجہٴ انتہا روشن ہو گئی کہ گنجِ قرآن کا زندہ دروازہ اور خزانہ دار امام زمانؑ صلوات اللہ علیہ ہیں۔

۱۳۔ اسلام کا باطنی پہلو ایسا نہیں کہ اس کے وجود سے کوئی بھی دانش مند انکار کر سکے، اور اس مقالے میں شروع سے آخر تک جو کچھ لکھا گیا، وہ سب اسی عنوان کے تحت ہے، دین اسلام میں جتنی چیزیں بھیدوں کی طرح مخفی اور پوشیدہ ہیں، ان کا شمار نہیں ہو سکتا، مگر ان میں سے یہاں ایک انتہائی ضروری اور عظیم چیز کا ذکر کیا جاتا ہے، اور وہ ”کتابِ مکنون“ ہے، جس میں قرآن حکیم کی روح و روحانیت پوشیدہ ہے (۷۷-۷۹/۵۶) آپ کو یاد ہو گا کہ کتابِ مکنون کے معنی ہیں مخفی کتاب، یعنی زمانے کا امامؑ، جو دنیا میں ظاہر ہیں، مگر ان کی مرتبت و معرفت لوگوں سے پوشیدہ ہے، جن کی روحِ اعظم لوحِ محفوظ ہے، جس میں قرآن مجید کی زندہ روح و روحانیت محفوظ ہے۔

خادمِ مستول	صدر محمد عبدالعزیز	صدر فتح علی حبیب
نصیر الدین نصیر ہونزائی	ادارۃ عارف	خانہ حکمت
۲۲ اگست ۱۹۸۵ء		

Knowledge for a united humanity

اسلام میں روحانی جہاد کا تصور

۱۔ حضور اکرم رحمت عالم صلی اللہ علیہ وآلہ وسلم کا ارشاد گرامی ہے: بُعِثْتُ بِجَوَامِعِ الْكَلِمِ: میں کلماتِ جوامع کے ساتھ بھیجا گیا ہوں، یعنی قرآن پاک اور حدیثِ صحیح، جن کے مبارک الفاظ و کلمات میں پہلے ہی سے انتہائی بڑی جامعیت رکھی ہوئی تھی، تاکہ خدا و رسول کا پاک و پاکیزہ کلام اپنی ہمہ گیر معنویت کے معجزات میں منظر ہو، اب ہم اسی اصول ”جوامع کلام“ کی روشنی میں قرآن و حدیث میں دیکھتے ہیں کہ روحانی جہاد کے بارے میں کیا فرمایا گیا ہے، چنانچہ اس باب میں آنحضرتؐ کے ایک خاص فرمان کا مفہوم یہ ہے کہ: مؤمن کا اپنے نفسِ امارہ کے خلاف لڑنا ”جہاد اکبر“ ہے۔ یہ حقیقت ہے اور اس میں کوئی شک و شبہ نہیں، تاہم اگر کوئی شخص یہ سوال کرے کہ: یہ کیوں ایسا ہے؟ تنہا نفس کو کچل دینے سے کیا حاصل ہو سکتا ہے؟ اس کے لئے جواب یہ ہے کہ نفس کو اکیلا خیال کرنا سراسر غلط ہے، جبکہ اس کے ساتھ شیطان ملا ہوا ہے، اور شیطان کے ساتھ دنیا بھر کی طاغوتی روہیں ملی ہوئی ہیں، پس یہی وجہ ہے کہ صاحبِ جوامع الکلم صلعم نے نفسِ امارہ کے خلاف جنگ کو جہاد اکبر یعنی روحانی جہاد قرار دیا۔

۲۔ اس سلسلے میں آپ قرآن پاک کے بعض عربی (جنگی) الفاظ و اصطلاحات کو غور سے دیکھیں، تاکہ نورِ حکمت کی روشنی میں روحانی جہاد کے حقائق و معارف

ظاہر ہوں، جیسے مادہ : ب اُس (باس = جنگ) مادہ : ح ہ (جہاد) ح ن د (جُنْد = لشکر) ف ت ح (فتح) ح ر ب (حرب = لڑائی) غ ل ب (غالب) ہ ز م (ہزیمت = شکست) غ ن م (غنیمت = لوٹ) ر ع ب (رعب = ڈر) ق ت ل (قتل) ش ہ د (شہید) ذ ب ح (ذبح) ق ر ب (قربان) ف د ی (فدا) ف د ی ر (فدیر) س ل م (سلم = صلح) ا ث ن ح ن (اٹنخان = خونریزی) ا س ر (اسیر = قیدی) ا ل ب س (لبوس = زره) غ م ی ر (مغیرات = لوٹنے والیاں، یعنی مجاہدین کے گھوڑے) م ی ح ن (یا جوح) م ح ن ح (ما جوح) وغیرہ، مواد سے بنے ہوئے الفاظ میں تاویل اور روحانی جہاد کا ذکر موجود ہے۔

۳۔ مادہ : ب اُس : باس (جنگ) سے متعلق کئی آیات کریمہ میں روحانی جہاد کا ذکر آیا ہے، مثال کے طور پر سورۃ نساء (۴/۸۴) میں بغور دیکھا جائے، جہاں یہ پیش گوئی فرمائی گئی ہے کہ ظاہری اور مادی جنگ مستقبل میں کسی بھی وقت ختم ہو جائے گی، اور اسی کے ساتھ ارشاد ہوا ہے : **وَاللّٰهُ اَشَدُّ بَاسًا** (اور خدا جنگ کرنے میں سب سے زیادہ شدید ہے) اس نورانی تعلیم کا اشارہ یہ بتاتا ہے کہ باطنی جنگ ہی کے نتیجے میں ظاہری جنگ ختم ہو جائے گی، کیونکہ افعال خداوندی میں سے ایک زبردست فعل روحانی جنگ ہے، اور اس کا میدان یہی دنیائے ظاہر ہے۔

۴۔ سورۃ بنی اسرائیل (۱۷/۵) میں اللہ تعالیٰ کے لشکر روحانی کی دو خوبیوں کا ذکر فرمایا گیا ہے، ایک تو یہ ہے کہ وہ اطاعت و بندگی کے معنی میں خدا کے خاص بندے ہیں، اور دوسرا وصف کمال یہ ہے کہ وہ بڑی زور دار روحانی جنگ لڑنے والے ہیں، جو ذرات لطیف کی شکل میں ہیں، جو روحانی ترقی کی اعلیٰ سطح پر نہ صرف نظر آتے ہیں، بلکہ فعلاً ان کے مظاہروں کا تجربہ بھی ہوتا ہے،

چنانچہ مذکورہ آئیہ مقدسہ میں جس طرح روحانی لشکر کا تذکرہ ہوا ہے، وہ بنی اسرائیل کے حدودِ دین کے روحانی تجربات کے ضمن میں ہے، چونکہ خدائی لشکر اپنی ذات ہی میں تمام آہنی اسلحہ جیسی صلاحیت رکھتا ہے، لہذا اس کو ”حدیدِ لوبہ“ کا ماثل عطا ہوا، اور فرمایا گیا: **وَإِنزَلْنَا الْحَدِيدَ فِيهِ بَأْسٌ شَدِيدٌ وَمَنَافِعُ لِلنَّاسِ** (۵۷/۲۵) اور ہم نے لوہا نازل کیا جس میں شدید لڑائی ہے اور (اس کے علاوہ اس میں) لوگوں کے لئے بہت سے فائدے بھی ہیں۔

۵۔ روحانی لشکر کا حال بڑا عجیب و غریب اور اس کی شان بہت ہی نرالی ہے، کہ وہ کبھی تو رعد کی طرح گرجتا ہے، کبھی برق کی طرح چمکتا ہے، اور کبھی بارش کی طرح برس کر طوفان برپا کرتا ہے، کہنا یہ ہے کہ وہ گونا گوں ظہورات میں کام کرتا ہے، آسمانی لشکر ایک ایسا زندہ معجزاتی کائنات ہے کہ اس پر کوئی بھی گرمی اثر انداز نہیں ہو سکتی، نیز وہ انسانی شکل کا ایک ایسا بکتر ہے کہ دنیا کی کوئی جنگ اس کو متاثر نہیں کر سکتی ہے (۱۶/۸۱)۔

۶۔ سورہ مائدہ کی آیت ۵۴ میں عسکرِ روحانی کے بارے میں ارشاد ہوا ہے کہ وہ چھ معانی میں عالی صفات ہیں۔

الف : خدا تعالیٰ ان سے محبت کرتا ہے۔

ب : وہ خدا سے محبت کرتے ہیں۔

ج : مومنین کے حق میں نرمی سے پیش آنے والے ہیں۔

د : کافروں پر سخت گیری کرنے والے ہیں۔

ه : وہ راہِ خدا میں جہاد کریں گے۔

و : وہ لوگ کسی ملامت کرنے والے کی ملامت سے نہ ڈریں گے (۵۴)

۷۔ سورہ عنکبوت کے آخر (یعنی ۲۹/۴۹) میں جس طرح ارشاد ہوا ہے، اس

کا مفہوم یہ ہے: جو لوگ راہِ خدا میں اپنے نفس کے خلاف جہاد کرتے ہیں، ان کے لئے اللہ تعالیٰ حقائق و معارف کے راستے دکھاتا ہے یا دکھاتے گا، جس کے نتیجے میں ان کا ذاتی جہاد شکرِ روحانی کے جہاد سے مل کر ایک ہو جائے گا، اور اسی طرح یہ جہاد اکبر کہلانے گا، جیسا کہ شروع میں بتایا گیا۔

۸۔ دین و دنیا کے عساکر کا نظام امیر (سردار) کے بغیر ممکن ہی نہیں، چنانچہ زمانے کا امام جو ولیّ امر ہے، وہی روحانی لشکر کا امیر بھی ہوا کرتا ہے، آپ اس حقیقت کو سمجھنے کے لئے حضرت سلیمان علیہ السلام کے قصہ قرآن کا مطالعہ کر سکتے ہیں، حضرت سلیمانؑ اپنے عہد کے امام اور روحانی عسکر کے سردارِ اعلیٰ تھے، اور اسی معنی میں وہ بادشاہ بھی تھے، بادشاہ اس شخص کو کہتے ہیں، جو اکثر و بیشتر کاموں کو بذریعہ حکم دوسروں سے کرواتا ہے، اور خود ان کے کرنے سے بالاتر رہتا ہے، پس سلیمان بادشاہ آیتنہ قرآن میں اسی طرح نظر آتے ہیں۔

۹۔ اگر آپ حضرات میں سے کوئی عزیز ایسا سمجھتا ہو کہ: "سلطنتِ سلیمانی صرف حضرت سلیمانؑ ابن داؤدؑ کی ذات تک محدود تھی، ایسی بادشاہی پہلے اور بعد میں کسی کو نصیب نہیں ہوئی۔" تو یہ بات درست نہیں، اور اس کے برعکس درست یہ ہے کہ روحانی سلطنت کسی ابتدا و انتہا کے بغیر ہمیشہ ہمیشہ موجود ہے، جس کے بہت سے نام ہیں، مگر ان میں ایک نام ایسا بھی ہے کہ اس میں ہوشمند مومن غورو فکر کر کے بہت کچھ سمجھ سکتا ہے، اور وہ ہے: خلافتِ الہیہ یعنی "زمین پر خدا تعالیٰ کی جانشینی" اور کسی شک کے بغیر اس کا مطلب یہ ہوا کہ خلیفہٴ خدا زمین پر دینی اور روحانی بادشاہ ہوا کرتا ہے، اور روحانی عساکر اسی کے تحت کام کرتے ہیں۔

۱۰۔ خلیفہٴ خدا کے حضور میں روحانی جنگ کی غرض سے ایسے کرتے بنتے ہیں کہ وہ ہر قسم کے ابداعی عجائب و غرائب اور معجزات سے بھر پور ہیں (البوس ۲۱/۸۰،

سراپیل ۱۶/۸۱) یہ ایک بہت بڑا راز ہے، جس پر پردہ رکھنے کی خاطر ”حکوتہ“ جیسے عام نام سے اس کا ذکر فرمایا گیا، ورنہ یہ ابداع و انبعاث کا سب سے بڑا معجزہ ہے، چنانچہ حضرت عیسیٰ علیہ السلام اپنے وقت میں بمرتبہ خلیفہ خدا یہی کرتے بناتے تھے، وہ اس طرح کہ آپؑ کو یا ایک سانچا (MOULD = قالب) بن گئے تھے، اور عمل عزرائیلی سے اس مبارک سانچے میں عالمگیر روح میں سے ڈال ڈال کر آپؑ کی پاکیزہ پاکیزہ کاپیاں (نقلیں = COPIES) نکالی جاتی تھیں (۳/۲۹، ۵/۱۱۰) اور یہ روحانی معجزہ ہر پیغمبر اور ہر امام کے ساتھ ہوا کرتا ہے۔

۱۱۔ آپ اسلامی تعلیمات، مثلاً تصوف اور امام عالی مقام کے ارشادات کی روشنی میں یہ یقین کرتے ہیں کہ مومنین حقیقی علم اور نیک عمل کے ذریعے سے فرشتے بن جاتے ہیں، یہ بات حقیقت ہے، چنانچہ حضرت عیسیٰؑ طین (گارا ۳/۲۹) سے اپنے لوگوں کے لئے پرندے بناتے تھے، اور ”طین“ کی تاویل مومن ہے، اگرچہ تمام انسانی ارواح عالمگیر روح کے اجزاء ہیں، لیکن لفظ طین کے اشارہ حکمت کے مطابق یہ صرف مومنین ہی کا خاصہ ہے کہ وہ انسان کامل کے سانچے میں ڈھل کر فرشتے بن جاتے ہیں، جن کو قرآن حکیم نے طیر (پرندہ ۳/۲۹، ۵/۱۱۰) کے نام سے یاد فرمایا ہے، اور یہی وہ معجزاتی کرتے ہیں، جن کا اوپر ذکر ہو چکا۔

۱۲۔ سالہا سال کی انتہائی محنت و مشقت کے بعد آج سائنسدانوں نے جو کچھ بنایا ہے، جو کچھ آئندہ بنانے والے ہیں، اور جن چیزوں کے بارے میں وہ سوچ بھی نہیں سکتے ہیں، وہ سب چیزیں عقل و جان کی تمانتر خوبیوں سے آراستہ و پیراستہ ہو کر روحانیت میں موجود ہیں، مثال کے طور پر کسی سپر پاور کے سائنسدان یہ بھی سوچتے ہوں گے کہ ان کا ایک ایسا قلم ہو جو بہت سارے لشکر کو لے ہونے بڑی تیزی سے پرواز کرے، نہ اس کی کوئی آواز ہو، اور نہ

وہ نظر آئے، تو اس نوعیت کے قلعے، بلکہ اس سے نہایت ہی اعلیٰ قلعے حضرت سلیمان علیہ السلام کے لئے بنائے جاتے تھے، وہ محاریب (۳۴/۱۳) کہلاتے ہیں، جس کے معنی قلعے کے بھی ہیں اور جنگجو رجال کے بھی، وہ اجساد ابداعی ہیں ان میں کس طاقت کی کمی ہے؟ اور وہ کیا نہیں کر سکتے ہیں؟

۱۳۔ سورہ فتح (۴۸) میں فرمانِ خداوندی ہے: وَعَدَ كُمْ اللَّهُ مَفَانِعَ كَثِيرَةً تَأْخُذُ وَنَهَا (۴۸/۲۰) اللہ تعالیٰ نے تم سے بہت سی غنیمتوں کا وعدہ کر رکھا ہے جن کو تم لوگ اس حکم میں عالمگیر روحانی جہاد کا ذکر ہے کہ وہ اہل ایمان کی کٹلی اور دائمی فتح پر منتج ہوگا، اور دنیا بھر کی غیر مسلم روہیں بطور غنیمت ملیں گی، چونکہ یہ جہاد اکبر ہے، لہذا اس کے نتائج و ثمرات کی بہت بڑی اہمیت ہے، پس یہ ارواح جو مومنین کی بلکِ مین (لوڈی غلام) ہیں بہشت میں داخل ہوں گی، اور وہ لوگ وہاں اہل جنت کی سلطنت میں حور و عثمان بن کر خدمات انجام دیں گے۔

۱۴۔ خداوندِ عالم نے سورہ عادیات (۱۰۰) میں صبحِ نوری دقت کے ذکرِ تسبی کی توصیف فرمائی ہے، کہ اگرچہ یہ ظاہر خاموش اور لب دوز حالت میں ہے، لیکن باطن میں بڑا تیز اور انقلابی ہوا کرتا ہے، اس لئے اس کی تشبیہ و تمثیل مجاہدینِ ظاہر کے گھوڑوں سے دی گئی ہے، جیسا کہ اس ارشاد کا ترجمہ ہے: قسم ہے ان گھوڑوں کی جو ہانپتے ہوئے دوڑتے ہیں پھر (پتھر پر) ٹاپ مار کر آگ جھاڑتے ہیں پھر صبح کے وقت تاخت و تاراج کرتے ہیں (۱۰۰/۳-۱) اس نوری تعلیم سے ظاہر ہے کہ ہر ایسا مومن جو ذکر و بندگی میں باقاعدہ ہو روحانی جہاد کا مجاہد ہے، اور وہ ہر صبح کامیاب عبادت کے گھوڑے پر سوار ہو کر دشمنانِ اسلام پر حملہ آور ہو جاتا ہے، اور ان کو ٹوٹ لیتا ہے۔

۱۵۔ جس طرح ظاہر میں اسلامی فوج کے لئے دو چیزوں کی خاص ضرورت

ہوتی ہے، وہ کھانے پینے کی چیزیں اور اسلحہ ہیں، اسی طرح روحانی جہاد کرنے والوں کے لئے ذکر و عبادت کی غذا اور علم و حکمت کے ہتھیار کا ہونا لازمی ہے، کیونکہ ایسا سپاہی کیا بہادری دکھا سکتا ہے جو خوب کھاتا پیتا ہو، مگر اس کے پاس کوئی ہتھیار نہ ہو اور ایسا فوجی جوان کب تک لڑے گا جس کے پاس سامان جنگ تو ہیں، لیکن پیٹ میں کچھ بھی نہیں، چنانچہ عبادت اور علم کی تیاری کے بعد اب یہ دیکھنا ہو گا کہ دشمن کون ہے؟ کہاں ہے؟ اور کس طرح حملہ کرتا ہے؟ اس کا جواب یہ ملتا ہے کہ دشمن نفسِ امارہ ہے، شیطان ہے جو دینی دشمن ہے اور کافر، اور یہ تینوں آپس میں مل کر ایک ہو گئے ہیں، جس طرح شروع میں بتایا گیا ہے، اب توجہ فرمائیں کہ شیطان ظاہر میں بھی ہے اور باطن میں بھی (۶/۱۱۲) وہ صراطِ مستقیم پر چلنے والوں کے خلاف حملہ کرتا ہے، آگے سے پیچھے سے داہنی جانب سے اور بائیں جانب سے (۷/۱۷) مومن کے آگے مستقبل ہے، پیچھے ماضی، داہنی طرف باطن، اور بائیں جانب ظاہر ہے، چنانچہ صرف ہادی برحق ہی مستقبل کی ہدایت و رہنمائی کر سکتا ہے، اسی کی خبریں ماضی سے متعلق حق ہیں، وہی قرآن اور اسلام کے باطن پر روشنی ڈال سکتا ہے، اور اسی کی ظاہری تعلیمات میں دین و دنیا کی ترقی اور کامیابی ہے۔

خادمِ مسئول
نصیر الدین نصیر ہونزائی
۲۸ اگست ۱۹۸۵ء

صدر
فتح علی حبیب
خانہ حکمت

صدر
محمد عبدالعزیز
ادارۃ عارف

اسلام میں روحانی جہاد کا تصور ۲

۱۔ سرورِ انبیا صلی اللہ علیہ وآلہ وسلم کا ارشادِ گرامی ہے: "الْقُرْآنُ ذَلُولٌ ذُو وُجُوهِ فَاحْمَلُوهُ عَلَىٰ أَحْسَنِ وُجُوهِهِ" یعنی قرآن بہت ہی رام ہو جانے والی چیز ہے، اور وہ متعدد پہلو (وجوہ) رکھتا ہے لہذا تم اسے اس کی بہترین وجہ پر محمول کرو۔ "قرآن حکیم کی یہ صفت کہ وہ مسخر و مطیع ہو جاتا ہے، اسکے تمام پر حکمت الفاظ کی بنیاد پر ہے کہ ان میں سے ہر لفظ کے کئی کئی معنی ہیں، اور یہ کتاب سماوی اسی سبب سے "ذُو وُجُوهِ" کہلاتی ہے، یعنی نیگینہ پہلو دار کی طرح ہے، اور تاویل انہی پہلوؤں سے بنتی ہے، پس اس حقیقت میں ذرہ بھر شک نہیں کہ ظاہری جہاد سے متعلق قرآنی الفاظ کے باطن میں روحانی جہاد کا ذکر موجود ہے۔

۲۔ یہ اللہ تعالیٰ کا کتنا عظیم احسان ہے کہ اس بے نیاز نے مومنین کی حقیر جانوں اور برائے نام مالوں کو خرید لیا ہے، تاکہ وہ مہربان اس بہانہ رحمت سے بہشتِ جاودانی میں ان پر نوازشات کی بارش برساتا رہے (۱۱۱/۹) اس آسمانی سودے کا مقصد یہ ہے کہ ایمان والے ہر اعتبار سے غازیوں کی طرح زندگی گزریں اور شہیدوں کی موت مرجائیں، اور یہ سب سے بڑی سعادت ہر زمانے کے

مومنوں کو اس لئے حاصل ہو سکتی ہے کہ خداوندِ عالم نے روحانی جہاد کے حکم کو تمام زمانوں پر محیط کر دیا، جبکہ اولین و آخرین کا ہر مومن اس بیعت (خرید و فروخت) میں شامل ہے جس کا ذکر سورۃ توبہ (۱۱۱/۹) میں ہے۔

۳۔ سورۃ حدید کے ایک ارشاد (۵۴/۱۹) کا مفہوم یہ ہے: اور جو لوگ خدا اور اس کے رسولوں پر ایمان لا چکے ہیں جیسا کہ ایمان لانے کا حق ہے ایسے ہی لوگ اپنے پُروردگار کے نزدیک صد لائقوں اور شہیدوں کا درجہ رکھتے ہیں، ان کیلئے اجر اور نُور ہے (۵۴/۱۹) اس مقام پر یہ بات یاد ہے کہ ایسا ایمان جو یہاں مذکور ہے، صرف ظاہری اور زبانی نہیں، بلکہ تمام شرائط کے ساتھ کامل اور مکمل ایمان ہے، اس کی ایک دلیل ”تصدیق“ ہے اور دوسری دلیل ”شہادت“، یعنی اس نُورانی تعلیم میں جن مومنین کی اس شان سے تعریف و توصیف کی گئی ہے، انہوں نے انسانی اقرار کے علاوہ قلبی (روحانی) طور پر ایمان کی عرفانی تصدیق بھی کی ہے، اور انہوں نے جسمانی موت سے قبل نفسانی کیفیت میں مرتے ہوئے جامِ شہادت بھی نوش کیا ہے، مگر شہادت کا یہ بہت بڑا مرتبہ علمی اور روحانی جہاد کے بغیر ممکن نہیں۔

۴۔ آپ کو یسُئ کر شاید تعجب ہو گا کہ حضرت امام حسین علیہ السلام جسمانی طور پر شہید ہو جانے سے پہلے روحانیت میں شہید ہو چکے تھے، کیونکہ انسانِ کامل کی یہ ایک لازمی صفت ہے کہ جسمانی موت سے پیشتر روحانی موت کا تجربہ کئے اور حقیقی تقویٰ اسی عمل کا نام ہے، یہاں یہ بھی یاد ہے کہ سب سے پہلے دُہری شہادت (یعنی روحانی اور جسمانی شہادت) مولانا ہابیل علیہ السلام نے پائی تھی، آپ حضرت آدم علیہ السلام کے اس اسرِ اول تھے، اساسیتِ امامت کا ایک بڑا درجہ ہے، حضرت ہابیلؑ کے مرتبہ روحانیت کا حکیمانہ ذکر قرآنِ پاک کے دو

لفظوں میں موجود ہے، وہ ”قربان“ اور ”مستقین“ ہیں، قربان کا ظاہری مطلب یہ ہے کہ جناب ہابیل نے ایک ذنبہ کو ذبح کر کے بطور قربانی خدا کے حضور میں پیش کیا تھا، جس کو ایک مقدس معجزاتی آگ نے کھایا تھا، اور اسی طرح حضرت ہابیلؑ کی قربانی بارگاہِ ایزدی میں قبول ہوئی تھی، اس کی تاویل یہ ہے کہ ذنبہ کی قربانی سے راہِ خدا میں نفسِ حیوانی کو قتل کرنا مراد ہے، آسمانی آگ روحانیت کے ناموں میں سے ایک نام ہے، چنانچہ ہابیلؑ کی روحانی (نفسانی) قربانی ہوئی تھی، جس کو آتشِ روحانیت ایک طرح سے کھا گئی تھی، پس اسی طرح جسمانی موت سے قبل روحانی طور پر مرنا ہے، یہی روحانی شہادت ہے، اسی عمل کا نام تقویٰ ہے، اور یہی انفرادی قیامت ہے۔

۵۔ سورۃ آل عمران کے اس (۱۶۹-۲۱۷) ارشاد میں دیکھیں، مفہوم: اور (اے مخاطب) جو لوگ راہِ خدا میں (روحانی طور پر یا جسمانی طور پر) قتل کئے گئے ان کو مردہ مت خیال کر بلکہ وہ زندہ ہیں اپنے رب کے مقرب ہیں اور ان کو عقل و جان کا رزق دیا جاتا ہے وہ خوش ہیں اس چیز سے جو ان کو اللہ نے اپنے فضل سے عطا فرمائی (یعنی حقائق و معارف) اور جو لوگ ان کے پاس نہیں پہنچے ان سے پیچھے رہ گئے ہیں ان کی بھی اس حالت پر وہ خوش ہوتے ہیں کہ ان پر بھی کسی طرح کا خوف نہیں اور نہ وہ غمگین ہوں گے۔ اس ربانی تعلیم میں جہادِ اکبر اور جہادِ اصغر دونوں کا ایک ساتھ ذکر فرمایا گیا ہے، چنانچہ دونوں قسم کے شہید حقیقی معنوں میں زندہ ہو جاتے ہیں، اور وہ حیاتِ طیّبہ (۱۶/۹۷) نہ صرف عقل و روح کی زبردست ترقی ہے، بلکہ اس میں جسم کی بھی انتہائی جدت ہے، کیونکہ وہ خلقِ جدید (۵/۱۵) ہے، یعنی جسمِ ابداعی، جس کا ”کلمہ کُن“ کے تحت ہر آن ایک نیا (جدید) ظہور ہوتا رہتا ہے۔

۶۔ اسلام کی وہ ظاہری جنگ جو پیغمبرِ اکرمؐ یا آپ کے برحق جانشینؑ کے

حکم سے ہو جو جسم کا درجہ رکھتی ہے، اور باطنی جنگ اس کی روح ہے، چنانچہ ہر جسمانی جہاد کے پس منظر میں ایک روحانی جہاد بھی ہوا کرتا ہے، جس کی ایک مثال غزوة خندق ہے (۹-۱۱/۲۳)۔

مفہوم: اس واقعہ کو سب نہیں صرف خاص مومنین دیکھ سکتے تھے کہ غزوة خندق کے موقع پر لشکر اسلام ایک روحانی جنگ سے بھی دوچار ہوا تھا، چنانچہ جب ثمنان دین کی طرف سے ایک لاتعداد ذرائق لشکر نے مسلمانوں پر حملہ کیا، تو اس وقت اللہ تعالیٰ نے اس لشکر پر ایک غیبی آندھی اور ایک نا دیدنی فوج بھیجی، وہ ذرائق لشکر مومنوں کے سر سے اور پاؤں سے داخل ہو چکے تھے، حقیقی مومنین کو اس سے بڑی حیرت ہو رہی تھی، ان کی ارواح (قلوب) جیسے جی نسانی موت سے گزارنے کی خاطر حلق او سر کی طرف کھینچ لی جاتی تھیں، اور یہی موت ان کی روحانی شہادت بھی تھی، وہ خدا کے بارے میں طرح طرح کے گمان کرتے تھے، شاید وہ یہ سوچتے تھے کہ یہ قطعی اور جسمانی موت ہے یا اجتماعی قیامت ہے، وغیرہ (۹-۱۱/۲۳)۔

۷۔ قرآن مجید کی بہت سی آیات کریمہ میں یہ ارشاد فرمایا گیا ہے کہ ادیان عالم پر اسلام غالب آنے والا ہے، اور اس نوعیت کی قرآنی پیش گوئی کو دیکھنے کے لئے تین مقامات خاص ہیں، مقام اول: سورہ توبہ (۳۲-۳۴/۹) مقام دوم: سورہ فتح (۲۸-۲۹/۴۸) اور مقام سوم: سورہ صف (۸-۹/۶۱) چنانچہ ان پر حکمت آیات کا مشترکہ اور مرکزی مفہوم یہ ہے کہ: کوئی شخص نور خداوندی کو سبجا نہیں سکتا، اللہ اپنے نور کو درجہ تمام و کمال پر پہنچانے کا، ہر چند کہ خدا کا یہ کام شریک طاقتوں کو پسند نہیں، قادر مطلق نے اپنے رسول کو ہدایت (قرآن اور امام) اور دین حق کے ساتھ اس مقصد کے پیش نظر بھیجا ہے تاکہ وہ اس کو دوسرے تمام ادیان پر غالب کرنے اور آپ مذکورہ بالا آیات مقدسہ کو خود قرآن پاک میں غور سے دیکھیں، تو یہ حقیقت آپ

کے سامنے زیادہ سے زیادہ روشن ہو جائے گی کہ اسلام کا ضروری اور اصل جہاد باطنی اور روحانی طرز کا ہے، جو خدا اور رسول کی جانب سے ہے، جس کی سرپرستی ہر زمانے میں صاحب امر کرتا ہے۔

۸۔ خداوند تعالیٰ جو کچھ چاہتا ہے یا جیسا ارادہ کرتا ہے، وہ دراصل امر کہلاتا ہے، اور اللہ تعالیٰ جس کام کے لئے امر فرماتا ہے، وہ مفعول (یعنی کیا ہوا، ۳۳/۲) ہوتا ہے، اس کا واضح مطلب یہ ہوا کہ جب پروردگار عالم نے چاہا کہ اسلام کی فتح اور سر بلندی ہو، تو یہی اس کا چاہنا اس چیز کو ”کُنْ“ (ہو جا) فرمانا تھا، لہذا وہ ہو گئی، چنانچہ اگر کوئی شخص مکان و زمان سے ماورا (بالا تر) ہو کر تصور کرے، تو اسے یقین آئے گا کہ دین فطرت یعنی اسلام ابتداء ہی سے غالب و فاتح رہا ہے، آپ درج ذیل آیت کریمہ میں خوب غور کر کے دیکھیں :-

فرمان خداوندی ہے: كَتَبَ اللَّهُ لَأَعْلِينَ اَنَا وَرَسُولِي (۵۸/۲۱)

اللہ تعالیٰ نے یہ بات (اپنے حکم ازلی میں) لکھ دی ہے کہ میں اور میرے پیغمبر غالب رہیں گے۔ کیا میں حقائق کی طرف توجہ دلانے کی خاطر آپ سے ایک دوستانہ سوال کر سکتا ہوں؟ وہ پوچھنا یہ ہے کہ انبیاء علیہم السلام کو بظاہر دین حق کی روشنی پھیلانے میں محدود کامیابی ہوتی، اور وہ حضرات اپنے اپنے وقت پر رحلت کر گئے، آیا مذکورہ بالا آیت کا مطلب صرف اتنا ہی ہے؟ نہیں نہیں، یہ ظاہر اور جہانیت کی بات نہیں، بلکہ باطن اور روحانیت کا ذکر ہے کہ ہر دور کے رسول اور ائمہ علیہم السلام نے بحکم خدا باطنی اور روحانی جہاد سے کام لے کر خداوند عالم کی اس پیش گوئی کو عمل میں لایا۔

۹۔ آپ اس کو امام عالی مقام کے خزانہ معرفت کا ایک سر عظیم (بڑا جمید) سمجھ لیں، کہ اصلی روحانیت، روحانی جہاد، اور انفرادی قیامت ایک ہی چیز ہے،

اس کی ایک قرآنی دلیل لفظ ”فتح“ ہے، کہ اس میں یہ تین معانی ایک ہو گئے ہیں، یعنی فتح (کشائش، کھولنا) روحانیت بھی ہے، جنگ کا کامیاب نتیجہ بھی ہے اور روز قیامت کا فیصلہ بھی، چنانچہ یہ لفظ (فتح) قرآن حکیم میں جہاں بھی ہو، ان تینوں معنوں کے ساتھ ہوگا، تاہم ترجمہ و تفسیر یا خود تنزیل کی وجہ سے کہیں کہیں ان میں سے کوئی ایک معنی نمایاں بھی ہو سکتے ہیں، اس صورت میں باقی دو معنی تاویلی حکمت کے لئے مخصوص ہوں گے۔

۱۰۔ سورۃ فتح کے آغاز کا ارشاد ہے: **إِنَّا فَتَحْنَا لَكَ فَتْحًا مُّبِينًا** (۱/۲۸) (اے محمدؐ) ہم نے تم کو فتح دی اور فتح بھی صریح و صاف ہے، اس میں دو طرفہ جہاد کے نتائج حضور اکرمؐ کے سامنے ہیں، کہ ظاہر اُفتح مکہ ہے، اور باطناً فتح روحانیت، جو عالمگیر فتح اور روحانی جہاد کلبے پایاں اجود صلہ ہے، اور یہی روحانیت آنحضرتؐ کی انفرادی قیامت بھی تھی، جس میں آپؐ نے حق و باطل کے درمیان خدائی فیصلے کو دیکھا۔

۱۱۔ سورۃ انبیاء (۲۱/۹۶) میں ہے: **فُتِحَتْ يٰ جُوجُ وَا جُوجُ**۔ اس کے معنی ہیں کہ یاجوج اور ماجوج کھول دئے جائیں گے، نیز یہ معنی بھی درست ہیں کہ یاجوج اور ماجوج فتح کر لئے جائیں گے، یعنی ان پر غلبہ حاصل ہوگا، اور وہ اب امامی لشکر میں مل کر کام کریں گے، یاجوج حضرت آدمؑ جیسے کسی دور کے انسانِ اول کا خطاب (TITLE) ہے، اور ماجوج حضرت حوا جیسی خاتونِ اول کا ٹائٹل ہے، پھر اسی نسبت سے ان کے ذراتِ نسل کو یاجوج ماجوج کہا گیا۔

۱۲۔ تاویل کا ایک قدرتی نظام ہے، جس کے مطابق سیارۃ زمین یا اقوامِ عالم کے بارہ حصے ہیں، ہر حصہ جزیرہ کہلاتا ہے، چنانچہ ہر جزیرے میں دن

رات کے دو حجت مقرر ہیں، جو کثیف یا لطیف جسم میں ہوتے ہیں، اور وہ $2 \times 12 = 24$
 $24 + 24 = 48$ ہیں، یہ حضرات روحانیت، علم، اور تجربہ کے اعتبار سے سب سے
 بڑے اور سب سے بوڑھے (معمرتین) ہیں، لہذا قرآن حکیم نے ان کو خمیہ اُپشت
 (حدب ۲۱/۹۶) کہا، نیز ذراتِ روح کے بارگراں سے ان کی کمر جھگی ہوتی ہے،
 اس لئے بھی وہ حدب کہلاتے ہیں، پس انسانِ کامل کی انفرادی قیامت میں
 جب صورت چھوٹا جاتا ہے، تو اس کی آواز سن کر دنیا بھر کے ذراتِ روح،
 جو ان جُتوں میں ہیں، اس طرف پرواز کرتے ہیں۔

۱۳۔ اگرچہ حضرت آدم کی روحانیت کا مظاہرہ (DEMONSTRATION) ہر زمانے
 میں ہوتا ہے، تاہم زمانہ آدم ہی کی بات کریں گے، کہ ابتداء میں حضرت آدم کی
 خاص روحانی اولاد آپ کے جُتانِ شب و روز تھے، لہذا اجمد السّت کی غرض سے
 سب سے پہلے ان جُتوں کے توسط سے لوگوں کے ذراتِ روح وارثِ آدم
 میں لئے گئے تھے (۶/۱۷۲) اور یہ وہی تاویل ہے، جس کا اوپر ذکر ہو چکا ہے،
 اس وقت جانشینِ آدم کے کانوں میں صورِ نوح رہا تھا، یہی اس کی تکمیلِ روحانیت
 کا سلسلہ بھی تھا، روحانی جہاد بھی، اور ذاتی قیامت بھی تھی، خداوندِ قدّوس کا
 بہت بڑا احسان ہے کہ یہاں تک روحانی جہاد کے بارے میں بہت سی کلیدی
 حقیقتیں روشن ہو گئیں، الْحَمْدُ لِلَّهِ رَبِّ الْعَالَمِينَ۔

صد: فتح علی صیب خانہ حکمت
 صد: محمد عبدالعزیز ادارہ عارف
 خادم نصیر الدین نصیر ہونزائی
 ۳ ستمبر ۱۹۸۵ء

قرآنی تاویل پر سوال و جواب

س ۱: لفظ ”تاویل“ کا مادہ کیا ہے؟ مصدر کیا ہے؟ یہ کس وزن پر ہے؟ اس کے لغوی اور اصطلاحی معنی کیا ہیں؟

ج: اس کا مادہ: ا، و، ل (اَوَّل) ہے، لفظ تاویل خود مصدر ہے، جو تفعیل کے وزن پر ہے، اس کے لغوی معنی ہیں: کسی چیز کو اوّل (اصل) کی طرف لوٹانا، اور جس اوّل یا اصل کی طرف کوئی چیز لوٹ کر آئے، اسے موّیل (۱۸/۵۸) یعنی جلتے بازگشت کہا جاتا ہے، اور تاویل کے اصطلاحی معنی ہیں: قرآن اور اسلام کی کسی چیز کی باطنی حکمت و حقیقت کو بیان کرنا۔

س ۲: آپ کسی واضح مثال سے ہمیں یہ سمجھادیں کہ لفظ تاویل کے

لغوی معنی اور اصطلاحی معنی کے درمیان کیا مناسبت و مشابہت موجود ہے؟

ج: ان دونوں معنوں کے مابین رشتہ و مماثلت یہ ہے کہ جس طرح تاویل کے لغوی معنی میں کسی چیز کو اس کی اصل (اوّل) کی طرف لوٹایا جاتا ہے، اسی طرح اصطلاحی معنی میں بھی کسی چیز کی مثال کو مشول (حقیقت) کی جانب پھیر دیا جاتا ہے، چنانچہ جبکہ اللہ (۳/۱۰۳، خدا کی رسی) قرآنی مثالوں میں سے ہے، سو آپ تاویل کرتے ہوئے اس کو مشول کی طرف راجع کر دیتے ہیں، اور کہتے ہیں کہ اس کے باطنی معنی یا تاویل یا حکمت یہ ہے۔

س ۳ : سورہ آل عمران (۴-۳/۹) میں تاویل سے متعلق بنیادی احکام موجود ہیں، انہی ارشادات کی روشنی میں آپ ہمیں یہ بتادیں کہ جو حضرات اللہ تبارک و تعالیٰ کے نزدیک علم میں راسخ (۳/۷، یعنی پختہ کار) ہیں، وہ کون ہیں؟ اور علم کے اس رسوخ (مضبوطی) کے کیا معنی ہیں؟

ج: وہ حضرات پیغمبر اکرم اور ائمہ طاہرین صلوات اللہ علیہم اجمعین ہیں، جو علم میں معیار خداوندی کے مطابق بڑے مضبوط اور پختہ کار ہیں، ان مقدس و پاکیزہ، ستیوں کی اس علمی و عرفانی مضبوطی اور استواری کی یہ تعریف و توصیف خدا خود ہی فرماتا ہے، لہذا یہ ایک یقینی حقیقت ہے کہ اللہ تعالیٰ نے ان عالی مرتبت کامل انسانوں کو محکمات اور متشابہات دونوں کا علم عطا کر دیا ہے، اس کا صاف صاف مطلب یہ ہوا کہ خدا اور اس کے برحق رسول کے بعد ائمہ ہدایہ قرآنی تاویل کے مالک ہیں، آپ سورہ نسا کی آیت: ۶۲ کی روشنی میں یہ حقیقت معلوم کر سکتے ہیں کہ یہ آسمانی ٹائٹل، یعنی ”الرَّاسِخُونَ فِي الْعِلْمِ“ ظہور اسلام سے قبل اہل کتاب میں بھی نظر آتا ہے، اور یہ مرتبہ اس ارشاد کے حکم کے مطابق بمسلسلہ مؤمنین کے درجات سے اوپر ہے، پس ظاہر ہے کہ علم میں پختہ کار (۳/۷) حضرت محمد رسول اللہ اور ائمہ آل محمد ہی ہیں، اور انہی حضرات کے وسیلہ پیروی سے دوسروں کو علم تاویل کی برکتیں مل سکتی ہیں۔

س ۴ : کیا آپ علم تاویل کی اہمیت و افادیت کے بارے میں کوئی اور قرآنی دلیل پیش کریں گے؟ آیا قرآن حکیم میں کوئی ایسی نظیر موجود ہے جس سے یہ معلوم ہو کہ ماضی میں کوئی کامل انسان خدا کی جانب سے تاویل کے لئے مقرر کیا گیا تھا؟

ج: جی ہاں، قرآن مقدس میں تاویل کی بہت بڑی اہمیت ہے، اور

اس کی زبردست افادیت ہے، کیونکہ تاویل کا دوسرا نام حکمت ہے، اور قرآن کا ارشاد ہے کہ: جس کو حکمت دی جائے، اس کو خیر کثیر مل جاتی ہے (۲/۲۶۹) اسی طرح دین کی تمام تر نیکیاں تاویل کے ساتھ وابستہ ہیں، جبکہ تاویل سے قرآن اور اسلام کا باطن مراد ہے، جس میں اللہ تعالیٰ کی جملہ مخفی نعمتیں مجموع ہیں (۳/۲۰) چنانچہ ہر باطنی نعمت بجائے خود تاویل کی اہمیت و افادیت کی دلیل ہے، پس جس طرح یہ نعمتیں بے شمار ہیں، اسی طرح یہ دلائل بھی لاتعداد ہیں، لہذا آئیے اب ہم قرآن حکیم میں یہ دیکھیں کہ عملی تاویل کہاں کہاں مذکور ہے، اور اس کو کسی پیغمبر یا کسی امام نے کیسے انجام دیا ہے۔

قرآن عزیز میں اگرچہ عملی تاویل کی مثالوں کی فراوانی ہے، تاہم سورۃ یوسف اس سلسلے کا بہترین نمونہ ہے، جس میں قانون تاویل سے متعلق ہر گونہ سوالات کیلئے حکیمانہ جوابات موجود ہیں (۱۲/۷) یہاں سب سے پہلے یہ اہم نکتہ یاد رہے کہ حضرت یوسفؑ نے جس طرح گیارہ ستاروں، سورج، اور چاند کو دیکھا تھا، وہ دراصل عالم خیال اور روحانیت کا واقعہ تھا، جس کی آنے والی تاویل آپ کے والد محترم حضرت یعقوبؑ نے بتائی (۱۲/۴-۳) اس سے یہ حقیقت ظاہر ہوئی کہ خدا تعالیٰ نے حضرت امام یعقوبؑ کو علم تاویل عطا کر دیا تھا، چنانچہ انہوں نے اسی آسمانی اور کدنی علم کی روشنی میں اپنے فرزند ارجمند حضرت یوسفؑ کو یہ بشارت دی کہ پروردگار ان کو مرتبہ امامت کے لئے برگزیدہ فرمائے گا، اور ان کو علم تاویل کی نعمت عظمیٰ حاصل ہوگی، یہ نعمت اسی طرح بدرجہ تمام و کمال ان کے آبا و اجداد کو بھی عطا ہوئی تھی۔

تاویل کی اصطلاح تفسیر کے مقابلے میں ہے، یعنی اگر کوئی چیز باطن اور روحانیت کی بلندی سے ظاہر اور مادیت کی پستی پر اتر گئی ہے تو یہ تفسیر کہلاتی ہے، اور جب بھی امام عالی مقام اسے ٹوٹا کر باطن اور روحانیت کی بلندی پر دیکھتا

ہے، تو یہ عملی تاویل ہے، سو کسی بات کی تاویل کرنے کے کئی درجات ہیں، اور اس کا بلند ترین درجہ مقام عقل ہے، پھر مقام روح و روحانیت، جہاں حضرات انبیاء و ائمہ علیہم السلام خدائے علیم و حکیم کے اذن سے متعلقہ چیز کی عقلانی اور روحانی صورت کو دیکھ سکتے ہیں، جیسے حضرت یوسفؑ نے ”تاویل پیش بینی“ کے طور پر اپنے قید خانہ کے دونوں ساتھیوں کو بتا دیا کہ تم کو اس قسم کا کھانا آ رہا ہے، آپ نور خیال کی روشنی میں اسے دیکھ رہے تھے، اور یہ عملی تاویل کی ایک عمدہ مثال ہے (۱۲/۳۷)۔

س ۵: آیا امام یوسف علیہ السلام صرف خوابوں کی تعبیر جانتے تھے، جیسا کہ بعض لوگوں کا خیال ہے؟ یا علم تاویل کے عالم تھے؟ تعبیر اور تاویل میں کیا فرق ہے؟

ج: اللہ تبارک و تعالیٰ نے حضرت یوسفؑ کو تمام باتوں کی تاویل سکھائی تھی (۱۲/۶، ۱۲/۷۱، ۱۲/۱۰۱) جو چار عوالم سے متعلق ہے: عالم روحانیت، عالم خیال، عالم خواب، اور عالم بیداری، اس سے ظاہر ہے کہ تعبیر صرف خواب کی حد تک محدود ہے، مگر تاویل چاروں عوالم پر محیط ہے، اور یہی وہ فرق ہے جو تعبیر اور تاویل کے درمیان پایا جاتا ہے، اس کے علاوہ یہ بھی سوچنے کی بات ہے کہ لفظ تعبیر قرآن کریم میں صرف ایک بار آیا ہے، جو سورۃ یوسف (۱۲/۲۳) میں موجود ہے، مگر یہ حضرت یوسفؑ کے لئے استعمال نہیں ہوا ہے، بلکہ فعل تعبیر (تَعْبَرُونَ ۱۲/۲۳) تم تعبیر بیان کرتے ہو (بادشاہ کے سرداروں سے متعلق ہے۔

س ۶: آیا قرآن حکیم کے ان مبارک الفاظ میں ان حضرات کے خواب دیکھنے کا ذکر موجود نہیں، جن کے متعلق یہ مذکور ہیں؟ وہ الفاظ یہ ہیں: الرُّؤْيَا (۱۲/۲۳، ۱۶/۶، ۲۶/۱۰۵، ۲۸/۲۷، رُؤْيَاكَ (۱۲/۵) رُؤْيَايَ (۱۲/۲۳، ۱۲/۱۰۰)

اگر یہ نیند کی حالت میں سہنا (خواب) دیکھنے کی بات نہیں، تو پھر بتائیے کہ یہ کیا چیز ہے؟

ج: آپ اس بات پر دل و جان سے یقین رکھتے ہوں گے کہ قرآن پاک کا ہر لفظ ربانی حکمت سے لبریز ہے، تاکہ ہمیشہ اہل ایمان کے لئے نورِ امامت کی روشنی میں کلامِ الہی کے علمی معجزات کا سلسلہ چلتا رہے، چنانچہ مذکورہ الفاظ اگرچہ بظاہر خواب سے متعلق ہیں، لیکن حق بات تو یہ ہے کہ ان پاکیزہ لفظوں میں نیند کی کسی کیفیت کا کوئی ذکر نہیں، جس طرح لفظ ”منام“ میں نیند کا ذکر موجود ہے، پھر اس کا مطلب یہ ہو کہ یہ اولیاء اللہ (یعنی انبیاء و ائمہ) کی معجزاتی نیند ہے، جو صرف انہیں بند کر لینے کے لئے ہوا کرتی ہے، جس میں دل ذکرِ خدا میں فنا ہو کر کلی طور پر جالگتا ہے، اور یہ حال انہی حضرات کا ”خواب دیکھنا“ کہلا سکتا ہے، جس کا احسان شعور بیداری سے روشن تر اور بالاتر ہوتا ہے، پس اس بیان کا خلاصہ یہ ہے کہ مندرجہ صدر الفاظ میں عالم خیال اور عالم روحانیت کے مشاہدات کا تذکرہ فرمایا گیا ہے۔

س ۷: ایسا لکھا ہے کہ سورۃ اعراف (۷) کی آیت ۵۲-۵۳ میں موضحہ تاویل سے متعلق کچھ کلیدی حکمتیں پوشیدہ ہیں، کیا آپ ان کی کچھ وضاحت کریں گے؟

ج: اس میں پہلی آیت کا تاویلی مفہوم یہ ہے: اور ہم نے ان لوگوں کے پاس ایک ایسی کتاب پہنچا دی ہے، جس کو ہم نے (اپنے نور یعنی امام کے) علم تاویل سے بہت ہی واضح کر کے بیان کر دیا ہے جو ذریعہ ہدایت اور رحمت ہے ان لوگوں کے لئے جو حقیقی معنوں میں ایمان لائے ہیں (۵۲/۷) اور دوسری آیت کا تاویلی مفہوم اس طرح ہے: کیا وہ کسی چیز کا انتظار کرتے ہیں؟ سوائے اس (یعنی قرآن) کی تاویل کے؟ جس روز لے (بصورت انقلاباتِ روحانی و مادی) قرآن کی تاویل آئے گی

لہ: روز سے زمانہ مراد ہے۔

اس روز جو لوگ اس کو پہلے سے بھولے ہوتے تھے یوں کہنے لگیں گے کہ واقعی ہمارے رب کے پیغمبر سچی سچی باتیں لاتے تھے سو اب کیا کوئی سفارش کرنے والا ہے کہ وہ ہماری سفارش کر دے؟ (۶/۵۳)۔ امام عالی مقام صلوات اللہ علیہ جس طرح خدا کا نور ہے اسی طرح یہ اس کا علم تاویل ہے جس کی روشنی میں قرآن کی وضاحت ہو جاتی ہے، اسی عالمگیر نور سے سلسلہ قیامات جاری و ساری ہے، اور اسی کی ایک عظیم الشان قیامت کا آنا تاویل قرآن کا آنا ہے۔

س ۸: قرآن پاک اللہ تبارک و تعالیٰ کا کلام ہے، لہذا یہ ایک لازمی امر ہے کہ قرآن حکیم میں خدا کی عادت پائی جائے، کیا آپ اس باب میں کوئی مثال پیش کریں گے؟

ج: یہ سوال بڑا انقلابی اور بے حد مفید ہے، چنانچہ عرض ہے کہ اللہ کی عادت کی تشریح اس کے مبارک ناموں میں ہے، اور ان بابرکت اسمائے صفات میں سے چار یہ ہیں: اول، آخر، ظاہر، باطن (۵۶/۴) اسی طرح یقیناً قرآن ازل میں بھی تھا، ابد میں بھی ہوگا، ظاہر میں بھی ہے، اور باطن میں بھی، اور قرآن کے باطن سے تاویل مراد ہے، نیز اللہ کی عادت میں یہ بات بھی ہے کہ وہ پہلے تو حجاب سے کلام فرماتا ہے، پھر اس کے بعد وقت آنے پر دیدار اقدس کے گنجِ مخفی سے نوازتا ہے (۴۲/۵۱) چنانچہ اللہ کی اس پر حکمت عادت کے مطابق قرآن کا ظاہر خدا کے با حجاب کلام کرنے کی طرح ہے، اور اس کا باطن (یعنی تاویل) بے حجاب دیدارِ خداوندی کی طرح ہے۔

س ۹: آپ کے انقلابی تصورات میں سے ایک ”خدا کا علمی دیدار“ ہے، کیا آپ اس کی مزید وضاحت کر کے ہمیں سمجھائیں گے کہ یہ حقیقت کس طرح

ہے؟

ج: آپ سورۃ اعراف (۷) کی آیت ۱۴۲ کو چشم حقیقت بین سے دیکھیں، کیونکہ اس میں سب سے بلند ترین حقیقتوں اور معرفتوں کا خزانہ پوشیدہ ہے، یہ مثالی قصہ حضرت موسیٰ علیہ السلام کا ہے، کہ آپ نے اپنے اس اعتکاف کے دوران (جو کوہ طور پر کیا کرتے تھے) اللہ تعالیٰ کے دیدار پاک کے لئے درخواست کی تھی، جس کے نتیجے میں جو حکمتوں سے بھرپور واقعہ پیش آیا، اس کا ذکر اپنی جگہ موجود ہے، مگر یہاں یہ حقیقت خوب یاد ہے کہ یہ وہی روحانی اور عقلانی مظاہرہ تھا، جو حقائق و معارفِ ازل سے متعلق ہر پیغمبر اور ہر امام کے مشاہدہ باطن میں آتا ہے، چنانچہ خداوند تعالیٰ نے ازل میں کوہِ عقل پر اپنے علمی و عرفانی جلال و جمال اور وصف کمال کا بے مثال جلوہ ڈالا، جس کے زیر اثر عقلی پہاڑ کے ایسے لاتعداد ٹکڑے ہو گئے، کہ وہ علم و حکمت کے پہلودار، آراستہ، پیراستہ، اور منظم جواہرات تھے، گوہر ہائے یقان و عرفان کا یہ ذخیرہ، اور اسرارِ ازل کا یہ انمول خزانہ دراصل قرآن حکیم ہی تھا، جس کے ہر گوہر معنوی کے آئینہ باطن میں تجلی و جہ اللہ کا ایک لازوال عکس موجود ہے، سو قرآن مجید کی ہر باطنی حکمت کا مشاہدہ کرنا خداوند تعالیٰ کا علمی و عرفانی دیدار ہے، نیز اس حکم الہی میں بھی سوچنا چاہئے، ترجمہ آیت کریمہ: پس تم جس طرف بھی منہ کرو وہیں چہرہ خدا موجود ہے (۲/۱۱۵) جب ہر جگہ خدا کا دیدار ہو سکتا ہے تو اس کا اطلاق سب سے پہلے دنیائے قرآن پر ہوتا ہے، یعنی اشارہ ہے کہ ہر آیت میں مرتبہ وجہ اللہ کا ایک علمی مشاہدہ اور ایک معرفت پنہان ہے۔

س ۱۰: کیا آپ حضرت رسول خدا صلی اللہ علیہ وآلہ وسلم کے ارشاد مبارک سے ہمیں تاویل قرآن کی اہمیت سمجھا سکتے ہیں؟

ج: جی ہاں، اس کے ثبوت میں آنحضرتؐ کے کئی ارشاداتِ گرامی موجود ہیں، مگر یہاں صرف ایک ہی حدیث پر اکتفا کیا جاتا ہے کہ حضور اکرمؐ نے فرمایا: ”خیرکم منکم من یقاتلکم علی تاویل القرآن کما قاتلتکم علی تنزیلہ، تم میں سے بہترین شخص وہ ہے جو تاویل قرآن پر تم سے جنگ کرے، جس طرح میں نے اس کی تنزیل پر تم سے جنگ کی ہے“ (اوجیر دین، کلام ۲۵) رحمتِ عالم صلی اللہ علیہ وآلہ وسلم کے بعد امت میں بہترین شخص مولا علی صلوات اللہ علیہ ہیں، اور آپؑ ہی نے قرآن کی تاویل پر ظاہر اوباطناً جہاد کیا، اور آلِ محمدؐ و اولادِ علیؑ کے سلسلے میں یہ کام ہوتا رہا ہے، کہ یہ سلسلہ امامت اور جہل اللہ ہے۔

صدر صدر
فتح علی حبیب محمد عبدالعزیز
خانہ حکمت ادارہ عارف
خادمِ ستول نصیر الدین نصیر ہونزائی
۱۱ ستمبر ۱۹۸۵ء

Knowledge for a united humanity

تصوّرِ رفعِ زمان

ار خدائے عظیم و حکیم نے سورہٴ عصر (۱-۲/۱۰۳) میں زمانے کی قسم کھا کر انسان کے ایک بہت بڑے خسارے کی طرف اشارہ فرمایا ہے، آدمی کا یہ خسارہ کسی اور چیز میں نہیں بلکہ اس انتہائی عظیم علم و حکمت میں ہے، جو عصر و زمان سے متعلق ہے، یہی وجہ ہے کہ اللہ تعالیٰ نے اپنے ان پر حکمت بھیدوں کی قسم کھائی ہے جو عصر (زمانہ) کے پس منظر میں مخفی ہیں، کیونکہ جہاں خداوند پاک و برتر کی کوئی قسم ہوتی ہے، وہاں قرآنی علم و عرفان کا ایک بہت بڑا خزانہ پوشیدہ ہوتا ہے، سو آئیے کہ ہم نور ہدایت کے حضور میں انتہائی عاجزی اور حاجتمندی سے درخواست کریں، کہ وہ اپنی خصوصی تائید سے ہماری دستگیری فرماتے، تاکہ ہم ”تصوّرِ رفعِ زمان“ کے کچھ بھیدوں کو بیان کر سکیں۔

۲۔ رفعِ زمان کے تصوّر میں ہمیں یہ دیکھنا ہوگا کہ بعض آیاتِ کریمہ میں کس طرح زمانے کو سامنے سے اٹھایا گیا ہے؟ کیوں یہ اشارہ فرمایا گیا ہے کہ لوگ زمان و مکان سے بالاتر ہو کر بھی سوچیں؟ آیا تصوّر و تفکر کے اس طریقِ کالم سے ہمیں کچھ علمی و عرفانی فائدے حاصل ہو سکتے ہیں؟ چنانچہ اس سلسلے میں سب سے پہلے آیۃ اطاعت کو دیکھتے: اے ایمان والو! تم اللہ کی اطاعت کرو اور رسولؐ کی اطاعت کرو اور صاحبانِ امر کی اطاعت کرو جو تم میں سے ہیں (۴/۵۹) یہ

حکم زمانہ نبوت میں نازل ہوا تھا، اس وقت کے اعتبار سے صرف زمانہ حال کے مسلمان موجود تھے، جن کی تعداد بہت کم تھی، اور زمانہ مستقبل کے بیشتر مسلمین ہنوز پیدا نہیں ہوتے تھے کہ ان کو زمانہ رسول کے مسلمانوں کی طرح مخاطب کیا جائے، لہذا خداوندِ عالم نے دنیا میں آنے والے تمام مسلمین و مؤمنین کے سامنے سے ماضی کو ہٹا دیا، جس کی بدولت ہر زمانے کے اہل ایمان کو براہ راست اطاعت و فرمانبرداری کا یہ ارشاد فرمایا گیا۔

۳ قرآن حکیم جو پروردگارِ عالم کا کلامِ حکمت نظام ہے، وہ اپنے ”روحانی پہلو“ سے ”قدیم“ ہے، اور جو چیز قدیم ہو، وہ زمان و مکان سے بالاتر اور اس پر محیط ہوتی ہے، چنانچہ قرآن پاک کے قدیم ہونے کی مثال یہ ہے کہ اس کا خطاب مرتبہ عقل اور مقام روح پر نازل سے جاری اور غیر فانی ہے، یہ لوح محفوظ (۲۲) پر ”ہر طرح سے محفوظ“ ہے، مگر اس کی حفاظت و نگہداشت کی مثال دنیا کی کسی خاموش، بے جان، اور بے عقل تحریری ریکارڈ سے نہیں دی جاسکتی، جبکہ لوح محفوظ میں قرآن مجید ”عقلی، نورانی، علمی، اور روحانی“ کیفیات میں زندہ و گویندہ ہے، اور وہ لمحہ بہ لمحہ اپنے پر نور معجزات کا مظاہرہ (DEMONSTRATION) کرتا رہتا ہے، جیسا کہ ارشاد ہے: **بَلْ هُوَ قُرْآنٌ مَّجِيدٌ فِي لَوْحٍ مَّحْفُوظٍ** (۲۱-۲۲/۸۵) بلکہ وہ ایک با عظمت (بزرگ) قرآن ہے جو لوح محفوظ میں موجود ہے۔

۴ لفظ مجید خدائے بزرگ و برتر کے عظیم ناموں میں سے ہے (۱۱/۴۳) جس کے معنی ہیں وہ ذات جو اپنے خصوصی فضل و کرم سے نوازنے میں انتہائی وسعت اور فراخی سے کام لینے والی ہو، خداوندِ عالم نے اپنے اسی بابرکت اسم سے عرشِ عظیم اور کتابِ عزیز (قرآن) کو بھی سٹی فرمایا ہے، لہذا یہاں قرآن پاک کے درجہ

لوح محفوظ کی جیسی تعریف و توصیف کی گئی، وہ اگرچہ لفظی حسن میں شایان شان نہیں، لیکن حقیقت پر مبنی ہے۔

۵۔ قرآن مجید جہاں لوح محفوظ میں ہے، وہاں یہ مکانی اور زمانی حالات و کیفیات سے پاک و برتر ہے، کیونکہ عالم لوح و قلم دراصل عالم لامکان و لازمان ہے، وہ جسم نہیں، جس کے العباد ثلاثہ (طول، عرض، عمق) ہوتے ہیں، اور اس میں دنیائے ظاہر کی طرح زمانہ نہیں پایا جاتا، کہ اس کے ماضی، حال، اور مستقبل ہو، بلکہ اس میں نہ گزرنے والا زمانہ ہے، جس کو آپ لازوال اور ہمیشہ ٹھہرا ہوا زمانہ کہہ سکتے ہیں، کیونکہ وہ ”دَہْرٌ“ ہے (۶۱/۱) جس کا دوسرا نام ازل ہے، اور یہی ازلے دوسرے اعتبار سے ابد ہے، چنانچہ اگر آپ کسی قرآنی حقیقت کا تصور کلہ باری (یعنی کُنْ) یا قلم الہی یا لوح محفوظ میں کرتے ہیں، تو یہ رفعِ زمان کا تصور ہے، کیونکہ ایسی صورت میں زمانہ ظاہر کا حجاب سامنے سے اٹھ جاتا ہے۔

۶۔ قرآن حکیم میں فعل مضارع (AORIST TENSE) کا استعمال کثرت سے ہوا ہے، جس میں بہت بڑی حکمتیں پوشیدہ ہیں، آپ جانتے ہیں کہ مضارع وہ فعل ہے، جس میں حال اور مستقبل دونوں زمانے پائے جاتے ہیں، سو درحقیقت یہ مناسب نہیں کہ ہم ایسے لفظ کے دو زمانوں میں سے ایک کو لے کر دوسرے کو مہمل قرار دیں، بلکہ حق تو یہ ہے کہ دونوں معنوں کو برابر کی اہمیت دی جائے، جس کی ایک بہترین مثال ملاحظہ ہو:

وَيَوْمَ يَقُولُ كُنْ فَيَكُونُ (۶/۳) چونکہ صیغۃ يَقُولُ مضارع ہے، لہذا یہ حکم ہمیشہ زمانہ حال اور مستقبل کے درمیان مشترک ہے، سو اس کا ترجمہ دونوں زمانوں سے متعلق ہوگا:

الف: اور جس دن (خدا) کہتا ہے کہ ہو جا تو وہ ہو جاتا ہے۔

ب: اور جس دن (خدا) کہے گا کہ ہو جا تو وہ ہو جائے گا یہ امر انفرادی قیامت اور عالم شخصی کے روحانی طور سے متعلق ہے، جو حال میں بھی ہے اور مستقبل میں بھی، اب اگر اس حکم خداوندی کے نتیجے کو حال میں دیکھنا ہے تو روحانیت میں اس کا تصور کرنا لازمی ہے، اور اگر مستقبل میں دیکھنا ہے تو جسمانی موت کا انتظار کرنا پڑے گا۔

۷، سورۃ انبیاء (۲۱/۱۰۳) میں ارشاد ہے: پہلا ترجمہ: جس روز ہم آسمان (یعنی تمام کائنات) کو لپیٹ لیتے ہیں۔ دوسرا ترجمہ: جس روز ہم آسمان (یعنی تمام کائنات) کو لپیٹ لیں گے۔ یہ دو ترجمے اس لئے ضروری ہیں کہ اس آیت کو یہ میں لفظ ”نَطْوِي“ مُضَاعِع ہے، پس ہمیں یقین کامل ہے کہ قادر مطلق اس ظاہری اور مادی دنیا کو نہیں، بلکہ اس کی عقلی اور روحانی حیثیت دستی کو ہمیشہ اور ہر زمانے میں اپنے دستِ راست میں لپیٹ لیتا ہے، جبکہ انفرادی قیامت کے سلسلے میں کوئی قیامت واقع ہو جاتی ہے۔

۸، سورۃ احزاب (۲۳/۳۷) میں ارشاد فرمایا گیا ہے: وَكَانَ أَمْرُ اللَّهِ مَفْعُولًا (۲۳/۳۷) اور خدا کا امر کیا ہوا ہے۔ یعنی نہ صرف ”كُنْ“ (ہو جا) کا حکم کیا گیا ہے، بلکہ جو کچھ ہو جانا چاہتے وہ بھی ہو چکا ہے، یہ عالم امر کی کیفیت و حقیقت ہے کہ وہاں اللہ کا کوئی کام مستقبل پر چھوڑا ہوا نہیں ہے، وہاں تو مستقبل کا وجود ہی نہیں، پچنانچہ کلمہ باری (کُنْ) ازل میں صرف ایک بار چشمِ زدن کی طرح فرمایا گیا ہے، جیسا کہ قرآن حکیم میں ہے:

وَمَا أَمْرُنَا إِلَّا وَاحِدَةٌ كَلِمَةٍ بَالْبَصُرِ (۵۴/۵۰) اور ہمارا حکم (یعنی کُنْ فرمانا) چشمِ زدن کی طرح صرف ایک بار ہے۔ آپ کو اس رازِ قرآنی سے بڑی حیرت ہو سکتی ہے کہ اس حقیقتِ حال کے باوجود کہ کلمہ باری صرف ایک بار

فرمایا گیا ہے، لیکن پھر بھی کئی آیات سے یہ شہادت ملتی ہے کہ خداوندِ عالم چیزوں کو وجود میں لانے کے سلسلے میں ہمیشہ اور ہر وقت کُن (ہو جا) فرماتا رہتا ہے، جیسے ہر کامل انسان پر جسمانی تخلیق اور روحانی تکمیل کے بعد اس کا اطلاق ہو جاتا ہے، جس کی مثال حضرت آدمؑ اور حضرت عیسیٰؑ ہیں (۲/۵۹)۔

اس سئلہ کے بارے میں عرض یہ ہے کہ یقیناً عالمِ روحانی میں کلمہ امر نہ صرف اپنی ذات میں ایک ہے، بلکہ وہ اپنے مجملہ ظہورات کو بھی ایک کر لیتا ہے، یہ ظہورات سلسلہ نور ہدایت میں پائے جاتے ہیں، پس کلمہ باری خورشید انور ہے، جس کا عکس منیر (جو علم و حکمت کا سرچشمہ ہے) مکان و زمان کے حجابات کو سامنے سے ہٹا کر آئینہ قلبِ منظر کو اپنے ساتھ داخل کر لیتا ہے، جیسے آفتابِ ظاہر اپنے عکس کو آئینے سے اٹھا کر اپنی ذات سے ملا لیتا ہے، پھر ایسے کثیر آئینوں میں سونچ کی دوئی اور کثرت ایک عارضی اور مجازی بات بن جاتی ہے۔

۹۔ بعض دفعہ انسان درازی زمانہ کے باب میں سوچتے سوچتے ذہنی پریشانی اور حیرت سے دوچار ہو جاتا ہے، وہ یوں سمجھتا ہے کہ طولِ زمانہ بے پایاں ہے، ازل ایسے لا انتہا بعید ماضی کا نام ہے، جس کا آغاز بے قیاس ہے وغیرہ مگر حقیقت میں پریشانی کی کوئی بات ہے ہی نہیں، کیونکہ زمانہ دراصل دہر سے ہے (۱/۷۶) جو گردشِ آسمان کے توسط سے بنتا ہے، اور قانونِ بقا و فنا یہ ہے کہ جو چیز جہاں سے پیدا ہو جاتی ہے، بالآخر وہاں جا کر فنا ہو جاتی ہے، اس سے یہ حقیقت روشن ہو گئی کہ ظاہری زمانہ دہر (زمان ساکن، ٹھہرا ہوا زمان، یعنی ازل) سے بنتا ہے اور پھر یہ جا کر دہر میں فنا ہو جاتا ہے، پس یہ کہنا کوئی منسطق ہی نہیں کہ: ”کارخانہ قدرت میں محدود چیز تو لامحدود ہوتی جاتی ہے، مگر غیر محدود شے کبھی محدود نہیں ہو سکتی۔“ جبکہ قرآن حکیم میں یہ تذکرہ موجود ہے کہ قادرِ مطلق تمام پھیلے ہوئی اور بکھری

ہوتی چیزوں کو لپیٹ لیتا ہے (۲۱/۱۰۴، ۲۹/۶۷) محدود کرتا ہے (۳۶/۱۲)،
 عدو واحد میں گن کر رکھتا ہے (۱۹/۹۴، ۷۲/۲۸) اور اسی طرح ہر چیز اس
 کے نزدیک ایک مخصوص مقدار میں ہے (۱۳/۸، ۵۲/۴۹) جس کا ہمیں ذکر ہو چکا
 ۱۰۔ خدائے رحمان و رحیم اپنے نیک بندوں کے محدود اعمال کو بصورت
 اجر و ثواب کائنات بھر میں پھیلا دیتا ہے، اور خدائی رنگ (۲/۱۳۸) کی نورانیت
 سے رنگین کر کے ان سے بہشت بناتا ہے، پھر اسی بہشت برین کو جو کائناتی معقل،
 روح محیط، اور عالمگیر جسم لطیف کی شکل میں تھی (۳۳/۳، ۵۷/۲۱) اپنے بابرکت
 ہاتھ کی ٹٹھی میں محدود کر کے مومنین کو عطا کر دیتا ہے (۲۱/۱۰۴، ۳۹/۶۷) اور
 اسی آسمان کے لیٹنے میں یہ حکیمانہ اشارہ بھی پوشیدہ ہے کہ خدا تعالیٰ کل زمانوں
 (یعنی عالم ظاہر کی مدتِ عمر کو موز کر کے دُہر (ازل = ابد) میں فنا کر دیتا ہے، جس
 کے نتیجے میں اہل ایمان کے وہ تمام نیک اعمال جو زمانہ ظاہر میں کئے گئے تھے
 لازوال بن جاتے ہیں۔

۱۱۔ قانونِ قرآن بڑے صاف و صریح الفاظ میں کہتا ہے کہ چہرہ خدا کے سوا
 جو کچھ بھی ہے وہ ہلاک ہو جاتا ہے، لہٰذا اور زمانہ ظاہر بھی ہلاک ہو جاتا ہے، کیونکہ
 یہ فانی چیزوں سے وابستہ ہے، مثال کے طور پر جب سیارہ زمین ختم ہو جاتے
 گا، تو اس کا زمانہ گردش بھی ختم ہو جائے گا، مگر سوال ہے کہ زمانہ ہائے ظاہر
 کہاں اور کس طرح ہلاک ہو جاتے ہیں؟ جو اب عرض ہے کہ وہاں جہاں چہرہ
 خدا کا دیدار اور معرفت کا سب سے اعلیٰ مقام ہے، اور جہاں دُہر، ازل، اور
 ابد مل کر ایک ہے، اور وہ ہلاکت اس طرح ہے کہ یہ مادی زمانہ فنا ہو کر روحانی

لہٰذا سورہ رحمان ۲۷/۵۵، سورہ قصص ۸۸/۲۸

زمانہ یعنی دہر بن جاتا ہے، جیسا کہ اللہ تبارک و تعالیٰ کا ارشاد ہے: كُلُّ شَيْءٍ
هَالِكٌ إِلَّا وَجْهَهُ (۲۶/۸۸) چہرہ خدا کے سوا ہر چیز ہلاک ہو جانے والی ہے۔
 ۱۲۔ جب ہم محو خواب ہو جاتے ہیں، تو اس دوران ہمارا ظاہری وقت فنا ہو
 کر عالم خواب کا وقت بن جاتا ہے جو قطعاً مختلف ہے، جیسے ہی جاگ اٹھتے ہیں،
 اسی کے ساتھ دنیا تے خواب دنیا تے بیداری میں فنا ہو جاتی ہے، جہاں ہم دنیا
 زمانے سے آنکھیں بند کر کے عالم خیال میں چلے جاتے ہیں، وہاں ہمارے مادی
 لمحات فکری و خیالی لمحات میں بدل جاتے ہیں اور اگر ”خیال“ علم و عبادت کے وسیلے سے ”روحانیت“
 میں فنا ہو جاتے، تو ظاہر ہے کہ اس کا زمانہ الگ اور سب سے نرالا ہوگا، کیونکہ وہ
 دنیا کے تمام زمانوں پر بادشاہ ہے، جبکہ ہر ماضی، حال، اور مستقبل اس کے تحت
 ہے، جس کی بہت سی مثالیں قرآن حکیم میں موجود ہیں، جیسے سورۃ مجملہ (۲/۳-۶۲)
 میں بزبان حکمت ارشاد ہے کہ ہر زمانے کے مومنین بوسیلہ امام زمانہ راہِ روحانیت
 پر پیش رفت کر کے زمانہ نبوت اور رحمتِ عالم صلی اللہ علیہ وآلہ وسلم
 کے فیوض و برکاتِ باطن کو پہنچ سکتے ہیں، اور یہی رفعِ زمان کا واضح تصور ہے۔
 ۱۳۔ سورۃ رحمان (۵۵) جو ”عُرْوَةُ الْقُرْآن“ ہے، اس میں اللہ تعالیٰ کے
 ان تمام عظیم الشان احسانات و انعامات کا تذکرہ ہے، جو انسانوں اور جنات کو
 حاصل ہیں، یہاں آپ بخوبی دیکھ سکتے ہیں کہ ان مجملہ ظاہری و باطنی نعمتوں کی چوٹی پر
 ایک انتہائی گر اندر نعمت درخشان و تابان ہے، جو نہ صرف سب سے افضل و
 اعلیٰ ہے، بلکہ یہ لازوال، غیر فانی ازلی، اور ابدی بھی ہے، اور ایسی نعمت جس کی تعریف
 کا قلمی احاطہ نہیں ہو سکتا نتیجہ محویت و فنایت ہے، وہ اس طرح کہ روحانیت
 کے بحر محیط میں خدا کے بنائے ہوئے عظیم مندی جہاز (یعنی عوالم شخصی) ذراتِ روح
 سے بھرے ہر تے ہوتے ہیں، اور یہ فضل دیگر فضائل سے کیوں بڑھ کر نہ ہو کہ ان

روحانی جہازوں میں جو بھی ہیں وہ سب کے سب پھرۃً خدا (یعنی معرفتِ توحید) میں فنا ہو کر اس کی صفتِ جلالت و کرامت میں زندۃ جاوید ہو جاتے ہیں (۲۴-۲۵)

۱۴. قرآنِ پاک کے پُر حکمت و بابرکت ناموں میں سے دو مَرْفُوع اور مُطَهَّر (۸۰/۴) ہیں، جن کے معنی ہیں: بلند کیا گیا، اور پاک کیا گیا، آپ جانتے ہیں کہ یہ دونوں مبارک نام اسمِ مفعول ہیں، اب کسی ہوشمند کے دل میں یہ سوال ضرور ہو گا کہ قرآن پر بلند کرنے کا فعل کیسے واقع ہوا؟ آیا وہ نزول سے پہلے کبھی زمین کی پستی پر تھا؟ کس طرح اس کی تہلیل ہوئی؟ کیا وہ ازل ہی سے پاک و پاکیزہ اور برتر نہیں؟

اس کے جواب کے لئے گزارش یوں ہے کہ قرآنِ پاک بلاشک و عنبدِ اللہ (یعنی خدا کی جانب سے) نازل ہوا ہے، اس کے وجودِ پاک کے دو پہلو ہیں، ایک میں اللہ کی وہ پاک اور پیاری باتیں ہیں جو براہِ راست آسمان سے نازل ہوئی ہیں، اور دوسرے پہلو میں اہل زمین کی باتیں ہیں، جو آسمانِ علم و حکمت پر اٹھا کر پاک و پاکیزہ کی گئی ہیں، چنانچہ اسی پہلو کے اعتبار سے قرآنِ حکیم کے یہ دو نام مرفوع (بلند کیا گیا) اور مُطَهَّر (پاک کیا گیا) مقرر ہو گئے، اس کا واضح و عیان مطلب یہ ہوا کہ خدائے علیم و حکیم نے اپنی پُر حکمت کتاب (قرآن) میں جہاں جہاں کافروں، مشرکوں، وغیرہ کی ترجمانی کی ہے، وہاں بھی قرآنِ حکیم کے دوسرے مقامات ہی کی طرح باطنی بھیدوں کے خزانے موجود ہیں، بلکہ گنہائے گرانمایہ بطورِ خاص ایسی جگہوں میں مخفی رہ سکتے ہیں کہ جہاں لوگوں کو اس کا گمان ہی نہ ہو سکے۔

۱۵۔ مذکورۃ بالا کلیدی حکمت کی روشنی میں آپ قرآنی بھیدوں کے بیش از بیش خزانے کو دیکھ سکتے ہیں، مثال کے طور پر سورۃ جاثیہ (۴۵) کی آیتِ کریمہ ۲۴ ملاحظہ ہو، کہ اس میں لفظ دَہْر موجود ہے، آپ اس کو سورۃ دَہْر (۷۱) کی ابتدائی

آیت سے ملا کر پڑھیں، نیز ہلاک (۲۶/۸۸) اور فنا (۵۵/۲۶) کی حکمت پیش نظر ہو پھر سب سے پہلے یہ سوچ لیا جائے کہ ”دھر“ کیا ہے؟ اگر دہر حمیرہ خدا کے سوا کسی اور چیز کا نام ہے، تو اسے وہاں فنا یا ہلاک ہو جانا چاہئے، جہاں ذات خدا کے سوا جو کچھ ہے وہ فنا یا ہلاک ہو جاتا ہے، مگر ایسا نہیں، پس ظاہر ہے کہ دہر حقیقت حقائق کا ایک مخفی نام ہے۔

۱۶۔ انسان جب دہر کے مقام پر پہنچ جاتا ہے، تو وہ شعوری یا غیر شعوری طور پر فنا ہو جاتا ہے، یہ بات شخصیت میں بھی ہو سکتی ہے اور ذرات ارواح میں بھی، مگر اس فنا کا مطلب یہ ہرگز نہیں کہ انسان اس حال میں نیست و نابود ہو جاتا ہو، بلکہ اس کی ایک مادی مثال لوہے کے اس ٹکڑے کی طرح ہے جو دہکتے ہوئے انگاروں میں رہ کر سُرخ انگارا بن جاتا ہے، اسی طرح انسان علم و عبادت کے ذریعے سے مکان و زمان سے بالاتر ہو کر اصل سے واصل ہو جانے کا تجربہ کر سکتا ہے، ایسے میں کچھ دیر کے لئے یا زیادہ عرصے کے لئے ”انسان“ کا یہ نام اٹھ جاتا ہے، جیسا کہ سورہ دہر کے آغاز (یعنی ۱/۷۶) میں ارشاد ہے: کیا انسان پر دہر سے ایک وقت آیا ہے جس میں وہ فنا ہو چکا تھا۔ اس میں واضح اشارہ یہ ہے کہ وہ وقت انسان پر پھر آنے والا ہے، یعنی انسان اس منزل فنا میں ایسا نہ تھا کہ اس کی اپنی طرف سے کوئی نام و نشان ہو۔

۱۷۔ صوفیوں کا نظریہ ”ہمراوست“ (یعنی خدا سب کچھ ہے) بہت ہی خوب ہے، لیکن اس کا اطلاق دراصل فنا پذیر چیزوں پر نہیں ہوتا، بلکہ اس کا تعلق عالم امر کے لازوال اور غیر فانی حقائق سے ہے، جن کا مشاہدہ ”محویت و فنایت“ کے بعد ہو جاتا ہے (۲۲، ۵۵/۲۶) اگر یہ مانا جائے کہ منصور صلاج ایک کامیاب اور چوٹی کا صوفی تھا، تو پھر اس صورت میں لازماً ہمیں یہ بھی کہنا پڑے گا کہ اس

کے سامنے سے زمانہ ظاہر کا پردہ ہٹ گیا تھا، اور اس نے عالم امر میں اپنی ”انانیت“ عُلوی کا مشاہدہ، کر لیا تھا، اور اسی وجہ سے اس نے نعرۃ انا الحق بلند کیا۔

۱۸۔ وہ آیت کریمہ انتہائی اہمیت و جامعیت کی حامل ہے، جس کو ”قانون خزان“ (۱۵/۲۱) کے پیائے نام سے ہمیشہ یاد کرنا چاہتے، ہم ایسی بابرکت آیات سے علمی و عرفانی روشنی حاصل کرنے کے لئے جتنی دفعہ بھی رجوع کریں کم ہے، پچنانچہ یہ جاننا از بس ضروری ہے کہ خداوند تعالیٰ کا قرب و حضور مکانی اور مادی نہیں، بلکہ عقلی اور روحانی کیفیت میں ہے، لہذا یہ خزانہ جن کا ذکر آیت مُتَحَوِّلَةٌ بِالْاٰمِیْنِ ہے، زندہ اور بولنے والے ہیں، کیونکہ یہ عقل و جان کے سرچشمے ہیں، اور اسی وجہ سے ان کو پُروردگارِ عالم کی انتہائی قربت و نزدیکی کا مرتبہ حاصل ہے، اس سلسلے میں ضروری طور پر یہ بھی سوچنا ہے کہ آیا انسانی صورت جو دراصل صورتِ رحمان ہے، وہ ان خدائی خزانوں سے باہر کہیں ہو سکتی ہے؟ نہیں ہرگز نہیں، کیونکہ ہر چیز ان خزانوں میں ہے یا ان سے وابستہ ہے، پھر اس کا مطلب یہ ہوا کہ ہر گنجِ الہی انسانی شکل کا ایک عظیم فرشتہ ہے، اور تمام اعلیٰ حقائق جیسے دہر، ازل، ابد، بہشت وغیرہ ایسے ہی زندہ خزانوں میں محدود ہیں، جس طرح آیت قانون خزان (۱۵/۲۱) میں اس امر کا ذکر فرمایا گیا ہے۔

۱۹۔ قرآن حکیم میں لفظ السَّمَاءِ (آسمان) اکثر کُل کائنات کے لئے آیا ہے کیونکہ یہ سارا جہان گزرتہ فلک کے تحت ہے، پچنانچہ سَمَاءِ یعنی آسمان کے بارے میں جو کچھ فرمایا گیا ہے وہ قانون کُل کا درجہ رکھتا ہے، جیسے ارشاد ہے: وَإِذَا السَّمَاءُ كَشَحَّتْ (۸۱/۱۱) اور جس وقت کہ آسمان کی کھال اتاری جائے گی یعنی روحانیت اور قیامت میں اس جہان کے ظاہری وجود کو ہٹا کر اس شے کا باطن کو سامنے لایا جاتا ہے، اسی طرح زمانہ ظاہر کا چھلکا اُتارا جاتا ہے، تاکہ اس کے نیچے سے بھراؤ پر حسن و

خوبی کے ساتھ دھرم کا مشاہدہ ہو، جو تمام ظاہری زمانوں کی جان ہے، پس جس طرح آسمان کی کھال یا چمک کا یا ظاہر ہے، اسی طرح اس مادی کائنات کی ہر چیز کا ایک ظاہر اور ایک باطن ہے، اور اسی سلسلے میں یہ کہنا حقیقت ہے کہ ہر آدمی کے اندر ایک صاف ستھرا بلکہ حسین و جمیل آدمی (یعنی روح) پوشیدہ ہے، کہ یہ چمک کا ہے اور وہ خوبصورت مغز، اس کے یہ معنی ہوتے کہ اس کائنات کے ظاہر کا نام دنیا ہے، اور اس کا باطن آخرت، روحانیت، اور بہشت ہے اور اسی معنی میں ارشاد ہوا ہے کہ جنت طول و عرض میں اس جہان کے برابر ہے (۱۳۳، ۲۱، ۵۶)۔

فتح علی صیب محمد عبدالعزیز
 صدر خانہ بحکمت صدر ادارہ عارف
 خاکسار خادم: نصیر الدین نصیر ہونزائی
 منگل ۸ محرم الحرام ۱۴۰۶ھ
 ۲۴ ستمبر ۱۹۸۵ء

مسئلہ شہادت

۱۔ شہادت کے معنی ہیں کسی چیز کا مشاہدہ کرنا، خواہ چشمِ ظاہر سے ہو یا دیدۂ دل سے، شہادت راہِ خدا میں شہید ہو جانا بھی ہے، حاضر ہونے کو بھی کہتے ہیں، اور گواہی کو بھی، جیسے سورۃ آل عمران (۳/۱۸) میں ارشاد فرمایا گیا ہے: اللہ تعالیٰ نے خود شہادت (گواہی) دی کہ بیشک اس کے سوا کوئی معبود نہیں ہے، اور فرشتوں نے بھی، اور صاحبانِ علم (اولوالعلم) نے بھی، جو عدل کے ساتھ قائم ہیں (۳/۱۸) یہ حضرات کون ہیں جو خدا اور ملائکہ کے ساتھ حقیقی معنوں میں وحدانیت کی گواہی دیتے ہیں، جن کو ربِّ کریم نے آسمانی علم کے مرتبہ اعلیٰ پر اٹھا کر ”أُولُو الْعِلْمِ“ کے اسم سے موسوم فرمایا ہے، اور جو عدل و انصاف کے ساتھ قائم ہیں؟ یہ انبیاء و اوصیاء علیہم السلام ہیں، کیونکہ کامل خدا شناسی (معرفت) علمِ توحید، اور عدل جیسے اعلیٰ اوصاف سے صرف یہی مقدس ہستیاں موصوف ہیں۔

۲۔ آپ نے غور سے دیکھا کہ مذکورہ بالا شہادت جو اللہ تعالیٰ کی وحدت و یکتائی سے متعلق ہے، وہ عام نہیں بلکہ خاص اور سب سے بالا و برتر ہے، کیونکہ وہ

لہ: جو روحانی شہید ہو، وہ آج دنیا ہی سے حقائق و معارف کا مشاہدہ کرنے لگے گا، اور جو جسمانی شہید ہو، وہ کلِ آخرت میں مشاہدہ کرے گا۔

اللہ اور فرشتوں کی گواہی کے ساتھ ہے، اور آسمانی علم و معرفت اور حقیقی عدل کی روشنی میں ہے، یعنی روحانی اور عقلی ظہورات و تجلیات کے مشاہدہ باطن اور کامل معرفت کے بعد ہے، کیونکہ اس کے بغیر وحدانیت کی بحقیقت شہادت نہیں ہو سکتی ہے، اور یہ قانونِ حکمت ہمیشہ یاد ہے کہ جب بھی کوئی شہادت خداوند تعالیٰ کی شہادت سے جا ملتی ہے، وہ عالمِ روح اور عالمِ عقل کے ”بھرا پور مشاہدات“ اور مکمل خدا شناسی پر مبنی ہوا کرتی ہے، جیسا کہ سورۃ زمر کی آخری آیت کریمہ (یعنی ۴۳/۱۳) میں خداوند عالم کا فرمان ہے: اور (اے رسول!) کافر لوگ کہتے ہیں کہ تم پیغمبر نہیں ہو تو تم (ان سے) کہہ دو کہ میرے اور تمہارے درمیان (میری رسالت کی) گواہی کے واسطے خدا اور وہ شخص جس کے پاس (آسمانی) کتاب کا علم ہے کافی ہیں۔

اہل دانش کے نزدیک یہ حقیقت کتنی تابناک اور قابلِ فہم ہے کہ جہاں آنحضرت کی رسالت کا پہلا گواہ خدا خود ہے، وہاں اس حقیقت کا دوسرا گواہ امام یعنی مولا علیؑ ہے، اس امر سے ہر دانا شخص سخن و خوبی اندازہ کر سکتا ہے کہ امام عالی مقام کا باطنی مرتبہ کتنا بلند ہے، اور اس نے کس طرح نبوت و رسالت کے جملہ احوالِ روحانی و عقلی کو چشمِ بصیرت سے دیکھا ہے، کیونکہ اس کے سوا نہ تو خدا کے معیار کے مطابق کوئی شہادت ہو سکتی ہے، اور نہ ہی آسمانی کتاب کا نورانی علم ممکن ہے۔

۳۔ سرورِ انبیاء صلی اللہ علیہ وآلہ وسلم کی رسالتِ عالیہ پر خداوند تعالیٰ کی شہادت قرآن کی تنزیل ہے، اور امامِ اقدس و اطہر کی شہادت قرآن کی تاویل ہے، یعنی جب اللہ نے قرآن کو نازل فرمایا، اور جب بحکمِ خدا نورِ امامت نے اس کی تاویل کا آغاز کیا، تو پہلی باریہ دونوں عالیشان شہادتیں مکمل ہوئیں، تاہم تنزیل کی شہادت کے ساتھ ساتھ تاویل کی شہادت بھی ہمیشہ لازمی تھی، لہذا اس

کا ذریعہ یعنی امام عالی مقام ہر زمانے میں موجود اور حاضر ہے، اور اسی آئیہ کریمہ (یعنی ۱۳/۴۳) کے مطابق حدیث ثقلین ہے، جس میں اسی شہادت کے ساتھ ساتھ اُمت کی ہدایت بھی مقصود ہے۔

۴۔ سورہ ہود کی اس نورانی تعلیم کو دیکھتے: پس کیا وہ شخص جو اپنے پروردگار کی طرف سے ایک روشن دلیل پر ہو (یعنی رسول) اور ایک گواہ اس کے پیچھے ہی پیچھے آتا ہو جو اسی کا جُز ہو (یعنی علیؑ)، آپ کو یہ معلوم ہے کہ اسلام کے ظاہری معاملات میں جہاں گواہی کی ضرورت ہوتی ہے تو وہاں غیر مسلم کو نہیں بلکہ دو ایسے معتبر مسلمانوں کو بطور گواہ لیا جاتا ہے، جنہوں نے متعلقہ واقعہ کو اپنی آنکھوں سے دیکھا ہو، لیکن کارِ نبوت و رسالت "باطنی اور نورانی معجزات کا مجموعہ" ہے، جس کو خدا، رسول اور صاحبِ لہر (یعنی امام) ہی دیکھ سکتے ہیں، لہذا اس کی شہادت کے لئے اللہ پاک نے اپنے ساتھ امام برحقؑ کو لیا، جو پیغمبر اکرمؐ کی جان ہے، پس یہ شہادتِ رُویت ہے۔

۵۔ اللہ تعالیٰ ہر چیز پر گواہ ہے (۲۲/۱۷) اسی طرح وہ رسول پر بھی گواہ ہے، آنحضرتؐ ائمہِ طاہرین پر گواہ ہیں (۲۲/۷۸، ۲/۱۳۳) یعنی نورِ امامت نورِ نبوت سے واصل ہے، اور حضراتِ ائمہ اپنے اپنے زمانے کے لوگوں پر گواہ ہیں (۲۲/۷۸، ۲/۱۳۳) اس کے یہ معنی ہوتے کہ خدا کا دروازہ پیغمبر ہیں، اور پیغمبر کا دروازہ امام، اور یہ جیسے بے بدل سنتِ اللہ اور اس کے رسولؐ کی ہے۔

۶۔ سورہ زمر (۳۹/۶۹) کے اس ارشاد کو دیکھتے: اور زمین اپنے رب کے نُوْر سے چمک اٹھے گی اور کتاب رکھ دی جائے گی اور پیغمبروں اور گواہوں کو لایا جائے

لہ چشم دید گواہی

کا (۲۹/۶۹) مذکورہ زمین جو اپنے پروردگار کے نور سے منور ہو جاتی ہے ارضِ عالمِ شخصی ہے، اس کتاب کو آپ نامہ اعمال یا کتابِ روح یا روحانیت کہہ سکتے ہیں، اور انبیاء کے ساتھ جو گواہ ہیں، وہ اوصیاء (یعنی ائمہ) ہیں جیسے سورۃ ق (۵۱/۶۱) میں ارشاد ہے: اور ہر نفس (یعنی روح) آئے گا (اس حال میں کہ) اس کے ساتھ ایک ہانکنے والا اور ایک گواہ ہوگا (۵۱/۶۱) یعنی اولین و آخرین کی ہر روح اپنے پیغمبر اور امام کے ساتھ آئے گی، کہ انبیاء و لوگوں کو قانونِ شریعت کے مطابق چلاتے ہیں، اور ائمہ لوگوں پر گواہ ہیں۔

۷۔ خدا تعالیٰ ہر جگہ حاضر ہے، اس معنی میں وہ ہر چیز پر گواہ ہے، اور اس سلسلے میں وہ لوگوں پر بھی گواہ ہے، مگر ظاہری قانون یہ ہے کہ جس کو گواہ ہونا ہے، وہ غائب نہ ہو، بلکہ حاضر ہو، چنانچہ خداوندِ عالم نے ہر دور میں ایک پیغمبر کو بھیجا، تاکہ وہ اپنی زندگی کے دوران لوگوں پر گواہ رہے، یعنی خدا کی گواہی کی نمائندگی کرے، اور پھر اپنے جانشین کو اس شہادت کے لئے مقرر کرے، اسی حقیقت کا یہاں قرآن حکیم کی روشنی میں ذکر ہو رہا ہے، اور یہی حقیقت سورۃ مائدہ کی ایک آیت کریمہ (یعنی ۱۱۷) میں نمایاں طور پر چھلکتی ہے، جس کا ترجمہ یہ ہے: اور میں ان پر گواہ رہا جب تک ان میں رہا، پھر جب تو نے مجھ کو وفات دی تو تو ہی ان پر مطلع تھا (۱۱۷) یہ حضرت عیسیٰ علیہ السلام کا تذکرہ ہے، کہ آپ اپنی حیاتِ طیبہ میں لوگوں پر گواہ تھے، اور آپ کے بعد آپ کے دور کے ائمہ اس سماوی شہادت کی نمائندگی کھتے تھے، اور حضرت خاتم الانبیاء صلی اللہ علیہ وآلہ وسلم کے دور میں بھی ایسا ہی ہے۔

۸۔ قیامت کے باجے میں جتنے ارشادات فرمائے گئے ہیں، وہ سب کے سب امثال کی صورت میں ہیں، چنانچہ ہر مثال کی مدد سے اس کے مشمول کی معرفت

ضروری ہے، اور اگر یہ بات نہ ہو سکی تو مثال کا جو مقصد تھا، وہ لاف حاصل ہو کر رہ جائے گا، جیسا کہ حق تعالیٰ کا فرمان ہے: پھر ہم ایک خاص علم سے ان کو بیان کریں گے اور ہم غائب نہ تھے (۱۷/۷) یعنی مثالیں سب کی سب اس ظاہری دنیا میں رہ جائیں گی، اور مقام روحانیت جو قیامت و آخرت ہے، اس میں ایک خاص علم الہی کے تحت مثولات ہی مثولات سامنے آئیں گے۔

یہاں یہ ارشاد: وَمَا كُنَّا غَائِبِينَ (اور ہم غائب نہ تھے) زیادہ سے زیادہ توجہ طلب ہے، کیونکہ قرآن حکیم کے الفاظ عربی زبان اور لغت کی بنیاد پر قائم استوار کئے گئے ہیں، چنانچہ مذکورہ آیت کریمہ میں یہ سوال اٹھتا ہے کہ اگر خدائے واحد "غائبین" نہ تھے تو لازمی طور پر "حاضرین" تھے لیکن یہ کس طرح ممکن ہے کہ ہم کسی واحد کو جمع تسلیم کریں، اور کسی غائب کو سامنے حاضر دیکھیں؟ جو اباً عرض ہے کہ ان پر حکمت الفاظ میں حضرات انبیاء و ائمتہ علیہم السلام کا ذکر ہے کہ وہ صاحبان بہت سے معنوں میں اللہ پاک کی خلافت، نیابت، اور نمائندگی سے سرفراز ہوئے ہیں، اور کوئی بادشاہ اپنے نمائندوں کے بارے میں لوگوں سے یہ کہہ سکتا ہے کہ: "دیکھو یہ ہمارے نمائندے تمہاری طرف آرہے ہیں، بلکہ یوں سمجھ لو کہ ان کی صورت میں ہم خود ہیں"۔

۹۔ سورۃ بنی اسرائیل (۸/۱۷) کا ایک پر حکمت مفہوم اس طرح ہے: بیشک صبح کا قرآن (پڑھنا) بمعنی نورانی عبادت مشہود (حاضر کیا گیا) ہے، یعنی اس کے نتیجے میں عالم روحانیت کا مشاہدہ ہو جاتا ہے، پس یہی ذکر و عبادت قرآن کے خصوصی تلاوت ہے، اور یہی نورانی منظر قرآن کی روح و روحانیت ہے، جیسے فرمایا گیا ہے (۵۴/۵) کہ تورات کے پہلوتے ظاہر میں ہدایت تھی اور پہلوتے باطن میں نور تھا، تاکہ انبیاء، ائمتہ (ربانیوں) حج و دعاء (اخبار) اپنے اپنے

درجے کے مطابق اس نور کی روشنی میں لوگوں کو تورات کی تعلیم دیں (مفہوم: ۳۴: ۵)
 مذکورہ بالا آیت مقدسہ میں: **وَكَانُوا عَلَيْهَا شُهَدَاءَ** (اور وہ اس پر
 بحالت روحانی حاضر تھے) کا ارشاد کلیدی حکمت کا حامل ہے، جس سے یہ واضح
 اشارہ مل جاتا ہے، کہ آسمانی کتاب کا نور پیغمبر اور امام کی ذاتِ عالی صفات میں اپنی
 بھرپور روحانی اور عقلی تجلیات کے ساتھ موجود ہوتا ہے، اور انہی کے وسیلے
 سے جنتوں اور داعیوں کو بھی اس کا مکمل تجربہ ہو سکتا ہے۔

۱۰۔ آپ کو شاید اس بھید کے سننے سے بڑا تعجب ہو گا کہ جو حضرات جسمانی
 موت سے پہلے نفسانی موت کا تجربہ کر لیتے ہیں، تو ان کی ”ذاتی قیامت“ برپا ہو جاتی
 ہے، ان کو بہت بڑی کامیابی کے ساتھ نامہ اعمال دیا جاتا ہے، اس میں آسمانی کتاب
 کی عملی تاویل ہوا کرتی ہے، اور اسی کو کہتے ہیں تاویل کا آنا ایسے لوگ مقربین کہلاتے
 ہیں، دیکھئے سورہ تطفیف (۱۸-۲۱-۸۳) ہرگز ایسا نہیں، بیشک نیک لوگوں کا نامہ
 اعمال علیین میں ہے اور تم کو کیا معلوم کہ علیون کیا ہے وہ ایک تحریر پذیر
 کتاب ہے جس کو مقرب لوگ (جیتے جی) دیکھ سکتے ہیں (۱۸-۲۱-۸۳) واضح رہے
 کہ علیین اور علیونؑ سے علیؑ اور ائمہ آل محمدؑ و اولادِ علیؑ مراد ہیں جن
 کی مجموعی حیثیت کتاب مرقوم ہے، یعنی ایسی کتاب کہ اس میں امامت کے عظیم
 کارنامے ہر وقت درج ہوتے رہتے ہیں، یہ کتاب بولنے والی ہے (۲۳-۲۹-۴۵)
 یعنی قرآنِ ناطق، اور امام مبین، پس حقیقی مؤمنین کا نامہ اعمال اسی نورانی کتاب کے
 اندر ہے، جس کو عالی ہمت مؤمنین صرف کل نہیں، بلکہ آج بھی دیکھ سکتے ہیں۔
 ۱۱۔ یہ بھی امام عالی مقام صلوات اللہ علیہ کے خزانہ علم و عرفان کا

لہ یہ علیؑ کی جمع ہے، وہ لوگ جو شہر کے اونچے مقامات پر رہتے ہیں (المنجد)

کا ایک عظیم راز ہے کہ جب کوئی کامل انسان روحانیت کے دروازے سے داخل ہو جاتا ہے، تو اس وقت خدا تعالیٰ اس شخص کے سامنے عالمِ شخصی کے آسمانوں اور زمین کی تخلیق کرتا ہے، اور اس کی روح و عقل کو درجہ کمال پر پہنچا دیتا ہے، چنانچہ منفی سے مثبت کی طرف اشارہ کرنے کے اصول سے فرمایا گیا ہے کہ: میں نے ان کو نہ تو آسمانوں اور زمین پیدا کرنے کے وقت حاضر کیا اور نہ خود انکے پیدا کرنے کے وقت (ان کو گواہ بنالیا، ۱۶/۵۱) اس کی ایک شہرت اور تاویل یہ بھی ہے کہ اہل باطل کے عقائد و نظریات ایسے نہیں ہو سکتے کہ ان کے ثبوت میں آفاق و انفس سے شہادت مل سکے۔

۱۲۔ حضرت آدم کے مرتبہ خلافت و نیابت الہیہ اور علم و عرفان کے ورثے کو اپنانے کے معنوں میں انبیاء و ائمہ ہی بنی آدم ہیں، چنانچہ یہ عالم ذر کا واقعہ ہے کہ اللہ ہر پیغمبر اور ہر امام کی پشت مبارک سے ان تمام ذراتِ ارواح کو لیتا ہے جو دنیا بھر کے لوگوں کے نمائندے یا انائیں ہیں، پھر ان کو اسی انسانِ کامل کے نور کی روشنی میں اپنی روح و روحانیت کا بھرپور مشاہدہ کراتا ہے، اور اسی طرح ہر شخصِ کامل میں عہدِ الست کی تجدید ہوتی رہتی ہے، (۶۱، ۶۲)

۱۳۔ قرآن حکیم کا ہر لفظ اعلیٰ حکمتوں کا ایک مرکز ہے، ایک ایسا پر حکمت لفظ ”جدید“ ہے، اور اہل بصیرت کے لئے اس میں بہت بڑی حکمت یہ ہے کہ ہر بار اس کو پُرانی چیز سے نئی چیز بنانے کے معنی میں استعمال کیا گیا ہے، تاکہ تصویر آفرینش کے بارے میں کوئی ہوشمند ہرگز یوں نہ سوچے کہ خدا نے اس جہانِ اولیٰ انسان کو ایسا جدید (نیا) بنایا ہے کہ اس سے پہلے کچھ بھی نہ تھا، جبکہ قرآن قدیم سے جدید، اور جدید سے قدیم بنانے کی مثالیں پیش کرتا ہے، اسی طرح ”مسلسل تجدید کا عمل“ لازوال اور ابدی بہشت کا موجب بن جاتا ہے۔

۱۲۔ خلقِ جدید (۱۳/۵، ۱۳/۹، ۳۲/۱۰، ۳۲/۴، ۳۵/۱۶، ۵۰/۱۵، ۴۹/۱۴، ۱۴/۹۸) سے جسم لطیف مراد ہے، جو بطریق ابداع یعنی بذریعہ کُن (ہو جا) ذراتِ لطیف سے متشکل ہو جاتا ہے، مذکورہ آٹھ مقامات پر دراصل نہ صرف انبعاث کا ذکر ہے، بلکہ وہی خود ابداع بھی ہے۔

صدر	صدر	خادم:
فتح علی حبیب	محمد عبد العزیز	نصیر الدین نصیر ہونزائی
خانہ بحکمت	ادارہ عارف	۳۰ ستمبر ۱۹۸۵ء

Institute for
Spiritual Wisdom
and
Luminous Science

Knowledge for a united humanity

تاویلِ قصۃِ یُوب

بعض لوگ علمِ تاویل کے عروج و ارتقاء کی صورت کو یا اس کی

تاویل میں اختلافات کیوں؟

گو ناگوں برکتوں اور کثیر حکمتوں کو ایک دوسرے کی مخالف و متضاد تاویلات سمجھتے ہیں، حالانکہ یہ بات ہرگز نہیں، کیونکہ تاویل جو حکمت اور خیر کثیر ہے (۲/۶۹) وہ دراصل اولوالامر کو دی گئی ہے، اور اس میں کوئی شک نہیں کہ اولوالامر ہی صاحبانِ تاویل ہیں، چنانچہ انہی حضرات میں سے ہر ایک کے لئے آیۃ اطاعت (۲/۵۹) میں یہ حکیمانہ اشارہ فرمایا گیا ہے کہ وہ اپنے وقت میں ذخیرۃ تاویل میں سے بہ تقاضائے زمان و مکان تاویل بیان کرے، اور اسی بنیاد پر پورے دور میں پھیلے ہوئے مومنین کو حکم ہوا کہ وہ تاویل میں اپنے اپنے زمانے کے صاحبِ امر کی اطاعت کریں، اس سے ظاہر ہے کہ ہر ولیّ امر (یعنی زمانے کا امام) اسلام کے ”تدریجی ہدایت“ کے سلسلے میں کچھ ”جدید تاویلات“ بیان کرتا ہے، جیسا کہ زمانہ نزولِ قرآن میں ارشاد ہوا تھا کہ: جس دن اس کی تاویل آئے گی (۲/۵۳) اس کا مطلب یہ ہے کہ تاویل تو شروع ہی سے بتدریج آتی رہی ہے، اور کوئی زمانہ اس کے ظہور سے خالی نہیں رہا ہے، تاہم اس کے ساتھ ساتھ یہ بھی عجیب نہیں کہ اس کا ”نتیجہ مجموعی اور زور“ ایک خاص زمانے میں انقلابی شکل اختیار کرے۔

عالم شخصی | ایک تو ہے عالم ظاہر، یعنی یہ مادی کائنات، دوسرا

عالم دین، اور تیسرا عالم شخصی، چنانچہ تاویل کے معاملے میں ان تینوں عوامل کا ربط و رشتہ اس طرح ہے کہ مثالیں عالم ظاہر کی چیزوں سے دی گئی ہیں، مگر مشمولات عالم دین اور عالم شخصی میں دکھانا مقصود ہے، جیسے اس دنیا کے سورج اور چاند سے پیغمبر اور امام کی تشبیہ و تمثیل دی گئی ہے، جو عالم دین کے آسمان سے ضیاء پاشی کرتے ہیں، اور یہی نورانی شمس و قمر ”عالم شخصی میں بھی اپنا کام کر رہے ہیں“، پس اس اعتبار سے تاویل کی دو قسمیں ثابت ہو گئیں، پہلی قسم عالم دین سے متعلق ہے، اور دوسری قسم عالم شخصی کے بلکہ میں ہے۔ یہاں ہم عنوان بالا کے تحت جو کچھ عرض کر دینا چاہتے ہیں، وہ عالم شخصی کی تاویل ہوگی، جیسا کہ ارشاد قرآنی کا ترجمہ ہے: اور ایوبؑ کا تذکرہ کرو جبکہ اس نے اپنے رب کو پکارا کہ مجھ کو یہ تکلیف پہنچ رہی ہے اور تو سب مہربانوں سے زیادہ مہربان ہے، ہم نے اس کی دعا قبول کی اور اس کو جو تکلیف تھی اس کو دُور کر دیا اور ہم نے اس کو اس کا گنہ عطا فرمایا اور ان کے ساتھ (شمار میں) ان کے برابر اور بھی اپنی خصوصی رحمت سے اور عبادت کرنے والوں کے لئے نصیحت کی غرض سے (۸۳-۸۴/۲۱)۔

تکلیف یا ایذا (الصُّوْرُ) | حضرت ایوب علیہ السلام

دورِ ابراہیمی کے سات امامان مستودع میں سے امام پنجم تھے، آپ کو سنتِ الہی کے مطابق مراحلِ روحانیت سے گزرتے ہوئے وہی ساری مصیبتیں اٹھانی تھیں، جو عوام کی نسبت سے خاص اور بالاتر ہیں، لیکن تمام انبیاء و ائمہ کے لئے عام اور مشترک ہیں، ان بلاؤں اور آزمائشوں کے بغیر کوئی کامل انسان ”روح اور عقل کی سلطنت“ کو

حاصل نہیں کر سکتا، اور یہ سب امتحانات ظاہر میں بھی ہیں اور باطن میں بھی، خصوصاً اس کار و حافی پہلو بہت ہی بھاری اور بڑا عجیب و غریب ہوا کرتا ہے، جبکہ وہ دنیا بھر کی تکالیف کا جوہر ہے، یہی وجہ ہے کہ اس کی تشبیہ و تمثیل طرح طرح سے دی گئی ہے، حالانکہ وہ صرف ایک ہی چیز ہے، یعنی روح، جو بے شمار ذرات پر مشتمل ہے، اور یہی ذرات روح خیر و شر کے تمام نمونے پیش کر سکتے ہیں۔

حضرت ایوبؑ کے بدن مبارک میں کیڑے | سورۃ فاطر (۲۱/۳۵) میں کوئی دانشمند

غور سے دیکھے تو اسے یہ راز معلوم ہو جائے گا کہ اگرچہ انسان کے نزدیک صرف خیر (راحت) ہی پسندیدہ ہے، اور شر (مصیبت) بالکل ناپسند ہے، لیکن خدا تعالیٰ نے اس کے تجربہ روحانیت میں علمی اور عرفانی فائدے کی خاطر خیر و شر کے دو دریا پیدا کر دئے ہیں، جیسا کہ ارشاد ہے: اور دونوں دریا برابر نہیں (بلکہ) ایک تو شیریں پیاس بجھانے والا ہے جس کا پینا بھی آسان ہے (یعنی خیر) اور ایک شور تلخ ہے (یعنی شر) اور تم ہر ایک سے تازہ گوشت کھاتے ہو (نیز زلیو نکالتے ہو جس کو تم پہنتے ہو) (۲۱/۳۵)۔ جب انسان کامل کی ذاتی قیامت قائم ہو جاتی ہے، تو اس میں سب سے پہلے یا جوح اور ماجوح کے عنوان سے ذرات روح آکر شخص کامل کی روح حیوانی کو ایک طرح سے چاٹ چاٹ کر کھلتے ہیں، اور یہی واقعہ ہے جس کی تمثیل قصہ ایوبؑ میں ان کے بدن مبارک کو کیڑوں کے کھانے سے دی گئی ہے، اس روحانی سرگزشت کی کئی مثالیں ہیں:

الف: ذوالقرنین کی قائم کردہ دیوار کو ریزہ ریزہ کر دینا (۱۶/۹۸)۔

ب: یا جوح اور ماجوح کا زمین میں فساد مچانا۔

ج: مقدس آسمانی آگ کا کسی مشقی کی قربانی کو کھا لینا (۵۲/۵)۔

د : حج بیت اللہ میں قربانی کے گوشت میں سے کھانا اور کھلانا (۲۶/۲۸)۔

ہ : غیبت کے معنی میں اپنے مُردہ دین بھائی کے گوشت کو کھا لینا

(۳۹/۱۲)۔

و : گرنے پر میل دیوار کو گرا کرتے سرے سے بپا کر دینا، تاکہ خزانہ قبل

از وقت ظاہر نہ ہو (۱۸/۷۷)۔

ز : یہ آتشِ نمرود بھی ہے (۲۱/۶۹-۶۸)۔

ح : ”آتشِ فرعون“ بھی ہے (۲۸/۳۸) وغیرہ۔

حضرت ایوبؑ کی آل و اولاد | حضرت ایوبؑ کی آل و اولاد اور جملہ متعلقین مرچکتے تھے لیکن

خدا نے اپنی قدرتِ کاملہ سے انہیں زندہ کر دیا، صرف یہی نہیں بلکہ آپؑ کو مزید اتنے افراد اور بھی عطا کر دیئے، جس کی تاویل یہ ہے کہ مردِ کامل (پیغمبرِ امام) خلیفہٴ خدا اور جانشینِ آدمؑ ہوا کرتا ہے، جس کی ہستی میں دنیا بھر کے ”لوگ بصورتِ ذرات“ جمع ہوتے ہیں، جو اس ”آدمِ زمان“ کی خاص اور عام ذرات کہلاتے ہیں، چنانچہ جب یہ شخصِ کامل جسمانی موت سے پہلے روحانی موت کا تجربہ کر لیتا ہے تو اسی وقت یہ سب لوگ بھی مر جاتے ہیں جو ذراتِ روحانی کی شکل میں تھے، پھر یہ اور وہ سب زندہ ہو جاتے ہیں، اور انسانِ کامل کے عالمِ شخصی میں جتنے نفوس ہیں، اتنی عقول بھی ہوتی ہیں، پس یہ ہوا حضرت ایوبؑ کے لوگوں کا مرکزِ زندہ ہو جانا، اور ان کا دوچند ہونا، مگر یہاں ایک ضروری نکتہ یاد رہے کہ نفوس الگ الگ ہوتے ہیں، مگر عقول جتنی بھی ہیں وہ سب کی سب مل کر ایک ہی ہو جاتی ہیں، اس

لہ نفوس پہلے اور عقول بعد میں بنتی ہیں۔

کا مطلب یہ ہوا کہ گوہر عقل اگرچہ ایک ہی ہے، تاہم اس میں سب لوگ ہیں، بلکہ اس میں تمام کائنات ملفوف اور لپیٹی ہوئی ہے۔

جیسا کہ اس کا ذکر ہو چکا کہ آزمائش
شیطان کی ناکام کوشش | کے لئے خیر کے ساتھ شر کا بھی ہونا

لازمی ہے، آپ سورۃ النعام (۶/۱۱۲) میں یہ دیکھ سکتے ہیں کہ خدا نے علیم و حکیم نے بر بنائے حکمت و مصلحت ہر کامل انسان کے لئے انسی اور جنی شیاطین میں سے کئی دشمن بنا دیئے ہیں، چنانچہ اس شیطان نے جو انسانی شکل میں تھا، حضرت ایوبؑ کی تبلیغ و دعوت کی وجہ سے آپؑ کی شدید مخالفت اور بدخواہی کی، جس کے نتیجے میں جنی شیطان نے ان کے خواب میں ایک ”جانور کاروب“ دھار کر جویم مبارک کو چھو لیا، جس سے آپؑ سخت علیل ہو گئے، مگر خدا کے برگزیدہ و دستوں کی طرح صابر رہے، حکم ہوا کہ: **أَرْكُضْ بِرِجْلِكَ** (۳۸/۴۲)، ”اپنا پاؤں مارو“، یعنی زبردست و کثیر ذکر کرو، چنانچہ انھوں نے ایسا ہی کیا، پھر اس کے نتیجے میں آپؑ کے سامنے روحانی علم و حکمت کا ایک انتہائی صاف شفاف اور جی ریشیریں سرچشمہ جاری ہوا، جس سے نہانے دھونے اور پینے کے لئے فرمایا گیا۔

اللہ تعالیٰ کا ارشاد ہے: **وَخَذْنَا مِيثَاقَكَ صِنْفًا فَأَضْرِبْ بِهِ وَلَا تَحْنُتْ** (۳۸/۴۴)

اور تم اپنے ہاتھ میں ایک مٹھا سینکوں کا لو اور اس سے مارو اور قسم کو نہ توڑو و صنف کے معنی ہیں گھاس کا مٹھا، نیز اس کے معنی ہیں کسی چیز کا مجموعہ، اور اس سے ”مجموعہ ذراتِ روح“ مراد ہے، چنانچہ ان ذرات کی لاتعداد مثالوں میں سے ایک یہ بھی ہے کہ ان سے شخصیت پر ایک پر حکمت ضرب پڑتی ہے، جیسے آپؑ کو کسی دوست نے ایک گلدستے سے مارا، پھر اس نے نہ صرف پھولوں کو شمار

کیا، بلکہ پنکھڑیوں کو بھی گن لیا، پس اس آیتِ کریمہ میں انتہائی لطیف اشارے ہیں۔

حضرت ایوب علیہ السلام کی ”تین بیویاں تھیں“؛ جسمائیت میں ایک خاتون، عالم دین میں حجت اعظم (باب) اور عالم شخصی میں روح، جس کا دوسرا نام نفس ہے، جبکہ آپ کو ”اپنی ذات میں عقل کا درجہ“ حاصل تھا، چنانچہ یہ حقیقت روشن ہو گئی کہ آپ کا نفس پاک اور بے عیب تھا، لیکن قانون اصلاح و تزکیہ کا نمونہ پیش کرنا قدم کی طرح ضروری تھا، لہذا آپ کے نفسِ مطہنہ (۸۹/۲۷) پر مجموعہ ذراتِ لطیف (ضعف) سے ایک پُر حکمت ضرب پڑی۔

آپ کو اس حقیقت پر یقین ہے کہ انبیا و ائمہ علیہم السلام ذاتی قیامت کو دیکھنے کے سلسلے میں سب سے پہلے ”نفسانی موت کا تجربہ“ کر لیتے ہیں، یہ تجربہ مومنین کے لئے اگر چہ سخت دشوار ہے لیکن ناممکن کیسے ہو سکتا ہے، جبکہ اسلام کے ”سارے معجزات صراطِ مستقیم پر واقع ہیں“، نہ کہ اس سے ہٹ کر، اور جبکہ وہ حضرات اس راہِ راست پر پیشرو ہیں اور جملہ مومنین پیرو۔

آئیے مذکورہ بالا ”ضرب“ کی بہت سی قرآنی حکمتوں میں سے کسی اور حکمت کو بھی دیکھیں، بنی اسرائیل نے بحکم خدا جس بیل کو ذبح کیا تھا (۲/۷۱) وہ درحقیقت نفسِ کُشی کی مثال و علامت ہے، یعنی جسمانی موت سے قبل نفسانی موت مرکزِ زندہ ہو جانے کی دلیل ہے، جبکہ اس کے ایک ٹکڑے سے مارنے پر ایک مردہ شخص زندہ ہو جاتا ہے، اس مقام پر آپ دیکھ سکتے ہیں کہ لفظ ”ضرب“ یعنی اِحْزَبُوْهُ (۲/۷۳، اس کو مارو) استعمال ہوا ہے، اور ”كذالك“ (ایسی طرح) فرما کر اس معجزے کو ایک ایسے عام قانون کا درجہ دیا گیا ہے کہ جس شخص کو جیتے جی مرکزِ زندہ ہو جانا عزیز ہو، وہ اپنے نفس کے بیل کو ذبح کرے اور اس کے

ایک ٹکڑے سے اپنی شخصیت کو پُر حکمت مزب لگاتے۔

سورۃ نساہ (۴۳)

حضرت ایوبؑ کے اوصاف و کمالات | میں آپؑ کا ذکر جمیل

اس طرح فرمایا گیا ہے کہ آپ ان بابرکت اور عظیم المرتبت پیغمبروں میں سے تھے، جن کی طرف اللہ تعالیٰ نے وحی بھیجی ہے، سورۃ النعام (۶۸۴) میں آپ کی تعریف و توصیف یہ ہے کہ آپ دوسرے انبیاء کی طرح ہدایت یافتہ تھے، آپ کو ذریتِ ابراہیمؑ ہونے کا شرف بھی حاصل تھا، اور آپ کو خدا نے وہ بدلہ اور مرتبہ عطا فرمایا تھا، جو نوحین کو عطا فرمایا جاتا ہے۔

حضرت ایوب علیہ السلام کا خاص قصہ سورۃ انبیاء (۲۱/۸۳-۸۴) اور سورۃ ص (۳۱/۳۸-۳۹) میں ہے، جس کی تاویلی حکمت بفضلِ خداوندِ برحق بیان کی گئی، ذکر و بندگی کے نتیجے میں ہر شخص کو اس کے مقام کے مطابق کس طرح کوئی انعام مل جاتا ہے، اس کے لئے آپ مثال تھے (۲۱/۸۴) خدا تعالیٰ نے ان کو صابر، اپنا بندہ خاص، اور رجوع ہونے والا قرار دیا ہے، اور آپ کے قصے کو عابدوں اور دانشمندیوں کے لئے نمونہ بنا دیا ہے، اس کے یہ معنی ہوتے ہیں کہ آپ پر جو جو معجزات گزے ہیں، وہ قانونِ معرفت سے مختلف نہ تھے۔

طرح طرح کی مثالیں | اللہ تعالیٰ کی سنت جو بے بدل ہے اور جس میں کوئی تغیر نہیں، اس کا تعلق دین

کے بنیادی امور سے ہے، اس کا مطلب یہ ہوا کہ اساسی حقیقتیں ہمیشہ سے ایک جیسی ہیں، جس طرح حضراتِ انبیاء و ائمتہ علیہم السلام کی روحانیت ایک ہی ہے، لیکن اس کی مثالیں قرآن حکیم میں طرح طرح سے دی گئی ہیں (۱۸۹، ۱۸۴) اس طریقِ کار کی وجہ آزمائش بھی ہے اور حقیقت کی وسعت بھی یعنی روحانیت

کاسمنڈر ایسا بے پایاں ہے کہ اس کا نمونہ پیش کرنے کے لئے دنیا بھر کی مثالوں کے ظروف سے کام لیا گیا ہے۔

نوٹ: خانہ حکمت کی تحریریں کی جو بھی اہمیت و افادیت ہے، وہ آپ کے سامنے ہے، علاوہ برآں اس مضمون کو یہ اعزاز بھی حاصل ہے کہ اس کی فرمائش ایک ایسے ذی علم، دانشمند سکالر کی جانب سے آئی تھی کہ میں ذاتی طور پر ان کو لاکھوں میں ایک تسلیم کرتا ہوں۔

صدر	صدر	خاکسار و ناچار
فتح علی حبیب	محمد عبدالعزیز	نصیر ہونزائی
خانہ حکمت	ادارہ عارف	۵ اکتوبر ۱۹۸۵ء

Spiritual Wisdom
and
Luminous Science
Knowledge for a united humanity

انسان کا بہشتی لباس

۱۔ حضرت انسان کا وہ خاص لباس یا خلعت جو خدا تعالیٰ کی طرف سے جنت میں لے پھرایا جائے گا کس نوعیت کا ہوگا؟ کیا بہشت کا حریر (ریشمی کپڑا) سُنْدُس (باریک ریشمی کپڑا) استبرق (دبیز ریشمی کپڑا) وغیرہ دنیا ہی کے کپڑوں کی طرح ہونگے؟ اگر بہشتی لباس دنیوی پوشاک سے مختلف نہیں ہے تو پھر اس کی ایسی شان سے تعریف و توصیف کیوں کی گئی ہے؟ اور اگر جامہ روحانی پوشش جہانی سے مختلف ہے تو بتائیں کہ اس کی خصوصیات کیا ہیں؟ آیا جنت اور اس کی نعمتوں کی معرفت (۴۷/۶) کے سلسلے میں پوشاکِ بہشت کی شناخت بنیادی اہمیت کی حامل ہو سکتی ہے یا نہیں؟ یہ اور ان جیسے بہت سے اہم سوالات بہشتی لباسات متعلق ہر طالب حقیقت کے دل دماغ میں دبے ہوئے ہو سکتے ہیں، لہذا اس ضروری اور پسندیدہ موضوع پر قلم اٹھاتے ہوئے بصد عاجزی و خاکساری درخواست کی جاتی ہے کہ خداوند برحق جلد مومنین کے صدقے اس میں ہماری دستگیری فرمائے! آمین !!

۲۔ اس باب میں سب سے پہلے یہ جان لینا نہایت ہی ضروری ہے کہ بہشت کی کوئی پتھر عقل و جان کے بغیر نہیں ہے، اس لئے کہ آخرت کا گھر کئی طور پر زندہ ہے (۲۹/۶۴) اور اس دنیا میں زندگی کا سب سے بہترین نمونہ انسان ہے جو تمام مخلوقات

میں برحققت اشرف و اعلیٰ ہے، چنانچہ بہشت جو عقلی اور روحانی کیفیت میں ہے، وہ ایک کامل و مکمل نورانی شخص کی طرح ہے، اور وہی شخصیت بہشتی لباس بھی ہے، کیونکہ قانونِ جنت کے مطابق جو بہترین لباس عقل و جان کی خوبیوں سے آراستہ ہو سکتا تھا وہ انسانی صورت ہی ہے، یعنی انسان کا نورانی بدن یا جسم لطیف، جس کے بہت سے نام ہیں۔

۳ آدمی نہ تو سب کے سب ایک ساتھ پیدا ہو جاتے ہیں، اور نہ ایک ہی وقت میں ان تمام پر موت واقع ہو جاتی ہے، بلکہ وہ فرداً فرداً جنم پاتے اور جدا جدا وقتوں میں انتقال کر جاتے ہیں، اسی طرح اس کائنات کے ستارے اور سیارے مختلف زمانوں میں جدا گانہ طور پر پیدا ہو کر پھر اپنے اپنے وقت پر فنا ہو جاتے ہیں، اور یہ سب کچھ اللہ تعالیٰ کے حکم سے ہوتا ہے، ظاہر ہے کہ انسانوں کی عمریں بہت ہی مختصر ہیں، مگر ہر ستارے اور سیارے کی عمر بہت زیادہ ہے، چنانچہ ایک سائنسی اندازے کے مطابق سیارۃ زمین کو وجود میں آئے ہوئے تقریباً پچاس لاکھ برس گزر چکے ہیں، اور اسی نوعیت کا دوسرا تخمینہ یہ ہے کہ انسان کم و بیش پندرہ لاکھ سال سے زمین پر رہ رہا ہے، اب سوال یہ پیدا ہو جاتا ہے کہ وہ اس سے پہلے کہاں تھا؟ جواب: کسی دوسرے سیارے پر رہتا تھا۔ وہاں سے کس طرح یہاں منتقل ہو سکا؟ جواب: چونکہ اس سیارے پر لطافت و روحانیت کی بہت تھی، لہذا وہ اپنے بہشتی لباس یعنی جسم لطیف سے پرواز کر کے سیارۃ زمین پر اتر آیا، تاہم جانہ بہشتی ایسا ہے کہ وہ کسی سیارے کے بغیر بھی موجود ہو سکتا ہے۔

۴۔ سورۃ حج (۲۲/۲۳) سورۃ فاطر (۲۵/۲۳) اور سورۃ دھر (۶۱/۲) میں ارشاد فرمایا گیا ہے کہ اہل جنت کا لباس ریشم (صریر) کا ہے، جس کا حکیمانہ اشارہ یہ ہے کہ

بہشت والوں کا لباس زندہ، معجزاتی، اور ابدی قسم کا ہے، اور وہ کوکبی بدن (ASTRAL BODY) ہے، یعنی جسم لطیف کیونکہ ریشم ایک ایسے جانور کی پیداوار ہے کہ اس میں خلق جدید (جسم لطیف) کی مثال موجود ہے، وہ ریشم کا کیڑا ہے، جو نہ صرف انسان کے جیتے جی مرکز زندہ ہو جانے کا نمونہ ہے، بلکہ ساتھ ہی ساتھ وہ اس امر کی بھی دلیل و علامت ہے کہ آدمی مذکورہ انبعاث کے بعد فرشتہ بن کر پرواز کرنے لگتا ہے، ہر چہ یہ کہ اس مثال میں ایک فرق بھی موجود ہے، وہ یہ کہ اُدھر کیڑا غائب (یعنی مر چکا) ہے اور پروانہ حاضر ہے، لیکن ادھر آدمی سنا ہے اور فرشتہ غائب، پس یہی بہت بڑا امتحان ہے۔

۵۔ آپ سورہ قارعہ (۱۰۱/۴) میں دیکھیں: **يَوْمَ يَكُونُ النَّاسُ كَالْفَرَاشِ الْمَبْثُوثِ** (۱۰۱/۴) جس روز لوگ بکھرے ہوئے پروانوں کی طرح ہوجائیں گے قرآنی مثالوں کی غرض سے جن چیزوں کا انتخاب فرمایا گیا ہے، ان میں سے ہر ایک چیزیں بہت سی حکمتیں جمع ہیں، چنانچہ مذکورہ بالا آیت کریمہ میں انسانی رحوں کی تشبیہ و تمثیل پروانوں سے دے کر یہ اشارہ فرمایا گیا ہے کہ انسان اگرچہ جسم کثیف میں کیڑے کی طرح زمین پر رہتا ہے، لیکن وہ جسم لطیف میں برتیبہ فرشتہ کا ثانی بہشت کی فضاؤں میں پرواز کرنے کی بھرپور صلاحیت رکھتا ہے۔

۶۔ اللہ تعالیٰ نے لوگوں کو آزمانے کے لئے حقیقتِ حقائق کی مثالیں طرح طرح سے بیان فرمائی ہیں، جن کو دیکھنے سے بظاہر ایسا لگتا ہے، کہ ان تمام مثالوں کے مشمولات الگ الگ ہیں، حالانکہ یہ بات نہیں، بلکہ حقیقتوں کی حقیقت صرف ایک ہی ہے، جس کی گونا گون مثالیں دی گئی ہیں، چنانچہ سوچنا چاہئے کہ آیا پیرا بن یوسفی (۱۲/۹۳) زبیرہ داؤدی (۲۱/۸۰) محراب سلیمانی (۳۲/۱۳) پزندہ مسیحائی (۳۴/۹) اور سر ایبل ربانی (۱۱/۸۱) الگ الگ کڑتے ہوا کرتے ہیں؟ ہرگز نہیں، وہ

صرف ایک ہی پیراہن ابداعی ہونے کے سبب سے سب کچھ ہے، اس میں نہ صرف طرح طرح کی خوشبوؤں کی صورت میں روحانی غذائیں مہیا ہو جاتی ہیں، بلکہ اس میں بدرجہ اعلیٰ بصیرت بھی ہے، وہ بکتر بھی ہے، قلعہ بھی، اور وہ پرندے کی طرح جہاں چاہے پرواز بھی کر جاتا ہے، وہ گرمی سے اور جنگ سے بچا بھی سکتا ہے، اور یہی کڑوا بہشتی لباس ہے، جو زمانے کے امام علیہ السلام سے مل سکتا ہے۔

۷۔ جب ایک سائنس دان کوئی ایسی مشین یا آلہ بنا دیتا ہے کہ اس سے کئی مختلف کام لئے جاسکتے ہیں، تو لوگوں کے نزدیک وہ پینز بڑی مفید اور قابل تعریف ثابت ہو جاتی ہے، یہ تو انسان کی مثال ہے جو اپنے ارادوں کو عملی جامہ پہنانے میں بڑا کمزور بلکہ بسا اوقات عاجز بھی ہے، لیکن قادرِ مطلق اپنی قدرتِ کاملہ سے جس طرح ہمیشہ شخصِ کامل کی شخصیت کے سانچے میں ڈھال کر اہل ایمان کے لئے جامہ بہشت بنا دیتا ہے، وہ ایسا معجزاتی اور عجائب و خرائب سے بھر پور ہے کہ اس کی تعریف و توصیف کا حق ادا نہیں ہو سکتا، کیونکہ یہی بہشتی لباس سب کچھ ہے، جو پوری کائنات کے بچوڑے بنا یا گیا ہے، جس میں جنت کی جملہ نعمتیں مومنین کے انتہائی نزدیک لائی گئی ہیں (۵۱/۳۱) اور یہی وہ عالمِ شخصی ہے جس میں گنجِ مخفی اور خدا کی خدائی سے متعلق ہر عظیم بھید موجود ہے۔

۸۔ یہ معرفت یا غور و فکر ہر مومن کے لئے انتہائی ضروری ہے کہ عالمِ شخصی کس طرح کائنات بھر میں پھیلا ہوا ہے، اور وہ وسیع و عریض کائنات کس صورت میں اس عالمِ شخصی یعنی انسان کے اندر سمٹ گئی ہے؟ چنانچہ اہل سعادت اپنا رشتہ عقلی و روحی منظرِ نورِ خدا کے ساتھ جوڑ لیتے ہیں، تاکہ وہ اسی کے توسط (وسیلہ) سے اپنے آپ کو تمام کائنات میں پائیں، اور ساری کائنات کو اپنی ذات میں دیکھیں، جبکہ

وہی ولی خدا کا تائی عقل (عمر شریفِ عظیم) اور کائناتی روح (گورنی خدا) ہے،
 اور یہی کسی اور امامِ مبین مجملہ اشیائے عقلی، روحی، اور مادی پر محیط ہے (۲/۲۵۵،
 ۳۶/۱۲)۔

۹۔ قرآن حکیم کے پانچ مقامات (۱۸/۳۱، ۳۶/۵۶، ۷۱/۳، ۸۳/۲۳، ۸۳/۳۵) پر ارشاد فرمایا گیا ہے کہ جنت والے ارَائِک پر ہوں گے، ارَائِک اریکۃ کی جمع ہے، اریکۃ کے معنی ہیں آراستہ و مزین تخت، بُہری، جملہ، چھپر کھٹ، یعنی پردہ دار تخت یا پلنگ، ان تمام معنوں کا مصداق جسم لطیف ہے، کیونکہ اس میں مؤمن کی روحانی سلطنت پوشیدہ ہے، سو یہی نورانی جسد بہشت کا زندہ گھر، بولنے والا تخت، اور پرواز کرنے والا لباس ہے، بلکہ یہ بہشت کا مجموعہ یعنی سب کچھ ہے۔

۱۰۔ اس سلسلے میں جن (پری) کی مثال بڑی دلچسپ بھی ہے اور بہت مفید بھی؛ لیکن یہاں یہ بات یاد رہے کہ لوگوں نے کہانیوں کی بنیاد پر جن کو پری سے ایک الگ مخلوق قرار دیا ہے، حالانکہ جس لطیف مخلوق کا عربی نام جن ہے، اسی کا فارسی نام پری ہے، اگر حقیقت اس کے برعکس ہوتی، تو قرآن حکیم میں کسی دوسرے نام سے پریوں کا جدا گانہ ذکر ملتا، آپ دیکھ سکتے ہیں کہ ایسا نہیں، صرف جن کا تذکرہ ہے اور یہی پری ہے، اگر آپ اس حقیقت کو قبول کر سکتے ہیں تو نتیجے کے طور پر آپ کے سامنے سے روح کے بہت سے حجابات خود بخود دہٹ جائیں گے، کیونکہ قرآنِ فہمی میں بھی اور خود شناسی میں بھی جن (جو پری اور مخلوقِ لطیف ہے اس) کی شناخت بہت ہی ضروری ہے۔

۱۱۔ کوئی شک نہیں کہ جنات میں بھی آدمیوں کی طرح اچھے اور بُرے دو قسم کے نفوس ہوا کرتے ہیں، جو اچھے ہیں، ان کی قرآنی تعریف و توصیف

لفظ صاحبون (۱۱/۶۲) میں ہے، صاحبون کا صیغہ واحد صاحب ہے، جس کا مطلب نہ صرف نیک ہی ہے بلکہ نیکو کار بھی ہے، یعنی درست کام کرنے والا، اور یہ لفظ (یعنی صاحب، صاحبون، صاحبین، وغیرہ میں سے ہر صیغہ) قرآنی حکمت میں اتنی بڑی اہمیت رکھتا ہے کہ خدا تعالیٰ نے طرح طرح سے اس کی توصیف فرمائی ہے۔

۱۲۔ اب اس مدلل بیان کے بعد کہ جن ہی پر می ہے، اور وہ سب کے سب خوبصورت ہیں، اور بعض نیک سیرت بھی ہیں، یہاں یہ عرض کی جائے گی کہ ہستی لباس ایک نیکو کار اور فرمانبردار جن کی طرح کام کرتا ہے، وہ چشم زدن میں ہزاروں میل کی مسافت طے کر لیتا ہے، اس لئے کہ اس کی پرواز برق کی طرح ہے، وہ آسمانی بجلی کی گوند (چمک) کی طرح نظر بھی آتا ہے اور غائب بھی ہو جاتا ہے اس میں اور جن میں کوئی فرق نہیں، کہ دونوں لطیف ہیں، لہذا وہ ہر قسم کی دیوار کو پھیر کر گھر میں داخل ہو سکتا ہے، لیکن ہر گھر میں اس کے دروازے سے داخل ہو جانے کا حکم ہے (۲/۱۸۹) اس لئے وہ جب برق رفتاری سے دروازے پر آتا ہے، تو انتہائی بند دروازہ بھی از خود کھل کر پھراپنے آپ اسی طرح بند ہو جاتا ہے، اور یہ عمل بڑی سرعت سے انجام پاتا ہے۔

۱۳۔ خدا کی خدائی اور اس بادشاہ کی بادشاہی میں جتنی چیزیں ہیں، وہ سب کی سب رحمت اور علم کے گوناگون ظہورات کی نمائندگی کر رہی ہیں (۴/۷) تاہم اس سلسلے میں بعض چیزیں خصوصی اہمیت کی حامل ہیں، مثال کے طور پر اس زمانے میں جبکہ روحانی دور کا آغاز ہو چکا ہے، اُرن ٹشٹری (U.F.O) کا وجود لوگوں کے سامنے ہے، جس کے بارے میں اگرچہ سائنسدان حیرت میں پڑ گئے ہیں، اور کچھ نہیں بتا سکتے ہیں کہ یہ کونسی مخلوق ہے، اور یہی وجہ ہے کہ انہوں نے اس کو "ونا شناختہ" (یعنی غیر پہچانی ہوئی) چیز جو پرواز کرتی ہے" قرار دیا ہے، جس

کے انگریزی الفاظ اس طرح ہیں: (UNIDENTIFIED FLYING OBJECT)، ظاہر ہے کہ یہ چیز دنیا والوں کے لئے ایک مُعما ہے، اور عجب نہیں کہ آگے چل کر اس کا راز لوگوں پر کھل جائے، بہر حال یہ بھی جامتہ بہشت ہی کی طرح ایک معجزاتی چیز ہے، جو پروں کی طرح پرواز کرتی ہے، اگر یہ روحانی انقلاب سے یا سائنس کے عنوان سے انسان کے لئے مُسخر و رام ہو جائے تو اس سے تسخیر کائنات میں بڑی حد تک مدد مل سکتی ہے۔

۱۴۔ قانونِ قرآن (۴۰٪) کے مطابق ہر چیز کو ایک رحمت اور ایک علم نے گھیر لیا ہے، سو رحمتِ روح کے لئے ہے اور علمِ عقل کا حصہ ہے، چنانچہ اُڑنے طشتری (FLYING SAUCER) میں روح و عقل کے لئے بہت کچھ ہے، کہ ہم اس کو جامتہ بہشت کا نمونہ قرار دے سکتے ہیں، ترقی یافتہ انسان کہہ سکتے ہیں، ساتھ ہی ساتھ عجب نہیں کہ یہ حجت (پری) بھی ہو اور فرشتہ بھی، نیز یہی مخلوق آدمی کا انا سے علوی اور جسم لطیف کہلاتے، کیونکہ ایسے بہت سے نام ہیں، جو ایک ہی حقیقت سے متعلق ہیں، اور وہ حقیقت انسان کی ہے۔

۱۵۔ یہ حقیقت کسی شک کے بغیر سب کے نزدیک کم ہے کہ انسان عالمِ صغیر ہے، اور اس میں وہ سب کچھ ہے، جو کچھ کہ عالمِ کبیر میں ہے، یعنی عالمِ شخصی اپنے لاتعداد ذرات سے، جو روح اور جسم لطیف سے مرکب ہیں، پوری کائنات کی مانند گی کر رہا ہے، اور آسمان و زمین میں کوئی ایسی چیز نہیں، جس کا نمونہ انسان کے وجود میں نہ ہو، جبکہ عالمِ صغیرِ عالمِ کبیر کا خلاصہ اور چوڑھے، گویا جہانِ ظاہر ایک انتہائی عظیم درخت ہے اور انسان اس کا میوہ و مغز، اس کے معنی یہ ہوتے کہ جب آدمی بطریق اطاعت اپنی انا کی گھلی باغبانِ ازل کے سپرد کرتا ہے تو وہ اسے باغِ فطرت میں بوکر نشوونما دیتا ہے، جس کے نتیجے میں انسان ایک لطیف کائنات بن جاتا

ہے، کیونکہ قانونِ پیدائش (فطرت) یہی ہے کہ درخت سے بیج (گٹھلی) پیدا ہو، اور پھر بیج سے درخت، اس سے پتہ چلا کہ جہاں نبی بنائی بہشت ہے، وہ کائنات بھر میں پھیلی ہوئی ہے، لیکن اس کو اپنائیت کی حکمت سے زیادہ سے زیادہ حقیقت اور عملی جنت بنانے کی غرض سے ہر مومن میں لپیٹ دی جاتی ہے، تاکہ علم و عمل اور رنگِ خدا سے بہشت تازہ تر اور حقیقی ہو سکے۔

۱۶۔ قرآن حکیم ہر شخص کی نظر اور عقل کے مطابق کام کرتا ہے، اور اسی طرح آنحضرت صلی اللہ علیہ وآلہ وسلم نے بھی مختلف لوگوں سے ان کے عقلی مراتب کے مطابق گفتگو فرمائی ہے، چنانچہ قرآن و حدیث کی روشنی میں اہل وحدت کو جو سب سے خاص چیز نظر آتی ہے وہ ہے مجملہ حقائق کی ہم آہنگی، یکجائی، اور وحدت، جیسے عالمِ صغیر اور عالمِ کبیر کا ایک ہو جانا، ازل میں بھی اور ابد میں بھی سب انسانوں کی یکانگت، ایک ہی انسان کا مختلف ظہورات میں جلوہ گر ہونا، مثلاً بشر، فرشتہ، پری (جن)، جسمِ مثالی، اُڑن طشتری، جامنہ بہشتی، وغیرہ۔

۱۷۔ یہ ضروری نکتہ ہمیشہ کے لئے دل نشین ہو کہ ایک ہی عظیم فرشتہ کبھی جمع کہلاتا ہے اور کبھی واحد، جمع اس لئے کہ وہ اپنی ذات میں ایک روحانی کائنات ہے، اور جب بھی ارادۃً ”کُن“ ہو جائے تو اس سے کسی تاخیر کے بغیر بے شمار فرشتوں کا ظہور ہو سکتا ہے، اور واحد اس معنی میں کہ وہ سب فرشتے ذات و صفات میں مختلف و متضاد نہ ہونے اور ایک ہی جوہر سے ہونے کی وجہ سے اس کے ساتھ متحد ہو چکے ہیں، جیسا کہ قولِ قرآن پاک ہے:

ترجمہ: اور تمہارا رب جلوہ فرما ہوا (ہوگا) اس حال میں کہ فرشتے صف و رصف کھڑے تھے (کھڑے ہوں گے) اگرچہ عالمِ ذریں فرشتوں کی کثرت درست ہے، لیکن مقامِ عقل اور مرتبہ ابداع میں صرف ایک ہی انتہائی

عظیم فرشتہ ہوا کرتا ہے، اور وہی وحدت و کثرت دونوں کی نمائندگی کرتا ہے، اگر یہاں سوال: صَفَاً صَفَاً (قطار باندھ کر جیسا کہ اس کا حق ہے) کے بارے میں ہو، تو جاننا چاہئے کہ اس نوعیت کے قرآنی الفاظ کا مطلب اپنی انتہا پر پہنچ جاتا ہے، چنانچہ فرشتوں کے صف باندھنے کی آخری حد یہ ہے کہ وہ سب ایک ہو جاتے ہیں۔

۱۸۔ اگر عالم شخصی کا روحانی سفر مَدَوْر (گول) ہے، تو پھر آپ آخر کار گھوم کر وہاں آئیں گے، جہاں سے روانہ ہو گئے تھے، اس صورت میں نقطہ آغاز پر جو چیز ہے وہ آپ کے نزدیک اول بھی ہوگی، اور آخر بھی، چنانچہ عرش سے متعلق آیہ کریمہ (۱۱۱) کے یہ دونوں ترجمے درست ہیں:-

الف: اور اس کا تخت پانی (علم) پر تھا۔

ب: اور اس کا تخت پانی (علم) پر ہو گیا (یعنی عرش پہلے ہی سے ایسا تھا، مگر مشاہدہ بعد میں ہوا)۔

۱۹۔ حضرت ابراہیم علیہ السلام اپنے وقت میں ایک کامل و مکمل عالم شخصی تھے، لہذا آپ اگرچہ فرد واحد تھے، لیکن آپ کی ذات میں تمام نفوس جمع تھے، ان سب میں سے صرف نفوس قدسی ہی کو پیش نظر رکھتے ہوئے فرمایا گیا: اِنَّ اِبْرٰهِيْمَ كَانَ اُمَّةً قَانِتًا لِلّٰهِ حَنِيفًا (۱۶/۱۲۰) بیشک ابراہیم ایک نہایت فرمانبردار اُمت تھے بالکل یک طرفہ ہوئے تھے۔ یعنی آپ میں بے شمار ارواح تھیں۔

۲۰۔ سب اگلے اور پچھلے لوگ زمانے کے عالم شخصی (یعنی امام وقت) میں جمع کئے جاتے ہیں، کیونکہ میقات (وقت مقررہ) جائے مقررہ (وہی ہے وقت مقررہ اس کی ذاتی قیامت ہے، اور جلتے مقررہ اس کی مبارک شخصیت) اور اس قیامت کا کلی نتیجہ یوم معلوم کہلاتا ہے (۳۹-۵۶)

۲۱۔ قرآن حکیم اپنی حکمت کی مخصوص زبان میں کہہ رہا ہے کہ تمام بزرگ انبیاء و مرسلین کے جملہ فضائل و معجزات آنحضرت صلی اللہ علیہ وآلہ وسلم میں جمع ہوئے تھے، جس کی ایک مثال یہ ہے: پس تم بھی ان (پیغمبروں) کی ہدایت کی پیروی کرو۔ (۶/۸۹) اس میں اللہ تعالیٰ کا منشا یہ ہے کہ حضور اکرمؐ انبیائے سلف کے طریق پر چلتے ہوئے ان کے سائے معجزات کو اپنائیں، اس کلمہ سے یہ حقیقت روشن ہو کر سامنے آتی ہے کہ سربراہِ رُسلؐ کی روحانیت سے کوئی فضیلت اور کوئی معجزہ باہر نہ تھا۔

۲۲۔ خداوند تعالیٰ جس مخلوق کی تخلیق پر اپنی ذات پاک کی تعریف و توصیف فرماتا ہے وہ مخلوق بہترین ہوا کرتی ہے، جیسا کہ ارشاد فرمایا گیا ہے: ثُمَّ أَنْشَأْنَاهُ خَلْقًا آخَرَ فَتَبَارَكَ اللَّهُ، أَحْسَنُ الْخَالِقِينَ (۲۳/۴) پھر ہم نے اس کو آخری (درجے کی) مخلوق بنا دیا پس بہت برکت والا ہے اللہ جو تمام پیدا کرنے والوں سے بڑھ کر ہے، جیسا کہ بتایا گیا کہ عالمِ شخصی میں جو چیز سب سے آخر میں ہوتی ہے، وہی سب سے پہلے بھی ہوا کرتی ہے، چنانچہ یہ خلقِ آخر جس کا ذکر اس آیت مقدسہ میں ہوا اس طرف سے حضرت قائم القیامتؑ ہے اور اس طرف سے حضرت مُبدِع۔ جاترہ بہشت کے بائے میں بہت سے اسرارِ معرفت کا ذکر ہوا۔ الْحَمْدُ لِلَّهِ رَبِّ الْعَالَمِينَ۔

نوٹ: خانہ حکمت اور ادارہ عارف کے تمام عملدراں کا مشورہ یہ ہے کہ آپ حضرات ہمارے مجلہ مقالوں اور کتب کا بخوبی مطالعہ کریں، کیونکہ یہ ساری تحریرات ”ایک دوسرے کی تشریح“ کے اصول پر قائم ہیں۔

صدر: فتح علی حبیب صدر: محمد عبدالعزیز خادم کترین، نصیر الدین نصیر، مؤنسی
خانہ حکمت ادارہ عارف ۱۶ اکتوبر ۱۹۸۵ء

علم اور اس کی ضد کی مثالیں

۱۔ علم کی اہمیت و افادیت | اگر عالم ظاہر، عالم روح، اور عالم عقل کو تین

سمندر کہا جائے، تو یہ تینوں سمندر علم ہی کے ہوں گے، درحالیکہ اصل سمندر عقل کا ہوگا، جس سے روح کا سمندر بھر گیا ہوگا، اور اس سے عالم جسمانی کا سمندر پُر ہو چکا ہوگا، یہ بات حقیقت ہے، مگر حیرت اس میں ہے کہ عقلی، روحی، اور جسمی سمندر جو علم سے بھرے ہوتے ہیں، وہ ایک اعتبار سے الگ الگ ہیں، اور دوسرے اعتبار سے مل کر ہیں، جیسے لوہے کا ایک بڑا گولہ ہو، جس کو لوہا نے آتش دان (بھٹی) میں سُرخ انگار بنایا ہے، اب اس عمدہ مثال میں ہر شخص کو خوب غور کرنا چاہئے کہ گولہ کائنات جسمانی ہے، حرارت کائناتی روح ہے، اور روشنی کائناتی عقل، جیسا کہ حاملانِ عرش اور اس کے گرداگرد کے فرشتوں نے خداوند تعالیٰ سے درخواست کی کہ: رَبَّنَا وَسِعْتَ كُلَّ شَيْءٍ رَّحْمَةً وَعِلْمًا (۴/۴۱) اے ہاکے پروردگار تو نے ہر چیز کو رحمت اور علم میں سما لیا ہے۔ یعنی تیری رحمت اور علم ہر چیز کو محیط ہے۔

۲۔ علم اور جہالت (بہل) | قرآن حکیم میں تمام حقائق و معارف کی مثالیں موجود ہیں، ہر مثال کے مثبت و منفی دو پہلو

ہوا کرتے ہیں، تاکہ سمجھنے والوں کے لئے حقیقتِ فہمی میں آسانی ہو، چنانچہ

رسول خدا خاتم انبیاء حضرت محمد مصطفیٰ صلی اللہ علیہ وآلہ وسلم اور آپ کی آل پاک کے ائمہ ہذا صلوات اللہ علیہم کے وسیلے سے یہاں علم اور اس کی ضد (جہالت) کی بعض قرآنی مثالیں بیان کی جاتی ہیں، تاکہ قارئین کرام میں جو حصولِ علم کا جذبہ ہے وہ شدت اختیار کرے، اور جہالت جہاں بھی ہو، اور بس نام سے بھی ہو، وہ بے نقاب ہو جائے، تاکہ اس کو ختم کرنے کے لئے ہر شخص انتہائی محنت سے کام لے، اِنْ شَاءَ اللّٰهُ الْعَزِيزُ۔

۳۔ یقین اور شک | علم کے بہت سے ناموں اور مثالوں میں سے ایک ”یقین“ ہے، جس کے تین درجے مشہور ہیں، یعنی علم یقین، عین یقین، اور حق یقین، یقین کی ضد ”شک“ بھی ہے اور گمان بھی، پس یقین کے درجات کے مقابلے میں شک اور گمان کے بھی تین تین درجے مقرر ہو گئے، اسی طرح جہاں یقین کے معنی میں علم کی تعریف کی گئی ہے، وہاں شک و گمان کے معنی میں جہالت و نادانی کی مذمت کی گئی ہے، تاکہ بلورات بھی اور بالواسطہ بھی علم کی اہمیت ظاہر ہو، جیسا کہ قرآنی ارشاد ہے: وہ کتاب الیسی ہے کہ اس میں کوئی شک نہیں (۲۶) یعنی اس میں تین درجے کے شکوک میں سے ایک بھی نہیں، اس کا صاف و صریح مطلب یہ ہوا کہ اس کتاب (یعنی القرآن) میں حق یقین ہے، اور وہ نورِ امامت ہے۔

۴۔ شفا اور بیماری | اس دنیا میں بے شمار لوگ جہالت و نادانی کے مریض تھے، لہذا خدا تعالیٰ کو رحم آیا، اور اس نے قرآن حکیم کو ایسی بیماری کی دوا اور شفا بنا کر نازل فرمایا، مگر جیسے جسمانی مرض میں علاج کے لئے کسی طبیبِ حاذق یا ماہر ڈاکٹر سے رجوع ضروری ہوتا ہے، ویسے روحانی بیماری کے معالجہ کی خاطر اس روحانی ڈاکٹر سے رجوع لازمی ہے،

جس کو خدا و رسولؐ نے مقرر فرمایا ہے، اور اس آیت کریمہ کی حکمت میں یہی سب کچھ ہے: لے لوگو! بیشک تمہارے پاس تمہارے پروردگار کی طرف سے نصیحت اور جو سینوں کے اندر (امراض روحانی) ہیں ان کے لئے شفا آگئی ہے اور مومنوں کے لئے ہدایت اور رحمت (آچکی ہے) (۱/۷۱)۔

۵۔ نُور اور ظلمت | قرآن پاک میں نُور سے علم اور ظلمت سے جہالت و نادانی مراد ہے، کیونکہ علم ہی وہ روشنی ہے جس میں حقیقتیں اپنی اصل صورت میں نظر آتی ہیں، اگر آپ اپنے باطن میں کوئی لطیف روحانی روشنی دیکھتے ہیں تو آپ بڑے خوش نصیب ہیں، تاہم یاد رہے کہ یہ اصل نُور نہیں، بلکہ یہ اس کی مثال ہے، کیونکہ حقیقی انوار علم و حکمت کی شکل میں سامنے آنے والے ہیں، پس ظاہر میں ہو یا باطن میں روشنی علم کی مثال ہے اور تاریکی جہالت کی۔

۶۔ ہدایت اور ضلالت (گمراہی) | ہدایت علم کی مثال اور گمراہی جہالت کی مثال ہے جبکہ ہدایت کا ثمرہ علم کی صورت میں ملتا ہے، اور گمراہی کے انجام میں جہالت کی سزا مل جاتی ہے، کیونکہ مثال پہلے اور مشمول بعد میں آتا ہے، نیز یہ حقیقت ہے کہ تمام الفاظ و امثال اپنے ہنگامی معنوں سمیت رحمت اور علم کے لئے مختلف ظروف کی حیثیت سے ہیں، یا یوں سمجھ لیں کہ الفاظ و معانی کا بابا آدم علم ہے اور نبیؐ بنی حواری رحمت، پس جس طرح ہر شخص میں آدمیت و حواریت (یعنی ابتدائی والدین کی خاصیت) ہوتی ہے، اسی طرح ہر لفظ کے معنی میں رحمت و علم (یا علم و رحمت) کے معنی موجود ہیں، اس کا مطلب یہ ہوا کہ قرآن مقدس کے سب الفاظ کے معانی حکمت کی بلندی پر پہنچ کر رحمت، پھر علم بن جاتے ہیں، جیسے اگر آپ چاہیں تو نبیؐ آدم کو تاریخی طور پر

اٹھا کر حوا، اور آدم سے ملا سکتے ہیں۔

۷۔ غنا اور فقر (دو لمندی اور مفلسی) | اور اس کا نہ ہونا مفلسی ہے، جیسا

کہ سورۃ آل عمران کے ایک ارشاد (۳۸۱) کا ترجمہ ہے: بے شک اللہ تعالیٰ نے سن لیا ہے ان لوگوں کا قول جنہوں نے یوں کہا کہ خدا مفلس ہے اور ہم دولت مند ہیں۔ آپ سوچ کر اس حقیقت کو معلوم کر سکتے ہیں کہ جو لوگ اللہ تعالیٰ کی ہمتی کے قائل ہیں وہ ہرگز ہرگز ایسی بات نہیں کرتے ہیں، اور جو لوگ وجودِ باری تعالیٰ سے منکر ہیں، وہ کس طرح کہہ سکتے ہیں کہ: ”خدا موجود تو ہے مگر مفلس ہے۔“

کیونکہ ان کے نزدیک خدا سرے سے ہے ہی نہیں، پس اس آیتِ کریمہ میں تاویلی حکمت ہے، وہ یہ کہ ایک لادین گروہ نے جو فلسفیوں اور دہریوں میں سے تھا آنحضرت صلی اللہ علیہ وآلہ وسلم کے حق میں یہ بات کہی تھی، اگرچہ بظاہر یہ ناسحق اور بیجا طعنہ رسول کو دیا گیا تھا، لیکن تاویلی معنی میں خدا تعالیٰ کو دیا گیا، کیونکہ حضور انورؐ پیغمبر خدا ہونے کی حیثیت سے جانشینِ خدا (یعنی خلیفہ) تھے، اس کا واضح مطلب یہ ہوا کہ رسولِ کریمؐ اور امامِ برحقؐ کو روحانی علم کی دولت سے خالی سمجھنا ایسا ہے، جیسے کوئی شخص یا کوئی گروہ خدا کو مفلس قرار دیتا ہو۔

۸۔ بصیرت اور کورِ باطنی | اور اس کا نہ ہونا کورِ باطنی ہے، جیسا کہ اللہ تعالیٰ

کا ارشاد ہے: (۱۔ رسولؐ!) کہہ دو یہ ہے میرا راستہ میں اللہ کی طرف بلاتا ہوں، میں (بھی) اور وہ (بھی) جس نے میری پیروی کی ہے، بصیرت پر ہیں (۱۰۸) حضور اکرمؐ کی پیروی یعنی آپ کے پیچھے پیچھے چلنا بحقیقت یہ ہے کہ ظاہر کے علاوہ باطن میں بھی عمل درجہ اہتہا کو پہنچ جائے، اور ایسی پیروی امیر المؤمنین حضرت علیؑ علیہ السلام

نے کی ہے، اور آپ کی اولاد کے ائمہ ہدایہ علیہم السلام نے یہی پیروی سبب الائی ہے، پس بصیرت کے معنی میں مشاہدہٴ روح و روحانیت اور علم و عرفان کے تمام درجات پیغمبر اور امام کو حاصل ہیں۔

۹۔ بولنے والا اور گونگا | معلم قرآن جو نور (۱۵، یعنی امام) ہے وہ روحانی زبان سے بولتا ہے، لیکن کوئی بھی جاہل یہ زبان

نہیں رکھتا، اس لئے وہ گونگا ہے، اور یہی مثال قرآن پاک میں موجود ہے، ملاحظہ ہو: اور اللہ تعالیٰ نے دو آدمیوں کی مثال دی ہے کہ ان میں سے ایک گونگا ہے جو کسی چیز پر قدرت نہ رکھتا ہے اور وہ اپنے آقا پر بوجھ ہے وہ (آقا) اس کو جس طرف بھی بھیجے کبھی ٹھیک کام نہیں کرتا، کیا وہ اس شخص کے برابر ہو سکتا ہے، جو عدل کا حکم دیتا ہے اور خود بھی سیدھے راستے پر قائم ہے (۱۶)۔

۱۰۔ سننے والا اور بہرا | مولا علی صلوات اللہ علیہ کے بہت سے قرآنی ناموں میں سے ایک اُذُنٌ وَاَعِيَةٌ (۶۹) ہے

جس کے معنی ہیں: ”یاد رکھنے والا کان“ قرآن کریم کا فرمانا ہے کہ حضراتِ ائمہ لوگوں پر گواہ ہوا کرتے ہیں اور رسولِ اماموں پر گواہ ہیں (۱۴۳) اس کا واضح اور صاف مطلب یہ ہے کہ نورِ نبوت قرآن حکیم کی روح و روحانیت کے ساتھ نورِ امامت کے سامنے حاضر اور گواہ ہے، پس اسی طرح ہر امام نورانی علم کی آواز کو یاد رکھنے والا کان ہے کہ پیغمبر سے قرآن کو سنتا ہے اور اسے یاد رکھتا ہے اور اسی روحانی تعلیم کی غرض سے امام ظاہر و باطناً لوگوں کے سامنے حاضر اور گواہ ہے۔

۱۱۔ خیر اور شر | علم و حکمت میں خیر کثیر ہے (۶۹) اور اس کے برعکس جہالت و نادانی میں شر کثیر، اس میں

کوئی شک نہیں کہ غیب کا علم صرف خدا ہی جانتا ہے، لیکن خداوند کریم نے اپنے رسول کو غیب کی باتوں سے آگاہ فرمایا ہے (۲۶-۲۷) جس کا عملی ثبوت قرآن حکیم ہے کہ یہ قبل از نزول علم غیب تھا، جیسا کہ ارشاد ہے: **رَوَّاهُ وَعَلَى الْغَيْبِ بِضَنَيْنٍ (۲۳/۱)** اور وہ (جبرائیل یا پیغمبر) غیب کی باتوں پر بخیل نہیں۔ اس میں اعلان فرمایا گیا ہے کہ جو شخص علم و حکمت کو چاہتا ہو، وہ پیغمبر اکرم کی طرف رجوع کرے مگر دروازے کی شناخت بہت ہی ضروری ہے، کیونکہ آنحضرت اپنی نورانیت میں بیت اللہ ہیں جو حکمت کا گھر ہے، اور مولا علی یعنی ہر امام اپنے وقت میں اُس گھر کا دروازہ ہے، جیسا کہ ارشاد ہے: **وَأَتُوا الْمَبِیُوتَ مِنْ أَبْوَابِهَا (۱۸۹/۲)** اور تم گھروں میں ان کے دروازوں سے داخل ہوا کرو۔

۱۲۔ بلندی اور پستی | پستی، آپ دیکھ سکتے ہیں کہ پاک و پاکیزہ پانی ہمیشہ بلندی سے آتا ہے، ایسی بلندیاں جہاں سے آبِ طہور آتا ہے دو ہیں، جو آسمان اور پہاڑ ہے، پیغمبر اکرم آسمان ہیں اور امام برحق پہاڑ، آسمان کی دوسری برکتوں کے ساتھ ساتھ پانی کی برکت بھی پہاڑ میں جمع ہو جاتی ہے، یعنی وہ چشموں، برف کے ذخائر، اور گلیشیر کا حامل ہوتا ہے، جس سے بتدریج موسم کی ضرورت کے مطابق پانی آتا رہتا ہے، اس کے معنی یہ ہیں کہ امام عالی مقام کی ذاتِ عالی صفات میں ہرگز علم کے سرچشمے، ذخائر، اور منجد اسرار موجود ہیں۔

۱۳۔ طہارت اور نجاست | ظاہری طہارت (پاکیزگی) کو سب جانتے ہیں کہ وہ پانی سے ہوا کرتی ہے، مگر باطنی

طہارت ایسے علم سے ہوتی ہے جو اصل سرچشمہ سے ہونے کی وجہ سے پاک ہو، علم کا پانی جہالت کی نجاست کو دھو تلے، کیونکہ جہالت بدترین نجاست ہے، اور جیسے مشرکین ناپاک ہیں (۹۲۸) تو اس کی وجہ ان کی جہالت و نادانی ہے، ان کو صرت والی مسجد یعنی خانہ کعبہ کے قریب جانے کی اجازت نہیں (۹۲۸) اس کی تاویل یہ ہے کہ خدا کا گھر امام ہے، جس کی طرف ظاہر میں آنے کے لئے علم چاہتے، اور باطن میں امام کا دیدار اقدس حاصل کرنے کے لئے اور زیادہ علم چاہتے، لیکن یہ علم خالص اور پاک ہو۔

۱۴۔ دوستی اور دشمنی | روحانی علم کا سب سے اساسی اور عظیم وسیلہ امام زمان صلوات اللہ علیہ کی پاک دوستی ہے، اور

آپ سے دشمنی جہالت و نادانی کا اصل سبب ہے، دوستی کا دوسرا لفظ محبت ہے، اور شدید محبت کا نام عشق ہے اور اللہ تعالیٰ یہ چاہتا ہے کہ مومنین اس کے ناسندوں سے شدید محبت (یعنی عشق) رکھیں، تاکہ علم و حکمت کے مراحل باسانی طے ہو جائیں، وہ ناسندے رسول خدا اور ائمہ ہدایٰ صلی اللہ علیہ وسلم ہیں، خدا کی اطاعت کے بعد پیغمبر اکرم کی اطاعت ہے، اور پھر پاک اماموں کی اطاعت ضروری ہے، تاکہ حقیقی عشق اپنا معجزہ دکھائے، اور روحانی علم کے دروازے مفتوح ہوں۔

۱۵۔ انسانیت اور حیوانیت | انسانیت علم کی مثال ہے، اور اس کے مقابل میں حیوانیت جہالت کا نمونہ ہے،

آپ قرآن حکیم میں دیکھیں اور غور کریں کہ جن و انس میں سے بہت سے ایسے

ہیں جو اپنے درجے سے گزر کر چوپالیوں کی طرح ہو گئے ہیں (۷۹، ۸۰) جس کی وجہ
 جہالت ہے، پس اگر یہ ممکن ہے کہ بعض لوگ انسانی شکل ہی میں جہالت کی وجہ
 سے چوپالتے قرار پاتے ہیں، تو دوسری جانب سے یہ بھی ممکن ہے کہ بعض لوگ
 بشری جسم ہی میں علم کے سبب سے فرشتے کہلاتے ہیں، ہاں اس میں کوئی شک
 نہیں کہ انبیاء و ائمہ صلوات اللہ علیہم اجمعین جہالتی فرشتے ہوا کرتے ہیں۔

صدر :	صدر :	صدر :
محمد عبدالعزیز	خاکسار خادم:	فتح علی حبیب
ادارۃ عارف	نصیر الدین نصیر ہونزائی	خانہ بحکمت
	۲۲ اکتوبر ۱۹۸۵ء	

Institute for
 Spiritual Wisdom
 and
 Luminous Science
 Knowledge for a united humanity

رنگِ رحمان میں روح کی رنگینی

۱۔ بعض حقائق و معارف بید ضروری ہوتے ہیں، لہذا بار بار تذکرہ کر کے ان کے مختلف پہلوؤں کو اجاگر کیا جاتا ہے، تاکہ سامعین و قارئین کے ذمیرہ معلومات میں تسلی بخش اضافہ ہو، اگرچہ آپ حضرات نے رنگِ خدا (صِبْغَةَ اللّٰهِ) کے بارے میں جزوی طور پر پڑھا ہے، تاہم ایسا لگتا ہے کہ اس سے متعلق کوئی مکمل مضمون آپ صاحبان کی نظر سے نہیں گزرا ہے، چنانچہ یہ بندہ، جو از خود مخلص ہے، بصد حاجتمندی و عاجزی اس بادشاہِ پُر نور کے حضور میں علمی صدقہ اور درِ یوزہ کے لئے رجوع کرتا ہے، جس کو خدا اور رسولؐ نے موردِ ثواب و تاجِ علم و حکمت سے سرفراز فرمایا ہے، اور وہ دلی امر زمانے کا امام ہے۔

۲۔ اگر صحیح معنوں میں سوچ لیا جائے تو قرآنِ حکیم کی کوئی آیت رنگِ خدا کے بر ملا ذکر یا رمز و اشارت سے خالی نہیں، لیکن اس کا مرکزی اور سب سے نمایاں تذکرہ سورۃ بقرہ (۱۳۸) میں ہے، وہ بابرکت ارشادِ جس میں ہمہ گیر معنویت کی ایک انتہائی رنگین حسین دنیا پوشیدہ ہے، یہ ہے: صِبْغَةَ اللّٰهِ وَمَنْ أَحْسَنُ مِنَ اللّٰهِ صِبْغَةً وَنَحْنُ لَهُ عَابِدُونَ (۱۳۸) ہم نے خدا کا رنگ اختیار کر لیا ہے اور خدا سے بہتر کون رنگ دینے والا ہے اور ہم اسی کی بندگی کرنے والے ہیں۔

صِبْغَةَ کے معنی ہیں رنگے کا طریقہ، الصَّبْغ کے اصل معنی تَغْيِيرٌ وَتَبْدِيلٌ یعنی تبدیلی پیدا کرنے کے ہیں، صَبَغَ الثَّوْبَ کے معنی ہیں کپڑا رنگنا، صَبَغَ يَدَهُ بِالْمَاءِ کے معنی ہیں اس نے اپنا ہاتھ پانی میں ڈبویا، صَبَغَ فَلَانًا فِي النَّمِيهِ، فلاں شخص کو نعمتوں میں ڈبویا، سالن کو صَبَغَ کہتے ہیں، کیونکہ اس میں روٹی ڈبو کر کھائی جاتی ہے، عیسائی اپنے بچوں کو پتما (BAPTISM) دینے کے لئے پانی میں غوطہ دیتے ہیں، اسے صِبْغَةٌ یا اصطبغ کہا جاتا ہے۔

۳۔ روحانیت و نورانیت کے مختلف رنگوں کا وجود ہے یا نہیں اس کے بارے میں کتاب النبیۃ، باب العرش میں حضرت امام زین العابدینؑ سے ایک سُنت اور پُرْحِکْمَتِ روایت درج کی گئی ہے اور وہ یہ ہے: --- ثَوَّخَلَقَهُ مِنَ الْوَانِ الْوَارِ وَمَخْتَلَفُهُ، مِنْ ذَلِكَ نُورًا خَضْرَمِنْهُ اخْضَرَّتِ الْخَضْرَاءُ وَنُورًا أَصْفَرَمِنْهُ اخْضَرَّتِ الصَّفْرَاءُ، وَنُورًا أَحْمَرَمِنْهُ اخْضَرَّتِ الْحَمْرَاءُ، وَنُورًا بَيْضٌ، وَهُوَ نُورُ الْاَنْوَارِ، وَمِنْهُ صَبَّغَ النَّهَارَ۔

پھر خدا تعالیٰ نے عرش کو مختلف رنگوں کے انوار سے بنایا، ان (انوار) میں سے سبز نور ہے، جس سے سبز رنگ بنا، زرد نور ہے، جس سے زرد رنگ بنا، سُرخ نور ہے، جس سے سُرخ رنگ پیدا ہوا، اور سفید نور ہے، جو تمام انوار کا نور ہے، اور جس سے دن کی روشنی بنی۔ اس مبارک ارشاد سے یہ حقیقت روشن ہو گئی کہ صِبْغَةَ اللہ کی حکمت میں مختلف رنگ کے انوار کا ذکر موجود ہے، یعنی خداوند تعالیٰ کے حضور میں جتنے رنگ ہیں، وہ سب بصورتِ انوار ہیں، اور یہ رنگین روشنیاں وہی ہیں، جن سے عالمِ شخصی میں عرش بنایا جاتا ہے۔

۴۔ عقیدت، حقیقی محبت، علم، اور معرفت (خدا شناسی) جیسی صفات کے ساتھ عبادت میں متفرق ہو جانا، بالفاظِ دیگر اپنے آپ کو نورِ بندگی کے رنگ میں ڈبولینا، اور اپنے باطن میں انقلاب یا تبدیلی لانا، یہ سب حکیمانہ اشارے آیت

مقدسہ صبغۃ اللہ میں موجود ہیں، کیونکہ قرآنی الفاظ کی حکمتیں لغوی معنوں کے ساتھ مربوط ہوا کرتی ہیں، اور یہاں جن معانی سے بحث ہے، ان کا ذکر ہو چکا ہے، نیز یہاں یہ بات بھی بتا دینا ضروری ہے کہ اس آیت کریمہ کا اولین تعلق رسول خدا اور ائمہ ہدایات اللہ علیہم وعلیہم اجمعین سے ہے، اور پھر اہل ایمان کے مختلف درجات اس سے وابستہ ہیں۔

۵۔ عالم ظاہر کے ہفت رنگ یہ ہیں: سیاہ، سفید، سُرخ، سبز، پیلا، قرمزی، کبود (نیلا) ان تمام رنگوں کا ذکر قرآن پاک میں موجود ہے، یہ حقیقت مسلمہ ہے کہ عالم کثیف کی ہر چیز عالم لطیف سے آتی ہے، اسی طرح اس مادی دنیا میں جتنے رنگ ہیں، وہ سب روحانی عالم سے آتے ہیں، مگر یہ وہاں روح لطیف اور نور حسن و جمال سے وابستہ ہیں، بلکہ یہ خود مختلف رنگ کے انوار ہیں، جن سے بہشت کی بے نظیر رنگینیاں بنی ہیں، مگر یہ الوان (رنگہا) جیسے ہی اس دنیا میں آگئے تو اسی وقت یہ کثیف ہو چکے تھے، یا یوں کہا جائے کہ وہ خود یہاں نہیں آسکتے تھے، صرف ان کے ساتھ آسکتے تھے، لہذا یہ کہنا درست ہو گا کہ دنیا کی نعمتیں آخرت کی نعمتوں کے ساتھ ہیں۔

۶۔ اس حقیقت میں کسی مسلمان کو کیا شک ہو سکتا ہے کہ آیت مبارکہ صِبْغَةَ اللہ میں روح ایمان کی تعریف و توصیف کی گئی ہے، اگر ایسا ہے تو آیت ہے کہ ہم براہ راست ایمان کو دیکھیں، جیسا کہ ارشاد ہے: خدا تعالیٰ نے ایمان کو تمہاری طرف (یعنی تمہارے لئے) محبوب بنا دیا اور تمہارے دلوں (باطن) میں اس کو زینت دی ہے (۳۹/۷) اس میں مشاہدہ باطن کا ذکر ہے، جبکہ نور ایمان خدائی رنگوں سے رنگین ہو کر انتہائی محبوبیت و دلکشی کے ساتھ عالم شخصی میں طلوع ہو جاتا ہے، دنیائے ظاہر کا سورج مادی چیزوں کو صرف سطحی طور پر روشن کر دیتا ہے مگر اس کے برعکس

باطنی نور ہر روحانی چیز کو اندر سے بھی اور باہر سے بھی اپنی روشنی میں ڈبو لیتا ہے جیسے سورج کی شعاعوں میں صاف شفاف (TRANSPARENT) شیشہ ظاہر اور باطناً غرق ہو جاتا ہے، اور جس طرح ایک کونڈہ آگ کی حرارت و روشنی میں اندرونی فیوژن کی طور پر ڈوب جاتا ہے، یہ نور ایمان کی مثال ہے جو رنگِ رحمان ہے، جس میں مومن کی روح کُل طور پر رنگین ہو جاتی ہے۔

۷۔ عالمِ امر جو لطیف اور سراسر عقل و جان ہے، جہاں کلمہ کُن کے تحت ہر چیز کا وجود ظہور و تجلی سے بن جاتا ہے، وہاں اگر گُلِ سُرخ کا مشاہدہ ہو جاتا ہے تو وہ نورِ احمر کا ایک جلوہ ہے، اگر سبزہ زار اور درخت ہیں تو یہ نورِ اخضر کے ظہورات ہیں، اگر گہمائے زرد ہیں تو یہ نورِ اصفر کی تجلیات ہیں، اگر سفید بھول ہیں یا سوتی ہیں تو یہ نورِ ابيض کے معجزات میں سے ہیں، اسی طرح ہر چیز کے وجود کے لئے اسی رنگ کے نور کا ظہور ہوتا ہے، تاکہ رنگِ رحمان اور نورِ ایمان کا نظارہ و مشاہدہ نمونہ بہشت کے طور پر ہو۔

۸۔ صِبْغَةَ اللّٰهِ کے سلسلہ تشریح سے متعلق ایک خاص نکتہ یہ بھی ہے کہ جب عالمِ شخصی پر رحمتِ خداوندی کی بارش برستی ہے تو اس کے نتیجے میں یہاں ایسے لطیف و رنگین روحانی باغ و گلشن (حَدِّ اَيْقَ ذَاتِ بَهْجَةِ ۲۶۰) کا ظہور ہوتا ہے، جو انوار کی رنگینیوں سے بھر پور ہونے کی وجہ سے انتہائی رونق دار، بدرجہ کمال خوبصورت اور نہایت روح پرور ہوا کرتے ہیں، تاکہ دیکھنے والوں کو خود شناسی اور خدا شناسی کے عظیم بھیدوں کے ساتھ ساتھ یہ بھی معلوم ہو کہ عالمِ شخصی کی جنت میں باغبانِ ازل کیسے کیسے پُر نور درختوں اور پھولوں کو اگا دیتا ہے۔

۹۔ جب اللہ تعالیٰ کائنات و موجودات کے ظاہر کا چھلکا یا پردہ (۱۱، ۲۲، ۵۰)

اٹھائے تو اسی وقت عالم لطیف بصورت بہشت سامنے ہوتا ہے، جس میں چار اصل (دور روحانی اور دو لطیف جسمانی) چار عناصر بھی ہیں، اور چار دریا (نہریں) بھی، اور ان چاروں دریاؤں سے کائناتی اور عالم شخصی کی جنت خداوند تعالیٰ کے منشاء کے مطابق معمور و پُر نور ہو گئی ہے، جس میں وہ تمام نعمتیں موجود وہیا ہیں، جن کی خواہش بشری نفوس میں پائی جاتی ہے، علیٰ الخصوص ایسی نعمتیں، جن سے اہل بہشت کو عینی لذات حاصل ہو جاتی ہیں (۴۳/۱) عینی لذتوں کا بلند ترین درجہ نور خداوندی کا دیدار اقدس ہے، اور اس بابرکت دیدار کے گوناگون ظہورات و تجلیات ہیں۔

۱۰۔ منازل روحانیت میں سب سے پہلے چشم باطن کھل جانے کے بعد روح کی حیرت انگیز رنگینی نظر آتی ہے، جو اس حقیقت کی مثال اور بشارت ہے کہ کچھ آگے چل کر عقل و جان علم و حکمت سے رنگین ہو جانے والی ہیں، جیسا کہ سورۃ مؤمنون (۲۳/۲۰) میں فرمایا گیا ہے: **وَشَجَرَةً تَخْرُجُ مِنْ طُورِ سَيْنَاءَ تَنْبُتُ بِالذَّهْنِ وَصَبْغٍ لِّلْأَكْلِينَ** (۲۳/۲۰) اور ایک (زیتون) کا درخت بھی (ہم نے پیدا کیا) جو کہ طور سینا میں پیدا ہوتا ہے، جو آگاہے تیل لئے ہوئے اور کھانے والوں کے لئے سالن لئے ہوئے۔ درخت زیتون نفسِ کُلی ہے، پھر ناطق، اساس، اور امام یہ درخت ہیں، طور سینا سے پیشانی مراد ہے، تیل کی تاویل عقلِ کُلی ہے، جس کا ذکر سورۃ نور (۲۴/۳۵) میں بھی ہے، سالن کی تاویل کلمۃ باری ہے، جو حکمتوں کا سرچشمہ ہے، پس روحانی غذا کھانے والے تنزیل کی روٹی کو تاویل حکمت کے سالن میں ڈبو کر کھاتے ہیں، جس سے یہ روٹی رنگین ہو جاتی ہے یعنی ظاہری علم باطنی علم سے مل کر پُر یاب اور عالی شان ہو جاتا ہے۔

۱۱۔ حضرت موسیٰ علیہ السلام کے قصے میں چار پہاڑ موجود ہیں، ان میں سے ایک ظاہر اور تین پوشیدہ ہیں، جو ظاہر ہے وہ سب کو معلوم ہے، اور جو پہاڑ

منفی ہیں، وہ کوہِ پیشانی، کوہِ روح، اور کوہِ عقل ہیں، اور آنحضرت صلی اللہ علیہ وآلہ وسلم کے بھی لیے چار پہاڑ تھے، اس کے علاوہ ناطق، اساس، اور امام کے حج (مجتان) قرآنی پہاڑوں کا کام کرتے ہیں، مثال کے طور پر حضرت داؤد علیہ السلام کیساتھ جبال اور پرندے تسبیح کیا کرتے تھے (۲/۹) پس پہاڑوں سے یہاں آپ کی پیشانی، روح، عقل، اور حج مراد ہیں، اور پرندے دیگر سب ارواح ہیں، اور یہ سارے آپ کے ساتھ مل کر ذاتِ سبحان کی پاکی بیان کرتے تھے۔

۱۲. چمن کے خوش منظر اور دلفریب پھول کچھ دن اپنے رنگ و بو کی دولت لٹا دینے کے بعد اگرچہ مڑھما مڑھما کر ختم ہو جاتے ہیں، لیکن ان کے مجموعی وجود کا سلسلہ کبھی ختم نہیں ہوتا، اسی طرح میوہ دار درختوں کے پھول محویت و فنایت کے وسیلے سے اپنے اپنے پھلوں میں منتقل ہو جاتے ہیں، جہاں ان کی قدر و قیمت بڑھ جاتی ہے، انسان بھی بچپن میں غنچہ ناشگفتہ جیسا پیارا اور نوجوانی میں گلِ خندان کی طرح خوبو ہوتا ہے، مگر سوال یہ پیدا ہوتا ہے، کہ آیا یہ پھول بھی آگے چل کر اپنی نوعیت کا کوئی بیش بہا، خوش بو، اور خوش ذائقہ میوہ بن سکتا ہے یا نہیں؟ کیوں نہیں، جبکہ ہر گلی زبان حال سے پھول کی خوشخبری دیتی ہے، اور ہر پھول جو درختِ ثمر دار سے متعلق ہے، وہ بجائے نوحہ پھل کی بشارت ہے۔

۱۳. قادرِ مطلق جب عالمِ شخصی کو رنگ دیتا ہے، تو وہ ہر طرح سے اور ہر مہنی میں رنگین ہو جاتا ہے، جس کی صرف ایک مثال یہ کہ اس میں لطیف باغ و گلشن کا ظہور ہوتا ہے، جو دراصل یہ تمام چیزیں بسز نور کی تجلیات ہیں، اب ایسی بہار کے پھول اپنے اپنے پھولوں اور بیجوں کی طرف آگے بڑھ جائیں گے، یا ان پھولوں سے جنت کا عطر نکالا جائے گا، یا ان سے بہشت کا شہد بنایا جائے گا، یا ان کے رنگوں (یعنی انوار) سے خدا کے لئے ایک تخت (عرش) بن جائے گا، یہ ساری مثالیں اپنی اپنی جگہ

درست ہیں، جن کا مثل علم و حکمت ہے۔

۱۴ ہر چیز، ہر لفظ، اور ہر مثال میں ایک رحمت اور ایک علم ہے، چنانچہ نوح کی مثال میں بطور خاص رحمت و علم ہے، جیسا کہ حضرت امام جعفر الصادق علیہ السلام سے منقول ہے کہ آپ سے اس آیت کریمہ کے بارے میں پوچھا گیا: ن وَالْقَلَمِ وَمَا يَسْطُرُونَ (۶۸) قسم ہے نون کی اور قلم کی اور اس چیز کی جو لکھتے ہیں۔ تو آپ نے ارشاد فرمایا: نون نُحْيِي فِي الْجَنَّةِ أَشَدَّ بَيَاضًا مِنَ الشَّلْجِ وَأَحْلَى مِنَ الشَّهْدِ۔ قَالَ اللَّهُ لَهُ: اُجْمَدُ! فَجَمَدَ۔ ثُمَّ قَالَ لِلْقَلَمِ: اُكْتُبْ! فَكَتَبَ الْقَلَمُ مَا هُوَ كَائِنٌ إِلَى يَوْمِ الْقِيَامَةِ ۗ

نون بہشت میں ایک نہر ہے جو برف سے زیادہ سفید اور شہد سے بڑھ کر شیرین ہے، اللہ تعالیٰ نے اسے حکم دیا: منجمد ہو جا! پس وہ منجمد ہو گئی، پھر خدا نے قلم کو حکم دیا: لکھ دے! تو قلم نے لکھ دیا جو کچھ کہ قیامت تک ہونے والا تھا۔ اس قول میں القلابی حکمتیں پوشیدہ ہیں، کہ نون یعنی قلم عقل کی دوات (دہن مبارک) کی یاد (روشنائی = INK) سفید ہے، یعنی نورِ ابيض، اور یہ بہشت کی ایک نہر کی حیثیت سے ہے، جو حلاوت میں شہد سے بڑھ کر ہے، اور اسی کے منجمد ہونے سے عالمِ شخصی میں قلم قدرت کا ظہور ہو جاتا ہے۔

صدر :

نصیر الدین نصیر ہونزائی

محمد عبد العزیز

فتح علی صیب

ادارہ عارف

خانہ حکمت

۲۹ اکتوبر ۱۹۸۵ء

۱ کتاب الزینۃ، باب القلم، صفحہ ۱۴۴

واحد اور جمع

ار قرآن حکیم میں علم و حکمت کے عجائب و غرائب بے شمار ہیں، لیکن سب سے بڑا عجبہ اس قانون وحدت کا حکیمانہ ذکر ہے، جس کے مطابق ایک میں سب پوشیدہ ہوا کرتے ہیں، اور سب میں ایک پنہان ہوتا ہے، جیسا کہ قرآن پاک کا ارشاد ہے:

خَلَقَكُمْ مِنْ نَفْسٍ وَاحِدَةٍ ثُمَّ جَعَلَكُمْ أَصْنَابًا وَوَجَّهًا (۳۹/۶) اس نے تم کو ایک ہی جان سے پیدا کیا پھر اسی سے اس کا جوڑا بنایا یہ عالم شخصی کی بات ہے کہ اس میں جب انسان کامل کی روحانی تخلیق ہوتی ہے، تو اسی کے ساتھ ساتھ اس کے روحانی بچوں کے ذرات کی بھی تخلیق ہوتی ہے، کیونکہ یہ لوگ اس کے اجزا ہیں، پھر عالم دین میں روحانی ماں باپ سے ان کی مکمل تولید ہوتی ہے، اور مومنین کے روحانی والدین ناطق و اساکس ہیں، پھر اساکس و امام، اور پھر امام و باب ہیں۔

(ناطق، اساکس، امام، باب)۔

۲۔ نفس واحدہ کے معنی ہیں ایک جان، نیز اس کے معنی ہیں ایک کرنے والی جان، کیونکہ واحدہ بزرگ فاعلہ میں ایک کرنے کے معنی پوشیدہ ہیں، اس کی مثال روح نباتی، روح حیوانی اور روح انسانی ہیں، کہ ان میں سے ہر ایک نے بجد قوت اپنی نوعیت کی لاتعداد روحوں کو ایک کر لیا ہے مگر انسان کامل بحکم خدا فعلاً نفس واحدہ ہے، یعنی وہ تمام نفوس کو اپنی ذات میں ایک کر لیتا ہے، اور دوسرے میں بھی ایک

کر دیتا ہے، اسی طرح وہ ذراتِ روح کو مجتمع بھی کرتا ہے اور منتشر بھی۔
 ۳۔ لفظ انسان واحد ہے، اور اس کی جمع اناسی ہے، مگر قرآن کریم میں کُل انسانوں کا ذکر اکثر صیغہ واحد (یعنی انسان) میں فرمایا گیا ہے، ایلے میں سب انسان ایک نظر آتے ہیں، اسی طرح جن کا تذکرہ ہے، جس میں سارے جنات ایک ہیں، پھر اس میں کیا تعجب ہے کہ اسی ہیج پر لفظ آدم میں بھی بہت سے آدموں کا ذکر موجود ہو، اور خدا تعالیٰ نے رفیع زمان کے طور پر ان سب آدموں سے متعلق ارشاد فرمایا ہو کہ:
 قُلْنَا اهْبِطُوا مِنْهَا جَمِيعًا (۲/۳۸) ہم نے حکم فرمایا نیچے جاؤ اس بہشت سے سب کے سب۔

۴۔ آسمان اگر چہ سات ہیں، لیکن جس طرح وہ باہم ملے ہوتے ہیں، اس کے پیش نظر وہ ایک ہے، یہی وجہ ہے کہ قرآن حکیم میں آسمانوں کا ذکر صیغہ جمع (ساوات) میں بھی ہے، اور صیغہ واحد (سما) میں بھی تاکہ ”وحدت کثرت نما“ کے بھیدوں سے لوگ واقف و آگاہ ہو جائیں، آسمانوں کی طرح زمینیں بھی سات ہیں (۶۵/۱۲) لیکن قرآن مقدّس میں ہر جگہ زمین کا تذکرہ اسم واحد (ارض) میں فرمایا گیا ہے، اور ان اعداد کی ایک بہت دلنشین تاویل ہے وہ یہ کہ سات آسمان سے روحانیت کے سات درجات مراد ہیں، جو صاحبانِ ہفت اودار سے متعلق ہیں، مگر اس کے باوجود روحانیت ایک ہی ہے، اور صاحبانِ اودار بھی ایسے متحد ہیں، جیسے ایک نے اپنے باطن میں سب کو سمایا ہو، اور سات زمین کی تاویل ان حضرات کے ابواب (مُجْتَمِعِ اَعْظَم) ہیں، جو سات ہیں، اور مل کر ایک ہو گئے ہیں، اس سے معلوم ہوا کہ آسمان و زمین سات سات بھی ہیں، اور ایک ایک بھی۔

۵۔ جبرائیل، میکائیل، اسرافیل، اور عزرائیل علیہم السلام میں سے ہر ایک واحد بھی ہے اور جمع بھی، واحد اس لئے کہ وہ ایک فرشتہ ہے، اور جمع اس معنی میں کہ وہ

فرشتوں کا ایک بہت بڑا لشکر ہے، جیسے سورۃ سجدہ (۳۲/۱۱) میں ارشاد ہوا ہے کہ موت کا فرشتہ ایک ہے (یعنی عزرائیلؑ) لیکن سورۃ النعام (۹۳/۴۱) میں جیسی ربانی تعلیم ہے، اس سے یہ ظاہر ہو جاتا ہے کہ عزرائیل دراصل بہت سے فرشتوں کی وحدت کا نام ہے، جبکہ قبض ارواح کے لئے بہت سے فرشتے مقرر ہیں۔

۶ پیغمبر اور امام صلوات اللہ علیہما واحد بھی ہیں، اور جمع بھی، وہ ایک ایک ہیں، اس لئے واحد ہیں، اور اس بات کے سمجھنے میں کسی کو دقت نہیں ہو سکتی، مگر سوچنا یہ ہے کہ وہ کس طرح جمع ہیں؟ اس کے بارے میں عرض یہ ہے کہ ہر پیغمبر اور ہر امام اپنے اندر ایک عالمِ شخصی رکھتا ہے، جس میں اگرچہ ہر چیز اور سب لوگ ہوتے ہیں، تاہم مومنین کو اس میں خاص مقام حاصل ہے، اور وہ مقام یہ ہے کہ ہر مومن صادق کی ”انائے علوی“ پیغمبر اور امام سے ملی ہوئی ہوتی ہے، جیسا کہ قرآن حکیم حضرت موسیٰ علیہ السلام کی ترجمانی کرتے ہوئے کہتا ہے کہ بنی اسرائیل پر اللہ جل شانہ کا سب سے بڑا احسان یہ تھا کہ ان کو اس دور کے ائمہ کی ”نورانیت و معرفت“ کے وسیلے سے روحانی سلطنت عطا کر دی گئی تھی، اس بابرکت آیت کا ترجمہ یہ ہے:

اور وہ وقت بھی ذکر کے قابل ہے جب موسیٰؑ نے اپنی قوم سے فرمایا کہ اے میری قوم تم اللہ تعالیٰ کے انعام کو جو تم پر ہوا ہے یاد کرو جب کہ اس نے تم میں بہت سے پیغمبر بنائے اور تم کو سلاطین بنایا اور تم کو وہ چیزیں دیں جو دنیا جہان والوں میں سے کسی کو نہیں دیں (۵۲۰) اور یہی مفہوم سورۃ قصص (۲۸/۵) میں بھی ہے، دونوں آیتوں کا خلاصہ یہ ہے کہ حضرات ائمہ علیہم السلام بحقیقت ملوک سلاطین ہیں، اور جو لوگ علم و عمل کے ذریعہ ”فنا فی الامام“ (ف ن ا ف ی ال ا م ام) کا درجہ حاصل کر لیتے ہیں، وہ بھی روحانیت و قیامت میں بادشاہ ہوں گے۔

۷۔ ظاہر میں سب لوگ بنی آدم کہلاتے ہیں، مگر تحقیقی معنوں میں صرف حضراتِ انبیاء و ائمتہ علیہم السلام بنی آدم ہیں، اسی طرح ”بنی آدم کی ذریت“ بھی خاص و عام دو قسم کی ہے، چنانچہ خداوند تعالیٰ نے اولادِ آدم کے ہر پیغمبر اور ہر امام کی پشتِ مبارک سے اس کی روحانی ذریت یعنی ارواحِ مومنین کو لیا، اور ان کو نورِ معرفت سے واقف کر دیا، پھر پوچھا کہ آیا با این ہمہ میں تمہارا پروردگار نہیں ہوں؟ انہوں نے جواب دیا: کیوں نہیں (۱۷۲) اس سے ظاہر ہے کہ خدا شناسی اور توحید کا دروازہ ہرقت گشاہ ہے۔

۸۔ امیر المؤمنین حضرت علی علیہ السلام ایک امام تھے، مگر آپ میں سب ائمہ جمع تھے، لہذا وہ تمام آیات و احادیث جن میں مولا علیؑ کی ولایت و امامت کا ذکر ہے، وہ سب آپ کے بعد ہر امام سے متعلق ہو جاتی ہیں، علیؑ رضی اللہ عنہما واحد ہونے کے باوجود کس طرح جمع تھے، اس کی ایک قرآنی مثال ملاحظہ ہو: ماسوا اس کے نہیں کہ تمہارا ولی (حاکم اور دوست) اللہ تعالیٰ ہے اور اس کا رسول اور وہ لوگ جو ایمان لا چکے نماز قائم کرتے اور زکات دیتے ہیں، در آنجا لیکہ وہ رکوع کرنے والے ہیں (۵۵) مشہور و مستند روایت ہے کہ یہ آیت کریمہ مولا علیؑ صلوٰۃ اللہ علیہ کے بارے میں نازل ہوئی ہے، کیونکہ آپ ہی نے حالتِ رکوع میں ایک سائل کو زکات دی تھی لیکن جاننے کی خاطر یہ ایک سوال ہے کہ اگر ایسا ہے تو پھر خدا اور پیغمبر کے ذکر کے بعد جیسا ارشاد ہوا ہے وہ سب صیغہ ہاتے جمع میں کیوں ہے؟ اس کا جواب یہ ہے کہ یہاں خدا تعالیٰ نے زمانہ مستقبل کو اٹھا کر تمام اماموں کو ابوالائمہ مولا علیؑ علیہم السلام کی صورتِ مبارکہ میں جمع کر دیا ہے، جس طرح اس نے حضرت ابراہیم علیہ السلام میں ایک ائمتہ جمع کر دی تھی (۱۷۰)۔

۹۔ اعداد کی ترتیب کا جو قاعدہ و قانون ہے، وہ سب کو معلوم ہے کہ سب سے

پہلے ایک ہے، پھر دو، پھر تین، وغیرہ، اس کا مطلب یہ ہوا کہ "ایک" حضرت آدم کی مثال ہے کیونکہ وہ نفس واحد کی حیثیت سے انسانِ اول ہے (۱۸۹، ۳۹۶) دو کا عدد بی بی حوا کی مثال ہے، اس لئے کہ جس طرح ایک سے دو پیدا ہو جاتا ہے، اسی طرح آدم سے حوا پیدا کی گئی ہے، اور باقی اعداد جتنے بھی ہیں وہ سب کے سب اولادِ آدم کی مثال ہیں، رسمہ ملاحظہ ہو:

اولادِ آدم

۱ ۲ ۳ ۴ ۵ ۶ ۷ ۸ ۹ ۱۰ ۱۰۰ ۱۰۰۰ وغیرہ

یہاں ایک اعلیٰ درجے کا سوال اٹھایا جاتا ہے، جس کا جواب سید مفید ہو سکتا ہے، وہ یہ ہے کہ بحوالہ قرآن (۱۸۹، ۳۹۶) کس طرح یہ امر ممکن ہوا کہ خدا تعالیٰ نے نفس واحد یعنی صرف آدم ہی سے سارے آدمیوں کو پیدا کیا، جبکہ حوا ہنوز پیدا نہیں ہوئی تھی؟ اس کا جواب کئی طرح سے دیا جاسکتا ہے:

الف: یہ عالمِ ذر (عالمِ ارواح) تھا، جہاں ذراتِ ارواح کی تخلیق ہوتی تھی۔

ب: یہ تصویری تخلیق تھی۔ جس میں ایک ایک آدم کی بے شمار تصویریں بنا کر ذراتِ لطیف یا جسمِ لطیف سے وابستہ کی گئی تھیں، اور ہر تصویر کا نام آدمی یا انسان تھا، تاکہ وقت آنے پر ساری انسانیت پھر اصل سے رجوع کرے، اول جتنی تصویریں ہیں، وہ سب کی سب صاحبِ تصاویر یعنی نفسِ واحد سے مل جائیں۔

ج: صحیحاً کہہ سکتے ہیں کہ: لا تلد الواحدة الا الواحدة (وحدت)

صرف وحدت ہی کو جنم دیتی ہے) چنانچہ نفسِ واحد (یعنی آدم) جو واحد تھا، سو اس نے وحدت کو جنم دیا، یعنی عددِ واحد سے بے شمار اعدادِ واحد بنے جیسے:

جسم ہے، پچنانچہ جسم میں جسمانی چیز ایک حد تک سما سکتی ہے، اس سے زیادہ نہیں؛ مگر اس کے برعکس روح میں تمام روحانی چیزیں سما جاتی ہیں، کیونکہ روح لامکانی ہے، لہذا اس میں جگہ کی تنگی کا کوئی مسئلہ ہے ہی نہیں، پس ہر شخص کی روح میں سب روحيں آسکتی ہیں، اور اسی طرح ہر فرد کی روح سب میں چل سکتی ہے، اور آپ بی شادمان ہونگے کہ ریگلیہ بدرجہ اعلیٰ مفید اور قرآن مجیم (۱۲۲) کے عین مطابق ہے، وہ یہ ہے:

وَجَعَلْنَا لَهُ نُورًا يَمْشِي بِهِ فِي النَّاسِ (۱۲۲)، اور ہم نے اس کے لئے ایک نور بنا دیا ہے وہ اس کے ذریعہ لوگوں میں چلتا ہے (یاد رہے کہ یہاں باطن اور روح میں چلنے کی بات ہے، اور اس کے لئے وسیلہ نور ہدایت ہے۔ والسلام۔

نوٹ: صدر فتح علی حبیب اور صدر محمد عبدالعزیز کا فرمانا ہے کہ اگر اس سلسلہ مقالات و کتب سے جیسا کہ چاہتے فائدہ نہ اٹھایا گیا تو پھر پیاری جماعت کی ایک اہم علمی خدمت کس طرح انجام دی جاسکتی ہے۔

خاکسار خادم
نصیر فقیر

۵۔ نومبر ۱۹۸۵ء، ۲۱، صفر ۱۴۰۶ھ

حکمتِ عدوی۔ چالیس

۱۔ حقیقی مومنین کو اس امرِ واقعی میں کوئی شک و شبہ نہ ہوگا کہ اللہ تبارک و تعالیٰ نے اپنے مقدس ارشاد (۳۶/۲) کے بموجب کائنات و موجودات کی ہر چیز کو رشتہ قدرت و حکمت میں پرکرامِ اقدس و اظہر علیہ السلام کی ذاتِ بابرکات سے وابستہ کر دیا ہے، تمام اشیائے ظاہری کی ارواحِ لطیفہ اور امرِ ابدیہ کو مرتبہ امامت میں سما دیا ہے، اور کون و مکان کی وسعتوں کو اسی منظرِ صفاتِ قدسیہ کے بحرِ نورانیت میں غرق اور محدود کر کے رکھا ہے، پس جاننا چاہتے کہ عالمِ هست و بوجد کے ظاہر و باطن میں کوئی چیز ایسی نہیں، جو زبانِ حال اور لسانِ حکمت سے اس حقیقت کی شہادت نہ دیتی ہو کہ امام برحقؑ دنیا میں ہمیشہ کے لئے حئی و حاضر ہیں، چنانچہ ہم یہاں بتوفیقِ نورِ الہی چالیس کی حکمتِ عدوی میں سے کچھ بیان کر دیتے ہیں۔

۲۔ خدائے علیم و حکیم نے حضرت محمد مصطفیٰ صلی اللہ علیہ وآلہ وسلم کو چالیس برس مکمل ہونے کے بعد نبوت و رسالت کے مرتبہِ عالی سے نوازا، اگرچہ حضور اکرمؐ بچپن ہی سے بلکہ پیدائشی طور پر انتہائی پاک و پاکیزہ تھے، اور آپ شروع ہی سے اخلاقِ حمیدہ اور خصائلِ محمودہ کے مالک تھے، لہذا آپ کو حضرت سحبیؑ اور حضرت عیسیٰؑ کی طرح ابتدائی عمر میں درجہٴ پیغمبری کی موہبت و عنایت ممکن تھی، لیکن اس امرِ عظیم کے اعلان کے لئے چالیس سال کی شرطِ محض اسی لئے لازمی ہوئی کہ نبوت و امامت

کا ایک مخصوص عدد ۴۰ ہے، پس معلوم ہوا کہ چالیس کا عدد پیغمبر اور امام علیہما السلام کے خاص درجات میں سے ہے۔

۳. حضرت پیام خسر قدس سرہ (اس کی روح راز) پاک ہے کی مشہور کتاب وجود دین کے کلام ۳۰ میں زیر عنوان: ”تاویل صدقہ گو سفند“ ارشاد ہوا ہے کہ حدود دین کا مجموعہ چالیس ہے، یعنی: $5 + 2 + 4 + 22 + 2 = 40$ ، تشریح: پانچ حد روحانی (عقل، نفس، جَد، فتح، خیال) ناطق، اسک، سات امام، چوبیس ۲۲ حجتان روز و شب، داعی اور ماذون ان سب کا مجموعی عدد ۴۰ ہے، پس یہی عدد یعنی چالیس پیغمبر اور امام کا بھی ہے، کیونکہ نبوت و امامت کا نور ایک ہی ہے اور اس پاک نور میں مجملہ حدود دین مجموع ہیں۔

۴. سورۃ احقاف (۴۶) میں جیسے ارشاد ہوا ہے، اس کا ایک مفہوم یہ ہے کہ اکثر انسانی سمجھ بوجھ کی تکمیل اور عقل و شعور کی پختگی چالیس برس میں ہوتی ہے چنانچہ ایک نیکو کار اور دُراندیش انسان عمر کی اس حد میں پہنچ کر اپنے پروردگار سے اس بات کی توفیق طلب کرتا ہے کہ وہ اپنی زندگی میں بڑے پیمانے پر اخلاقی اور روحانی انقلاب لاسکے، پس جاننا چاہئے کہ انسانی عمر میں چالیس کے عدد کی اہمیت اس حقیقت کے پیش نظر ہے کہ اس کی تاویلی حکمت کا تعلق پیغمبر اور امام سے ہے۔

۵. حدیث شریف میں ہے کہ دست قدرت نے حضرت آدم علیہ السلام کے قالب کا کارا چالیس صبحوں میں گوندھ کر تیار کیا، یعنی ہر صبح نورانیت کے وقت آدم کے جسمانی وجود کا خمیر تیار ہوتا رہا، تا آنکہ چالیس دن گزر گئے، اس کی تاویل یہ ہے کہ آدم صغی اللہ کی اعلیٰ روحانی ہستی چالیس صبحوں کی کامیاب اور عارفانہ عبادت سے مکمل ہوتی تھی، نیز یہ روحانی تخلیق ۴۰ حد کے زیر اثر تھی، پس چالیس کے عدد کی تاویل میں نبوت و امامت کے اسرار معرفت پنہان ہیں۔

۶۔ قرآن پاک کے قول حکمت آگین سے ظاہر ہے کہ حضرت موسیٰؑ کو ہر طور پر جس سلسل عبادت کے لئے گئے تھے، اس کی مدت چالیس راتوں کی تھی (۱۴۲) تاکہ حضرت موسیٰؑ اس خصوصی اور اعلیٰ امتکاف کے ذریعے اپنے رب کے زیادہ سے زیادہ نزدیک ہو سکیں، جس کا تاویل اشارہ یہ ہے کہ نور نبوت امامت کی معرفت کے بغیر روحانیت کے مراحل طے نہیں ہو سکتے، کہ وہی چالیس حدود دین کا مرکز ہے۔

۷۔ فریضہ جہاد ترک کرنے کی سزائیں بنی اسرائیل کو ارض مقدس (مکاشفہ شام) سے چالیس سال تک محروم کر دیا گیا، اور انہیں اس عرصے میں وادی تیبہ میں محدود ہو کر گردان رہنا پڑا، اس کی تاویل بھی یہی ہے کہ انہوں نے اپنے پیغمبر اور امام وقت کی نافرمانی کی تھی، جن کا نشان چالیس تھا، لہذا انہیں ۴۰ سال کی سزا ملی، تاکہ غور و فکر کرنے والے اس حکمت کو سمجھ سکیں۔

۸۔ جمل کبیر کے سلسلے میں چالیس کے عدد کا حرف ”م“ ہے، اور میم (م) عربی میں ایک ایسا انتہائی عجیب حرف ہے کہ اس کے اسماء والفاظ کے شروع میں داخل ہونے سے طرح طرح کے معنوں کا تعین ہو جاتا ہے، اور ان سب میں اسرار امامت پوشیدہ ہوتے ہیں، مثلاً اللہ تبارک و تعالیٰ کا ایک اسم جو علم الہی سے متعلق ہے، وہ علیم ہے، یا اعلام یا اعلم ہے یا الاعلم ہے، یہ ظاہری بات ہوتی، مگر حقیقت میں اس سلسلے کا سب سے بڑا نام مُعَلِّم یا کَرُّمُ الْعِلْمِ ہے۔ جس میں حرف میم ہے، جس کی بزرگی کی دلیل یہ ہے کہ کسی مستی کے علم و دانش رکھنے میں اتنی فضیلت نہیں جتنی کہ دوسروں کو علم سکھانے کی فضیلت ہے، چنانچہ اللہ تعالیٰ نے حضرت آدم کو تمام اسماء کا علم حقیقت سکھایا (۲/۳۱) اس سے صاف ظاہر ہے کہ خداوند عالم خود ہی آدم صلی اللہ علیہ وسلم تھا، اس بیان سے نہ صرف یہی حقیقت واضح و روشن ہو گئی کہ حرف ”میم“ میں معنویت و حقیقت کی انتہائی بلندی ہے، بلکہ ساتھ ہی ساتھ یہ بھی

معلوم ہوا کہ ”علم الاسما“ میں تمام حقائق و معارف کے خزانے موجود ہیں۔

۹۔ بیان بالا میں حقیقی اور دانش مند زمین کے لئے بہت کچھ ہے کہ اللہ تعالیٰ کا نور ہی ہر زمانے میں ظاہر و باطناً صحیح معنوں میں معلم و رہنما ہے، اور یہی نور یعنی امام زمان مطلق کا اسم اعظم ہیں، یہ بیان ایسا ہے کہ اس میں حقائق و معارف کی جملہ کلیدیں شامل ہو جاتی ہیں۔

۱۰۔ خوب جانا چاہئے کہ چالیس^۴ کے عدد کا جمل اصفر ہے، اور محمد و علی صلوات اللہ علیہما کے مبارک و مقدس اسموں کا جمل اصفر بھی ہے، یہ اس طرح سے ہے: ۴۰ = ۴ + ۰ = ۴۔ جواب (جمل اصفر) اب محمد و علی کے پرحکمت ناموں کا بسط صرفی ملاحظہ ہو: م م د ع ل ی، ان پاکیزہ حروف کے اعداد اور مجموعہ یہ ہیں: ۴۰ + ۸ + ۴۰ = ۲۰۰۔ دو سو دو کا جمل اصفر یہ ہے: ۲۰۲ = ۱۰ + ۳۰ + ۶۰ + ۴ + ۴۰ = ۲۰۰۔ جواب (یعنی جمل اصفر) اس عددی تاویل سے ظاہر ہے کہ محمد و علی صلوات اللہ علیہما وہ چہل^{۴۰} شب ہیں، جن میں کوہ طور پر حضرت موسیٰ علیہ السلام نے خصوصی اعتراف کیا تھا۔

۱۱۔ سورۃ احقاف (۴۶/۱۵) میں ضروری طور پر اس حکمت کو دیکھ لیجئے کہ اس تعلق سب سے پہلے ناطق سے ہے، پھر اساس، امام، محبت، اور داعی پر اس کا اطلاق ہو جاتا ہے، بعد ازاں یہ حکم مومنین کی طرف آتا ہے، اور ان تمام درجات میں سے ہر درجہ کے لئے روحانی والدین ہوا کرتے ہیں، جی ہاں، آنحضرت کے بھی اصولاً روحانی ماں باپ تھے، اس آیت کریمہ میں اشارہ ہے کہ جس طرح انسان کی جسمانی ماں بڑی مشقت کے ساتھ اس کو پیٹ میں رکھتی ہے، اور بڑی مشقت کے ساتھ اس کو جنمتی ہے، یہی حال روحانی ماں کا بھی ہے۔

۱۲۔ مذکورہ بالا آیت کا تاویلی مفہوم ہے کہ جب انسان یعنی نور ہدایت کا پیرو علم و عمل اور روحانیت کی بھرپور جوانی کو پہنچ جاتا ہے، اور چالیس^{۴۰} عدد کی مجموعی

معرفت کو حاصل کرتا ہے، تو وہ اس نعمتِ عظمیٰ کی شکر گزاری کے لئے اپنے پڑوسگار سے توفیق طلب کرتا ہے، اور وہ اس معرفت کی روشنی میں یہ بھی جانتا ہے کہ اس کے روحانی والدین پر خدا تعالیٰ کے کیسے کیسے احسانات ہوتے ہیں (۴۶/۱۵)۔

۱۳. ارشاد ہے: **وَاصْلِحْ لِي فِي ذُرِّيَّتِي** (۴۶/۱۵) اور میری ذریت میں بھی میرے لئے صلاحیت پیدا کر دے، یعنی مجھے رفیقِ اعلیٰ (انائے علوی) سے ملا دے، اور میری انائے سفلی کے لئے میری ذریت کو اس قابل بنا دے کہ میں ایک طرح سے ان میں رہ کر نیک کام کرتا رہوں، کیونکہ بہشت میں ہر خواہش پوری ہوتی ہے، اور ایک بہت بڑی خواہش یہ ہے کہ انسان ہمیشہ زندہ رہ کر نیک کام کرنا چاہتا ہے، اور یہ ممکن نہیں، مگر دوسروں میں زندہ ہو کر، پس مذکورہ بالا دعائیں یہی اشارہ موجود ہے۔

۱۴. قرآن کہتا ہے کہ حضرت خاتم الانبیاء صلی اللہ علیہ وآلہ وسلم حضرت ائمہؑ پر گواہ (یعنی حاضر) ہیں، اور اُن تہ ظاہرین علیہم السلام کو گول پر گواہ ہیں، اس کے معنی یہ ہوتے کہ نورِ نبوت کی کارفرمانی نورِ امامت میں ہوتی ہے، اور اُن تہ علیہم السلام کو گول کے ظاہر و باطن میں کام کرتے ہیں، خصوصاً اپنی روحانی ذریعات میں، اور یہ سلسلہ بہشت کا ہے، لہذا یہ مومنین تک پہنچ جاتا ہے، پس ہر انسان جو صحیح معنوں میں انسان ہو، اور حقیقت مومن ہو، وہ مذکورہ بالا آیت کا برصداق ہوگا، وہ اپنے روحانی والدین کے حق میں احسان کر سکے گا، جبکہ وہ علم و عمل اور حدود شناسی کے چالیس سال کو پہنچ جاتا ہے، اور اپنی ذریت میں زندہ رہ کر نیک کام کرے گا۔

۱۵. اس آیتِ مقدسہ کے آخر میں یہ ارشاد فرمایا گیا ہے: **وَإِنِّي تَبَّتْ إِلَيْكَ** وَإِنِّي مِنَ الْمُسْلِمِينَ (۴۶/۱۵) میں نے تیری طرف توبہ کی اور میں فرمانبرداروں میں سے ہوں۔ توبہ کی تاویل ہے خدا کی طرف رجوع کرنا اور اس سے انتہائی

نزدیک ہو جانا، اور سلم کی تاویل ہے اپنی انائے علوی کو خدا کے سپرد کر دینے والا، پس اس آیتِ حکمت آگین میں روحانی والدین اور حدودِ دین کا ذکر ہے، جس کی یہاں کچھ وضاحت کی گئی۔

۱۶. ایک عزیز دوست نے بڑی سادگی سے یہ سوال اٹھایا اور کہنے لگا کہ اب اس زمانے میں امامِ وقت کے سوا حدودِ دین کہاں ہیں؟ جب ہر چیز کے ساتھ ساتھ حدودِ دین بھی امامِ مبینؑ میں جمع ہیں (۳۶/۲) تو پھر حدود کے عنوان سے مزید مسائل پیدا کرنے کی کیا ضرورت ہے؟

میں نے خلوص، محبت اور عاجزی سے عرض کیا کہ: آپ ایک طرف تو یہ کہتے ہیں کہ حدودِ دین کہاں ہیں؟ اور دوسری طرف خود ہی جواب دیتے ہیں کہ وہ حدودِ امامِ زمانؑ میں ہیں، اس منطق سے سوال کی حیثیت ختم ہو جاتی ہے، لہذا سوال کا آخری حصہ غیر منطقی ہو کر رہ گیا ہے، تاہم جواباً عرض ہے:

الف: قرآن حکیم اور حدیث شریف کی تاویل حدودِ دین کے نظام کے مطابق ہے، چنانچہ علمِ تاویل کے لئے علمِ حدود شرط ہے۔

ب: اگر کہا جائے کہ حدودِ دین کا تعلق گزشتہ زمانے سے ہے، تو پھر بھی ان کی اہمیت اپنی جگہ پر قائم ہوگی، کیونکہ کوئی بھی دانشمند قوم اپنی تاریخ کو بھلانا نہیں چاہتی ہے، پس علمِ حدود تاریخی اعتبار سے بھی ضروری ہے۔

ج: زمانہ ماضی کے ہمارے دینی بزرگوں کو نورِ امامت سے جیسی جیسی تاویلات حاصل ہوئی تھیں، اور ان کی گرانمایہ کتابوں میں سے جتنی آج دستیاب ہیں، ان کی تحلیل علمِ حدود کے بغیر ناممکن ہے۔

د: اگرچہ خاندانِ امامت سے باہر آج کوئی حجت اور کوئی پیر نہیں، لیکن اس کا مطلب یہ نہیں ہو سکتا کہ اس وقت روحانی اور علمی ترقی کا دروازہ

بند ہو چکا ہے، جبکہ امام شناسی یا معرفت کے عنوان کے تحت بہت کچھ ہے۔
 ۵ : دینِ سنی ایک سیدھی راہ کی طرح ہے، نیز یہ ایک پُل کی طرح بھی ہے،
 اور ایک سیڑھی کی مثال پر بھی، جس طرح کہ آنحضرتؐ کی معراج اور آپؐ معراج (۶۷ھ)
 سے اس حقیقت کی تصدیق ہو جاتی ہے، اور معراج (سیڑھی) معراج (سیڑھیاں)
 سے درجات یعنی حد و دین مراد ہیں۔

وَالسَّلَام

نوٹ: صدر فتح علی جمیب اور صدر محمد عبد العزیز،
 نیز یہاں کے دوسرے عملدار و ارکان ان تمام خوش نصیب
 حضرات کو ”مبارک باد“ کہتے ہیں، جو اس انتہائی کامیاب گشتی
 گورس میں شرکت کر رہے ہیں۔

نصیر ہونزائی

۱۵ نومبر ۱۹۸۵ء

انسان در انسان

۱۔ یہ سورۃ النعام کے ایک ارشاد (یعنی ۱۲۲) کا ترجمہ ہے: ایسا شخص جو کہ پہلے مُردہ تھا پھر ہم نے اس کو زندہ بنا دیا اور ہم نے اس کو ایک ایسا نُور دے دیا کہ وہ اس کے ذریعہ آدمیوں (کے باطن) میں چلتا ہے کیا ایسا شخص اس شخص کی طرح ہو سکتا ہے جس کی حالت یہ ہو کہ وہ تاریکیوں میں ہے ان سے نکلنے ہی نہیں پاتا (۱۲۲) اللہ تعالیٰ کبھی نچلی سطح کی بات نہیں کرتا، اور نہ ہی درمیانی درجے کی بات کرتا ہے، بلکہ وہ علیم و حکیم ہمیشہ اور ہر وقت امور، واقعات، اور حالات کی چوٹی پر کلام فرماتا ہے، اور اسی درجہ اعلیٰ سے فرمان خداوندی کی روشنی تمام درجات پر پڑتی رہتی ہے، چنانچہ آیت بالا میں حق و باطل کی دو چوٹیوں کا تقابلی تذکرہ فرمایا گیا ہے، یعنی انسانِ کامل اور اس کے مخالف کا قصہ ہے، لہذا یہاں ایک تقابلی نقشہ درج کیا جاتا ہے، آپ اس کو خوب غور سے دیکھیں، اور بہت سے مفید منطقی نتائج اخذ کریں:

تقابلی نقشہ

انسانِ کامل (یہ، اس)	مخالف (وہ، اس)
۱ یہ بحقیقت زندہ ہے	وہ بحقیقت مُردہ ہے
۲ یہ بانور اور روشن ہے	وہ بے نور اور تاریک ہے

۳	یہ لوگوں کے باطن میں نور کیساتھ چل سکتا ہے	وہ لوگوں کے باطن میں نور کیساتھ نہیں چل سکتا
۴	یہ اپنیوں کو روشنی دے سکتا ہے	وہ اپنیوں کو روشنی نہیں دے سکتا
۵	یہ باطن میں آکر علم دے سکتا ہے	وہ باطن میں آکر علم نہیں دے سکتا
۶	اسکے پیرو زندہ اور بانور ہو سکتے ہیں	اس کے پیرو ایسے نہیں ہو سکتے
۷	اسکے پیرو بھی باطن میں بانور چل سکیں گے	اس کے پیرو ایسے نہیں چل سکیں گے

۲ ”انسان در انسان“ یعنی ایک آدمی کے اندر دوسرے آدمی کا موجود ہونا، یا داخل ہو جانا کس طرح ممکن ہے، اس کی ایک روشن دلیل آیہ مذکورہ بالا میں ہے، جس کی عام فہم منطقی وضاحت یہاں نقشے کی مدد سے کی گئی ہے، اور یہ نقشہ بچید مفید ہے، جس سے ہر دانشمند طرح طرح کے مثبت نتائج اخذ کر سکتا ہے، اس کے علاوہ یہ بھی سوچنا ہے کہ صلب پدر (باپ کی پشت) میں بصورت ذرات کس طرح بے شمار چھوٹے چھوٹے انسان پوشیدہ ہیں، کہ اگر ان کو سیارہ زمین کے باشندوں میں تقسیم کر دیا جاتے، تو فی کس ایک ذرہ کے اندازے سے بھی زیادہ ہوں گے، تاکہ ہر مرد اپنی زندگی ہی میں بحد قوت تمام انسانوں کا باپ ہو۔

۳ ”آدمی در آدمی“ کی ایک نمایان اور مادی مثال وہ بچہ ہے جو شکم مادر میں ہوتا ہے، وہ پشت پدر سے لے کر جنم دن تک جن مراحل سے گزر جاتا ہے، اور جیسا یہ بصر ہے، اس میں زبردست حکمتیں پوشیدہ ہیں، کیونکہ ہر فرمودہ مولا علی صلوات اللہ علیہ انسان کتاب مبین (بولنے والی کتاب) ہے، یہ صفت انسان کامل میں بحد فعل موجود ہوتی ہے، اور دوسروں میں بحد قوت، پس جس طرح جسمائیت میں ”انسان در انسان“ ہے، اسی طرح روحانیت میں بھی آدمی کے اندر آدمی رہتا ہے، مگر اس میں ایک بہت بڑا فرق یہ ہے کہ جسم مکانی ہونے

کی وجہ سے محدود ہے، اور روح لامکانی ہونے کے سبب سے غیر محدود۔
 ۴۔ سورۃ حدید کے آفر (۵۶/۲۸) میں ذرا غور سے دیکھتے، جہاں ارشاد
 ہوا ہے کہ: اور تم کو ایسا نور مقرر کرے گا کہ تم اس کے ذریعہ چلو گے پھر ونگے (۵۶/۲۸)
 جاننا چاہتے کہ اس نور کی روشنی میں جن جن مقامات میں چلنا چاہتے، ان میں
 سے اولین عالم انسانیت کا باطن ہے، جیسا کہ اس مضمون کے شروع میں قرآن پاک
 کے حوالے سے ذکر ہوا، اور نقشے سے اس کی وضاحت کی گئی ہے، پس ایک انسان
 دوسرے انسان میں اس طرح داخل ہو جاتا ہے جس طرح کہ نورِ ہدایت سلسلہ ائمہ
 طاہرین میں منقل ہوتا رہتا ہے، یعنی نور کے اس عمل میں کہ وہ ایک شخصِ کامل سے
 دوسرے شخصِ کامل میں منقل ہوتا رہتا ہے، انسان در انسان کا عملی نمونہ موجود ہے۔
 ۵۔ ایک بُر و شکی شعر یاد آیا، جو اسی موضوع سے متعلق ہے، اور وہ اس
 طرح ہے:-

مردہ قبر کی اُن تک لو پُوم عاشقہ روح!
 دوستہ جسم لو دکو رشا گند زندو لو ہرٹ۔

ترجمہ: اے روحِ عاشق! مردہ قبر میں داخل نہ ہو جا، تُو مٹی میں
 رہے یہ تیری شان نہیں، دوست کے جسم میں زندہ ہو جا، اور ہمیشہ کے لئے
 اس زندہ جاوید میں جاگزیں ہو جا۔

۶۔ آنحضرت صلی اللہ علیہ وآلہ وسلم کا ارشاد ہے: بَيْنَ قَبْرِيَّ وَ
 مَنَبْرِيَّ رَوْضَةٌ مِّنْ رِّيَاضِ الْجَنَّةِ = میری قبر اور منبر کے درمیان
 بہشت کے باغات میں سے ایک باغ ہے۔ دیکھتے کتاب ”وجہِ دین“
 گفتار ۱۹ کے آخر میں زیر عنوان ”حکایت“ کہ حضور اکرم کی قبر مبارک آپ
 کے وصی (مولا علیؑ) ہیں اور منبر حضرت قائمؑ، اس سے یہ حقیقت روشن ہو

جاتی ہے کہ روح زندہ قبر میں جاتی ہے، اور جسم بے جان قبر میں دفنایا جاتا ہے۔
 ۷۔ انسانی قلب و روح اگر پاک و پاکیزہ ہے، تو وہ ایک ایسے معجزاتی آئینے
 کی طرح کام کرتی ہے، جس میں ہر چیز کی لطیف صورت نظر آتی ہے، اور وہ
 لطیف انسانوں کی ایک دنیا دکھاتی ہے اس کی ایک چھوٹی ٹی سی مثال ایسے
 دو آئینوں سے دی جاسکتی ہے، جو ایک دوسرے کے آمنے سامنے قائم
 ہوں، یہ دونوں آئینے الگ الگ بھی ہیں، اور ایک دوسرے میں بھی،
 ماہیت میں صرف چند آئینے یہ کام کر سکتے ہیں، کیونکہ زیادہ ہونے سے رکاوٹ
 پیدا ہو جاتی ہے، مگر آئینہ روح کے لئے نہ تو کم و زیادہ سے کوئی فرق ہوتا
 ہے، اور نہ دُور و نزدیک سے۔

۸۔ لفظ رَبِّ - اللہ تعالیٰ کے لئے بھی استعمال ہوتا ہے، اور انسان
 کے لئے بھی، جیسے کہتے ہیں: رَبُّ الدَّارِ = گھر کا مالک، رَبُّ الْفَرَسِ =
 گھوڑے کا مالک، اسی طرح قرآن کریم میں ہے: اُدْكُرُنِي عِنْدَ رَبِّكَ (۱۲/۴۲)
 اپنے آقا سے میرا تذکرہ کرنا، اب سورۃ یاسین کے ایک ارشاد (۳۶/۵۱) کا
 تاویلی مفہوم ملاحظہ ہو: اور جب انسانِ کامل کی ذاتی قیامت کا صور بجتا ہے
 تو وہ سب یکایک انسانی اجسام کی قبروں سے اپنے آقا (یعنی امامؑ) کی طرف
 دوڑ جاتے ہیں (۳۶/۵۱) اِلَىٰ رَبِّهِمْ يَنْسِلُونَ کے دو معنی ہیں:
 الف: اپنے آقا (مُربّی) کی طرف دوڑتے ہیں۔

ب: اپنے مُربّی کی رُوحانی نسل ہو جاتے ہیں، کیونکہ ہر
 قیامت کے آنے پر لوگوں کا سابقہ رشتہ ختم ہو جاتا ہے (۲۳/۱۰) اور زمانے
 کے علمی رب (مُربّی) سے ایک "جدید رشتہ" قائم ہو جاتا ہے، پس مجملہ
 ذراتِ رُوحانی انسانِ کامل کی شخصیت میں داخل ہو جاتے ہیں، اور سب کے

سب اسی کی نسل قرار پاتے ہیں۔

۹۔ دین اسلام میں خلافتِ الہیۃ کا منصب سب سے بنیادی اور ضروری ہے، مگر اکثر لوگ خلیفہ اور خلافت کے معنوں اور بھیدوں سے قطعاً نااہل ہیں، حالانکہ اللہ پاک نے بزبانِ حکمت سب کچھ بتا دیا ہے، مثال کے طور پر:

الف: اعلانِ خداوندی کا یہ اشارہ کہ یہ خلافت کسی ایک ملک اور محدود زمانے کے لئے نہیں، بلکہ اس کا سلسلہ رہتی دنیا تک چلتا رہے گا، جبکہ خلیفہ کا تعلق پوری زمین سے ہے، جس سے تمام زمانوں کے لوگ مراد ہیں۔

ب: اگر خدا تعالیٰ چاہتا تو فرشتوں میں سے کسی کو خلیفہ اور علم کا سرچشمہ بنا تا، مگر اس نے انسان کو اپنا نائب بنا کر رُتے زمین کا اختیار دے دیا، اور یہ خلیفہ خدا کی کتنی بڑی سرفرازی ہے کہ خدا خود اس کا معلم ہے اور وہ فرشتوں کا معلم!

ج: قرآن حکیم اشاراتی زبان میں کہہ رہا ہے کہ ہر پیغمبر اور ہر امام خلیفہ خدا کا فریضہ انجام دیتا ہے۔

د: خلیفہ زمان اپنے وقت کے فرشتوں یعنی نیک لوگوں (مؤمنین) کو ظاہر میں بھی اور باطن میں بھی حقیقی علم سکھاتا ہے، باطنی اور روحانی تعلیم کا واحد طریقہ یہ ہے کہ نائبِ خدا کے عالمِ ذر میں لوگ بصورتِ ذرات جمع ہو جاتے ہیں، اور عالمِ ذر سے انسانِ کامل کی شخصیت مراد ہے، اس سے پتا چلتا ہے کہ ”انسان در انسان“ کا اصل نمونہ شخصِ کامل کی ذاتِ عالی صفات ہے۔

۱۰۔ ایک کُشادہ مکان میں گھر والوں کے علاوہ کچھ مہمان بھی رہ سکتے ہیں، یا

لوگ آتے جاتے رہتے ہیں، یہی مثال آپ کے بدن کی بھی ہے، کہ اس میں آپ کی اپنی روح کے بے شمار ذرات کے ساتھ ساتھ دوسرے لاتعداد ”ماتذہ ذرات“ بھی ہیں، لیکن اس حقیقت کے لئے گھر کی مثال بہت چھوٹی ہے، لہذا ایک عظیم ملک کی مثال لیجئے، کہ اس میں کس طرح اصل باشندوں کے علاوہ بیرونی ممالک کے لوگوں کا آنا جانا اور بسنا ہوتا ہے، اسی طرح آپ کی ”روح کی مملکت“ ہے، جس کی سلطنت آپ کے نام پر ہو سکتی ہے۔

۱۱۔ قرآن حکیم ایک ہی حقیقت کو گونا گوں مثالوں میں پیش کرتا ہے، چنانچہ آپ کی روح گویا ”ارضِ مُقَدَّس“ ہے (۵۲/۱) جس کو علم و عمل کے شدید جہاد سے فتح کر لینا آپ کے لئے ضروری ہے، جیسا کہ حضرت موسیٰؑ نے اپنے لوگوں سے فرمایا: لے میری قوم تم اس پاک زمین (ملک) میں داخل ہو جاؤ کہ اس کو اللہ تعالیٰ نے تمہارے واسطے لکھ دیا ہے اور پیچھے واپس مت چلو کہ پھر خسارے میں پڑ جاؤ گے (۵۲/۱) یہ قصہ تاویلی اعتبار سے بید ضروری ہے، لہذا آپ ۲۰ تا ۲۵ بغور دیکھیں، اس میں فرمایا گیا ہے کہ ”تم دروازے سے داخل ہو کر ان پر حملہ کرو“ جس میں یہ اشارہ ہے کہ تم امام زمانؑ کے توسط سے ملکِ روحانی کو فتح کر سکتے ہو، کہ امام وقت ہی روح و روحانیت، اور علم و حکمت کے باب (یعنی عملی) کا جانشین ہے۔

۱۲۔ روحِ خدا سے واصل ہوجانے کے لئے ”سلامتی کا راستہ“ ہے، یہ دنیا اور آخرت کے درمیان ایک پُل کی طرح کام کرتی ہے، اور عقلی آسمان کی چھت پر چڑھنے کے لئے یہی سیڑھی ہے، اس میں ایک درخشان و تابان عالم پرشیدہ ہے، جس میں بہشتِ جاودانی نمودار ہے، جہاں ہر نعمت موجود ہوتا ہے، اس میں کوہِ قاف ہے، روح میں سلطنتِ سلیمانی رکھی ہوتی ہے

یہ جملہ مہیڈوں کی ”بولنے والی کتاب“ ہے، یہ خانہ خدا ہے، عرش رحمان ہے، گنج مخفی ہے، خزانہ غیب ہے، بحر گہرا ہے، یہ ایک گاؤں بھی ہے، اور ایک ملک بھی، ایک اکیلا بشر بھی ہے، اور بے شمار انسانوں کی ”وحدت و سالمیت“ بھی، عرض قرآن حکیم میں بہت سے ناموں اور مثالوں میں روح کا تذکرہ فرمایا گیا ہے، کسی چیز کے کثیر نام اس کی اہمیت، عظمت اور منفعت پر دلیل ہیں۔

۱۳. روح ایک انتہائی تسریع الحکرت چیز ہے، یہ لمحہ بھر میں عالم انسانیت کی سیر کر سکتی ہے، اور ہمیشہ حرکت میں ہے، حرکت ہی ہر زندہ مخلوق کی زندگی کا نام ہے، پس ”انسان در انسان“ ایک حقیقت ہے، لہذا آپ بیک وقت بہت سے نیک انسانوں میں زندہ ہو جانے کے لئے سعی کریں۔

Institute for
Spiritual Wisdom
and
Luminous Science
Kashmir united humanity

والسلام

خادم سؤل:

نصیر الدین نصیر ہونزائی

۲۰ نومبر ۱۹۸۵ء

لے بحر گہرا = موتیوں کو جنم دینے والا سمندر

پینمبرانہ عبادت _ مثالی عبادت

① اللہ تبارک و تعالیٰ کی خالص عبادت و یاد کے سلسلے میں ترقی کے لئے مومنین جس قدر زیادہ کوشش کریں، اور جیسی بیش از بیش معلومات انہیں حاصل ہوں، اس قدر اور ویسی پیشرفت و فائدہ ممکن ہے، کیونکہ قانون خزانہ (۱۵/۲۱) (ہر مضمون سے متعلق آیات کو قرآن پاک میں دیکھتے، ماقبل اور مابعد کو بھی) میں غور کرنے سے یہ بتا چلتا ہے کہ آسمانی رحمت کی چیزیں اہل زمین کے لئے اتنی نازل ہو جاتی ہیں، جتنی کہ ان کی معلومات ہیں، اس لئے کہ ”رحمت علم کے تحت ہے“ پس لوگوں پر ان کے ”علم کی مقدار کے مطابق“ خدا کی رحمت اُترتی رہتی ہے۔

② پینمبرانہ عبادت، یعنی مثالی عبادت کے اس موضوع میں سب سے پہلے بطریق سوال و جواب چند حقائق و معارف بیان کئے جاتے ہیں تاکہ قارئین کو مضمون سے کافی دلچسپی ہونے کے ساتھ ساتھ حکمت کی بعض کلیڈوں کی نشاندہی بھی ہو:-

(سوال و جواب اگلے صفحہ پر ملاحظہ کریں)

عہ: اس شکل کو غنچہ (یعنی کلی) کہا جائے گا، اور اس میں جو عدد ہے، ”اس کو غنچہ نمبر“

کتاب	وضاحت	اصطلاح	معارف	ادراک	زیچین	مؤرخ	مؤرخ	مؤرخ	مؤرخ
کتاب	وضاحت	اصطلاح	معارف	ادراک	زیچین	مؤرخ	مؤرخ	مؤرخ	مؤرخ

سوال	جواب
------	------

- ۱۔ قرآن حکیم میں مثالی عبادت کونسی ہے؟
 - ۲۔ صراطِ مستقیم کن حضرات کی راہ کہلاتی ہے؟
 - ۳۔ تمام انبیاء و ائمہ کس عظیم پیغمبر میں جمع ہیں؟
 - ۴۔ قرآن پاک میں کس کے اسوہ حسنہ کا ذکر ہے؟
 - ۵۔ سنتِ الہی میں کوئی تبدیلی نہ ہونے سے کیا مراد ہے؟
 - ۶۔ ایسے معلم کا کوئی دوسرا نام بتائیے۔
 - ۷۔ تورات، انجیل، اور قرآن کے اصل اور اساسی موضوع کتنے اور کون کون سے ہیں؟
 - ۸۔ کیا آسمانی کتاب نور نہیں ہے؟
 - ۹۔ ہدایت اور نور کا ذکر الگ الگ کیوں ہے؟ (۴۴)
 - ۱۰۔ عبادت و ذکر کیلئے بہترین مقام
- انبیاء علیہم السلام کی عبادت۔
حضرات انبیاء و ائمہ علیہم السلام کی راہ۔
حضرت ابراہیم اور آنحضرتؐ میں۔
حضرت ابراہیمؑ اور رحمتِ عالم کے اسوہ حسنہ کا۔
ہمیشہ آسمانی کتاب اور معلم کا ایک دوسرے کے ساتھ رہنا۔
نور، ہادی، کتابِ ناطق، امامِ زمانؑ۔
دو موضوع ہیں: ہدایت اور نور (۴۴، ۴۵، ۴۶)
- یقیناً نور ہے، مگر معلم کی ذات میں (۲۹/۴۹)
- اس لئے کہ ہدایت کتابِ سماوی ہے، اور نور اس کا معلم۔
وہ جگہ جس کو خدا، رسول، اور صاحبان

کونسا ہے؟

۱۱۔ مثالی عبادت سے کیا مراد ہے؟

۱۲۔ عبادت کی خاص شرط کیا ہے؟

۱۳۔ قرآن پاک میں معرفت کا اولین ذکر

کہاں ہے؟

۱۴۔ ”إِيَّاكَ نَعْبُدُ“ کے مصداق کون

سے حضرات ہیں؟

امر نے مقرر فرمایا ہے۔

وہ عبادت جو خدا کی شدید محبت اور

معرفت کے ساتھ کی جائے۔

معرفت، یعنی خدا شناسی۔

سورۃ فاتحہ میں، جہاں إِيَّاكَ نَعْبُدُ

(۱۴) ہے۔

پیغمبر اکرمؐ اور ائمہؑ طاہرینؑ

(۳) سورۃ مریم (یعنی ۱۹) میں دیکھئے کہ حضرات انبیاء علیہم السلام کی گریہ و زاری کے نمونہ عمل کی کیا شان ہے، اور وہ کامل اشخاص ظاہر و باطن میں آیات رحمان کو سُن کر کس طرح آنسو بہاتے ہوئے سجدۂ خاکساری میں جاتے تھے؟ ان برگزیدہ اور مکمل انسانوں کی محویت و فنایت کا یہ عالم، اور پلے درپلے گرنے والے آنسوؤں کے تابناک موتی زبان حال سے کیا کہتے تھے؟ ان کا کہنا تھا کہ لوگو! پیغمبروں کی مثال کو خوب غور سے دیکھو، اگر تم چاہو تو ”آسمانی محبت اور عشق“ کے گوہرِ ابدار بن سکتے ہو، جن کو خدا تعالیٰ بڑی قدر دانی سے فرید لیتا ہے۔

(۴) سورۃ بنی اسرائیل کے آخری رکوع (۱۰۷، ۱۰۸، ۱۰۹) میں اولیاء اللہ (ائمہؑ طاہرین) کے اس حال کی تعریف و توصیف کی گئی ہے، جبکہ وہ اپنے باطن میں آیات قرآن کو سُن کر ٹھوڑیوں کے بل سجدے میں گر پڑتے ہیں، وہ روتے ہوئے ٹھوڑیوں کے بل گرتے ہیں، اور قرآن اپنی روحانی آواز سے ان کا ششوع اور بڑھا دیتا ہے۔ اس میں لوگوں کے لئے اشارہ ہے کہ وہ انبیاءؑ

اولیاء کے نقش قدم پر چل کر آگے بڑھ جائیں، اور عشق الہی کی آگ میں جل جل کر نور بن جائیں، ممکن ہے کہ فوری طور پر روشنی نہ ہو دھواں ہو، تاہم ہرگز مایوسی نہیں، کیونکہ آگے چل کر دھوئیں کی جگہ شعلہ پیدا ہو جانے والا ہے۔

۵ قرآن پاک اپنے حکیمانہ اشاروں سے گریہ وزاری کے ساتھ ساتھ سجدۂ عاجزی کو لازمی قرار دیتا ہے، جب تنہا سجدہ قربِ خدا ہے (۹۶/۱) تو پھر آنسوؤں سے بھر پور سجدہ ایک طرح کی فنا فی اللہ کیوں نہ ہو، درحالیکہ بندہ مومن اپنے آپ کو انتہائی خاکسار و ناچیز پاتا ہے، اور اس کیفیت میں نینداری کی بہت سی خوبیاں جمع ہ جاتی ہیں، جیسے خوفِ خدا، توبہ، عشق، تحلیلِ نفسی، تزکیہ قلب وغیرہ۔

۶ سورۂ نجم کی چار آخری آیات (۵۹-۶۲) کو دیکھتے: تو کیا تم لوگ اس بات سے تعجب کرتے ہو، اور ہنستے ہو اور روتے نہیں، اور تم اس قدر غافل ہو، تو خدا کے آگے سجدے کرو اور (اسی کی) عبادت کرو (۵۹-۶۲) یاد رہے کہ دل کا پتھر کی طرح سخت بن جانا عبادت سے غافل ہو جانے کی وجہ سے ہے، جس کا علاج سجدہ، عبادت اور کثرتِ ذکر میں پوشیدہ ہے۔

۷ اگر کسی شخص کو اللہ تبارک و تعالیٰ کی محبت چاہتے، تو اس کے لئے قرآن پاک کا حکم ہے کہ وہ رسولِ خدا صلی اللہ علیہ وآلہ وسلم کی پیروی کرے (۳۱) اور اہل ایمان پر یہ بھی فرض ہے کہ آنحضرتؐ کے قربت داروں کو دوست رکھیں (۲۳) یعنی جان و دل اور محبت و عشق سے اُمتِ پاک کی اطاعت کریں، تاکہ یہ لوگ ایسے مومنین میں سے ہوں، جن کی تعریف و توصیف میں فرمایا گیا ہے:

وَالَّذِينَ آمَنُوا أَشَدُّ حُبًّا لِلَّهِ (۲۶۵) اور جو لوگ ایماندار ہیں وہ ان سے کہیں بڑھ کر خدا کی محبت رکھتے ہیں۔ خدا تعالیٰ کی ”شدید محبت کا دوسرا نام عشق ہے“

﴿ الْحُبُّ لِلَّهِ وَالْبُغْضُ لِلشَّيْطَانِ ﴾ کی حکمت میں خوب غور کر کے جواب دیکھئے کہ آیا امام برحقؑ کی محبت رسولؐ کے لئے، اور آنحضرتؐ کی محبت خدا کے لئے نہیں ہے؟ اگر آپ اس حقیقت کو تسلیم کرتے ہیں، تو پھر یہ بھی سن لیجئے کہ قرآن حکیم میں جہاں جہاں کسی منظور و مقبول عبادت کا ذکر ہو، وہاں لازمی طور پر نورِ امامت کا راز پوشیدہ ہو کرتا ہے، کیونکہ قانونِ دین کی بنیادیں ہمیشہ سے ایک جیسی مستحکم ہیں، اس کا مطلب یہ ہوا کہ پیغمبرانہ عبادت کے بھیدوں سے واقف و آگاہ ہو جانے کے لئے ”بابِ امامت“ سے داخل ہو جانا ضروری ہے۔

﴿ بنی اسرائیل کے باپوں میں ارشاد ہوا ہے: اور (وہ وقت یاد کرو) جب ہم نے تم سے کہا کہ اس گاؤں (یعنی قریہ ہستی، جو پیغمبر کا شہر ہے) میں داخل ہو جاؤ اور اس میں سے جہاں چاہو فراغت سے کھاؤ اور دروازے پر سجدہ کرتے ہوئے اور حوطہ (بخشش) کہتے ہوئے اندر آؤ تاکہ ہم تمہاری خطائیں بخش دیں گے اور نیکی کرنے والوں کی نیکی بڑھادیں گے (۲/۵۸) یعنی عظیم پیغمبر اپنے دور کے لئے علم کا شہر اور حکمت کا گھر ہوا کرتا ہے، اور اس کا ”اساس“، باب (یعنی دروازہ) ہوتا ہے، چنانچہ بنی اسرائیل سے فرمایا گیا کہ تم اساس کی اطاعت کرتے ہوئے قریہ باطن (عالمِ شخصی) میں داخل ہو جاؤ کہ مدینہٴ علم اور دارِ حکمت یہی ہے، اور اسی میں ہر قسم کی روحانی غذائیں مہیا ہیں، اس سے یہ حقیقت روشن ہو جاتی ہے کہ پیغمبرانہ عبادت (مثالی عبادت) کا راز ”امام شناسی“ میں پوشیدہ ہے۔

﴿ یہ پیغمبرانہ اور موجدانہ عبادت ہی کی تعلیم ہے، جو ارشاد فرمایا گیا ہے: قَدْ كَانَتْ لَكُمْ أُسْوَةٌ حَسَنَةٌ فِي آلِ بَرَاءِ هِيَ وَالَّذِينَ مَعَهُ (تم) تمہارے واسطے تو ابراہیمؑ اور ان کے ساتھیوں (کے قول و فعل) کا اچھا نمونہ موجود ہے (تم)﴾

حضرت ابراہیمؑ کے روحانی ساتھی انبیاء و ائمہ تھے، جن کا اسوۂ حسنہ ہر زمانے میں زندہ اور موجود رہا ہے، جس کے مطابق اللہ تعالیٰ کی ایسی عبادت و بندگی مطلوب ہے کہ وہ ظاہری اور باطنی (ہر قسم کی) بت پرستی سے خالص اور پاک و پاکیزہ ہو، یعنی اس میں جسمانی اور نظریاتی بت تو درکنار، خیالی لغزش کا بت بھی نہ ہو، کیونکہ ہر موجد کے نزدیک وحدت کے سوا جو کچھ بھی ہو، وہ بت قرار پاتا ہے۔

۱۱) عظیم پیغمبروں اور پاک اماموں کو اصنام ظاہر و باطن کی آلائش سے پاک و بالاتر سمجھنا کافی نہیں، بلکہ اس سے کہیں بڑھ کر ان قدسیوں کے طریق عبادت کو جاننا ہے، کہ اس میں وہ حضرات دنیا و مافیہا کے علاوہ اپنے آپ کو بھی بھول جاتے ہیں، جس کے نتیجے میں ان کی عبادت ایک زندہ نور بن کر حسب منشا خود بخود بولتی جاتی ہے، جیسے کوئی مصنوعی سیارہ جب کشش زمین (کشش ثقل) سے آزاد ہو کر خلا میں پہنچ جاتا ہے، تو وہ اندرونی طاقت کے بغیر بھی گردش کرتا رہتا ہے، اس کے معنی یہ ہیں کہ وہ برگزیدہ اور کامل اشخاص اس حال میں عالمگیر روح سے واصل ہو جاتے ہیں۔

۱۲) قرآن مقدس میں فرشتوں کے سجدہ کا ذکر ہے (۱۶۹) ان کی عبادت و تسبیح کا ذکر ہے (۱۹-۲۱) لیکن یہ کیسے ممکن ہو سکتا تھا کہ ایسی اہم چیزیں اور اتنی اعلیٰ حقیقتیں خلیفہ خدا کے عالم شخصی سے باہر ہوں، جبکہ وہاں تمام چیزیں محدود و یکجا ہیں، پس پیغمبر لہ اور اولیائی عبادت کی ایک اہم ترین مثال یہ ہے کہ نور بتوت اور نور امامت کے دائرہ خاص میں فرشتے شب و روز ذکر و عبادت کرتے رہتے ہیں، چونکہ ملائکہ قانون وحدت کی رو سے سرچشمہ نور کی بے شمار شعاعوں کی حیثیت سے ہوا کرتے ہیں، لہذا فرشتوں کی یہ نورانی عبادت بھی دراصل انسان کامل ہی کی عبادت ہے۔

﴿۱۳﴾ سورۃ النّسّٰح (الہ شرح ۹۲) میں غور سے دیکھتے، جہاں سردارِ انبیاء و رسل صلی اللہ علیہ وآلہ وسلم کی حیاتِ طیبہ کی ایک طرح سے تصویر کشی کی گئی ہے، حقیقت روشن ہے کہ شروع شروع میں حضورِ اکرمؐ کے سامنے بہت سی مشکلات تھیں، جن کے باوجود آپؐ نے ذکر و عبادت کے سلسلے کو نہ صرف قائم رکھا، بلکہ اسے پرمّنی اور جاندار بنا کر آگے بڑھا دیا، تا آنکہ خدا تعالیٰ نے آنحضرتؐ کے سینۃ مبارک کو علم و حکمت سے کشادہ کر دیا، آپؐ پر سے اختیار اور ذمہ داریوں کے بوجھ کو اتار دیا، یعنی اب ہر بات آسمانی ہدایت کے ذمہ ہو گئی، کیونکہ اس حال میں رحمتِ عالم صلی اللہ علیہ وآلہ وسلم کا اسمِ اعظم، ذکر، تسبیح اور عبادتِ قلبِ مبارک سے بلند ہو کر ”پیشانیِ پاک“ میں پہنچ گئی تھی، جہاں اللہ تعالیٰ کا اسمِ بزرگ خود معجزاتی زبان سے اپنا ذکر کرتا رہتا ہے، اور کئی دوسرے اسمائے بزرگ بھی، آپؐ اس درجہ کے ایسے زندہ و گویندہ اسماءِ المحسنیٰ (۶۸۰) کو فرشتے کہہ سکتے ہیں، جن کی نورانی عبادت کا ذکر ہو چکا ہے، چنانچہ حضورِ انور صلی اللہ علیہ وآلہ وسلم کی ذاتِ اقدس میں معجزۃ عبادت کی انہی آسانیوں کے پیشِ نظر فرمایا گیا ہے کہ: پس تحقیق مشکل کے ساتھ آسانی ہے، تحقیق مشکل کے ساتھ آسانی ہے (۵-۹۲) اس قانون کی اہمیت کی طرف توجہ دلانے کی غرض سے یہ آیت مبارکہ دہرائی گئی ہے۔

﴿۱۴﴾ آپؐ اندازہ کر سکتے ہیں کہ پیغمبرانہ عبادت یا اولیائی عبادت کا موضوع کتنا عالی شان اور کس قدر مشکل ہے، پھر میں ناچیز کمِ حقہ، کیسے بیان کر سکتا تھا، لیکن جس طرح ایک گونگا بچہ بہت کچھ کہنا چاہتا ہے مگر نہیں کہہ سکتا، پھر بھی وہ آواز سے اور ہاتھ سے کچھ اشارے کرتا ہے، جن کو اس کی ماں اور گھر کے افراد ہی جانتے ہیں، اسی طرح میں نے اس

بلند ترین موضوع پر کچھ خامہ فرسائی کی ہے، اور دانشمندوں سے یہ توقع رکھتا ہوں کہ وہ حضرات اس انتہائی مفید مضمون میں سوچ سوچ کر عزیزوں کے لئے اشارات کی وضاحت کریں گے۔

نصیر الدین نصیر ہونزائی

۲۶ نومبر ۱۹۸۵ء



**Institute for
Spiritual Wisdom
and
Luminous Science**

Knowledge for a united humanity

خیر خواہی

۱۔ آنحضرت صلی اللہ علیہ وآلہ وسلم کا ارشادِ گرامی ہے: **الدین النصیحة**، فقیل: لمن یارسول اللہ؟ قال: **لنفسہ ولرسولہ ولأئمة المؤمنین ولجماعتہم** = دین (کا مطلب) اخلاص و خیر خواہی ہے، پس پوچھا گیا: یارسول اللہ کس کے لئے؟ آنحضرت نے فرمایا: **خدا تعالیٰ، اس کے پیغمبر، ائمہ مومنین اور ان کی جماعت کے لئے** (دعائم الاسلام، جلد اول، عربی، صفحہ ۱۳۲)۔

۲۔ ہر حدیث صحیحہ کسی ایک آیت یا چند آیات کی وضاحت کرتی ہے، چنانچہ مذکورہ بالا ارشادِ نبوی میں اس اخلاص و خیر خواہی کی صراحت فرمائی گئی ہے، جس کا ذکر سورۃ توبہ (۹۱) میں موجود ہے، یعنی **خلوص و خیر اندیشی سب سے پہلے خدا کے لئے ہے، پھر رسول کے لئے، پھر امام وقت کے لئے، اور پھر جماعت مومنین کے لئے،** لیکن یہاں بظاہر سب سے نچلے درجے کے لئے **خیر خواہی** مشکل نظر آتی ہے، اگرچہ حقیقت ایسی نہیں ہے۔

۳۔ **قرآن حکیم** مسلمانانِ عالم کو براہِ راست اور بالواسطہ خیر خواہی کا درس دیتا ہے، جبکہ **قرآن پاک** سربراہِ نصیحت ہے اور نصیحت کا مطلب خیر خواہی ہے، جبکہ اسلامی عبادات کا **لب لباب** دُعا ہے، اور دُعا میں بندہ مومن نہ صرف اپنی ذات کے لئے طلبِ خیر کرتا ہے، بلکہ تمام مومنین و مسلمین کے حق میں بھی نیک دُعا میں

کرتا رہتا ہے، اور جبکہ خیر کے سوا جو کچھ ہے، وہ شر ہے، اور شر وہ چیز ہے کہ جس سے خود کو بچانے کے لئے اللہ کے حضور میں پناہ لی جاتی ہے۔

۴۔ دین کا ہر قول و فعل نیک نیت کے بغیر مقبول نہیں، نیک نیتی کا دوسرا لفظ ہی خیر خواہی کہلاتا ہے، جس دل میں خیر خواہی ہو، وہ فرشتوں کا مسکن ہے، اس میں شیطان داخل نہیں ہو سکتا، اور نہ وہ وہاں ٹھہر سکتا ہے، کیونکہ شیطان ایسے دل میں رہ سکتا ہے، جس میں شر کی آلودگی ہوتی ہے، جیسے مکھیوں کی بھنبھناٹ اس جگہ ہوتی ہے، جہاں غلاظت و گندگی پائی جاتی ہے۔

۵۔ قرآن مقدس میں دیکھئے کہ عظیم فرشتوں کی خصوصیات میں سے ایک خصوصیت دُعا ہے (۲۹) جس سے خیر خواہی مراد ہے، یہ صفت ان کی پاک باطنی اور علم کی وجہ سے ہے، قرآن حکیم (۵۳) میں یہ بھی فرمایا گیا ہے کہ بہت سے آسمانی فرشتے انسانوں کے حق میں سفارش کرتے رہتے ہیں، کیونکہ بڑے فرشتے ہمیشہ خیر خواہ ہوا کرتے ہیں، مگر یہ بات الگ ہے کہ کوئی شخص اس سفارش سے فائدہ اٹھا سکتا ہے یا نہیں، بہر کیف یہ خیر خواہی کی تعریف ہے کہ جو مومن ہمیشہ خیر خواہی کرتا ہو، وہ فرشتوں کے اہتمامی قریب ہو جاتا ہے۔

۶۔ ہر حکمت نہ صرف ایک ایکلی خیر ہے، بلکہ وہ خیر کشمیر بھی ہے (۲۶۹)، چنانچہ مومنین اور سلیمین کی خیر خواہی کرنے میں حکمت پوشیدہ ہے، اور اگر آپ تمام لوگوں کی خیر خواہی کر سکتے ہیں تو یہ سب سے بڑی حکمت ہے، وہ یہ ماننا ہے کہ مومنین کی خیر خواہی اور سفارش سے اہل دوزخ بھی آخر کار بہشت میں جائیں گے کیونکہ لوگ جس طرح ازل میں ایک تھے، اسی طرح ان کو اب میں بھی ایک ہو جانا ہے۔

۷۔ اللہ تعالیٰ کے بابرکت ہاتھ میں کیا نہیں، اس میں جملہ اشیاء "یک حقیقت"

ہو گئی ہیں، حقیقتِ واحدہ کے بے شمار ناموں میں سے ایک خیر بھی ہے (۲۶)۔
 پس جو مومن علم کی روشنی میں لوگوں کا خیر خواہ ہو، اس کو خداوندِ عالم اپنے مبارک
 ہاتھ سے خیر عطا فرمائے گا، جس میں روحانی سلطنت ہے (۶۶)۔

۸۔ آپ شاید سوال کریں گے: یہ کیسے ہو سکتا ہے کہ ہم کافروں کی خیر
 خواہی کریں، جبکہ مومنین سے دوستی اور کافروں سے دشمنی رکھنے کا حکم ہے
 (۹۱)؟ اس کا جواب یہ ہے، کہ ہاں، مگر خوب جان لیں کہ یہ دوستی مستقل ہے،
 اور دشمنی عارضی، چنانچہ آپ تاریخِ اسلام میں یہ واقعہ دیکھ سکتے ہیں کہ زمانہ
 نبوت میں جب کوئی کافر مسلمان بن جاتا تھا، تو یہ دشمنی جو صرف ایک وقت کے
 لئے تھی دوستی میں بدل جاتی تھی، اسی طرح قرآن حکیم میں جگہ جگہ اشارہ فرمایا گیا
 ہے کہ اسلام دوسرے تمام ادیان پر غالب آنے والا ہے، مثال کے طور پر
 ملاحظہ ہو: ۳۳، ۳۸، ۶۹، پس اسی قرآنی پیش گوئی کو حقیقی علم کی روشنی میں
 سمجھ لینا عالمِ انسانیت کی خیر خواہی ہے، اور بے حد خوشی کی بات ہے کہ سب لوگ
 بہشت کی سلطنت میں یکجا ہو جائیں گے۔

۹۔ اس سلسلے میں کسی کو ہرگز ہرگز یہ گمان نہ ہو کہ دوزخ اور اس کا عذاب
 نہیں ہے، وہ تو حق ہے، مگر یہ جاننا ضروری ہے کہ سب سے بڑا عذاب عقلی
 کیفیت میں ہے، اور وہ جہالت ہے جس سے چھٹکارا حقیقی علم کے ذریعہ ہو
 سکتا ہے، چنانچہ جہالت باطل ہے جو زائل ہو جانے کے لئے ہے، اور علم
 حق ہے جو قائم رہنے کے لئے ہے (۱۶۱)۔

۱۰۔ خیر خواہی کے اس موضوع میں ”غیر و شر“ سے بھی کچھ بحث لازمی
 ہے، وہ یہ کہ خیر دائمی یا مستقل ہے، اور شر ہنگامی یعنی عارضی ہے، اور اس کے
 برعکس اگر دونوں چیزیں برابر یعنی مستقل ہوتیں، تو پھر کبھی قیامت برپا نہ ہوتی،

نہ شیطان کو دمی ہوئی ہملت کسی وقت ختم ہو جاتی اور نہ ہی باطل پر حق کا غلبہ ہوتا، اس سے یہ حقیقت ظاہر ہوئی کہ مختلف حکمتوں کے تحت شرک کا خاتمہ ہو جاتا ہے، اور خیر ہی خیر باقی رہ جاتی ہے۔

۱۱۔ یہ ایک عقلی کیفیت کی مثال ہے کہ جب خداوند تعالیٰ کائنات اور اس کی تمام چیزوں کو درست راست میں لپیٹ لیتا ہے یا آئندہ زمانے میں لپیٹ لے گا (۲۹، ۱۰۴) تو اس وقت یوم لعث ہوگا، جس میں شیطان کی ہملت ختم ہو جانے کے ساتھ ساتھ شر خود بخود ختم ہو جائے گی، اور اللہ کے ہاتھ میں آ کر شر بھی خیر ہو جائے گی، جس طرح کافر اسلام میں داخل ہو کر مومن ہو جاتا ہے۔

۱۲۔ علم و معرفت ہی سے آپ کی خیر خواہی کا دائرہ وسیع سے وسیع تر ہو جاتا ہے، یہاں تک کہ تمام انسانوں کی خیر خواہی پیدا ہو جاتی ہے، کیونکہ دراصل آپ ہی کی روح کو پھیلا کر سب لوگ بنائے گئے ہیں، اور سب کو لفیف (۱۰۴) یعنی لپیٹے بغیر آپ کامل و مکمل نہیں ہو سکتے ہیں، اور نہ اللہ کے حضور پہنچ سکتے ہیں، لہذا ہر بندہ مومن کے لئے عرفانی طور پر بنی نوع انسان کی خیر خواہی ضروری ہے۔

۱۳۔ انسان جسم، روح، اور عقل تین چیزوں کا مرکب یا مجموعہ کیوں ہے؟ اس لئے کہ وہ تین عالم سے تعلق رکھتا ہے: عالم جسم یعنی یہ دنیا، عالم روح، اور عالم عقل، چنانچہ ہم تصوف کی زبان میں یہ کہہ سکتے ہیں کہ انسان درحقیقت (یعنی عالم وحدت یا عالم عقل میں) صرف ایک ہی ہے، عالم روحانی میں وحدت کثرت دونوں کا حامل ہے، اور عالم کثرت میں وہ اپنے کثیر مظاہر میں منتشر ہے، پس دانشمند جب تمام لوگوں کی خیر خواہی کرتا ہے، تو حقیقت میں وہ اپنے آپ کی خیر خواہی کرتا ہے، کیونکہ لوگ اس کے اجزاء ہیں۔

۱۴۔ قرآنی حکمت یہ بتاتی ہے کہ جب رحمت عالم صلی اللہ علیہ وآلہ وسلم کو

معراج ہوتی، تو اس وقت مقام روح پر تمام روحوں آپ کے ساتھ تھیں، اور مرتبہ عقل پر مجملہ عقول آپ کی ذاتِ عالی صفات میں فنا ہو چکی تھیں، اور آپ جانتے ہیں کہ فنا کا مطلب ایک ہو جانا ہے، یہ ہوتی حضور انور کی رہنمائی کی شان کہ آنحضرتؐ نے لوگوں کو بجد قوتِ خدا تعالیٰ سے واصل کر دیا، اب یہ ہر شخص کا فریضہ ہے کہ وہ راہِ ستقیم پر چلے اور علم و حکمت کے دروازے سے داخل ہو کر اپنے آپ کو رسولؐ میں فنا ہو جانے کی معرفت حاصل کرے، یہ اسوۂ حسنہ کی روشنی میں چل کر سب کے ایک ہو جانے کی بہترین مثال ہے۔

۱۵۔ بدخواہی سے بچ کر کامل طور پر خیر خواہی کو اپنانے کے لئے یہ بات

انتہائی ضروری ہے کہ انسانی وحدت و سالمیت کو خوب سمجھ لیا جائے، وہ اس طرح کہ عالم وحدت یعنی مرتبہ ازل میں صرف ایک ہی انسان پیدا کیا گیا ہے، ہر چند کہ آج یہاں عالم کثرت میں اس کے بہت سے ظہورات ہیں، اور جب یہ لوٹ کر عالم وحدت میں جائے گا، تو پھر پہلی حالت کی طرح ایک اکیلا فرد ہو جائے گا، درحالیکہ دنیا بھر کے لوگ اس میں عقلی کیفیت میں مدغم و متحد ہوں گے، جیسا کہ قرآن حکیم میں ارشاد ہے کہ لوگوں کو ایک ایک ہو کر خدا تعالیٰ کے حضور جانا ہے (۶۴) مگر یہ نکتہ ہمیشہ ہمیشہ کے لئے یاد رہے کہ ایک ہو جانے کے کم سے کم تین طریقے ہیں:-

اول یہ کہ ایک کو لے کر باقی سب کو چھوڑ دیا جائے، دُوم یہ کہ سب کو ایک کر کے لیا جائے، اور سوم یہ ہے کہ ظاہراً ایک کو اور باطناً (یعنی عقلی طور پر) سب کو متحد کر لیا جائے، پس یہی تیسرا طریقہ انسانی وحدت کے لئے مقرر ہے اور اسی کا ذکر قرآن مجید میں موجود ہے۔

۱۶۔ سورۂ حشر کی ایک آیتِ کریمہ (۵۹) سے ظاہر ہے کہ تحقیقی مومن کسی بھی مومن

سے کوئی عداوت و کینہ نہیں رکھتا، یہ ظاہری زندگی کی بات ہوتی، اب مومنین کی علمی ترقی اور روحانی زندگی کا حال سنیے، جس کا نام بہشت ہے، چنانچہ سورہ مہجر (۱۵۷) میں ارشاد فرمایا گیا ہے :

ترجمہ: اور ان کے دلوں میں جو کینہ تھا ہم وہ سب دُور کر دیں گے کہ سب بھائی بھائی کی طرح (الفت و محبت سے) رہیں گے تختوں پر آنے سے پہلے بیٹھا کریں گے (۱۵۷) یہ کینہ کونسا ہو سکتا ہے، جو مومنین کے دلوں سے جنت میں نکالا جاتا ہے؟ یہ تو ناممکن ہے کہ اہل ایمان بہشت میں داخل ہونے تک آپس میں دشمنی اور کینہ رکھتے ہوں، لہذا یہ کہنا حقیقت ہے کہ یہ کینہ وہی ہے جو بریک سے مصلحت و حکمت و دعوتِ اسلام کی غرض سے وقتی طور پر دینی دشمنوں سے ہوتا ہے، لیکن جب انفرادی یا اجتماعی قیامت برپا ہو جاتی ہے، تو اس وقت سب لوگ دینِ خدا کی بہشتِ روحانیت میں داخل ہو جاتے ہیں، اور کینہ ختم ہو جاتا ہے۔

۱۷۔ دینِ اسلام میں بسلسلہ جہاد و سزا جس طرح کسی کو قتل کر دیا جاتا تھا، وہ ایک دُور رس اور نتیجہ خیز خیر خواہی کے تحت ہے، اور ایسا نہیں کہ اس میں کوئی حقیقی اور ابدی دشمنی ہو، ہاں اگر دشمنی کہا جائے تو وہ ظاہری، سطحی، اور نگاہی نوعیت کی ہو سکتی ہے، جو دینی مقصد کی خاطر ہوتی ہے، مگر جب وہ مقصد پورا ہو جاتا ہے، تو پھر باہمی اخوت و الفت پیدا ہو جاتی ہے۔

۱۸۔ جو شخص بدباطنی کی وجہ سے لوگوں کی بُرائی چاہتا ہو، اور اس کا دل ہمیشہ کینہ سے خالی نہ ہو، وہ ہر وقت ذہنی عذاب میں مبتلا رہتا ہے، اور یہ اس کی بدقسمتی کی سزا ہے، اس کے برعکس جو انسان دینی ہدایات کی روشنی میں لوگوں کے حق میں نیک خیالات رکھتا ہو، وہ یقیناً خیر خواہی کی بہشت میں ہے، ایسا

آدمی بڑا خوش نصیب ہے، کہ وہ خالق اور اس کی مخلوق کے باہرے میں حُسنِ نطن رکھتا ہے، جیسا کہ قرآن کریم کا مفہوم ہے کہ اللہ وہ ہے جس کے قانونِ رحمت کے تحت لوگوں کو دو طرح سے جنت میں داخل کر دیا جاتا ہے: جاننے والوں کو رضا و رغبت سے، اور نہ جاننے والوں کو زبردستی سے (۳/۸۳، ۲۲/۱۱۵) اس حقیقت کی ایک روشن مثال دعوتِ اسلام ہے، جبکہ اسلام بحدِ قوت بہشت ہے جس میں لوگ نہ صرف خوشی سے داخل ہو گئے تھے، بلکہ بذریعہ مہاد زبردستی سے بھی مسلمان بنائے گئے تھے، اس سے ظاہر ہے کہ خدا تعالیٰ نے جس طرح ارادہ فرمایا ہے، وہ آخر کار پورا ہو کر ہے گا، جس کی خاطر دوزخِ جہالت میں سزا پا کر بھی لوگ اہل جنت میں شامل ہو جائیں گے، الحمد للہ رب العالمین!

صدر: فتح علی حبیب
 خانہ حکمت
 خادمِ مسئول
 نصیر الدین نصیر ہونزائی
 صدر: محمد عبدالعزیز
 ۲۲ دسمبر ۱۹۸۵ء
 ادارہ عارف
 Knowledge for a united humanity

آیاتِ قرآنی

صفحہ نمبر	سورہ: آیت	نمبر شمار	صفحہ نمبر	سورہ: آیت	نمبر شمار
۱۶۰	۲۶:۳	۲۰	۱۵۲	۴:۱	۱
۱۵۳، ۱۴۰	۳۱:۳	۲۱	۱۱۵	۲:۲	۲
۲۹	۲۵:۳	۲۲	۱۳۸	۳۱:۲	۳
۱۰۶، ۵۹	۲۹:۳	۲۳	۱۳۰	۳۸:۲	۴
۸۱	۵۹:۳	۲۴	۱۵۲	۵۸:۲	۵
۱۶۴	۸۳:۳	۲۵	۱۰۱	۷۱:۲	۶
۶۹، ۲۴	۱۰۳:۳	۲۶	۱۰۱	۷۳:۲	۷
۸۷، ۸۲	۱۳۳:۳	۲۷	۲۴	۱۰۳:۲	۸
۶۴	۱۷۰-۱۶۹:۳	۲۸	۷۵	۱۱۵:۲	۹
۱۱۷	۱۸۱:۳	۲۹	۱۲۲، ۸۲	۱۳۸:۲	۱۰
۳۱	۱:۳	۳۰	۱۱۸، ۹۰	۱۴۳:۲	۱۱
۵۲	۵۴:۴	۳۱	۲۹	۱۴۶:۲	۱۲
۹۶، ۷۷	۵۹:۴	۳۲	۵۲	۱۵۱:۲	۱۳
۵۲	۶۴:۴	۳۳	۱۵۳، ۱۴۰	۱۶۵:۲	۱۴
۲۵	۶۹:۴	۳۴	۱۱۹، ۱۰۹	۱۸۹:۲	۱۵
۵۶	۸۳:۴	۳۵	۱۰۸	۲۵۵:۲	۱۶
۷۰	۱۶۲:۴	۳۶	۱۵۹، ۱۱۸، ۹۶، ۷۱	۲۶۹:۲	۱۷
۱۰۲	۱۶۳:۴	۳۷	۷۰	۹-۷:۳	۱۸
۴۹	۳:۵	۳۸	۸۸	۱۸:۳	۱۹

صفحہ نمبر	سورہ: آیت	نمبر شمار	صفحہ نمبر	سورہ: آیت	نمبر شمار
۶۱	۱۱۲:۶	۶۲	۱۱۸	۱۵:۵	۳۹
۱۳۳، ۱۳۵	۱۲۲:۶	۶۳	۱۳۱، ۲۸	۲۰:۵	۴۰
۵۰	۱۵۵:۶	۶۴	۱۳۸	۲۶-۲۰:۵	۴۱
۱۰۰	۱۶۲:۶	۶۵	۹۸، ۲۵	۲۷:۵	۴۲
۹۲	۷:۷	۶۶	۲۶، ۲۵	۳۰:۵	۴۳
۳۹	۱۵:۷	۶۷	۱۵۱، ۹۳، ۹۲	۳۳:۵	۴۴
۶۱	۱۷:۷	۶۸	۱۵۱	۳۶:۵	۴۵
۲۴	۲۶:۷	۶۹	۵۲	۳۸:۵	۴۶
۳۹، ۲۵، ۲۴	۲۷:۷	۷۰	۵۷	۵۴:۵	۴۷
۲۴	۳۱:۷	۷۱	۱۳۲	۵۵:۵	۴۸
۲۴	۳۵:۷	۷۲	۵۹	۱۱۰:۵	۴۹
۵۳	۴۰:۷	۷۳	۹۱	۱۱۷:۵	۵۰
۷۳	۵۳-۵۲:۷	۷۴	۲۹	۲۰:۶	۵۱
۹۶، ۷۲	۵۳:۷	۷۵	۲	۳۵:۶	۵۲
۳۶	۱۳۸:۷	۷۶	۵۳	۴۴:۶	۵۳
۱۳۸	۱۴۲:۷	۷۷	۱۳۱	۶۱:۶	۵۴
۷۵	۱۴۳:۷	۷۸	۱۶۲	۶۲:۶	۵۵
۲۴	۱۵۸:۷	۷۹	۷۹	۷۳:۶	۵۶
۱۳۲، ۹۳، ۶۸، ۲۴	۱۷۲:۷	۸۰	۱۰۲	۸۲:۶	۵۷
۱۲۱، ۲۵	۱۷۹:۷	۸۱	۱۱۳	۸۹:۶	۵۸
۱۵۶	۱۸۰:۷	۸۲	۵۰	۹۲:۶	۵۹
۱۳۳، ۳۱	۱۸۹:۷	۸۳	۱۳۱	۹۳:۶	۶۰
۲۷	۲۸:۸	۸۴	۳۱، ۲۳	۹۸:۶	۶۱

صفحہ نمبر	سورہ: آیت	نمبر شمار	صفحہ نمبر	سورہ: آیت	نمبر شمار
۷۲	۱۰:۱۲	۱۰۸	۱۰۸	۳۱:۸	۸۵
۱۱۷	۱۰۸:۱۲	۱۰۹	۱۶۰	۱۶:۹	۸۶
۹۵	۵:۱۳	۱۱۰	۱۲۰	۲۸:۹	۸۷
۸۲	۸:۱۳	۱۱۱	۶۵	۳۳-۳۲:۹	۸۸
۴۳	۱۵:۱۳	۱۱۲	۱۶۰	۳۳:۹	۸۹
۹۰، ۴۹	۴۳:۱۳	۱۱۳	۱۵۸	۹۱:۹	۹۰
۹۵	۱۹:۱۴	۱۱۴	۵۲	۱۰۳:۹	۹۱
۵۰	۳۳:۱۴	۱۱۵	۶۳، ۶۲	۱۱۱:۹	۹۲
۲۷	۳۶:۱۴	۱۱۶	۱۱۶	۵۷:۱۰	۹۳
۱۵۰، ۸۶	۲۱:۱۵	۱۱۷	۱۱۲	۷:۱۱	۹۴
۴۴، ۲۶	۲۹:۱۵	۱۱۸	۹۰	۱۷:۱۱	۹۵
۳۹	۳۷:۱۵	۱۱۹	۲۶	۴۶:۱۱	۹۶
۱۶۳	۴۷:۱۵	۱۲۰	۷۸	۷۳:۱۱	۹۷
۴۵	۲۱:۱۶	۱۲۱	۷۱	۶-۴:۱۲	۹۸
۴۵	۴۹-۴۸:۱۶	۱۲۲	۷۲	۵:۱۲	۹۹
۱۵۵	۴۹:۱۶	۱۲۳	۷۲	۶:۱۲	۱۰۰
۱۱۸	۷۶:۱۶	۱۲۴	۷۱	۷:۱۲	۱۰۱
۱۰۶، ۵۹، ۵۷	۸۱:۱۶	۱۲۵	۷۲	۲۱:۱۲	۱۰۲
۶۳	۹۷:۱۶	۱۲۶	۷۲	۳۷:۱۲	۱۰۳
۱۳۲، ۱۱۲، ۲۸، ۲۷	۱۴۰:۱۶	۱۲۷	۱۴۶	۴۲:۱۲	۱۰۴
۵۶	۵:۱۷	۱۲۸	۷۲	۴۳:۱۲	۱۰۵
۴۲	۴۴:۱۷	۱۲۹	۱۰۶	۹۳:۱۲	۱۰۶
۹۵	۴۹:۱۷	۱۳۰	۷۲، ۲۸	۱۰۰:۱۲	۱۰۷

صفحہ نمبر	سورہ: آیت	نمبر شمار	صفحہ نمبر	سورہ: آیت	نمبر شمار
۱۰۶، ۵۸	۸۰:۲۱	۱۵۴	۷۲	۶۰:۱۷	۱۳۱
۴۰، ۳۸	۸۲:۲۱	۱۵۵	۳۹	۶۴:۱۷	۱۳۲
۱۰۲، ۹۷	۸۴-۸۳:۲۱	۱۵۶	۲۴، ۱۹	۷۰:۱۷	۱۳۳
۶۸، ۶۷	۹۶:۲۱	۱۵۷	۹۲	۷۸:۱۷	۱۳۴
۱۶۱، ۸۲، ۸۰، ۷۷	۱۰۴:۲۱	۱۵۸	۱۶۰، ۳۹	۸۱:۱۷	۱۳۵
۱۹	۱۰۷:۲۱	۱۵۹	۱۰۲	۸۹:۱۷	۱۳۶
۳۲	۵:۲۲	۱۶۰	۹۵	۹۸:۱۷	۱۳۷
۹۰	۱۷:۲۲	۱۶۱	۱۶۱	۱۰۴:۱۷	۱۳۸
۴۵	۱۸:۲۲	۱۶۲	۱۵۲	۱۰۷:۱۷	۱۳۹
۱۰۵	۲۳:۲۲	۱۶۳	۱۵۲	۱۰۹:۱۷	۱۴۰
۹۹	۲۸:۲۲	۱۶۴	۹۴	۵۱:۱۸	۱۴۱
۹۰	۷۸:۲۲	۱۶۵	۱۰۲	۵۴:۱۸	۱۴۲
۱۶۴	۱۱:۲۳	۱۶۶	۶۹	۵۸:۱۸	۱۴۳
۱۱۳، ۳۸	۱۴:۲۳	۱۶۷	۹۹	۷۷:۱۸	۱۴۴
۱۲۶	۲۰:۲۳	۱۶۸	۹۸	۹۸:۱۸	۱۴۵
۴۸	۵۴-۵۱:۲۳	۱۶۹	۱۵۲، ۲۴	۵۸:۱۹	۱۴۶
۴۹	۵۲:۲۳	۱۷۰	۸۲	۹۴:۱۹	۱۴۷
۳۹	۹۸:۲۳	۱۷۱	۲۸	۳۹:۲۰	۱۴۸
۱۳۶، ۱۳۴	۱۰۱:۲۳	۱۷۲	۳۹	۱۸:۲۱	۱۴۹
۷۵، ۲۲، ۲۰، ۱۶	۳۵:۲۳	۱۷۳	۱۵۵	۲۰-۱۹:۲۱	۱۵۰
۱۵۱، ۱۲۶			۳۷	۶۷-۵۲:۲۱	۱۵۱
۴۳، ۴۲	۴۱:۲۳	۱۷۴	۹۹	۶۹-۶۸:۲۱	۱۵۲
۲۵	۴۴:۲۵	۱۷۵	۱۲۷	۷۹:۲۱	۱۵۳

صفحہ نمبر	سورہ: آیت	نمبر شمار	صفحہ نمبر	سورہ: آیت	نمبر شمار
۳۸	۱۳-۱۲:۳۲	۱۹۹	۱۱	۳۵:۲۷	۱۷۶
۱۰۶،۶۰	۱۳:۳۲	۲۰۰	۳۸	۳۹:۲۷	۱۷۷
۹۸	۱۲:۳۵	۲۰۱	۱۲۵	۶۰:۲۷	۱۷۸
۹۵	۱۶:۳۵	۲۰۲	۱۳۱	۵:۲۸	۱۷۹
۱۰۵	۳۳:۳۵	۲۰۳	۲۰	۲۰:۲۸	۱۸۰
۱۰۸، ۸۷، ۸۲، ۷۱	۱۲:۳۶	۲۰۴	۹۹	۳۸:۲۸	۱۸۱
۱۳۱، ۱۳۶			۸۵، ۸۳، ۸۲	۸۸:۲۸	۱۸۲
۹	۲۲-۱۳:۳۶	۲۰۵	۱۵۱	۴۹:۲۹	۱۸۳
۲۰	۲۰:۳۶	۲۰۶	۱۰۴	۶۴:۲۹	۱۸۴
۱۳۶	۵۱:۳۶	۲۰۷	۵۷	۶۹:۲۹	۱۸۵
۱۰۸	۵۶:۳۶	۲۰۸	۴۸	۳۰:۳۰	۱۸۶
۲۲	۶۰:۳۶	۲۰۹	۷۱، ۴۹	۲۰:۳۱	۱۸۷
۳۰	۶۲-۶۰:۳۶	۲۱۰	۲۳	۲۸:۳۱	۱۸۸
۷۲	۱۰۵:۳۷	۲۱۱	۲۶	۹:۳۲	۱۸۹
۲۶	۱۸:۳۸	۲۱۲	۹۵	۱۰:۳۲	۱۹۰
۵۱، ۵۰	۲۹:۳۸	۲۱۳	۱۳۱	۱۱:۳۲	۱۹۱
۴۰	۳۷:۳۸	۲۱۴	۳۰	۶:۳۳	۱۹۲
۱۰۲	۴۲-۴۱:۳۸	۲۱۵	۶۵	۱۱-۹:۳۳	۱۹۳
۱۰۰	۴۲:۳۸	۲۱۶	۸۰، ۶۶	۳۷:۳۳	۱۹۴
۱۰۰	۴۳:۳۸	۲۱۷	۱۹	۳۶-۳۵:۳۳	۱۹۵
۴۲، ۲۶	۷۲:۳۸	۲۱۸	۲۲، ۱۶	۴۶:۳۳	۱۹۶
۳۸	۷۵:۳۸	۲۱۹	۹۳	۶۲:۳۳	۱۹۷
۳۹	۸۰:۳۸	۲۲۰	۹۵	۷:۳۳	۱۹۸

صفحہ نمبر	سورہ: آیت	نمبر شمار	صفحہ نمبر	سورہ: آیت	نمبر شمار
۶۵	۲۹-۲۸:۵۸	۲۴۴	۱۳۳، ۱۲۹، ۱۳۱	۶:۳۹	۲۲۱
۱۲۴	۷:۴۹	۲۴۵	۱۶۱، ۸۲، ۱۷	۶۷:۳۹	۲۲۲
۹۹	۱۲:۴۹	۲۴۶	۹۱، ۹۰	۶۹:۳۹	۲۲۳
۵۰	۹:۵۰	۲۴۷	۵۳	۷۱:۳۹	۲۲۴
۹۵، ۶۴	۱۵:۵۰	۲۴۸	۵۳	۷۳:۳۹	۲۲۵
۳۵	۱۶:۵۰	۲۴۹	۱۱۳، ۱۱۰، ۱۰۹	۷۴:۳۹	۲۲۶
۹۱	۲۱:۵۰	۲۵۰	۱۵۹	۹-۷۴:۳۰	۲۲۷
۱۲۵	۲۲:۵۰	۲۵۱	۳	۱۵:۳۰	۲۲۸
۱۰۷	۳۱:۵۰	۲۵۲	۵۰	۱۰:۳۱	۲۲۹
۲	۳۸:۵۲	۲۵۳	۴۶	۲۱:۳۱	۲۳۰
۱۵۹	۲۶:۵۳	۲۵۴	۱۵۳	۲۳:۳۲	۲۳۱
۱۵۳	۶۲-۵۹:۵۳	۲۵۵	۷۴	۵۱:۳۲	۲۳۲
۸۲	۴۹:۵۴	۲۵۶	۲	۳۳:۳۳	۲۳۳
۸۰	۵۰:۵۴	۲۵۷	۱۲۶	۷۱:۳۳	۲۳۴
۸۳	۷۸-۱:۵۵	۲۵۸	۴۰	۱۳:۳۵	۲۳۵
۸۵	۲۷-۲۲:۵۵	۲۵۹	۸۴	۲۴:۳۵	۲۳۶
۸۴	۲۷-۲۳:۵۵	۲۶۰	۹۳	۲۹:۳۵	۲۳۷
۸۲	۲۷:۵۵	۲۶۱	۱۳۰، ۱۳۹، ۱۳۷	۱۵:۳۶	۲۳۸
۸۵	۶۶:۵۵	۲۶۲	۱۰۴	۶:۳۷	۲۳۹
۱۱۲	۵۰-۴۹:۵۶	۲۶۳	۶۷	۱:۳۸	۲۴۰
۵۴	۷۹-۷۷:۵۶	۲۶۴	۶۰	۲۰:۳۸	۲۴۱
۴۲	۱:۵۷	۲۶۵	۷۲	۲۷:۳۸	۲۴۲
۷۴	۳:۵۷	۲۶۶	۱۶۰	۲۸:۳۸	۲۴۳

صفحہ نمبر	سورہ: آیت	نمبر شمار	صفحہ نمبر	سورہ: آیت	نمبر شمار
۲۷	۲۸:۷۱	۲۹۰	۲۲،۲۰	۱۴:۵۷	۲۶۷
۱۰۹	۱۱:۷۲	۲۹۱	۶۳	۱۹:۵۷	۲۶۸
۱۱۹	۲۷-۲۶:۷۲	۲۹۲	۸۷،۸۲	۲۱:۵۷	۲۶۹
۸۲	۲۸:۷۲	۲۹۳	۵۷	۲۵:۵۷	۲۷۰
۸۵،۸۴،۸۱،۷۹	۱:۷۶	۲۹۴	۱۲۵،۲۲،۲۱	۲۸:۵۷	۲۷۱
۱۰۵	۱۲:۷۶	۲۹۵	۳۹	۲۱-۱۹:۵۸	۲۷۲
۱۰۸	۱۳:۷۶	۲۹۶	۶۶	۲۱:۵۸	۲۷۳
۸۲	۲۹:۷۸	۲۹۷	۴۲	۱:۵۹	۲۷۴
۸۲	۱۴:۸۰	۲۹۸	۱۶۲	۱۰:۵۹	۲۷۵
۱۲۵	۱۱:۸۱	۲۹۹	۱۵۴	۴:۶۰	۲۷۶
۱۱۹	۲۴:۸۱	۳۰۰	۴۲	۱:۶۱	۲۷۷
۹۳	۲۱-۱۸:۸۳	۳۰۱	۶۵	۹-۸:۶۱	۲۷۸
۱۰۸	۲۳:۸۳	۳۰۲	۱۶۰	۹:۶۱	۲۷۹
۱۰۸	۳۵:۸۳	۳۰۳	۵۳	۷:۶۳	۲۸۰
۷۸	۲۲-۲۱:۸۵	۳۰۴	۲۷	۹:۶۳	۲۸۱
۱۱۱	۲۴:۸۹	۳۰۵	۱۳۰	۱۴:۶۵	۲۸۲
۱۰۱	۲۷:۸۹	۳۰۶	۲۲،۲۰	۸:۶۶	۲۸۳
۱۵۶	۶-۵:۹۴	۳۰۷	۲۸	۱۱:۶۶	۲۸۴
۱۵۳	۱۹:۹۶	۳۰۸	۱۶۰	۱:۶۷	۲۸۵
۶۰	۳-۱:۱۰۰	۳۰۹	۱۲۸	۱:۶۸	۲۸۶
۱۰۶	۴:۱۰۱	۳۱۰	۱۱۸	۱۴:۶۹	۲۸۷
۷۷	۲-۱:۱۰۳	۳۱۱	۲	۳:۷۰	۲۸۸
			۳	۴-۳:۷۰	۲۸۹

احادیث شریفہ

صفحہ نمبر	حدیث	نمبر شمار
۱۴	ان لكل شیء قلبا وقلب القرآن یس۔	۱
۱۷	یروی ان رسول اللہ صلعم كان يأخذ الوحی عن جبرئیل و جبرئیل عن میکائیل، ومیکائیل عن اسرافیل، واسرافیل عن اللوح، واللوح عن القلم۔	۲
۳۰	انا وانت یا علی ابوا المؤمنین۔	۳
۳۱	ان علیا منی وانا منه۔	۴
۵۳	انا مدینة العلم وعلی بابها۔	۵
۵۳	انا دار الحکمت وعلی بابها۔	۶
۵۳	لکلی شیء باب۔	۷
۵۵	رجعنا من الجهاد الاصغر الی الجهاد الاکبر۔	۸
۵۵	بعثت بجوامع الکلم۔	۹
۶۲	القرآن ذلول ذو وجوه فاحملوه علی احسن وجوهه۔	۱۰
۷۶	خیرکم منکم من یقاتلکم علی تاویل القرآن کما قاتلتکم علی تنزیله۔	۱۱
۱۳۷	خمرت طینة ادم بییدی اربعین صباحا۔ (حدیث قدسی)	۱۲
۱۴۵	بین قبری ومنبری روضة من ریاض الجنة۔	۱۳
۱۵۸	الدين النصیحة، فقیل: لمن یارسل اللہ؟ قال: للہ ولرسوله ولأئمة المؤمنین ولجماعتهم۔	۱۴

ارشادات واقوال

صفحہ نمبر	ارشاد/قول	نمبر شمار
۱۴۴	حضرت علی علیہ السلام انت كتاب المبين الذى باحرفه يظهر المضمير -	۱
۱۴۳	حضرت امام زین العابدین علیہ السلام ... ثم خلقه من الوان انوار مختلفه، من ذالك نور أخضر منه أخضرت الخضرة، ونور أصفر منه أصفرت الصفرة، ونور أحمر منه أحمرت الحمرة، ونور أبيض، وهو نور الانوار، ومنه ضوء النهار -	۲
۱۴۸	حضرت امام جعفر الصادق علیہ السلام نون نهر فى الجنة اشد بياضا من الثلج واحلى من الشهد قال الله له: اجمد اجمد. ثم قال للقلم: اكتب افكتب القلم ما هو كائن الى يوم القيامة -	۳
۱۴۳	لا تلد الوحدة الا الوحدة -	۴
۱۴۵	ایک بروشسکی شعر مُردہ قبر را کی آن تک لو پسوم عاشقه رُوح دوسته جسمُ لو دُکورِ ضناگنه زند و لو هُرُت	۵

فہرستُ الاعلام

صفحہ نمبر	اسم	نمبر شمار
۶۸، ۶۷، ۶۳، ۴۴، ۳۲، ۲۹، ۲۶، ۲۵، ۲۴، ۱۹	حضرت آدمؑ	۱
۱۳۸، ۱۳۷، ۱۳۴، ۱۳۳، ۱۱۷، ۱۱۶، ۹۴، ۸۱	حضرت آسیہؑ	۲
۲۸	حضرت ابراہیمؑ	۳
۱۵۵، ۱۵۴، ۱۵۱، ۱۳۲، ۱۱۴، ۵۲، ۴۰، ۳۷، ۲۸، ۲۷	حضرت اسرافیلؑ	۴
۱۳۰، ۳۸، ۳۶، ۱۷، ۱۶	حضرت اسماعیلؑ	۵
۲۷	حضرت ایوبؑ	۶
۱۰۲، ۱۰۱، ۱۰۰، ۹۹، ۹۸، ۹۷	حضرت یونسؑ	۷
۳۸، ۱۱	بلقیس (ملکہ سبا)	۷
۱۳۰، ۳۸، ۳۶، ۱۷، ۱۶	حضرت جبرائیلؑ	۸
۱۲۸	حضرت امام جعفر الصادقؑ	۹
۶۳	حضرت امام حسینؑ	۱۰
۱۳۳، ۱۱۷، ۱۱۶، ۶۷، ۳۲، ۲۵	حضرت حوّاؑ	۱۱
۱۲۷، ۴۶	حضرت داؤدؑ	۱۲
۱۲۳	حضرت امام زین العابدینؑ	۱۳
۲۷	حضرت سلمان فارسیؑ	۱۴
۶۰، ۵۸، ۴۰، ۳۸	حضرت سلیمانؑ	۱۵

صفحہ نمبر	اسم	نمبر شمار
۱۳۱ء۱۳۰ء۳۸	حضرت عزرائیلؑ	۱۶
۱۱۸ء۱۱۷ء۹۳ء۹۰ء۸۹ء۷۶ء۳۲ء۳۱ء۳۰	حضرت علیؑ	۱۷
۱۲۸ء۱۲۵ء۱۲۲ء۱۳۹ء۱۳۲ء۱۱۹		
۱۳۶ء۹۱ء۸۱ء۵۹ء۲۹	حضرت عیسیٰؑ	۱۸
۱۳۹ء۱۳۶ء۱۱۵ء۲۸	حضرت محمد صلعم	۱۹
۸۵	منصور حلاج	۲۰
۱۲۸ء۱۳۹ء۱۳۸ء۱۳۱ء۱۲۶ء۷۵ء۳۶ء۲۸	حضرت موسیٰؑ	۲۱
۱۳۰ء۳۸ء۳۶ء۱۷ء۱۶	حضرت میکائیلؑ	۲۲
۱۳۷	حضرت حکیم پیر ناصر خسروؒ	۲۳
۲۶	حضرت نوحؑ	۲۴
۶۲ء۶۳ء۲۵	حضرت ہابیلؑ	۲۵
۱۳۶	حضرت یحییٰؑ	۲۶
۷۱ء۲۸ء۲۷	حضرت یعقوبؑ	۲۷
۷۲ء۷۱ء۲۸ء۲۷	حضرت یوسفؑ	۲۸

اسمائے کتب

صفحہ نمبر	کتاب کا نام	نمبر شمار
۶۲	الاتقان فی علوم القرآن	۱
۱۳	جامع الترمذی	۲
۱۵۸	دعائے الاسلام	۳
۳۵	ذکر الہی	۴
۱۲۳، ۱۷	کتاب الزینة	۵
۱۳۵، ۱۳۷، ۷۶	وجہ دین	۶

اصطلاحات

صفحہ نمبر	اصطلاح	نمبر شمار
۱۱۱ء۱۰ء۱۰۹	اژن طشتری	۱
۱۵۶ء۱۳۹ء۲۹	اسم اعظم	۲
۱۰۸ء۱۵ء۱۳	امام مبین	۳
۱۶۳ء۱۳۶ء۱۱۲ء۱۰ء۹۸ء۹۳ء۸۰ء۶۸ء۶۶	انفرادی قیامت / ذاتی قیامت	۴
۱۳۲ء۱۱۶ء۹۴ء۳۰ء۲۹ء۲۴ء۱۹	بنی آدم	۵
۱۱۰ء۱۰۸ء۱۰۶ء۱۰۵ء۹۵ء۸۲ء۲۰ء۱۳	جسم لطیف	۶
۱۳۴ء۱۳۳		
۱۱۵	حق الیقین	۷
۱۳۷ء۵۸	خلافت الہیہ	۸
۱۲	خلافت صغریٰ	۹
۱۷	دور قیامت	۱۰
۴۶	صور اسرائیل	۱۱
۱۳۷ء۱۳۳ء۱۱۱ء۹۴ء۴۷ء۳۶ء۱۴ء۱۲	عالم ڈر	۱۲
۳۹ء۳۵ء۳۴ء۳۲ء۲۹ء۲۷ء۲۱ء۱۹ء۱۷ء۱۲	عالم شخصی	۱۳
۹۹ء۹۷ء۹۴ء۹۱ء۸۳ء۸۰ء۵۱ء۴۴ء۴۰		
۱۲۵ء۱۲۴ء۱۲۳ء۱۱۳ء۱۱۲ء۱۱۰ء۱۰۷ء۱۰۱		
۱۵۵ء۱۵۴ء۱۳۱ء۱۲۹ء۱۲۸ء۱۲۷ء۱۲۶		

صفحہ نمبر	اصطلاح	نمبر شمار
۱۲۸، ۱۲۶، ۷۹، ۳۶، ۱۷، ۱۶	قلم/عقلِ کلّی	۱۴
۱۱۵	علم الیقین	۱۵
۱۱۵	عین الیقین	۱۶
۱۵۳	فنا فی اللہ	۱۷
۱۳۵، ۱۱۳، ۱۳	حضرت قائمؑ / قائم القیامت	۱۸
۵۳	کتاب مکنون	۱۹
۱۵۳، ۱۵۲، ۲۸	گریہ وزاری	۲۰
۱۰۶، ۶۳، ۳۰، ۱۳، ۱۰	کرتہ ابداع / جسم ابداع / کوکی بدن	۲۱
۱۲۶، ۷۹، ۷۸، ۵۲، ۳۶، ۱۷، ۱۶	لوح / لوح محفوظ / نفسِ کلّی	۲۲
۱۳۳، ۱۲۹، ۴۹، ۲۵، ۲۳	نفسِ واحدہ	۲۳
۱۵	نورِ قرآن	۲۴
۲۵	نور، علیٰ نور	۲۵
۶۸	وارثِ آدم	۲۶
۱۲۲، ۹۶، ۹۰، ۷۷، ۶۶، ۵۸	ولیٰ امر / صاحبِ امر	۲۷
۶۷	یا جوج و ما جوج	۲۸



www.monoreality.org

ISBN 190344033-5



9 781903 440339